
ಹಾ. ಸಾಯಿರಾಂ ಪ್ರಸಾದ್‌ 
ಪಾನ್ಯಂ ನಟಿರಾಜ್‌ 

' ಕೋಲಾರ ನಾರಾಯಣಸ್ವಾಮಿ 


ಮುಖಪುಟದ ಚಿತ್ರ 

ಇಟಲಿ ದೇಶದ ಪ್ರಸಿದ್ಧ ಸಿಸಿಲಿ 
ನಗರದ ಒಂದು ಕಾಲದ 
ವಾಸ್ತುಶಿಲ್ಪದ ವೈಭವದ ಸಂಕೇತ 


ಕೃಪೆ: 

ಸಮಕಾಲೀನ ಬದುಕಿನ ಸಂವಾದಕ್ಕೆ 
"ಶೂದ್ರ 


Home 
Home is so sad. It stays as it was left, 
Shaped to the comfort of the last to 9o 
As if to win them back. Instead, bereft 
Of anyone to please, it withers so, 
Having no heart to put aside the theft 


- Philip Larkin 


ಸಂಪುಟ - 33 
ಸೆಪೆಂಬರ್‌ - ಡಿಸೆಂಬರ್‌ 2006 

ಕೆ 


ಶೂದ್ರ ಶ್ರೀನಿವಾಸ್‌ 
“ಕಾವಿಮನೆ', ಅಣ್ಣಯ್ಯರೆಡ್ಲಿ ಬಡಾವಣೆ 
ಾ. ಡಿ 
ಜೆ.ಪಿ. ನಗರ 7ನೇ ಹಂತ 
ಬೆಂಗಳೂರು - 560 078. 
ದೂರವಾಣಿ : 22451762 
ಇ-ಮೇಲ್‌ : shudrasrinivas@yahoo.co.in 


ಅಕ್ಷರ ಜೋಡಣೆ : 

ಶ್ರೀ ಸ್ಟರ ಗ್ರಾಫಿಕ್ಸ್‌ 

ಬನ್ನೇರುಘಟ್ಟ ರಸ್ತೆ, ಬೆಂಗಳೂರು - 76. 
ದೂರವಾಣಿ : 41215662 


ಮುದ್ರಕರು : 

ಜಿ.ಕೆ. ಪ್ರಿಂಟಿಂಗ್‌ ಪ್ರೆಸ್‌ 
ಆಡುಗೋಡಿ, ಬೆಂಗಳೂರು-560030. 
ದೂರವಾಣಿ : 22239872 


ಶಿಕ್ಷೆಯಲ್ಲ ಶಿಕ್ಷಣ 


ಮಹಾತ್ಮಾ ಗಾಂಧಿ ಮತ್ತು ಟಾಲ್‌ಸ್ಟಾಯ್‌ 


ಪಶೈಗಳು 

ಕಿರಿಕಿರಿ ಕತೆಗಳು 

ನಿಧಿಧ್ಯಾಸ 

ಧರ್ಮಕ್ಕೆ ಸ್ಪಂದಿಸದ ರೋಪ್‌ ವೇ 
ರಾಷ್ಟ್ರಕವಿ ಕುವೆಂಪು: ಒಂದು ನೆನಪು 
ಪುರುಷಾವತಾರ 

ಬಿ. ಶ್ಯಾಮಸುಂದರ : ಜೀವನ ಸಾಧನೆ 
ಬಿಳಿ ಪ್ರಭುತ್ಹದ ಕಪ್ಪು ಮುಖಗಳು 
ಒಂದಷ್ಟು ಪ್ರಶ್ನೆಗಳಿಗೆ ಉತ್ತರ 

ಒಂದು ಸ್ಮರಣೆಯ ಸುತ್ತ 

ನೆನಪು 

ಅವಳ ಉವಾಚ 


ಈಗ ನೀನು 


ಹಂದ್ರಾಳರ ಜಾಗತೀಕರಣ ಪ್ರತಿರೋಧದ 


ಹಳ್ಳಿಯ ಚಿತ್ರಗಳು 

ಕನಸಿಗೊಂದು ಕಣ್ಣು 

ಜಿ.ಎನ್‌. ರಂಗನಾಥರಾವ್‌ 
ಡಾ. ಎಚ್‌.ಟಿ. ಪೋತೆ 

ಪ್ರೊ. ಸೆಬಾಸ್ಟಿಯನ್‌ ಜೋಸೆಫ್‌ 
ಶಾಂತಿನಾಥ ದೇಸಾಯಿ 
ಟಿ.ಪದ್ಮ 

ಡಾ| ಶಾಂತಲಕ್ಷಿ 

ಎಂ. ಜಯಶಂಕರ 

ಎಟ್‌ ಕೆ ಫಾ ಪ್ರತಿದಿನ ಸಾವಿರಾರು ಪುಟ ಬರೆಯಬೇಕೆನ್ನಿಸುತ್ತದೆ. ಏನೇನೋ 
ಒಂದು ಒದಬೇಕೆನ್ನಿಸುತ್ತದೆ. ಇದಕ್ಕೆಲ್ಲ ತಾಳ್ಮೆ ಮತ್ತು ಸಮಯ ಸಿಕ್ಕಿದರೆ ಎಷ್ಟು 
ಪುಟ್ಟ ಮಾತು . ಚೆನ್ನಾಗಿರುತ್ತದೆ. ಸುತ್ತಲೂ ಆವರಿಸಿಕೊಂಡಿರುವ ಪಕ್ಷುಬ್ಬತೆ. 
ಇತಿಹಾಸದುದ್ದಕ್ಕೂ ಸಮಾಜ ಹೀಗೆಯೇ ನಡೆದು ಬಂದಿರಬಹುದು. 

EO ಇಷ್ಟಾದರೂ ನಾವು ಸ್ವಲ್ಪ ಮಟ್ಟಿಗಾದರೂ ನೆಮ್ಮದಿಯಿಂದ 
ಉಸಿರಾಡುತ್ತಿದ್ದೇವೆ. ಮೊನ್ನೆ ಗೆಳೆಯರೊಬ್ಬರು ಭಾವುಕರಾಗಿ ದಿನಾ 

ನೂರಾರು ಪೌಧ ವಿದ್ಯಾರ್ಥಿಗಳಿಗೆ ಉಪನ್ಯಾಸ 'ಕೊಡುವಂಥವರು “ನಮ್ಮ 

ಸಮಾಜಕ್ಕೆ ನಿರಂಕುಶ ಪ್ರಭುತ್ವವೇ ಉತ್ತಮ” ಬಂದರು. ಒಂದು ಕ್ಷಣ ಗಾಬರಿಯಾಯಿತು. ಈ ರೀತಿ 
ಯೋಚಿಸುವವರು ವಿದ್ಯಾ ರ್ಥಿಗಳಿಗೆ ಯಾವ ರೀತಿಯ ಅರಿವನ್ನು ಕೊಡಬಹುದು ಅನ್ನಿಸಿತು. ಆಗ 
ವಿಷಾದದಿಂದ ಹೇಳಿದೆ : ನೋಡಿ ನಾವು ಇತಿಹಾಸದಲ್ಲಿ ಏನೇನೋ ಘಟ್ಟಗಳನ್ನು ದಾಟಿ ಬಂದಿದ್ದೇವೆ. 
ಒ೦ದು ಕಾಲದಲ್ಲಿ ನಾವು ಹೀಗೆಲ್ಲ ಕೂತು ಮುಕ್ತವಾಗಿ ಮಾತಾಡಲು ಸಾಧ್ಯವಾಗುತ್ತಿರಲಿಲ್ಲ. ಹತ್ತು 
ಜನ ದರೋಡೆಕಾರರು ಸೇರಿಕೊಂಡು ಮುಗ್ಧರನ್ನು ಹೆದರಿಸಿ, ಹಿಂಸಿಸಿ ದೋಚಿ “ಇದು ನಮ್ಮ 
ಸಾಮ್ರಾಜ್ಯ” ಎಂದು ಪುಟ್ಟ ಪುಟ್ಟ ಚಕ್ರಾಧಿಪತ್ಯವನ್ನು ಕಟ್ಟುತ್ತಿದ್ದರು. ಅಷ್ಟೇ ಅಲ್ಲ ಎಂತೆಂಥ ಮಾನಭಂಗಗಳು 
ನಡೆದು ಹೋಗಿವೆ. ಪ್ರತಿಭಟಿಸಿದವರನ್ನು ಊರ ಮುಂದೆಯೇ ನೇಣು ಹಾಕಿ ಹೋಗಿದ್ದಾರೆ. ಆ 
ಹೆಣವನ್ನು ಕೆಳಗಿಳಿಸಿಕೊಳ್ಳಲು ಆಗದಂತೆ ಆಜ್ಞೆ ಮಾಡಿ ಹೋಗುತ್ತಿದ್ದರು. ಆ ಹೆಣವನ್ನು ಹದ್ದುಗಳು, 
ಕಾಗೆಗಳು ತಿಂದು ಹೋಗಬೇಕಾಗಿತ್ತು ಈ ಹಿಂಸೆಯ ಚಿತ್ರಗಳು ಚರಿತ್ರೆಯಲ್ಲಿ ವ್ಯಾಪಕವಾಗಿದೆ. 
ಆದರೆ ಇಂದು ನಮ್ಮ ಮುಂದೆ ಪ್ರಜಾಪ್ರಭುತ್ವ ಇದೆ. ಇದನ್ನು ನಾವು ಕೆಲವು ಏರುಪೇರುಗಳ 
ನಡುವೆಯೂ ಚೆನ್ನಾಗಿ ಅನುಭವಿಸುತ್ತಿದ್ದೇವೆ ಇಂದು ಸಾಮಾನ್ಯ ಹೆಂಗಸೊಬ್ಬಳು ತನಗಾದ ಅನ್ಯಾಯದ 
ಬಗ್ಗೆ ಪ್ರತಿಭಟಿಸುವುದಕ್ಕೆ ನಾನಾ ಮಾರ್ಗಗಳಿವೆ. ರೀತಿಯ. ಮಾರ್ಗಗಳು ಅಂದು ಇರಲಿಲ್ಲ 
ಅಲ್ಲವೇ?” ಅಂದೆ. ಆತನಿಗೆ ಎಷ್ಟು ಸಮಾಧಾನವಾಯಿತೋ ಗೊತ್ತಿಲ್ಲ. ಆದರೆ ಮಾತು ಮುಂದುವರಸಲಿಲ್ಲ. 


ಸುವರ್ಣ ಕರ್ನಾಟಕದ ಸ೦ದರ್ಭದಲ್ಲಿ ಕನ್ನಡದ ಮುಖ್ಯ ಕವಿ, ಚಿ೦ತಕ ಡಾ| ಜಿ.ಎಸ್‌. 

ಶಿವರುದ್ರಪ ನವರಿಗೆ ರಾಷ್ಟ್ರ ಕವಿ ಪ್ರಶಸ್ತಿ ಬಂದಿದೆ. ತಮ್ಮ 
ಎಂಬತ್ತೊ೦ದನೆಯ ವಯಸ್ಸಿನಲ್ಲಿಯೂ. ಕ್ರಿಯಾಶೀಲರಾಗಿ, 

ಆರೋಗ್ಯಪೂರ್ಣವಾಗಿ ಯೋಚಿಸುತ್ತ | ಓಡಾಡಿಕೊಂಡಿದ್ದಾರೆಂಬುದು 
ಅತ್ಯಂತ ಸಂತೋಷದ ಸಂಗತಿ. "ಶೂದ್ರ' ಅತ್ಯಂತ ಸಂತೋಷದಿಂದ 
ಅಭಿನಂದನೆಗಳನ್ನು ಸಲ್ಲಿಸುತ್ತದೆ. ಗೆಳೆಯ ಅಗ್ರಹಾರ ಕೃಷ್ಣಮೂರ್ತಿ 
ನಾನಾ ರೀತಿಯ ವಾಗ್ವಾದ ಮತ್ತು ಚರ್ಚೆಗಳ ಮಧ್ಯೆ ಕೇಂದ್ರ 
ಸಾಹಿತ್ಯ ಅಕಾಡೆಮಿಯ ಕಾರ್ಯದರ್ಶಿಯಾಗಿ ಆಯ್ಕೆಯಾಗಿರುವುದು 
ಸೂಕ್ತವಾಗಿದೆ. 


4. “ಶೂದ' ಮುಂದಿನ ಸಂಚಿಕೆಯು ಫೆಬ್ರವರಿ ಕೊನೆಯ 
ವಾರದಲ್ಲಿ ತರು. ಡಾ ಒಂದಷ್ಟು ಗೆಳೆಯರು "ನಮ್ಮ ಬೆಂಗಳೂರು; ನಾಗರೀಕರ ವೇದಿಕೆ 
(ರಿ)' ಎಂಬ ಸಂಸ್ಥೆ ಸ್ಥೆಯನ್ನು ಪ್ರಾರಂಭಿಸಿದ್ದೇವೆ. ಇದರ ಉದ್ಭಾಟನೆ ಜನವರಿ 28 ರಂದು ಸಂಜೆ 
4.30ಕ್ಕೆ ಬೆ೦ಗಳೂರಿನ ಯವನಿಕಾದಲ್ಲಿದೆ. ಇದನ್ನು ಪ್ರಸಿದ್ಧ ಚಿ೦ತಕ, ಲೇಖಕ ಆಶಿಷ್‌ ನಂದಿ 
ಉದ್ಭಾಟಿಸುವರು. ಇದರ ಮುಖ್ಯ ಉದ್ದೇಶ ಇಲ್ಲಿಯ ಎಲ್ಲ ಭಾಷಾ ಬಾಂಧವರನ್ನು, ಮತಬಾ೦ಧವರನ್ನು 
ಒಂದೆಡೆ ಸೇರಿಸುವುದು ಹಾಗೆಯೇ ಬೆಂಗಳೂರಿನಲ್ಲಿ ನಡೆಯುವ ಅನಾಹುತಗಳನ್ನು ಕುರಿತು ಕಾಲಕಾಲಕ್ಕೆ 
ಪ್ರತಿಕ್ರಿಯಿಸುವ ಹಿರಿಯರ ಚಾವಡಿಯನ್ನು ಸೃಷ್ಟಿಸುವುದು. ಈ ವೇದಿಕೆಯಿ೦ದ ಇನ್ನು ಏನೇನೋ 
ಯೋಜಿಸಿದ್ದೇವೆ. ಅದನ್ನೆಲ್ಲ ತಾಳ್ಮೆಯಿಂದ ಮಾಡುವ ಚೇತನ ಬೇಕಾಗಿದೆ. 

- ಶೂದ್ರ ಶ್ರೀನಿವಾಸ್‌ 


ಸಂಯುಕ ಮುಂಜ BS ಎಡಸಯು ಯುಯಯಾದ ಚಡ? 

ಶಿಕೆ ಯಲ ಶಿಕ್ಷಣ 
ಖಿ ೧೧ ೦೨ 

| ಬಿದರಹಳ್ಳಿ ನರಸಿಂಹಮೂರ್ತಿ 


ನಮ್ಮಪ್ಪ ನನ್ನನ್ನು ಒಂದನೆ ಕ್ಲಾಸಿಗೆ ಸೇರಿಸಿದಾಗ ನನಗೆ ನಾಕೊ ಐದೊ ವರ್ಷ. 
ಆಗೆಲ್ಲ ಮೇಸ್ಟರು ಮಕ್ಕಳ ಜಾತಕ ನೋಡಿ ಹೆಸರು, ಹುಟ್ಟಿದ ದಿನ ಬರೆದುಕೊಳ್ಳುತ್ತಿದ್ದರು. 
ಅವರ ಕೈಯಲ್ಲಿ ತೆಳ್ಳಗೆ ಮಿಂಚುವ ಬೆತ್ತ ಕಂಡರೆ ಸಾಕು ನಾವೆಲ್ಲಾ ಮಂತ್ರದಂಡ 
ಕಂಡಂತೆ ಗಪ್‌ಚಿಪ್ಲಾಗುತ್ತಿದ್ದೆವು. ನಮ್ಮ ಶಾಲೆ ಹೊನ್ನಾಳಿ ನವಾಬರಿಗೆ ಸೇರಿದ್ದ 
ಅರೆಗತ್ತಲ ಖೋಲಿಗಳ ಒಂದು ಹಳೆಮನೆಯಲ್ಲಿ ನಡೆಯುತಿತ್ತು. ಎದುರಿಗೆ ನೀಲಕಂಠೇಶ್ವರ 
ದೇವಸ್ಥಾನದ ಪುಟ್ಟ ಅ೦ಗಳವಿದ್ದು, ಅದೆ ನಮ್ಮ ಆಟದ ಮೈದಾನವಾಗಿತ್ತು. ಶಾಲೆಯ 
ಹಿಂದುಗಡೆ ಇದ್ದ ಕೋಟೆಯ ಅಂಗಳದ ಗುಂಡಿಯಲ್ಲಿ ಹುಲ್ಲು ಮುಳ್ಳು ತವೆ, 
ಮುಳ್ಳ೦ಬತ್ತಿ, ದತ್ತೂರಿ ಗಿಡಗಳಿಂದ ಸಮೃದ್ಧವಾದ ಪುಟ್ಟ ಕುರಚಲ ಕಾಡಿತ್ತು. ಅದೆ 
ನಮ್ಮ ವಿಹಾರ ಸ್ಥಳ. “ಹೂ ಗಿಡದಲ್ಲಿ ಹೂ ಅರಳಿಹುದು ಆಗಸ ತೊಳೆದಂತೆಸೆದಿಹುದು 
ನೆಳಲಲಿ ಬಿಸಿಲಲಿ ನಲಿದಾಡಿ ತೆರಳುವೆವಾ ಬೆಟ್ಟದ ಬಳಿಗೆ” ಎಂದು ಹಾಡುತ್ತಲೆ 
ಪುಸ್ತಕದ ಪದ್ಯ ಕಂಠಪಾಠವಾಗುವವರೆಗೆ ಆಡುತ್ತ ಕುಣಿಯುತ್ತ ಇರುತ್ತಿದ್ದೆವು. 
ಬೆಂಕಿಪೊಟಣದಲ್ಲಿ ಬಣ್ಣದ ಜೀರದುಂಬಿಗಳನ್ನು ಕೂಡಿ ಹಾಕಿ, ಅವಕ್ಕೆ ತಿನ್ನಲೆಂದು 
ಹಸಿರೆಲೆ ಚೂರುಗಳನ್ನು ಹಾಕಿ, ಪೊಟ್ಟಣವನ್ನು ಚಡ್ಡಿ ಜೇಬಿನಲ್ಲಿಟ್ಟುಕೊ೦ಡೆ ಮೇಸ್ಟರ್‌ 
ಪಾಠಕ್ಕೆ ಕಣ್ಣು ಕಿವಿಯಾಗುತ್ತಿದ್ದೆವು. ಹೀಗೆ ಒಟ್ಟಿನಲ್ಲಿ ನಮ್ಮ ಔಪಚಾರಿಕ ಪ್ರಾಥಮಿಕ 
ಶಿಕ್ಷಣವೆಂಬುದು ಬರಿ ಒಂದು ಚೌಕಟ್ಟಾಗಿದ್ದು, ಆ ಚೌಕಟ್ಟಿನೊಳಗಿದ್ದ ಸ್ಲೇಟು ಮಾತ್ರ 
ಜೀವಂತ ನಿಸರ್ಗವೆ ಆಗಿತ್ತು 


ನಮ್ಮ ಮಕ್ಕಳನ್ನು ಸ್ಕೂಲಿಗೆ ಸೇರಿಸುವ ಹೊತ್ತಿಗೆ ನಾನು ಸಿಕ್ಕಾಪಟ್ಟೆ ಓದಿ ಬರೆದು 
ಬುದ್ಧಿಜೀವಿಯಾಗಿ ಬಿಟ್ಟಿದ್ದೆ. ಈ ಬುದ್ಧಿ ಜೀವಿಗಳು ಎಡಬಿಡ೦ಗಿಗಳು. ಇವರ 
ಅಪ್ಪಂದಿರಿಗಿದ್ದ “ಹುಟ್ಟಿದೇವು ಹುಲ್‌ ಮೇಯ್ಲ್ಸಾನೇನು?” ಎಂಬಂಥ ಪರಂಪರಾಗತ 
ಶ್ರದ್ಧೆ ಇವರಿಗೆ ಸುತರಾ೦ ಇರುವುದಿಲ್ಲ. ವೈಜ್ಞಾನಿಕವಾಗಿ ಲೆಕ್ಕಾಚಾರ ಮಾಡುತ್ತ 
ಬದುಕುವುದೆ ಅಭಿವೃದ್ಧಿ ಎಂಬುದು ಈ ಬುದ್ಧಿ ಜೀವಿಗಳ ಅತ್ಯಾಧುನಿಕ ಮೂಢನಂಬಿಕೆ. 
ಹೀಗಾಗಿ ತಮ್ಮ ಮಕ್ಕಳನ್ನು, ಲೆಕ್ಕಾಚಾರ ಹಾಕಿಕೊಂಡೆ ಹುಟ್ಟಿಸಿದ ಮಕ್ಕಳನ್ನು, 
ಉಸಿರುಗಟ್ಟಿಸುವ ಔಪಚಾರಿಕ ಶಿಕ್ಷಣದ ಉದ್ದಾನುದ್ದ ರೈಲು ಹತ್ತಿಸಿ, ಸಾಧ್ಯವಾದಷ್ಟೂ 
ಫಸ್ಟ್‌ ಕ್ಲಾಸ್‌ ಡಬ್ಬಿಯ ಫಸ್ಟ್‌ ಲೈನಿನಲ್ಲೆ ಕೂರಿಸಿ, ದೂರದೂರದ ಪದವಿಗಳ ನಿಲ್ದಾಣಗಳಲ್ಲಿ, 
ಸ್ಪರ್ಧಾಕೇ೦ದ್ರಗಳಲ್ಲಿ ಇಳಿಸುವ ಹುನ್ನಾರು ಮಾಡುತ್ತಾರೆ. ಮಕ್ಕಳ ಬಾಲ್ಯ ಸಹಜ 


೨೨ ಶಿ 
ನಿಸರ್ಗದತ್ತ ಖುಷಿಗಳನ್ನೆಲ್ಲ ಕಸಿದುಕೊಂಡು ಅವರನ್ನು 10೦ soon grown old 


ಬಿದಿರಹಳ್ಳಿ ನರಸಿಂಹಮೂರ್ತಿ, "ಅನಿಮಿಷ, 7ನೇ ತಿರುವು, ದುರ್ಗಿಗುಡಿ, ಹೊನ್ನಾಳಿ-577217. 


ತ ಾಾಾೂಾಣಾಣಾಣಾಸಮಾಾಾ 


ಎಂಬಂಥ ಒಣವ್ಯಕ್ತಿತ್ವದ ನವನಾಗರಿಕರನ್ನಾಗಿಸುತ್ತಾರೆ. ತತಲವಾಗಿಯೇ ಆ ಮಕ್ಕಳು 
ಅಪ್ಪ ಅಮ್ಮನಿಂದ ದೂರ ಸರಿಯುತ್ತ, ಅವರ ಬಗ್ಗೆ ಗುಪ್ತ ಅಸಹನೆ ಬೆಳೆಸಿಕೊಳ್ಳುತ್ತಾರೆ. 
ಶಿಕ್ಷಕ ಶಿಕ್ಷಕಿಯರೂ ಮಕ್ಕಳಿಗೆ ತರಹೇವಾರಿ ಇಂಪೋಸಿಷನ್‌ ನೀಡಿ, ಅವರಲ್ಲಿ 
ಅಪರಾಧ ಪ್ರಜ್ಞೆ - ಶಿಕ್ಷಾಭೀತಿ ಹುಟ್ಟಿಸುವಂತೆ ಕಳ್ಳಾ ಪೋಲಿಸ್‌ ಆಟವಾಡುತ್ತಾರೆ. 
ತಾಯಿ ಮೊದಲ ಗುರುವಾದರೆ, ಗುರು . ಮತ್ತೊಬ್ಬ ತಾಯಿ ಆಗಬೇಡವೆ? ಆ 
ಯೋಗ್ಯತೆ ಎಷ್ಟು ಮಂದಿ ಶಿಕ್ಷಕ ಶಿಕ್ಷಕಿಯರಲ್ಲಿದೆ? ಶಿಕ್ಷಣವೆ೦ದರೆ ಬಗೆಬಗೆಯ 
ಶಿಕ್ಷಗಳ ಪ್ಯಾಕೇಜೇ? 


ಶಾಲೆಯ ಅಟ್ಟದ ಕಿಟಕಿಯ ಮೂಲಕ ದೂರದಲ್ಲಿ ದಿಗಂತದಂಚಿಗೆ ನಿಂತ 
ಚೂಪು ನೆತ್ತಿಯ ಬೆಟ್ಟವನ್ನು ಅದರ ಕೆಂಪು ಪೊಟ್ಟಣದಂತ ಮನೆಯನ್ನು ಕನಸಿನ 
ಚಿತ್ರದಂತೆ ನೋಡುತ್ತ, ಯಾವತ್ತು ಅಲ್ಲಿಗೆ ಹೋದೇವು ಅವನ್ನ ಮುಟ್ಟೇವು ಎಂದು 
ಆಸೆಪಡುತ್ತಿದ್ದೆವು. ನಾನು ನನ್ನ ಹೆಂಡತಿ ಬರಿ ಬುದ್ಧಿಜೀವಿಗಳಾಗಿರದೆ ಭಾವಜೀವಿಗಳೂ 
ಅಗಿರುವುದರಿಂದ ಹಲವಾರು ಅಪಾಯಗಳಿಂದ ಪಾರಾಗಿದ್ದೇವೆ. ನಮ್ಮ ಮಗಳನ್ನು 
ಊರ ತುದಿಯಲ್ಲಿ ಒಬ್ಬ ಅಯ್ಯಂಗಾರ್‌ ಮೇಡಂ ನಡೆಸುತ್ತಿದ್ದ ಶ್ರೀ ಶಿಶುವಿಹಾರಕ್ಕೆ 
ಸೇರಿಸಿದ್ದೆವು. ಅದೊಂದು ಪುಟಾಣಿ ಬೊಂಬೆಯೆನ್ನುವಂತಿತ್ತು ಅಲ್ಲಿ ಕನ್ನಡ-ಇಂಗ್ಲಿಷಿಗೆ 
ಲಟಾಪಟಿ ಇರಲಿಲ್ಲ. ಮಕ್ಕಳು ಖುಷಿ ಖುಷಿಯಾಗಿ ನಗುತ್ತ, ಕಲೆಯುತ್ತಾ ಆಡುತ್ತಾ 
ಇರುತ್ತಿದ್ದರು. ಅನಂತರ ಅವಳನ್ನು ಗೋಪಿ ಸರ್ಕಲ್ಲಿನಲ್ಲಿರುವ ಮಕ್ಕಳ ವಿದ್ಯಾ 
ಸಂಸ್ಥೆಯ ಶಾಲೆಗೆ ಸೇರಿಸಿದಿವಿ. ಅದು ಕನ್ನಡ ಮಾಧ್ಯಮದ ಶಾಲೆ. ಮಧ್ಯಮ 
ವರ್ಗದ ಮಕ್ಕಳ ಅಲ್ಲಿ ಹೇರಳವಾಗಿ ಬರುತ್ತಿದ್ದರು. ಅದರ ಕಟ್ಟಡ ಮಾತ್ರ ಕೆಟ್ಟುನಿಂತ 
ಹಳೆ ಹಡಗಿನಂತೆ ಕತ್ತಲ ಅರೆಗತ್ತಲ ಕಿಷ್ಟಿಂದ ಕೋಣೆಗಳಿಂದ ತುಂಬಿತ್ತು ಹಾವು 
ಏಣಿ ಆಟದಂಥ ಅದರ ಕಿರಿದಾದ ಆಟದ ಮೆಟ್ಟಿಲುಗಳನ್ನು ಹತ್ತುವಾಗ ಮಕ್ಕಳೆಲ್ಲಿ 
ಬಿದ್ದುಬಿಡುತ್ತಾರೊ ಎಂಬ ಆತಂಕ ಕಾಡುತ್ತಿತ್ತು ಅಂಥ ಶಾಲೆಯಲ್ಲಿ 7ನೇ ತರಗತಿ 
ಪಾಸು ಮಾಡಿದಳು. ಜೊತೆಗೆ ಹಿಂದೂಸ್ಥಾನಿ ಸಂಗೀತದ ಕಿರಿಯ ಸಾಧಕಿಯಾಗಿ 
ಆಕಾಶವಾಣಿಯಲ್ಲಿ ಹಾಡಿದಳು. ಅನಂತರವಷ್ಟೇ ಅವಳು ಇಂಗ್ಲಿಷ್‌ ಮೀಡಿಯಂ 
ತೆಗೆದುಕೊಂಡದ್ದು. ಅದೂ ಹೈಸ್ಕೂಲಿನಲ್ಲಿ. ಇದೀಗ ಅವಳು ಅಮೆರಿಕೆಯಲ್ಲಿದ್ದಾಳೆ. 


ಮಕ್ಕಳಿಬ್ಬರಿಗೂ 7 ನೇ ತರಗತಿ ಮುಗಿಯುವವರೆಗೂ ತಕ್ಕಮಟ್ಟಿಗೆ ಕನ್ನಡ 
ಮೀಡಿಯಂನಲ್ಲೆ ಓದಿಸುವ ಪ್ರತಿಜ್ಞೆ ಮಾಡಿದ್ದೆವು. ಇಂಗ್ಲಿಷ್‌ ಮಾಸ್ತರನಾಗಿದ್ದ ನಾನು 
ಹಾಗು ಸೈನ್ಸ್‌ ಗ್ರಾಜಯೇಟಾದ ನನ್ನ ಹೆ೦ಡತಿ ಅನ೦ತರ ಪ್ರೌಢಶಾಲೆಗೆ ಬಂದ 
ಮೇಲೆ ಮಾಧ್ಯಮವನ್ನು ಅವರ ಆಯ್ಕೆಗೆ ಬಿಟ್ಟೆವು. ಅವರಿಬ್ಬರೂ ಭವಿಷ್ಯದ 
ಅವಶ್ಯಕತೆಯನ್ನರಿತು ಇಂಗ್ಲಿಷ್‌ ಮೀಡಿಯಂ ಆಯ್ದುಕೊಂಡರು ಅಷ್ಟೆ. ಈ 
ಎದ್ಯಾಭ್ಯಾಸಕ್ಕಿಂತ ಹೆಚ್ಚಿನ ಆತ್ಮಸಂಸ್ಕಾರ ಅವರಿಗೆ ಅವರ ಸಂಗೀತ-ತಬಲಾ ಗುರು 


ಇಬ್ಬರು ಅಂಥ ಮಹನೀಯರಿಂದ ಲಭಿಸಿದೆ ಎಂಬುದು ನಮ್ಮ ನಂಬಿಕೆ. 
ಥಿ 


ಮ 
Ne 


ಸದ್ಯ, ನಾನು ಬುದ್ಧಿ ಜೀವಿಯಾಗಿದ್ದಾಗಲೂ ಅತಿ ಬೌದ್ಧಿಕತೆಯ ಬಗ್ಗೆ ಆಳವಾದ 
ಅನುಮಾನ ಉಳಿಸಿಕೊಂಡಿದ್ದೆ. ಹೀಗಾಗಿ ನಮ್ಮ ಮಗನನ್ನೂ ಯಾವುದೆ ಇಂಗ್ಲಿಷ್‌ 
ಕಾನ್ನೆಂಟ್ಲೆ ಹಾಕಲಿಲ್ಲ. ಬದಲಿಗೆ ಶಿವಮೊಗ್ಗೆಯಲ್ಲಿ ಆಗತಾನೆ ಶುರುವಾಗಿದ್ದ ಹೊಸಬಗೆಯ 
ಚೇತನ ಪ್ರಾಥಮಿಕ ಶಾಲೆಗೆ ಸೇರಿಸಿದೆ. ಜರ್ಮನಿಯ ತಜ್ಞ ರೊಡಾಲ್ಟ್‌ ಸ್ಟೆಯ್ದರ್ದ 
ಅನೌಪಚಾರಿಕ ಶಿಕ್ಷಣ ಕ್ರಮವನ್ನಾಧರಿಸಿ ಶ್ರೀ ಸುಬ್ಬರಾಮು ಮತ್ತಿತರ ಗೆಳೆಯರು ಆ 
ಶಾಲೆಯನ್ನು ನಡೆಸುತ್ತಿದ್ದರು. ಅದು ಒಂದು ಹಳೆ ಕಟ್ಟಡದಲ್ಲಿ, ಕುವೆಂಪು ಮಾರ್ಗದಲ್ಲಿತ್ತು 
ಮಕ್ಕಳು ಮರಳಲ್ಲಿ, ನೀರಲ್ಲಿ ಯಾವಾಗೆಂದರಾವಾಗ ಆಡಬಹುದಿತ್ತು ಅಲ್ಲೆ ಅಂಗಳದಲ್ಲಿದ್ದ 
ಪುಟ್ಟ ಸೀಬೆ ಮರಗಳನ್ನು ಹತ್ತಿ ಮರಕೋತಿ ಆಟ ಆಡಬಹುದಿತ್ತು. ಎರೆಮಣ್ಣಿನಂಥ 


ರಬ್ಬರ್‌ ಕ್ಷೇ ಮಿದ್ದಿ ಬೇಕು ಬೇಕಾದ ಗೊಂಬೆಗಳನ್ನು ಮಾಡಿ, ಮತ್ತೆ ಮುರಿದು ಕಲಸಿ 
ಹೊಸದನ್ನು ಮಾಡಲು ಅವಕಾಶವಿತ್ತು. ಡ್ರಾಯಿಂಗ್‌ ಬುಕ್ಕಿನ ತುಂಬ ಕೈ 
ಸೋಲುವವರೆಗೂ ಗೀಚಬಹುದಾಗಿತ್ತು ಕ್ರೇಯಾನುಗಳು ಪೆನಿಲುಗಳು ಮುರಿದರೆ, 
ಕಳೆದುಹೋದರೆ ಯಾವುದೇ ಶಿಕ್ಷೆಯಿರಲಿಲ್ಲ. ಬೇಕಿದ್ದರೆ ಕಾಂಪೌಂಡ್‌ ಹಾರಿ ಶಾಲೆಯ 
ಪಕ್ಕದ ಮನೆಯವರು ಸಾಕಿದ್ದ ಮೊಲದ ಮರಿಯನ್ನು ಮಾತಾಡಿಸಬಹುದಿತ್ತು. 
ಹೋಂ ವರ್ಕಿನ ರಗಳೆಯೆ ಇರಲಿಲ್ಲ. ಯೂನಿಫಾರಂ ಸುದ್ದಿಯೆ ಇರಲಿಲ್ಲ. ಮಕ್ಕಳು 
ಬೇರೆಲ್ಲಾ ಚಟುವಟಿಕೆಗಳಿ೦ದ ಉಲ್ಲಾಸ ಉತ್ಸಾಹ ಲವಲವಿಕೆ ಹೀರಿಕೊಂಡು ತಾವಾಗಿಯೆ 
ಅಕ್ಷರ ಮುಖಿಗಳಾಗಿ ಬಂದಾಗ ಪಠ್ಯ ಪುಸ್ತಕ ಪ್ರೀತಿ ತೋರಿಸಿದಾಗ ಹಿತಮಿತವಾಗಿ, 
ಒಬ್ಬೊಬ್ಬರಿಗೂ ಎಷ್ಟು ಬೇಕೊ ಅಷ್ಟನ್ನೆ ಹೇಳಿಕೊಡಲಾಗುತ್ತಿತ್ತು. ಅಂಥ ಶಾಲೆಯಲ್ಲಿ 
ಕಲಿಕೆ ಶುರು ಮಾಡಿದ ನಮ್ಮ ಮಗನೂ ಇದೀಗ ಇಂಜಿನಿಯರಿಂಗ್‌ ಮುಗಿಸಿದ್ದಾನೆ. 
ಆ ಶಾಲೆಯ ಶಿಕ್ಷಣ ವಿನ್ಯಾಸದಿಂದ ತನಗೆ ಲಾಭವೇ ಆಯಿತು ಅನ್ನುತ್ತಾನೆ. ನಾನು 
ಹಾಕಿಟ್ಟ ಗುರಿ ಬಿಟ್ಟು, ತಾನೆ ಹಾಕಿಕೊಂಡ ಗುರಿ ಮುಟ್ಟುವ ಸ್ವತಂತ್ರ ವ್ಯಕ್ತಿತ್ವ ಹಾಗು 
ಆತ್ಮವಿಶ್ವಾಸ ಬೆಳಸಿಕೊಳ್ಳುತ್ತಿದ್ದಾನೆ. ನಮ್ಮೊಡನೆ ಮಗನ೦ತಪ್ಟೆ ಅಲ್ಲದೆ ಒಬ್ಬ ಯುವಕ 
ಸ್ನೇಹಿತನಂತೆ ಮಾತಾಡುತ್ತಾನೆ, ವ್ಯವಹರಿಸುತ್ತಾನೆ. ಇನ್ನೇನು ಬೇಕು? 


ಮಕ್ಕಳಿಗೆ ಏನು ಬೇಕು, ಅವರಿಗೆ ಯಾವುದು ಒಳ್ಳೆಯದು ಯಾವುದು ಸೂಕ್ತ 
ಎಂಬುದನ್ನು ಬರಿ ದೊಡ್ಡವರೆ ತೀರ್ಮಾನಿಸುವುದು ಮಹಾ ದಡ್ಡತನ. ನಮ್ಮ 
ಸಂಸ್ಕೃತಿಯಲ್ಲಿ ಐದು ವರ್ಷದೋಳಗಿನ ಮಕ್ಕಳಲ್ಲ ದೇವರುಗಳು ಎ೦ಬ ಅನೂಚಾನವಾದ 
ನಂಬಿಕೆ ಇದೆ. ನಮಗೆ ದೇವರಲ್ಲಿ ನಂಬಿಕೆ ಇರಲಿ, ಬಿಡಲಿ. ಆ ವಯಸ್ಸಿನ ಮಕ್ಕಳ 
ದೈವಿಕ ಮುಗ್ಧತೆಯನ್ನು, ಅಪ್ಪಟ ಪಾರದರ್ಶಕ ಭಾವದ್ರವ್ಯವನ್ನು, ಎಲ್ಲರಲ್ಲೂ ತಾಯಿ 
ಭಾವವನ್ನರಸುವ ಅವರ ಜೈವಿಕ ಹಂಬಲವನ್ನು ನಾವು ಕಡೆಗಣಿಸಲು ಸಾಧ್ಯವೇ 
ಇಲ್ಲ. ಮಕ್ಕಳಿಗೆ ಯಾವುದು ಒಳ್ಳೆಯದು ಎಂಬುದನ್ನ ಮಕ್ಕಳೇ ನಿಕ್ಕಿ ಮಾಡುವ 
ಮಾನದಂಡಗಳು ಹುಟ್ಟಿಬರಲು ಸಾಧ್ಯವಿದೆ. ವಯಸ್ಮರಾದರೂ, ಮುದುಕರಾದರೂ 


eo ———————zm— 


ಅಪರೂಪಕ್ಕೆ ಕೆಲವರು ಮಗುತನವನ್ನು ಉಳಿಸಿಕೊಂಡಿರುತ್ತಾರೆ, ಅಥವಾ ಮಗು 
ಮನಸ್ಸನ್ನು ಪರಿಭಾವಿಸಿಕೊಳ್ಳುವಷ್ಟು ಸೂಕ್ಷ್ಮ ಸಂವೇದಿಗಳಾಗಿರುತ್ತಾರೆ. ಅಂಥವರಿಂದ 
ಮಕ್ಕಳೆ ಶಿಕ್ಷಣದ ಬಗ್ಗೆ ಮಾರ್ಗದರ್ಶನ ನಿರೀಕ್ಷಿಸಬಹುದಾಗಿದೆ. ಅದು ಬಿಟ್ಟು ಸಿಂ 2 
ಇಪ್ಪತ್ತಾರಕ್ಷರಗಳ, ಕೀರ್ತಿ ವಾರ್ತೆಗಳಿಗೆಲ್ಲ ಬಾಯಿಬಿಡುವ ಖೋಟಾ ಶಿಕ್ಷಣ ತಜ್ಞರನ್ನು 
ನಂಬಿಕೊಂಡರೆ ನಮ್ಮ ಹಸುಮಕ್ಕಳ ಶಿಕ್ಷಣ ಹಳ್ಳ ಹಿಡಿಯುತ್ತದೆ ಅಷ್ಟೆ 


ನಮ್ಮ ಹಳ್ಳಿಗಳ ಅನುಭವಿ ತಾಯಿ ಅಜ್ಜಿಯಂದಿರು, ತಮ್ಮೊಳಗೆ ತಾವಾಗಿರುವ 
ಅಪರೂಪದ ಜನಪದ ಕಲಾವಿದರು, ಮಗುತನದ ಮುಗ್ಧತೆ ಅಚ್ಚರಿಗಳನ್ನು ಕಳೆದುಕೊಳ್ಳದ 
ಸೂಕ್ಷ್ಮಜ್ಜರು ಇವರ ಒಡನಾಟದಲ್ಲಿ ನಮ್ಮ ಪ್ರಾಥಮಿಕ ಶಿಕ್ಷಣ ಕ್ಷೇತ್ರ ತನಗೆ ತಾನೆ 
ಕಾಯಕಲ್ಪ ಮಾಡಿಕೊಳ್ಳಬೇಕಗಿದೆ. ಶಿಕ್ಷಣ ಒಣ ವ್ಯವಹಾರವಾಗದೆ, ಹಣ ಮಾಡುವ 
ದಂಧೆಯಾಗದೆ, ತಾಯ್ತನದ ದೈವಿಕತೆ, ಜಾನಪದ ಕಲಾತ್ಮಕತೆ, ನಿಸರ್ಗಸಹಜ 
ಸೃಜನಶೀಲತೆ ಇವುಗಳನ್ನು ರೂಢಿಸಿಕೊಳ್ಳಬೇಕಾಗಿದೆ. 


“ಮಾಡುವ ಕೆಲಸ ಆಡುವ ಆಟದಷ್ಟೆ ಸಂತೋಷಕೊಡದಿದ್ದರೆ ಅಂಥ ಕೆಲಸ 
ಮಾಡಲೇಬೇಡಿ” ಎನ್ನುತ್ತಾನೆ ಇಂಗ್ಲಿಷ್‌ ಕಾದ೦ಬರಿಕಾರ ಕವಿ ಹಾಗು ಸಂಸ್ಕೃತಿ 
ಚಿಂತಕ ಡಿ.ಎಚ್‌. ಲಾರೆನ್ಸ್‌. ಮಕ್ಕಳಿಗೆ ಕಾಗದದ ಮೇಲೆ ಪ್ರಿಂಟಾದ ಕುದುರೆ ಚಿತ್ರವನ್ನು 
ತೋರಿಸುವ ಶಿಕ್ಷಕರನ್ನು ಕತ್ತೆಗಳೆಂದು ಜರಿಯುತ್ತಾನೆ. ಕೋಣೆ ಬಿಟ್ಟು ಹೊರಗೆ 
ಬ೦ದು ರಸ್ತೆಯ ಮೇಲೆ ಹೋಗುತ್ತಿರುವ, ಮೈದಾನದಲ್ಲಿ ಮೇಯುತ್ತಿರುವ ನಿಜವಾದ 
ಕುದುರೆಯ ಹತ್ತಿರ ಮಕ್ಕಳನ್ನು ಕರೆದೊಯ್ಯಲು, ಮೈ ಮುಟ್ಟಿಸಿ ಅದರ ಜೀವಂತ 
ಪರಿಚಯ ಮಾಡಿಕೊಡಲು ಸೂಚಿಸುತ್ತಾನೆ. ಇದು ನಮ್ಮ ಪಾರಂಪರಿಕ ಗಾದೆ 
“ಪುಸ್ತಕದ ಬದನೆಕಾಯಿ ತಿನ್ನಲು ಬರೋದಿಲ್ಲ” ಎಂಬುದನ್ನೆ ನೆನಪಿಸುತ್ತದಷ್ಟ? 
ನಿಜವಾದ ಬದುಕಿನ ಬದನೆಕಾಯಿಯ ಸ್ಪರ್ಶದಂಥ ರುಚಿಯಂಥ ಸಜೀವ ಶಿಕ್ಷಣ 
ಇವತ್ತಿನ ತುರ್ತಾಗಿದೆ. ನಮ್ಮ ಶಿಕ್ಷಕರು ಸಂಖ್ಯಾಬಲ ಪ್ರದರ್ಶನದ ರಾಜಕೀಯ 
ಮಾಡುವುದು ಬಿಟ್ಟು, ಗುರುವಿನ ಮೂಲದ್ರವ್ಯವಾದ ತಾಯೀಭಾವವನ್ನು 
ರೂಢಿಸಿಕೊಳ್ಳತೊಡಗಿದರೆ ನಿಜದ ಬದನೆ ದಕ್ಕೀತು. ನಮ್ಮ ಶಿಕ್ಷಣ ಇಲಾಖೆ, ನಮ್ಮ 
ಸರ್ಕಾರ, ನಮ್ಮ ಸಮಾಜ ಶಿಕ್ಷಣವನ್ನು ಕಲಾತ್ಮಕ ಎರಕದಲ್ಲಿ ಪುನರ್‌ನಿರ್ಮಿಸುವ, 
ಮಾನವೀಯ ಸತ್ವವನ್ನು, ದೈವಿಕ ಅರಿವನ್ನು ನಿಸರ್ಗ ಪ್ರೀತಿಯನ್ನು ಮಕ್ಕಳಲ್ಲಿ 
ಜಾಗೃತಗೊಳಿಸುವ, ಮಕ್ಕಳು ಲೋಕಕಂಟಕರಾಗಿ ಬೆಳೆಯದೆ ಲೋಕಕಾರುಣ್ಯದಿಂದ 
ತುಂಬಿ ತುಳುಕುತಂತೆ ಮಾಡುವ ಹೊಸ ಹೊಣೆ ಹೊರಬೇಕಾಗಿದೆ. 


ಮಹಾತ್ಮಾ ಗಾ೦ಧಿ ಮತ್ತು ಟಾಲ್‌ಸ್ಟಾಯ್‌ 
- ಡಾ ಬುದ್ದಣ್ಣ ಹಿಂಗಮಿರೆ 


ಮೊದಲ ಬಾರಿಗೆ ನಾನು ಮೈತ್ರಿ ವಿಶ್ವವಿದ್ಯಾಲಯದ ಆಮಂತ್ರಣದ ಮೇರೆಗೆ 
ಜಾಗತಿಕ ರಷ್ಯನ್‌ ಭಾಷಾ ಸಾಹಿತ್ಯ ಸಮ್ಮೇಳನಕ್ಕೆ ಹೋಗಿದ್ದೆ. ಸುಮಾರು ಒಂದು 
ತಿಂಗಳು ಕಾಲ ರಷ್ಠದ ರಾಜಧಾನಿ ಮಾಸ್ಕೊ ನಗರದಲ್ಲಿದ್ದೆ. 


ಮಾಸ್ಕೊದಿಂದ ದಕ್ಷಿಣಕ್ಕೆ ಸುಮಾರು ಎ೦ಬತೈದು ಮೈಲು ದೂರದಲ್ಲಿ ಟಾಲ್‌ಸ್ಟಾಯ್‌ 
ಎಸ್ಟೇಟ್‌. ಯಾಸ್ನಯಾ ಪಲ್ಲಾನ (ಪಲ್ಲಾನ ಎಂದೊಡನೆ ನನಗೆ ಪೊಲ-ಹೊಲದ 
ನೆನಪಾಯ್ತು) ವಿಶ್ವವಿಖ್ಯಾತ ಕಾದಂಬರಿಕಾರ ಟಾಲ್‌ಸ್ಟಾಯ್‌ ಎಸ್ಬೇಟ್ನಲ್ಲಿದ್ದೆ. ಟಾಲ್‌ಸ್ಟಾಯ್‌ 
ಎಸ್ಟೇಟ್‌ ನೋಡಲೆಂದು ಹತ್ತಿಪುತ್ತು ಜನರು ಬಂದಿದ್ದರು. ಯಾಸ್ನಯಾ ಪಲ್ಲಾನ 
ತೀರ ಚಿಕ್ಕಹಳ್ಳಿ. ಕೆರೆಯ ಬಲಕ್ಕಿರುವ ಗೇಟು ದಾಟಿ ಒಳ್ಳಕ್ಕೆ ಪ್ರವೇಶಿಸಿದೆ. ಸೀದಾ 
ಹೋದರೆ ಸಮಾಧಿ, ಬಲಕ್ಕೆ ಹೊರಳಿದರೆ ಮನೆ. ಮ್ಯೂಜಿಯಂ ಗೇಟಿನಿಂದ ಸುಮಾರು 
ಮುಂದಕ್ಕೆ ಉತ್ತರ ದಿಕ್ಕಿಗೆ ಹೋದರೆ ಅಲ್ಲಿ ಟಾಲ್‌ಸ್ಟಾಯ್‌ ಸಮಾಧಿ. ಸಮಾಧಿ 
ಎನ್ನುವುದಕ್ಕಿಂತ "ಗೋರಿ' ಎನ್ನುವುದು ಲೇಸು. 

ಮುಂದೆ ಹೋದರೆ ನಾಲ್ಕಾರು ಘೂಟಿನಷ್ಟು ಉದ್ದಗಲವಾಗಿದ್ದ ಮಣ್ಣಿನ ಗೋರಿ 
ಮಾತ್ರ ಕಾಣುತ್ತಿತ್ತು ಯಾವುದೇ ಕಲ್ಲು ಕಟ್ಟಡಗಳಿರಲಿಲ್ಲ. ಗೋರಿಯ ಮೇಲೆ ಒಂದಿಷ್ಟು 
ಹುಲ್ಲು ಬೆಳೆದಿತ್ತು ಗಿಡಗಂಟೆಗಳ ಟೊಂಗೆಗಳೊಳಗಿಂದ ಕಿರಣಗಳು ಹಾಯ್ದು ಬಂದು 
ಸೂರ್ಯ ಟಾಲ್‌ಸ್ಟಾಯ್‌ ಸಮಾಧಿಯನ್ನು ಇಣುಕಿ ನೋಡುತ್ತಿದ್ದ. ಒ೦ದಿಷ್ಟು ಉತ್ತರಕ್ಕೆ 
ನಡೆದು ಹೋದರೆ ಅಲ್ಲೊಂದು ನೀರಿಲ್ಲದ ಬತ್ತಿದ ನದಿಯೊಂದಿತ್ತು ಟಾಲ್‌ಸ್ಟಾಯ್‌ 
ಅದರಲ್ಲಿ ಸ್ನಾನ ಮಾಡುತ್ತಿದ್ದರಂತೆ. ಟಾಲ್‌ಸ್ಟಾಯ್‌ ಈಗ ಗೋರಿಯಲ್ಲಿ ಮಣ್ಣಿನಲ್ಲಿ 
ಶಾ೦ತರಾಗಿ ಚಿರನಿದ್ರೆಯಲ್ಲಿ ಮಲಗಿದ್ದ ಯುದ್ಧದ ಸದ್ದು, ಗೊ೦ದಲ, ಭೀತಿ, ಕೊಲೆ, 
ಸುಲಿಗೆ, ಮುತ್ತಿಗೆ ಯಾವುದೂ ಇರಲಿಲ್ಲ ತಿರುಗಿ ಮನೆಯತ್ತ ಹೋಗುವಾಗ ಒಂದು 
ಬೋರ್ಡು ಕಂಡಿತು. ರಷ್ಕನ್‌ ಭಾಷೆಯಲ್ಲಿ ಹೀಗೆ ಬರೆದಿತ್ತು ನನಗೆ ಹರಕುಮುರುಕು 
ರಷ್ಯನ್‌ ಬಾಷೆ ಬರುತ್ತಿದ್ದುದರಿಂದ ಓದಿನೋಡಿದೆ. 


“ನನ್ನ ಗೋರಿಯ ಮೇಲೆ ಯಾರೂ ಯಾವುದೇ ಕಲ್ಲು-ಕಟ್ಟಡ ಗುಡಿ-ಗುಡಾರ 
ನಿಲ್ಲಿಸಬಾರದು, ಕಟ್ಟಬಾರದು” ಎಂದಿತ್ತು ಟಾಲ್‌ಸ್ಟಾಯ್‌ ಹಳ್ಳಿಗನಂತೆ ಯಾವುದೆ 
ಆಡಂಬರವಿಲ್ಲದ ಮಣ್ಣಿನಲ್ಲಿ ಮಲಗಿಕೊಂಡಿದ್ದ. ಮೇಲೆ ಮಣ್ಣಿನ ಗೋರಿ ನಮ್ಮಲ್ಲಿಯ 
ಹಾಗೆ. 


ಈ ಲೇಖವನವನ್ನು ಹಿಂಗಮಿರೆಯವರು ಬಿ.ಎಸ್‌. ವೆಂಕಟಲಕ್ಷ್ಮಿಯವರ 
“ಚರ್ಚೆಗೊಂದು ಚಾವಡಿ'ಗೆ ಕೊಟ್ಟಿದ್ದರು. ಅವರಿಂದ ಇದನ್ನು ಪಡೆದು ಪ್ರಕಟಿಸುತ್ತಿರುವೆ. 


ಸಂ: 


LLL 
ಅನಂತರ ನಾನು ಎಡಕ್ಕೆ ಹೊರಳಿ ಮ್ಯೂಜಿಯಂ (Museum) ಆಗಿದ್ದ 
ಮನೆಗೆ ಹೋದೆ. ಒಳಗೆ ಪ್ರವೇಶಿಸುವ ಮುನ್ನ ಹೊರಗಡೆಯ ರೂಮಿನಲ್ಲಿಯೇ 


ಬೂಟುಗಳನ್ನು ಕಳಚಿಟ್ಟು ಅಲ್ಲಿದ್ದ ಕಾಲುಚೀಲಗಳನ್ನು ಕಾಲ್ಗಳಿಗೆ ಕಟ್ಟಿಕೊಂಡು ಒಳಗೆ 
ನಡೆದೆ. 


ಮೊದಲನೆಯ ಕೋಣೆಯ ಬಾಗಿಲಿನ ಎಡಬದಿಯಲ್ಲೊಂದು ಸುಮಾರು ಮೂರು 
ಘೂಟಿನಷ್ಟು ಎತ್ತರದ ಕಟ್ಟಿಗೆಯ ಕಪಾಟು ಇತ್ತು. ಕಪಾಟಿನಲ್ಲಿ ಒಂದಿಷ್ಟು ಪುಸ್ತಕಗಳಿದ್ದವು. 
ಒಂದಿಷ್ಟು ಬಾಗಿ, ಇಣುಕಿ ನೋಡಿದೆ. ಗಾಜಿನೊಳಗಿದ್ದ ಪುಸ್ತಕವೊಂದು ಕಂಡಿತು. 
ಇಂಗ್ಲಿಷಿನಲ್ಲಿ "How the ...... ್ಥly’ ಎಂದಿತ್ತು ಆಸಕ್ತಿಯಿಂದ ಅದನ್ನು ನೋಟ್‌ 
ಮಾಡಿಟ್ಟುಕೊಂಡೆ. ಕುತೂಹಲದಿಂದ ನೋಡಿದೆ, ಅದನ್ನು ಭಾರತೀಯನು ಬರೆದಿರಲಿಲ್ಲ. 
ಸತ್ತ ಮೇಲೆ ಜೀವ ಅಥವಾ ಆತ್ಮ ಹಾರಿಹೋಗಿ, ಚುಕ್ಕೆಯಾಗುವುದೆಂಬ ಕಲ್ಪನೆ 
ನಮ್ಮಲ್ಲಿದೆ. ಜೀವ, ಆತ್ಮಗಳನ್ನು ದೀಪದ ಕುಡಿಗೆ (118೧76) ಹಾರುವ ಹಕ್ಕಿಗಳಿಗೆ 
ಹೋಲಿಸಿ ಬರೆದ ಬೇಕಾದಷ್ಟು ಕವಿತೆಗಳು ಭಾರತೀಯ ಭಾಷೆಗಳಲ್ಲಿವೆ. 


ಹಕ್ಕಾಗಿ ಹಾರೀದಿ/ ಚುಕ್ಕ್ಯಾಗಿ ಬೆಳಗೀದಿ 
ಕವಿಯಾಗಿ ಹಾಡು ಹಾಡೀದಿ/ 


ಹೀಗೆಂದು ಬೇಂದ್ರೆಯವರ ಮರಣಾನಂತರ. ಬರೆದ ಶೋಕಗೀತೆವೊಂದರ 
ನೆನಪಾಯಿತು. ನಾಲ್ಕಾರು ರೂಮುಗಳಲ್ಲಿ ಟಾಲ್‌ಸ್ಟಾಯ್‌ ವಸ್ತು ಉಡುಪು ತೊಡಪು 
ಸಂಗ್ರಹಾಲಯ. ಒಂದು ರೂಮಿನಲ್ಲಿ ಟಾಲ್‌ಸ್ಟಾಯಿರಿಗೆ ಬಂದ ಬೇರೆ ದೇಶಗಳ 
ಪತ್ರಗಳು ಇದ್ದವು. ಇದು ನಮ್ಮಲ್ಲಿಯ ಗಾಂಧೀ ಬರೆದ ಪತ್ರ. ಗಾಂಧೀ ಮತ್ತು 
ಟಾಲ್‌ಸ್ಟಾಯ್‌ ಅವರ ಮಧ್ಯೆ ಪತ್ರ ವ್ಯವಹಾರ ನಡೆಯುತ್ತಿತ್ತು ಈ ಪತ್ರವೇನೋ 
ಬಂದಿತ್ತು. ಆದರೆ ಅದನ್ನು ಓದಲು ಟಾಲ್‌ಸ್ಟಾಯ್‌ ಜೀವಂತವಾಗಿರಲಿಲ್ಲ ಅವರು 
ತೀರಿಕೊಂಡಿದ್ದರೆಂದು ನುಡಿದ. ಅಲ್ಲಿದ ರಷ್ಯನ್‌ ಮನುಷ್ಯನೊಬ್ಬ. ನಾನು ೧೯೮೯ 
ಮತ್ತು ೧೯೯೦ ರಲ್ಲಿ ಮತ್ತೊಮ್ಮೆ ಮಾಸ್ಕೊಗೆ ಬಂದಾಗ ನವೆಂಬರ್‌-ಡಿಸೆಂಬರಿನಲ್ಲಿ 
ಎಪರೀತ ಬರ್ಫ್‌ ಬೀಳುತ್ತಿತ್ತು ಆದರೂ ಮಂಜಿನ ಮಳೆಯಲ್ಲಿ ಗೈಡ್‌ ನತಾಷಾಳೊಂದಿಗೆ 
ಅತ್ಯಂತ ಸುಪ್ರಸಿದ್ದ ಅಲೆಮಾರಿ ಥಿಯೇಟರ್‌ (ಜಿಪ್ಪೀ ರಂಗಭೂಮಿ) ಮತ್ತು 
ವಾಕ್ತಾಂಗೋವ್‌ ಥಿಯೇಟರ್‌ ರಂಗಭೂಮಿಯಲ್ಲಿ ನಾಟಕ ವೀಕ್ಷಿಸಲು ಹೋಗಿದ್ದೆ. 
ಅಲ್ಲಿಯೇ ಲಿಯೋ ಟಾಲ್‌ಸ್ಟಾಯ್‌ ಅವರ ಸುಪ್ರಸಿದ್ಧ ಕಾಮಗಾರಿಯೊ೦ದು ನಾಟಕವಾಗಿ 
ಮಾರ್ಪಟ್ಟಿದ್ದನ್ನು ನೋಡಿದೆ “ಅನ್ನಾ ಕರೆನಿನಾ” ಎನ್ನುವುದು. ಯುದ್ಧ ಮತ್ತು 
ಶಾಂತಿಂಯ ತರುವಾಯದ ಇನ್ನೊಂದು ಕಾದಂಬರಿಯ ಆಧಾರದ ಮೇಲೆ 
ನಾಟಕವಾಗಿತ್ತು ಅದರ ಪೋಸ್ಟರ್‌-ಚಿತ್ರಗಳು ನನ್ನ ಬಳಿಯಲ್ಲಿವೆ. ಬೇಕೆ೦ದರೆ “ಅನಾ 


೩ 


ಕರೆನಿನಾ'ಳ ಚಿತ್ರವನ್ನು ಕಳಿಸಬಹುದಾಗಿದೆ. ಬಹಳಷ್ಟು ಬರೆಯಬೇಕಾದ್ದನ್ನು ಇಷ್ಟಕ್ಕೆ 


ನಿಲ್ಲಿಸುತ್ತೇನೆ. 9 


ಪ್ರಶ್ನೆಗಳು 


ಎಲ್ಲ ನದಿಗಳು ಸಿಹಿಯಾಗಿದ್ದರೆ 
ಸಮುದ್ರ ತನ್ನ ಉಪ್ಪನ್ನು ಎಲ್ಲಿಂದ ಪಡೆಯುತ್ತದೆ 9 


ಮಾಸಗಳು ಹೇಗೆ ಕಂಡುಹಿಡಿಯುತ್ತವೆ 
ತಮ್ಮ ಅಂಗಿಗಳನ್ನು ಬದಲಿಸಬೇಕೆಂದು ? 


ಚಳಿಗಾಲಗಳು ಏಕೆ ಅಷ್ಟು ನಿಧಾನ 
ಮತ್ತು ಅವುಗಳ ನಂತರದ ದಿನಗಳು ಅಷ್ಟು ಗೆಲುವಿನವು ? 


ಬೇರುಗಳಿಗೆ ಹೇಗೆ ಗೊತ್ತು 
ಅವುಗಳು ಬೆಳಕಿನೆಡೆಗೆ ಹತ್ತಬೇಕೆಂದು ೧ 


ಮತ್ತು ನಂತರ ಅಂಥಾ ಬಣ್ಣ 
ಮತ್ತು ಹೂಗಳಿಂದ ಗಾಳಿಯನ್ನು ಸ್ವಾಗತಿಸಬೇಕೆಂದು 


ಯಾವಾಗಲೂ ಅದೇ ವಸಂತ 
ತನ್ನ ಪಾತ್ರವನ್ನು ಪುನರಾವರ್ತಿಸುತ್ತದೇ ? 


pi) 
ಮಾಗಿಯ ಮಧ್ಯದಲ್ಲಿ ನಿಮಗೆ 
ಹಳದಿ ಆಸ್ಫೋಟನೆಗಳು ಕೇಳಿಸುತ್ತದಾ 9) 


ಯಾಕೆ ಮಳೆ ಖುಷಿಯಿಂದ ಅಳುತ್ತದೆ 
ಕಾರಣವಿದ್ದು ಅಥವಾ ಇಲ್ಲದೆಯೇ 9 


ಯಾವ ಪಕ್ಷಿಗಳು ಹಾರುವ ಪಕ್ಷಿಗಳ ಹಿಂಡಿನ 
ಸ್ವರೂಪವನ್ನು ನಿರ್ಧರಿಸುತ್ತವೆ 9 


ಅಂಕುರ್‌ ಬೆಟಗೇರಿ, ನಂ. 106, ಇ.ಏ.ಬಿ.ರಸ್ತೆ, ಬಸವನಗುದಿ, ಬೆಂಗಳೂರು - 
560 004. 
10. 


Ne NE 


LL 


ಯಾವುದರಿಂದ ನೇತಾಡುತ್ತಾ ಹಮ್ಮಿಂಗ್‌ ಪಕ್ಷಿ 
ತನ್ನ ಉಜ್ವಲ ಸಮಸೂತ್ರತೆಯನ್ನು ಸೃಷ್ಟಿಸುತ್ತದೆ 9 
೩ 

ಚೆರಿಯ ಸೂರ್ಯನಲ್ಲಿ ಸಾವಿದೆ 

ಎ೦ದು ಯೋಚಿಸಲಾಗುವುದಿಲ್ಲವೇ 9 

ವಸಂತದ ಚುಂಬನವೂ ನಿಮ್ಮನ್ನು 

ಅಷ್ಟೇ ಚೆನ್ನಾಗಿ ಮುಗಿಸಿಹಾಕುವುದಿಲ್ಲವೇ 9 


ಆಘಾತ ನಿಮ್ಮ ವಿಧಿಯ ಬಾವುಟವನ್ನು 
ಮುನ್ನಡೆಸುತ್ತದೆ ಎಂದು ನಂಬುತ್ತೀರಾ 9 


ಮತ್ತು ಒಂದು ತಲೆ ಬುರುಡೆಯಲ್ಲಿ 
ನಿಮ್ಮ ಸಂತತಿಯನ್ನೇ ಒಂದು ಮೂಳೆಗೆ ಪಕ್ಕಾಗಿಸಿರುವುದನ್ನು ನೋಡುತ್ತೀರಾ 9 


ಈಗ್ಗೆ ನೂರು ವರ್ಷಗಳ ನಂತರ 
ಪೋಲೆಂಡಿನವರು ನನ್ನ ಟೊಪ್ಪಿಗೆಯ ಬಗ್ಗೆ ಏನೋಚಿಸಬಹುದು 9 


ನನ್ನ ರಕ್ತದಲ್ಲಿ ಎಂದೂ ತಮ್ಮ ಬೆರಳದ್ದದವರು 
ನನ್ನ ಕವಿತೆಗಳ ಬಗ್ಗೆ ಏನು ಹೇಳಬಹುದು 9 


ನನ್ನ ಬಿಯರ್‌ ಮಗ್ಗಿನಿಂದ ಉಕ್ಕಿ 
ಸೋರಿಹೋಗುವ ಬುರುಗನ್ನು ಹೇಗೆ ಅಳೆಯುವುದು 9 


ಪೆಟ್ರಾರ್ಕನ ಸುನೀತದಲ್ಲಿ ಸಿಲುಕಿದ 
ನೊಣವಾಂದು ಏನು ಮಾಡುತ್ತದೆ 9 


ಪ್ಯಾಬ್ಲೋ ನೆರೊಡ 
ಅನು: ಅಂಕುರ್‌ ಬೆಟಗೇರಿ 


ರ 


ಕಿರಿಕಿರಿ ಕತೆಗಳು 


ಚಿಟ್ಟೆಯ ಉಪದೇಶ 
ಕ್ರನಂ. ನಾಗರಾಜ್‌ 


ಒಂದು ಮುಂಜಾನೆ ಮರಿ ಚಿಟ್ಟೆಯೊಂದು ಹಾರುತ್ತಾ ಬಂದು ಆಗತಾನೆ ಅರಳಿದ್ದ 
ಹೂವಿನ ಮೇಲೆ ಕುಳಿತಿತು. ಹೂವಿನ ಪರಿಮಳಕ್ಕೆ ಮಾರುಹೋದ ಮರಿಚಿಟ್ಟೆ 
ಒಂದು ಕ್ಷಣ ಸುತ್ತಾ ಕಣ್ಣಾಡಿಸಿತು, ಎಳೆಯ Re ಹೊಂಗಿರಣದಲ್ಲಿ ಇಡೀ 
ಪರಿಸರ ಮುಳುಗಿ 'ತೇಲುತ್ತಿರುವಂತಿತ್ತು ಬಣ್ಣ ಬಣ್ಣದ ಪರಿಮಳಭರಿತ ಹೂಗಳ 
ಮೇಲೆ, ಹುಲ್ಲಿನ ಗರಿಗಳ ಮೇಲೆ, ಎಲೆಗಳಮೇಲೆ ಎಲ್ಲೆಲ್ಲೂ ಇಬ್ಬನಿಯ ಹನಿಗಳು. 
ಒಂದೊಂದು ಹನಿಯೂ ಒಂದೊಂದು ಕಾಮನಬಿಲ್ಲಿನಂತೆ ಬಣ್ಣದ ಕಾರಂಜಿ. ಇದಕ್ಕೆ 
ಹಿನ್ನೆಲೆಯಲ್ಲಿ ಮರದ ಮರೆಯಲ್ಲೆಲ್ಲೊ ಕುಳಿತು ಕೋಗಿಲೆಯೊಂದು ಹಾಡುತ್ತಿದೆ. 
ಮರಿಚಿಟ್ಟಿಗೆ ಆಹಾ! ಈ ಜಗತ್ತು ಎಷ್ಟು ಸುಂದರ ಅನ್ನಿಸಿತು. ಈ ಸುಂದರ ಬೆಳಗಿನ 
ಸೌಂದರ್ಯವನ್ನು ಸವಿಯದೆ ಮಕರಂದವನ್ನು ರ ಮಗ್ಗವಾಗಿದ್ದ ಉಳಿದ 
ಚಿಟ್ಟೆಗಳ ಬಗ್ಗೆ ಅದಕ್ಕೆ ಕನಿಕರ ಟ್‌ ಅವುಗಳ ಗಮನವನ್ನು ಚ ಕಡೆ 
ಗ್‌ ಗು ಮರಿಚಿಟ್ಟೆ ಕೂಗಿ ಹೇಳಿತು “ನೋಡಿ, ಸನಿ ಎಂತಹ 
ಸುಂದರ ಸನ್ನಿ ವೇಶ. ಈ ಜಗತ್ತು ಎಷ್ಟೊಂದು ವರ್ಣಮಯ, ಎಷ್ಟು ಮಧುರ, ಎಷ್ಟು 
ಸಂದರ.” ಜೆ ಚಿಟ್ಟೆಯೂ ತಲೆಯೆತ್ತಿ ಈ ಕಡೆ ನೋಡಲಿಲ್ಲ. ಹೊಟ್ಟೆ 
ತುಂಬಿಸಿಕೊಳ್ಳುತ್ತಿರುವ ರ ನಾನು ಹೇಳಿದ್ದು ಕೇಳಿಸಲಿಲ್ಲ ಅನ್ನಿಸುತ್ತೆ ಬುಜ 
ಮರಿಚಿಟ್ಟಿ ಮತ್ತೊಮ್ಮೆ ಅದೇ ಮಾತುಗಳನ್ನು ಇನ್ನೂ es ಕೂಗಿ ಹೇಳಿತು. 
ಆಗ ಮ ಚಿಟ್ಟಿಯೊಂದು ತಲೆಯೆತ್ತಿ “ಹೌದಪ್ಪ Re ಹೇಳುತ್ತಿರುವುದು ನಿಜ. 
ಮೊದಲು ಮಕರಂದ ಹೀರು ಆಮೇಲೆ ಅದನ್ನೆಲ್ಲಾ ನೋಡುವಿಯಂತೆ”, ಎಂದು 
ಹೇಳಿ ಮತ್ತೆ ಮಕರಂದ ಹೀರತೊಡಗಿತು. 


EE 


ಕ.ನಂ. ನಾಗರಾಜ್‌ರವರು 20 ವರ್ಷಗಳ ನಂತರ ಈ ಕತೆಗಳನ್ನು ಬರೆದಿದ್ದಾರೆ. 
ಇವರ ಕಥಾ ಸಂಕಲನವನ್ನು ಕ್ರ ಸ್ಟ್‌ ಕಾಲೇಜಿನ ಕನ್ನಡ ಸಂಘ ಪ್ರಕಟಿಸಿತ್ತು ಇನ್ನು 
ಮುಂದೆಯಾದರೂ ಕ.ನಂ. ನಜ ಹೆಚ್ಚೆಚ್ಚು ಕಥೆಗಳನ್ನು ಬರೆಯಲಿ ಎಂದು ಹ 
ಅಭಿಮಾನಿಗಳ ಪರವಾಗಿ ಶೂದ್ರ ಆಶಿಸುತ್ತದೆ. 


ಧಿ. 


ಕ.ನಂ. ನಾಗರಾಜ್‌, ನಂ. 3, ಪ್ರಶಾಂತ್‌ ನಗರ, ಇಸ್ರೋ ಬಡಾವಣೆ ಪಕ್ಕ, 
ಬೆಂಗಳೂರು-560 078. 


ಹೊಗಳಿಕೆಯೆ೦ಂಬ ಆಹಾರವು 


ಒಂದು ಬೆಕ್ಕಿಗೆ ತು೦ಬಾ ಹಸಿವಾಗಿತ್ತು. ಎರಡು ದಿವಸಗಳಿಂದ ಅದಕ್ಕೆ ತಿನ್ನಲು 
ಏನೂ ಸಿಕ್ಕಿರಲಿಲ್ಲ. ಕಾಲು ಎಳೆದು ಎಳೆದು ಹಾಕುತ್ತಾ ನಡೆದು ಅದು ಆಹಾರವನ್ನು 
ಹುಡುಕುತ್ತಿರಬೇಕಾದರೆ ಒಂದು ಇಲಿ ಕಣ್ಣಿಗೆ ಬಿತ್ತು. ಕೂಡಲೆ ಚುರುಕುಗೊಂಡ ಬೆಕ್ಕು 
ತನ್ನ ಶಕ್ತಿಯನ್ನೆಲ್ಲಾ ಒಟ್ಟುಗೂಡಿಸಿ ಆ ಇಲಿಯ ಮೇಲೆ ಬಿದ್ದು ಅದನ್ನು ಹಿಡಿದುಬಿಟ್ಟಿತು. 
ಬೆಕ್ಕಿನ ಬಿಗಿಮುಷ್ಟಿಯಲ್ಲಿ ಸಿಕ್ಕಿಬಿದ್ದ ಇಲಿ ಕೊಸರಾಡಿತು, ತಪ್ಪಿಸಿಕೊಳ್ಳಲು ಪ್ರಯತ್ನಿಸಿತು, 
ಸಾಧ್ಯವಾಗಲಿಲ್ಲ. ಎರಡು ದಿವಸಗಳಿಂದ ಹಸಿದುಕೊಂಡಿದ್ದ ಬೆಕ್ಕಿಗೂ ಸುಸ್ತಾಗಿತ್ತು. 
ಅದು ತನ್ನ ಹಿಡಿತವನ್ನು ಬಿಗಿಗೊಳಿಸಿ ಸುಧಾರಿಸಿಕೊಳ್ಳತೊಡಗಿತು. ಮಿಸುಕಾಡಲು 
ಸಾಧ್ಯವಾಗದಿದ್ದರೂ ಇಲಿ ತಪ್ಪಿಸಿಕೊಳ್ಳುವ ಪ್ರಯತ್ನವನ್ನು ಬಿಡಲಿಲ್ಲ. ಒಂದು ಉಪಾಯ 
ಹೊಳೆದದೇ ತಡ ಅದು ಬೆಕ್ಕಿಗೆ ಹೀಗೆ ಹೇಳಿತು, “ಬೆಕ್ಕೆ ಬೆಕ್ಕೆ ಮುದ್ದಿನ ಸೊಕ್ಕೆ, ನಿನ್ನ 
ಹಿಡಿತ ಬಲು ಗಟ್ಟಿಯಪ್ಪ ಹುಲಿಯ ಹಿಡಿತಕ್ಕಿಂತ ಬಲು ಗಟ್ಟಿಯಪ್ಪ. ನಿನ್ನೆ ಒಂದು 
ದೊಡ್ಡಹುಲಿ ನನ್ನನ್ನು ಹಿಡಿದುಬಿಟ್ಟಿತ್ತು ಹಾಗೂ ಹೀಗೂ ಮಾಡಿ ಅದರ ಹಿಡಿತದಿಂದ 
ಹೇಗೋ ಪಾರಾಗಿಬಿಟ್ಟೆ ನಿನ್ನ ಹಿಡಿತದಿ೦ದ ಬಿಡಿಸಿಕೊಳ್ಳಲು ಸಾಧ್ಯವೇ ಇಲ್ಲ. ನನ್ನ 
ಗತಿ ಮುಗಿಯಿತು. ನಿನ್ನ ಹಿಡಿತ ಬಲುಗಟ್ಟಿ. ನಿನ್ನ ಮುಷ್ಟಿ ಹುಲಿಯ ಪಂಜಕ್ಕಿಂತ 
ಹೆಚ್ಚು ಬಲವುಳ್ಳದ್ದು. ನಿನ್ನ ಮುಷ್ಟಿ ವಜದ್ದೇ ಇರಬೇಕು, ಬಲುಗಟ್ಟಿ, ಬಲುಗಟ್ಟಿ” 


ಬೆಕ್ಕಿಗೆ, ಕಿವಿ ನೆಟ್ಟಗಾಯಿತು. ಹಸಿವು ಮರೆತುಹೋಯಿತು. ಎಲಾ! ಎಲಾ! ನನ್ನ 
ಮುಷ್ಟಿ ಹುಲಿಯ ಪಂಜಕ್ಕಿಂತ ಗಟ್ಟಿಯೇ, ಇದು ನಿಜವೇ? ಎಂದು ಬೆರಗಾಗಿ 
ಎರಡೂ ಮುಷ್ಟಿಗಳನ್ನು ಮೇಲೆತ್ತಿ, ಮತ್ತಷ್ಟು ಮೇಲೆತ್ತಿ ನೋಡಿಕೊಳ್ಳತೊಡಗಿತು. ಈ 
ಸಮಯಕ್ಕಾಗಿ ಕಾಯುತ್ತಿದ್ದ ಇಲಿ ಅಲ್ಲಿಂದ ಮೆಲ್ಲಗೆ ಜಾರಿಕೊಂಡಿತು. 


ಸೊಳ್ಳೆಯ ಸ೦ಸ್ಥಾರ 

ಒಬ್ಬ ಟೊಣಪ ಟಿ.ವಿ.ನೋಡುತ್ತಾ ಮೆತ್ತನೆಯ ಸೋಫಾ ಮೇಲೆ ಕುಳಿತಿದ್ದ. 
ಟಿ.ವಿ.ಯಲ್ಲಿ ಯಾವುದೋ ಸಿನಿಮಾ ಬರುತ್ತಿತ್ತು. ಮಧ್ಯೆ ಮಧ್ಯೆ ಜಾಹಿರಾತುಗಳ 
ಭರಾಟೆ. ಆ ಟೊಣಪನಿಗೆ ಆಗಾಗ ತೂಕಡಿಕೆ ಬರುತ್ತಿತ್ತು ಆಗ ಒಂದು ಸೊಳ್ಳೆ 
ಕಿಟಕಿಯ ಮೂಲಕ ಒಳಕ್ಕೆ ಹಾರಿ ಬಂತು. ಮಿರಿಮಿರಿ ಮಿಂಚುವ ಮೈಯ ಟೊಣಪ 
ಸೊಳ್ಳೆಯ ಕಣ್ಣಿಗೆ ಬಿದ್ದ, ಸೊಳ್ಳೆಗೆ ಬಾಯಲ್ಲಿ ನೀರೂರಿತು. ಅದು ಟೊಣಪನ ಸುತ್ತಾ 
ಹಾಡುತ್ತಾ ಮೂರು ಸುತ್ತು ಹಾಕಿತು. ಅದೇ ಸಮಯಕ್ಕೆ ಸರಿಯಾಗಿ ಟಿ.ವಿ.ಯಲ್ಲಿ 
ಸೊಳ್ಳೆಯನ್ನು ಸಾಯಿಸುವ ಒಂದು ಜಾಹಿರಾತು ಬರುತ್ತಿತ್ತು. ಅದು ತಮಾಷೆಯಾಗಿತ್ತು. 
ಟೊಣಪ ಅದನ್ನು ನೋಡುತ್ತಾ ಮೈಮರೆತು ಬಿಟ್ಟಿದ್ದ ಸೊಳ್ಳೆ ಹಾಡುತ್ತಾ ಅವನ 
ಸುತ್ತಾ ಹಾರಾಡಿದ್ದು ಅವನ ಗಮನಕ್ಕೆ ಬರಲೇ ಇಲ್ಲ. ಅಷ್ಟು ಹೊತ್ತಿಗೆ ಜಾಹಿರಾತು 


ಮುಗಿದು ಸಿನಿಮಾ ಶುರುವಾಯಿತು. ಟೊಣಪ ತೂಕಡಿಸತೊಡಗಿದ. ಆ ಸಮಯ 
ಸಾಧಿಸಿ ಸೊಳ್ಳೆ ಅವನ ಎಡಗೈ ಮುಂಗೈಮೇಲೆ ಇಳಿದು ಕುಳಿತಿತು. ಸೊಳ್ಳೆ ನಿಧಾನವಾಗಿ 
ಅವನ ರಕ್ತ ಹೀರ ತೊಡಗಿತು. ಆಹಾ! ಎಂಥಾ ಪರಿಮಳ. ಏನು ರುಚಿ! ಸೊಳ್ಳೆ 
ಹಿಂದೆಂದೂ ಇಂಥ ರಕ್ತದ ಸವಿ ಕಂಡಿರಲಿಲ್ಲ. ಹಾಗಾಗಿ ಹೀರಿತು, ಹೊಟ್ಟೆ ತುಂಬಾ 
ಹೀರಿತು. ಅದು ಮತ್ತಷ್ಟು ಆಳಕ್ಕೆ ಚುಚ್ಚಿ ಕಂಠ ಪೂರ್ತಿ ಹೀರಿತು. ರಕ್ತದ ಮತ್ತಿನಲ್ಲಿ 
ಇನ್ನಷ್ಟು ಹೀರುವ ತವಕದಿಂದ ತನ್ನ ಶಕ್ತಿಮೀರಿ ಚುಚ್ಚಿ ಹೀರತೊಡಗಿತು. ರಕ್ತದ 
ಅಮಲಿನಲ್ಲಿ ಸೊಳ್ಳೆಗೆ ಹಾರುವುದೇ ಮರೆತು ಹೋಯಿತು. . .... . ೬ . 


ಟೊಣಪನಿಗೆ ತನ್ನ ಮುಂಗೈ ಚುಮುಚುಮು ಅನ್ನಿಸಿ ಎಚ್ಚರವಾಯಿತು. ತನ್ನ 
ಬಲಗೈ ಅಂಗೈಯಿಂದ ಎಡಮುಂಗೈ ಉಜ್ಜಿಕೊಂಡ. ಮತ್ತೆ ಸೊಳ್ಳೆ ಸಾಯಿಸುವ 
ತಮಾಷೆ ಜಾಹಿರಾತು ಟಿ.ವಿ ಯಲ್ಲಿ ಕಾಣಿಸಿಕೊ೦ಡಿತು. ಟೊಣಪ ಅದನ್ನು ನೋಡುತ್ತಾ 
ಕುಳಿತ. 


ಸಂಪ್ರದಾಯವೆಂ೦ಬ ಚಟ 


ಶ್ರೀಕ೦ಠಶಾಸ್ತಿಗಳು ಪ್ರಸಿದ್ಧ ಪುರೋಹಿತರು. ಯಾವುದೇ ಪೂಜೆ ಇರಲಿ, ಹವನ, 
ಹೋಮ ಇತ್ಯಾದಿಗಳನ್ನು ಅತ್ಯಂತ ಶ್ರದ್ದೆಯಿಂದ ನಡೆಸಿಕೊಡುತ್ತಿದ್ದರು, ಲಗ್ನ ಪೂಜೆ 
ಮೊದಲಾದ ವಿಶೇಷ ಕಾ ಪವ ನಿಗದಿಪಡಿಸುವುದು, ಸಿದ್ಧತೆಗೆ ಬೇಕಾದ 
ಸಲಕರಣೆಗಳ ಪಟ್ಟಿಯನ್ನು ಕ್ರಮಬದ್ದವಾಗಿ ಬರೆದುಕೊಡುವುದು, ಹೀಗೆ ಇನ್ನೂ 
ಇತರೆ ಕೆಲಸ ಗಳನ್ನು ಬ ಆಸಕ್ತಿಯಿಂದ ಮಾಡುತ್ತಿದ್ದರು. ಸಮಯ ಪರಿಪಾಲನೆ, 
ಗೊತ್ತಾದ ಸಮಯಕ್ಕಿ ಪೂಜೆ, ಶಾಸ್ತ್ರಗಳನ್ನು ಕಟ್ಟುನಿಟ್ಟಾಗಿ ಪ ಪಾಲಿಸುವುದು ಶಾಸ್ತ್ರಿಗಳ 
ಹೆಗ್ಗಳಿಕೆಯಾಗಿತ್ತು ಹಾಗಾಗಿ ಬಹಳ ಜನಪ್ರಿಯರಾಗಿದ್ದ ಶಾಸ್ತ್ರಿಗಳು ಯಾರಿಗೂ ಇಷ್ಟೇ 
ಹಣಕೊಡಬೇಕೆಂದು ಒತ್ತಾಯ ಮಾಡುತ್ತಿರಲಿಲ್ಲ. ನಿಮಗೆ ತೋಚಿದಷ್ಟು ಕೊಡಿ 
ಎಂದು ಹೇಳಿಬಿಡುತ್ತಿದ್ದರು. ಇದರಿ೦ದ ಅವರಿಗೆ ನಷ್ಟವೇನೂ ಆಗುತ್ತಿರಲಿಲ್ಲ. ಏಕೆಂದರೆ 
ಜನ ಶಾಸ್ತ್ರಿಗಳ ಔದಾರ್ಯವನ್ನು ಮೆಚ್ಚಿ, ಅವರಿಗೆ ಕೊಡಬೇಕಾದ್ದಕ್ಕಿಂತ ಹೆಚ್ಚು 
ಕೊಟ್ಟು ಬಿಡುತ್ತಿದ್ದರು. 


ಇಷ್ಟಲ್ಲಾ ಜನಪ್ರಿಯರಾಗಿದ್ದ ಶಾಸ್ತಿಗಳ ಒಂದೇ ಒಂದು ದೌರ್ಬಲ್ಕವೆಂದರೆ, ಅವರ 
ನಸ್ಯಪ್ರೇಮ. ನಸ್ಯವಿಲ್ಲದೆ ಅವರ ಯಾವ ಚಟುವಟಿಕೆಗಳೂ ನಡೆಯುವಂತಿರಲಿಲ್ಲ. 
ಸೊ೦ಟದಲ್ಲಿ ನಸ್ಕದ ಡಬ್ಬಿ ಮತ್ತು ಮೂಗೊರೆಸುವ ಬಟ್ಟೆಯನ್ನು ಸಿಕ್ಕಿಸಿಕೊಳ್ಳದೆ 
ಅವರು ಹೊರಗೆ ಕಾಲಿಡುತ್ತಿರಲಿಲ್ಲ. ಕೆಲಸದ ಪ್ರಾರಂಭಕ್ಕೆ ಮುನ್ನ ಒಂದು ಚಿಟಿಕೆ 
ನಸ್ಯವನ್ನು ಸವರು ಮೂಗಿಗೇರಿಸಲೇಬೇಕು. ಸಾಮಾನು ಸರಂಜಾಮುಗಳನ್ನು 
ಅಣಿಗೊಳಿಸಿತಾ ಮಂತ್ರ ಉಚ್ಚರಿಸುತ್ತಾ ನಸ್ಕದ ಡಬ್ಬಿಯ ಮುಚ್ಚಳದ ಮೇಲೆ ಬಲಗೈ 


14, 


he 


o——wi— 


ತೋರುಬೆರಳಿನಿಂದ ಒಂದು ಏಟು ಹಾಕಿ ಮುಚ್ಚಳವನ್ನು ತೆರೆದು ಒಂದು ಚಿಟಿಕೆ 
ನಸ್ಕವನ್ನು ಹೊರಕ್ಕೆ ತೆಗೆದು ಮೂಗಿಗೆ ಏರಿಸುವ ಪರಿ ನಾಸಿಕಾನಂದಕರ. ಪೂಜೆ 
ಯಾವ ದೋಷವೂ ಇಲ್ಲದೆ ಸಾಂಗವಾಗಿ ನಡೆಯುತ್ತಿತ್ತು ಕಾಲಕಾಲಕ್ಕೆ ದೇವರಿಗೆ 
ಅರ್ಪಿಸಬೇಕಾದ್ದನ್ನೆಲ್ಲಾ ಅರ್ಪಿಸುವಂತೆ ಸೂಚಿಸುತ್ತಾ, ಮಾಡಬೇಕಾದ್ದನ್ನೆಲ್ಲಾ 
ಮಾಡುವಂತೆ ಹೇಳುತ್ತಾ, ಮಧ್ಯೆ ಮಧ್ಯೆ ಮೂಗಿಗೆ ನಸ್ಕವನ್ನು ಅರ್ಪಿಸುತ್ತಾ dh 
ಲೋಪವೂ ಉಂಟಾಗದಂತೆ ಕಾರ್ಯ ನಿರ್ವಹಿಸುತ್ತಿದ್ದರು. ನಸ್ಯ ಹಾಕಿ ಹಾಕಿ ಅವರ 
ಮೂಗಿನ ತುದಿ ಮಾತ್ರವಲ್ಲ. ಬಲಗೈ ಹೆಬ್ಬೆಟ್ಟು ಹಾಗೂ ತೋರು ಬೆರಳುಗಳ ತುದಿ 
ನಸು ಕಂದು ಬಣ್ಣಕ್ಕೆ ತಿರುಗಿತ್ತು ಅವರು ನಸ್ಯ ಏರಿಸಲು ಆಯ್ಕೆ ಮಾಡಿಕೊಳ್ಳುತ್ತಿದ್ದ 
ಸಮಯ ಕೂಡ ಉಚಿತವಾಗಿರುತ್ತಿತ್ತು ಪೂಜೆ ಮಾಡುವವರು ಯಾವುದೋ ಕ್ರಿಯೆಯಲ್ಲಿ 
ತೊಡಗಿಕೊಂಡಿದ್ದಾಗ ಅವರು ಗಮನಿಸಲು ಸಾಧ್ಯವೇ ಆಗದಂತೆ ನಸ್ಯ ಸಮರ್ಪಣೆ 
ಆಗಿಬಿಡುತ್ತಿತ್ತು. ಮತ್ತೆ ಡಬ್ಬಿಯನ್ನು ಮುಚ್ಚಳವನ್ನು ಮುಚ್ಚಿ ಎಡತೊಡೆಯ ಬದಿಯಲ್ಲಿಟ್ಟು, 
ಅಲ್ಲೇ ಇದ್ದ ಬಟ್ಟೆಯಿ೦ದ ಮೂಗೊರೆಸಿಕೊಂಡು ಮತ್ತೆ ಅದನ್ನು ಸ್ವಸ್ಥಾನಕ್ಕೆ 
ಕಳುಹಿಸಿಬಿಡುತ್ತಿದ್ದರು. ಇದೆಲ್ಲಾ ಕ್ಷಣಮಾತ್ರದಲ್ಲಿ ನಡೆದು ಹೋಗುತ್ತಿತ್ತು. ವಿಧಿ ವಿಧಾನಗಳಿಗೆ 
ಯಾವ ಎಡೆಯ ಉಂಟಾಗುತ್ತಿರಲಿಲ್ಲ. ಇದರಿಂದಾಗಿ ಅವರಿಗೆ ನಸ್ಕದ ಶಾಸ್ತ್ರಿಗಳು 
ಎ೦ಬ ಅಡ್ಡಹೆಸರು ಬಂದುಬಿಟ್ಟಿತ್ತು. ಆದರೆ ಯಾರೂ ಅವರನ್ನು ಅದರ ಎದುರಿಗೆ" 
ಆ ಹೆಸರಿನಿಂದ ಕರೆಯುವ ಸದಾ ಮಾಡುತ್ತಿರಲಿಲ್ಲ. 


ಹೀಗಿರಬೇಕಾದರೆ ಒಮ್ಮೆ ಶಾಸ್ತ್ರಿಗಳು ಗೌರವಾನ್ವಿತ ಮೇಯರ್‌ ರಾಮಸ್ವಾಮಿಯವರ 
ಮನೆಗೆ ಸತ್ಯನಾರಾಯಣ ಪೂಜೆ ಮಾಡಿಸಲು ಬಂದರು. ಮೇಯರ್‌ ಸಾಹೇಬರು 
ಪೂಜೆ ಜ್ಜ ಹಾಂಕ್‌ಕಾಂಗ್‌ನಿಂದ ನಗರದ ರಸ್ತೆಗಳ ನಿರ್ವಹಣೆಯ 
ರೀತಿಯನ್ನು ತಿಳಿಯುವ ಸಲುವಾಗಿ ಬರಲಿದ್ದ ತಂಡವನ್ನು. ಏರ್‌ಪೋರ್ಟ್‌ನಲ್ಲಿ 
ಎದುರುಗೊಳ್ಳಲು ಹೋಗಬೇಕಾಗಿತ್ತು ಮೇಯರ್‌ ಅವರು ಆ ತರಾತುರಿಯಲ್ಲಿದ್ದರು, 
ಶಾಸ್ತ್ರಿಗಳು ನಿಗದಿಪಡಿಸಿದ್ದ ಸಮಯಕ್ಕೆ ಅರ್ಧಗಂಟೆ ಮುಂಚಿತವಾಗಿಯೇ ಬಂದಿದ್ದರು. 
ಪೂಜೆಗೆ ಅಣಿಮಾಡಿಕೊಳ್ಳಲು ತೊಡಗುವ ಮುಂಚೆ ಶಾಸ್ತ್ರಿಗಳು ಮಾಮೂಲಿನಂತೆ 
ಸೊಂಟದ ಬಲಬದಿಗೆ ಕೈಹಾಕಿದರು. ಕೈಗೆ ಏನೂ ಸಿಗಲಿಲ್ಲ. ಸರೆ ಎಂದು ಶಾಸ್ತ್ರಿಗಳು 
ತಮ್ಮ ಕೈ ಚೀಲವನ್ನೆಲ್ಲಾ ಬಡಮೇಲು ಜಾಗ ಸೊಂಟಕ್ಕೆ ಮತ್ತೊಮ್ಮೆ ಕೈ "ಹಾಕಿ 
ತೊಡಕು. ಎಡಬದಿಯಲ್ಲಿದ್ದ ಮೂಗೊರೆಸುವ ಬಟ್ಟೆಯನ್ನು ಎಳೆದು. ಸ 
ಏನು ಮಾಡಿದರೂ, ಎಲ್ಲಿ ರ ನಸ್ಯದ ಡಬ್ಬಿಯ. ಸುಳಿವಿಲ್ಲ. ಶಾಸ್ತ್ರಿಗಳು 
ಮುಂಗಾಣದಾದರು. ಇವರ ಪರದಾಟ ನೋಡಿ ಮನೆಯವರೊಬ್ಬರು ಮನು 
ಶಾಸ್ತ್ರಿಗಳೇ ಅಷ್ಟು ಹುಡುಕಾಟ ನಡೆಸಿದ್ದೀರಿ. ಏನು ಬೇಕು ಹೇಳಿ.” ಎ೦ದು ಕೇಳಿದರು. 
ಶಾಸ್ತ್ರಗಳಿಗೆ ಏನೂ ತೋಚುತ್ತಿಲ್ಲ. SURES “ಅದೇ ಆ ನಸ್ಕದ ಡಬ್ಬಿ, 
ಎಲ್ಲೋ ಕಾಣುತ್ತಿಲ್ಲ. ಹಾಳಾದ್ದು” ಎಂದರು. ಅದೊಂದು ಬೆಳ್ಳಿಯ ಡಬ್ಬಿ 


ಬ” AU 


SEE 


ಡಾ. ಹನುಮಂತರಾಯರು ಸತ್ತಾಗ ಅವರ ಮಗ ಇಂ.ಸಾಮಂತ ದಾನ ಮಾಡಿದ್ದು. 
ಶಾಸ್ತಿಗಳು ಅದನ್ನು ಬಹಳ ಜೋಪಾನವಾಗಿ ಇಟ್ಟುಕೊಂಡಿದ್ದರು. ಕೂಡಲೆ ತಮ್ಮ 
ಮೊಬೈಲ್ಲಿಂದ ಮನೆಗೆ ಕಾಲ್‌ ಮಾಡಿದರು. ಕಾಲ್‌ ತೆಗೆದುಕೊಂಡ ಅವರ ಹೆಂಡತಿಗೆ 
“ನಸ್ಯದ ಡಬ್ಬಿ ಅಲ್ಲೆಲ್ಲಾದರು ಕಾಣುತ್ತಾ ನೋಡು” ಎಂದರು. “ರೀ ನಸ್ಕದ ಡಬ್ಬಿ 
ಡೆ ಟೇಬಲ್‌ ಮೇಲಿದೆ” ಎಂದರು. “ಅದನ್ನು ಎತ್ತಿಡು” ಎಂದು ತ ಕಟ್‌ 
ಮಾಡಿದ ಶಾಸ್ತ್ರಿಗಳು ಲೆಕ್ಕಹಾಕಿದರು. ಮನೆ ಇಲ್ಲಿಂದ ಹತ್ತು ಮೈಲಿ ಆಗುತ್ತೆ. ಅರ್ಧ 
ಗಂಟೆಯೊಳಗೆ ಹೋಗಿ ಬರೋಕ್ಕೆ ಆಗೋಲ್ಲ. ಸೂರಪ್ಪನ ಟಃ ಮೂರೇ ಮೈಲಿ. 
ಸ್ಕೂಟಿಯಲ್ಲಿ ಬೇಗ ಜಟ ಬಜಿ ಎಂದುಕೊಂಡು. "ಇಲ್ಲೆ ಬಂದೆ" ಬಂಡು 
ಹೇಳಿ ಹೊರಟರು. ಆ ಮನೆಯವರು “ಶಾಸ್ತ್ರಿಗಳ ಎಲ್ಲಿ ಹೊರಟಿರಿ, ಈಗಲ್ಲೇ 
ಹೊತಾಗಿದೆ. ಏನು ಬೇಕು ಹೇಳಿ ತರಸಿಕೊಡೀವಿ” ಎಂದರು. ಶಾಸ್ತ್ರಿಗಳು “ಏನಿಲ್ಲ 
ನಸ್ಯ ಮರೆತು ಬಂದಿದ್ದೀನಿ, ಅಂಗಡಿಯಿಂದ "ತಂದುಬಿಡ್ತೀನಿ” ಎಂದು ಹೊರಡುವ 
ತರಾತುರಿಯನ್ನು ತೋರಿದರು “ಅಷ್ಟೆ ತಾನೆ, ತರಿಸೋಣ ಬನ್ನಿ” ಎಂದು, ಗೇಟ್‌ 
ಬಳಿ ನಿಂತಿದ್ದ ಒಬ್ಬ ಡೆ $ವರ್‌ನನ್ನು ಕರೆದು “ಬೇಗ ಹೋಗಿ, ಶಾಸ್ತಿಗಳಿಗೆ ನಸ್ಕ 
ತಂದುಕೊಡಪು ಇಂಪಾದ ಗೆ ಕೈಹಾಕಿ ದುಡ್ಡು ತೆಗೆದುಕೊಟ್ಟರು, ಶಾಸಿಗಳು ಆ 
ಡ್ರೈವರ್‌ಗೆ "“ನೋಡಪ್ಪಾ ಮಂಡಿಪೇಟೇಲಿ ಬೆಲ್ಲದ ಅಂಗಡಿ ಇದೆಯಲ್ಲ 
ರೂಪಯ್ಯನೋರ್ಬು, ಆ ಅಂಗಡಿ ಜಗಲಿ ಮೇಲೆ ಜಾಡಿಯಲ್ಲಿ ನಸ್ಯ ಇಟ್ಟುಕೊ೦ಡು 
ಮಾರಾನಲ್ಲಾ ಸೂರಪ್ಪ . ಅಲ್ಲಿಂದಲೇ ತರಬೇಕು ಗೊತ್ತಾಯ್ತಾ” Wa ಡ್ರೈವರ್‌ 
ಹೀಗೆ “ಹೋಗಿ ಹಾಗೆ ಬಂದೇಬಿಟ್ಟ ನಸ್ಯ ಕಟ್ಟದ್ದ ಅಡಕೆ ಪಟ್ಟಿಯನ್ನು ತ್‌ 
ಹಾಗೆ ಶಾಸ್ತ್ರಿಗಳ ಬುದ್ದಿ ಚುರುಕಾಗಿಬಿಟ್ಟಿತು. ನಸ ವನ್ನು ವರಿಸಿದ್ದೇ ಮಂತ್ರಗಳು 
ಪಟಪಟನೆ ನದುರತೊಡಗಿದವು. ಸವ ೋಟಾವಾ? ಪೂಜೆ "ಮುಗಿಸಿ ಮೇಯರ್‌ 
ಸಾಹೇಬರ ಮನಸನ್ನು ಗೆದ್ದು ಶಾಸ್ತ್ರಿಗಳು ಕೃತಾರ್ಥರಾದರು. 


ಅಲ್ಲಿಂದ ಮುಂದೆ ಯಾರೇ ಪೂಜೆಗೆ ಕರೆಯಲಿ ಶಾಸಿಗಳು ಒಂದು ಎಚ್ಚರಿಕೆ 
ಕ್ರಮ ಪಾಲಿಸತೊಡಗಿದರು. ಪೂಜಾಸಾಮಗ್ರಿಗಳ ಪ ಪಟ್ಟಿಕೊಡುವಾಗ, ಪಟ್ಟಿಯ ಕೊನೆಗೆ 
ಒಂದು ಚಿಕ್ಕ ನಸ್ಕದ ಡಬ್ಬಿ ಎಂದು ಬರೆದುಕೊಡುತ್ತಿದ್ದರು. ಬ್ರಾಕೆಟ್‌ನಲ್ಲಿ "ಮಂಡಿಪೇಟೆ 

ಸೂರಪ್ಪನ ಗಾಯನ ಎಂದು ಸೇರಿಸುವುದನ್ನು ಮರೆಯುತ್ತಿರಲಿಲ್ಲ. 
& 


ನಿಧಿಧ್ಯಾಸ 


ರುಲಕ್ಕೆಂದು ನಕ್ಕರು 
ರಾಶಿ ಪುಸ್ತುಕಗಳ ನಡುವೆ ಸಿಕ್ಕ 
ಬೈ೦ಡು ಮಾಡಿಸಿಟ್ಟ "ಸಾಕ್ಷಿ'ಯಲ್ಲ 


ನಿಧಿ ಸಿಕ್ಕಂತೆ ಧೂಳು ಹೊಡೆದು 
ಮುವತ್ತೈದು ವರ್ಷಗಳಿಗೂ ಹಿಂದಿನ 
ಹಳೆಯ ಸಂಚಿಕೆಗಳ ಪುಟ ತಿರುಗಿಸುತ್ತಾ 
“ವಿಚಾರದ ಎಲ್ಲ ಎತ್ತರಗಳಿಗೆ 
ಅನುಭವದ ಎಲ್ಲ ಸರಗಳಿಗೆ' 


ಹೆಗ್ಗೋಡಿನ ರಂಗಧಾಮ ಸುಬ್ಬಣ್ಣ 

ವೀರ ನಿಷ್ಟೆಯ ಮಾತು ಮಾಟದ ಶರ್ಮರು 
ಆಧುನಿಕತೆಯ ಅನಂತಮೂರ್ತಿ 

ಕಾಮಸೂತ್ರದ ಚಿತ್ತಾಲ ; ದೇಸಾಯಿ 
ತಿರುಮಲೇಶ ಚಂಪಾ ಕೂಡ 
ಬೋದಿಲೇರನ ಸಖ ಲಂಕೇಶ್‌ 

' ಇದೇ ಗರಡಿಯ ದೇಶಿ ಪಟ್ಟು ಕಂಬಾರರದು 
ಜೀವನದ ಶ್ರೇಷ್ಠತೆಯನ್ನೇ 

ಸಾಹಿತ್ಯದಲ್ಲೂ ಮಾನದಂಡವಾದ 
ಧ್ಯೇಯಕ್ಕೆ ನಿಷ್ಠರಾದ ಪ್ರಜ್ಞಾವಂತರು 


ಅಡುಮಾತಿನ ಲಯದಲ್ಲಿ . 

ಕಾವ್ಯ ಸಿದ್ದಿಯ ನುಡಿಯ ವೈವಿದ್ಯಕ್ಕೆ 
ಗುರು ಲಘು ಅಕ್ಷರಗಳ ಹೊಂದಿಸುತ್ತ 
ಬುದ್ಧಿ ಭಾವದ ಛಂದದಲ್ಲಿ 
ವಕ್ರೋಕ್ತಿಯ ಹೊಸಮುಖವನ್ನು 
ಬಗೆದು ತೋರಿದವರು 

ಪ್ರತಿಮೆ ಪ್ರತೀಕಗಳ ವ್ರತ ನಿಷ್ಠರು 


ಸತ್ಯನಾರಾಯಣರಾವ್‌ ಅಣತಿ, “ರಚನ', ೨ನೇ ತಿರುವು, ಶರಾವತಿನಗರ, 
ಹೊಸಮನೆ, ಚರ್ಚ್‌ ಪಕ್ಕ ಶಿವಮೊಗ್ಗ - ೫೭೭ ೨೦೧. 


ಯಜುತ್ತದ ಹೊಸ ಮೌಲ್ಯಗಳಾದ 

ಸಮಾನತೆ ಸ್ವಾತಂತ್ರ್ಯದ ಶೀಲಕ್ಕೆ 

ಸಂವೇದನೆಯ ಸಂವಾದಕ್ಕೆ 

ಸಾಕ್ಷಿ ಪ್ರಜ್ಞೆಯ ದಿವ್ಯ ದೀಕ್ಷೆ ನೀಡಿದವರು 

ಗದ್ಯ ಗಂಧಿಗೆ ತಬ್ಬಿಬ್ಬಾಗಿ ತಡವರಿಸಿ 

ಮಣ್ಣಿನ ವಾಸನೆ ಎಂದು ಮೂಗು ಮುಚ್ಚಿಕೊಂಡು 
ಬಿಳಿಚಿಕೊಂಡ ಭಾಷೆಯಲ್ಲಿ ಗುನುಗುತ್ತ 


ಪಶ್ಚಿಮ ಬುದಿ ಎಂದು ಬೆಂಡಾಗಿ 
ಸವಿ ಕಬ್ಬು ಸಿಗಿಯಲಾರದೆ ನುಂಗಿ ಬಾಳೆಯಹಣ್ಣು 
ಉಪವನ ಉದ್ಯಾನ ಎಲಾಸಕ್ಕೆ 
ಬಿಕರಿಗಿಟ್ಟ ಭಾವೋಲ್ಲಾಸ 
ಸಂಸ್ಕೃತಿ ಭಾಷೆ ಭಾವೈಕ್ಯದ 
ವ್ಯಕ್ತ ಮಧ್ಯದ ಮನುಕುಲದ ಮರ್ಯಾದೆ 
"ಪುರುಷೋತ್ತಮನ ಆ ಅಂಥ ರೂಪ - ರೇಖೆ | 
ದೋರ್ದಂಡವನ್ನು ದಂಡಮಾಡಿ 
ರುಳುಪಿಸುತ್ತಾ 
ಭಿನ್ನ ಶ್ರದ್ದೆಯವರನ್ನು 
ತದಕಿ ಹೊಸಕಿ ನಿರ್ನಾಮ ಮಾಡಲು ಹೊರಟ 
ಕರ್ಮಕಾಂಡ ಪ್ರವೀಣರು 
ಸತ್ಯನಾರಾಯಣರಾವ್‌ ಅಣತಿ 


ಸಾಮಾಜಿಕ ಹಾಗೂ ರಾಜಕೀಯ ಚಳುವಳಿಗಳ ವಿಷಯದಲ್ಲಿ, ಚಳುವಳಿಗಳ 
ವಿಕಾಸವನ್ನು ಸಾಮಾನ್ಯವಾಗಿ ಕಡೆಗಣಿಸಲಾಗುತ್ತದೆ; ಅಂತ್ಯದ ಪರಿಣಾಮದ 
ಬಗ್ಗೆ ಮಾತ್ರ ದೃಷ್ಟಿ ನೆಡಲಾಗುತ್ತದೆ. ಇದರಿಂದ ಎರಡು ಸಮಸ್ಯೆಗಳು ಹುಟ್ಟುತ್ತವೆ; 
ಚಳುವಳಿಗಳನ್ನು ಕಟ್ಟುವುದರಲ್ಲಿ ಬೆಳೆದು ಬಂದ ಕಠಿಣ ಪರಿಶ್ರಮ ಮತ್ತು 
ಸಹನೆಯ ಪಾಠಗಳಿಂದ ಆನಂತರದ ಸಂಘಟನಾತ್ಮಕ ಚಟುವಟಿಕೆಗಳು 
ಪ್ರಯೋಜನ ಪಡೆಯದೇ ವಂಚಿತವಾಗುತ್ತವೆ; ಜನರು ತತ್‌ಕ್ಷಣದ 
ಪರಿಹಾರಗಳಿಗಾಗಿ ಹುಡುಕತೊಡಗುತ್ತಾರೆ; ಏಕೆಂದರೆ, ಹುಸಿ ಇತಿಹಾಸದ 
ಮುಖಾಂತರ ತತ್‌ಕ್ಷಣದ ಯಶಸ್ಸುಗಳ ಕಥೆಯನ್ನೇ ಜನರಿಗೆ ಮಾರಲಾಗಿರುತ್ತದೆ. 


- ವಂದನಾ ಶಿವ 
ಅನು: ಎಚ್‌. ಪಟ್ಟಾಭಿರಾಮ ಸೋಮಯಾಜಿ 

ಧರ್ಮಕ್ಕೆ ಸ್ಪ೦ದಿಸದ ರೋಪ್‌ ವೇ 
ಡಾ। ಯು.ಆರ್‌. ಅನಂತಮೂರ್ತಿ 


ನಮ್ಮ ಆಧ್ಯಾತ್ಮಿಕ ಜಗತ್ತನ್ನು ರೂಪಿಸಿರುವ ಕೆಲವು ಮಹಾಗುರುಗಳಿದ್ದಾರೆ. ಇವರಿಗೆ 
ಯಾವಾಗಲೂ ಪ್ರಪಂಚ ಚ ಎಸ್ಮಯವಾಗಿ ಕಾಡುತಿತ್ತು ಈ ವಿಸ್ಮಯದ ಹಂದೆ 
ಒ೦ದು ಕಾರಣಶಕ್ತಿ ಇರಬಹುದು ಎಂದು ಅದನ್ನು ಹುಡುಕುತ್ತಿದ್ದರು. ಕೆಲವರಿಗೆ ಮ 
ಕಾರಣ ಶಕ್ತಿ ಒಂದು ಮಹಾಪುರುಷನಾಗಿ ಇನ್ನು ಕೆಲವರಿಗೆ ಮಹಾ ಸ್ತ್ರೀಯಾಗಿ 
ಮತ್ತೆ ಕೆಲವರಿಗೆ ಅದೊಂದು ವ್ಯಕ್ತಿಗತ ರೂಪ ವಲ್ಲದ ಮಹಾಶಕ್ತಿಯಾಗಿ ಕಾಣುತ್ತಿತ್ತು. 
ಅಂತಹವರಲ್ಲಿ ಏಸುಕ್ರಿಸ್ತನೂ ಒಬ್ಬ "ಏಸುಕ್ರಿಸನಿಗೆ ದೇವರು ಬಹಳ " ವೈಯಕ್ತಿಕವಾದವನು 
ದೇವರನ್ನು ತಂದೆಯಾಗಿ ಭಾವಿಸಿ ಅವನು ಸ್ಪಂದಿಸಿದ. ಈ ಸ ಸ್ಪಂದನೆ "ಇದೆಯೆಲ್ಲಾ, 
ಅದು ಪ್ರಪಂಜದ ರಹಸ್ಯಕ್ಕೆ ಮಾಡುವ ಸ್ಪಂದನೆ. ಈ ರೀತಿ ರಹಸ್ಯಕ್ಕೆ ಸ್ಪ೦ಂದಿಸುವವರಿಗೆ 
ಒಂದು ಜವಾಬ್ದಾರಿ ಇರುತ್ತೆ. ಏಕೆಂದರೆ ಅವರು ಮನುಷ್ಯರನ್ನೂ ಪ್ರೀತಿಸುವುದರಿ೦ದ 
ರಾಜ್ಯ ವ್ಯವಸ್ಥೆ ಹೇಗಿರಬೇಕು ಅ೦ತಲೂ ಯೋಚನೆ ಮಾಡಲು ಅರಂಭಿಸುತ್ತಾರೆ. 
ಎಲ್ಲ ಧರ್ಮಗಳಲ್ಲೂ ಈ ಎರಡು ಅಂಶಗಳು ಇದ್ದೇ ಇರುತ್ತವೆ. ಅಂದರೆ ಒಂದು 
ಪ್ರಪಂಚ ರಹಸ್ಯಕ್ಕೆ ಸ್ಪಂದಿಸುವುದು. ಮತ್ತೊಂದು ವ್ಯವಸ್ಥೆ ಹೇಗಿರಬೇಕು ಎಂಬುದನ್ನು 
ಚಿಂತಿಸುವುದು. 


ಪಂಚ ರಹಸ ಕ್ಕೆ ಸಂದಿಸುವುದು ಕಾಲಾತೀತವಾದ್ದು, ದೇಶಾತೀತವಾದ್ದು. ಆದರೆ 
. ವ ಹೇಗಿರಬೇಕು. ಎಂಬ ಆಲೋಚನೆ ಆಯಾ ಕಾಲದ ಚರಿತ್ರೆಯ ನಿಯಮಗಳಿಗೆ 
ಒಳಪಟ್ಟಿರುತ್ತದೆ. ಏಸುಕ್ರಿಸ್ತ ರಹಸ್ಯಕ್ಕೆ ಸ್ವಂದಿಸುತ್ತಿದ್ದಾಗಲೇ ಯಾವ ರೀತಿ ವ್ಯವಸ್ಥೆಯನ್ನು 
ತಾನು “ಉಳಿದವರಿಗೆ ೬... ಎಂಬ ಪ್ರಶ್ನೆಯೂ ಅವನ ಮುಂದಿತ್ತು. 
ಒ೦ದು ಸಾರಿ ಒಬ್ಬ ಒಂದು ನಾಣ್ಯ ತೆಗೆದುಕೊಂಡು ವಿಸುಕಿಸನ ಬಳಿಗೆ ಬರುತ್ತಾನೆ. 
ಅದನ್ನು ತೋರಿಸಿ ಆತ “ನಾನು es ಸರನಿಗೆ ತೆರಿಗೆ ಕಟ್ಟಬೇಕೆ? ಎಂಬ ಪ್ರಶ್ನೆಯನ್ನು 
ಕ್ರಿಸ್ತನ "ಮುಂದಿಡುತ್ತಾನೆ. ಈ ಪ್ರಶ್ನೆ ಕೇಳಿದವನು ಯಹೂದ್ಯ ಯಹಾದ್ಯರೆಲ್ಲಾ 
| ತಮ್ಮದೇ ಆದ. ಒಂದು ರಾಜ್ಯಕ್ಕೆ. ಕಾಯುತ್ತಿದ್ದ ಕಾಲ ಅದು. ಆದ್ದರಿಂದ ಏಸುಕ್ರಿಸ್ತ 
“ತೆರಿಗೆ ಕೊಡಬೇಕು' ಎಂದು ಹೇಳಿದರೆ ಕ್ರಿಸ್ತ ಯಹೂದ್ಯರನ್ನು ಇನ್ನೊಬ್ಬರ ಆಳ್ವಿಕೆಯಿಂದ 
ಮುಕ್ತಗೊಳಿಸುವ ವಿಮೋಚಕನ ಅವತಾರವಾಗುವುದಿಲ್ಲ. ತೆರಿಗೆ ಕೊಡಬಾರದು ಎಂದು 
ಹೇಳಿದರೆ ಕ್ರಿಸ್ತ ರೋಮನ್‌ ಚಕ್ರಾಧಿಪತ್ಯದ ಎರೋಧವನ್ನು ಕಟ್ಟಕೊಳ್ಳಬೇಕಾಗುತ್ತಿತ್ತು. 


ಈ ಲೇಖನ ಉದಯವಾಣಿ ಪತ್ರಿಕೆಯ 'ಸಾಪ್ತಾಹಿಕ ಸಂಪದ'ದಲ್ಲಿ ಪ್ರಕಟವಾದದ್ದು. 
ಜನವರಿ 2006ರಲ್ಲಿ. ಲೇಖನವು ನಮ್ಮ ಚಿಂತನೆಗೆ ಆಪ್ತವಾದ ಎಂಬ ಕಾರಣಕ್ಕಾಗಿ 
ಇಲ್ಲಿ ಪ್ರಕಟಿಸುತ್ತಿದೆ. 


- ಸಂ. 


ಡಾ॥ ಯು.ಆರ್‌. ಅನಂತಮೂರ್ತಿ, ನಂ. 498, "ಸುದಗಿ' 6ನೇ 'ಡಿ' ಮುಖ್ಯರಸ್ತೆ, 
ರಾಜಮಹಲ್‌ ವಿಲಾಸ್‌ 2ನೇ ಹಂತ, ಬೆಂಗಳೂರು - 560 094. 

ಡ್ಯ ಸ೦ಂದಿಗ್ಸ ಪರಿಸ್ಥಿತಿಯನ್ನು ಏಸುಕ್ರಿಸ್ತ ಬಹಳ ಸುಲಭವಾಗಿ ನಿವಾರಿಸಿಕೊಂಡ. 
ಅವನ ಉತ್ತರ ಬಹಳ ಸರಳವಾಗಿತ್ತು. ದೇವರಿಗೆ ಕೊಡಬೇಕಾದುದನ್ನು ದೇವರಿಗೆ 
ಕೊಡು. ಸೀಸರನಿಗೆ ಕೊಡಬೇಕಾದುದನ್ನು ಸೀಸರನಿಗೆ ಕೊಡು? 


ನಮ್ಮ ಮೊದಲನೆಯ ಸೆಕ್ಕುಲರ್‌ ಆಲೋಚನೆ ಇರುವುದು ಈ ಮಾತಿನಲ್ಲಿ 
give unto Caesar what is due to caesar, give unto God ಇ 
15 ೮೬೮ 1೦ 5೦6೮-ಆಗ ರೋಮನ್ನರು ಕ್ರಿಸ್ತನನ್ನು ಅಪರಾಧಿ ಎಂದು ಭಾವಿಸುವಂತಿಲ್ಲ. 
ಯಹೂದ್ಯರು ಕ್ರಿಸ್ತನನ್ನು ವಿಮೋಚಕ ಎಂದು ನಂಬಲಿಲ್ಲವಾದರೂ ಆತ ತಮ್ಮ 
ವಿಮೋಚಕನಲ್ಲವೇನೋ. ಎಂದು. ಅನುಮಾನಿಸಿದರು. 


ಹೀಗೆ ರಹಸ್ಯಕ್ಕೆ ಸಂದಿಸಿದ ಮತ್ತೊಬ್ಬ ವ್ಯಕ್ತಿ ಮಹಮ್ಮದ್‌ ಪೈಗಂಬರ್‌, ದೇವದೂತನ 
ಮಾತುಗಳನ್ನು ಮಹಮ್ಮದ್‌ ಪೈಗಂಬರ್‌ ಕೇಳಿಸಿಕೊಂಡದ್ದಕ್ಕೆ ನಾವೇನೂ ಆಶ್ಚರ್ಯ 
ಪಡಬೇಕಿಲ್ಲ. "ಹತ್ತೊಂಬತ್ತನೇ ಶತಮಾನದ ಬ್ಲೇಕ್‌ ಕೂಡಾ ಅದನ್ನೇ ಹೆಳುತ್ತಿದ್ದ- 
“ನನಗೆ ಇನ್ನೆಲ್ಲಿಂದಲೋ ಒಂದು ವಾಣಿ ಬಂದಂತಾಗುತ್ತಿದೆ?' ನಮ ಬೇಂದೆಗೂ 
ಹಾಗನ್ನಿಸುತ್ತಿತ್ತು. ಇನ್ನೆಲ್ಲಿಂದಲೋ ಬಂದ ವಾಣಿಯನ್ನು ಬರೆದಿಡುತ್ತಿದ್ದೇನೆ. ಎಂದು 
ಅವರೂ ಭಾವಿಸಿದ್ದರು. ಟ್ಯಾಗೋರ್‌ ಕೂಡಾ ಇದನ್ನೇ ಹೇಳಿದ್ದರು-'ನೀನು ಉಸಿರು 
ನಾನು ಕೊಳಲು' ಅಂತ. 


ಹೀಗೆ ಮಹಮ್ಮದ್‌ ಪೆ ಗಂಬರ್‌ ಸ್ಪಂದನೆ ಕೂಡಾ ರಹಸ ವನ್ನು 
ಗುರಿಯಾಗಿಟುಕೊಂಡಿತ್ತು ಇದರ ಹ ವ್ಯವಸ್ಥೆ ಹೇಗಿರಬೇಕು ಎ೦ಬ ಆಲೋಚನೆಯೂ 
ಪೈಗಂಬರ್‌ ಮನಸ್ಸಿನಲ್ಲಿ ಮೊಳೆತ್ತಿತ್ತು 


ನಾವು ಧರ್ಮದ ಬಗ್ಗೆ ಆಲೋಚನೆ ಮಾಡುವಾಗ ಏಸುಕ್ರಿಸ್ತ ಮಹಮ್ಮದ್‌ 

ಪೈಗಂಬರ್‌, ಕೃಷ್ಣ ಮತ್ತು “ವೇದದ ಯಷಿಗಳೆಲ್ಲಾ ವ್ಯವಸ್ಥೆ ಹೇಗಿರಬೇಕು ಎಂದು 
ಹೇಳಿದ್ದಕ್ಕೂ ಅವರು ರಹಸ್ಯಕ್ಕೆ ಸ್ಪಂದಿಸಿದ ರೀತಿಗೂ 'ವೃತ್ಯಾಸ ಇದೆ ಎಂಬುದನ್ನು 
ಗಮನಿಸುವುದು ನಮ್ಮ ಅತನ ಕ್ರಮದಲ್ಲಿ ಹನಿ ರೀತಿಯ ಆರೋಗ್ಯವನ್ನು 
ತರುತ್ತದೆ. ರಹಸ ಕ್ಕೆ ಸಂದಿಸಿದವನೂ ಕೂಡಾ ಚರಿತ್ರೆಗೆ ಒಳಪಟ್ಟವನು. ಆಯಾ 
ಕಾಲದ ಮಿತಿಗಳಿಗೆ ಒಳಪಟ್ಟವನು. ಆದ್ದರಿಂದ ಇವರೆಲ್ಲಾ ್ಲಾ ವ್ಯವಸ್ಥೆ ಹೇಗಿರಬೇಕು 
ಎ೦ದು ಹೇಳಿದ್ದು ಚರಿತ್ರೆಗೆ ಬಿದ್ಧವಾದದ್ದು. ಮತ್ತು ಕಾಲ ಕಾಲಕ್ಕೆ ಬದಲಾಗುವಂಥದ್ದು 
ಆದರೆ ರಹಸ ದ ಜತೆಗೆ ಅವರು ನಡೆಸಿದ ಅನುಸ ೦ಧಾನ ಅದು ಪ್ರಾಯಶಃ ಎಲ್ಲಾ 
ಕಾಲಕ್ಕೂ ಸಲ್ಲುವಂಥದ್ದು, ಇದನ್ನು ಹಲವರು ಒಪ್ಪಿಕೊಳ್ಳುವುದಿಲ್ಲ. ಆದರೆ ನಾನು 
ಇದನ್ನು ಒಪ್ಪಿಕೊಳ್ಳುತ್ತೇನೆ. ಆದ್ದರಿಂದ ಧರ್ಮದ ಒಳಗಿದ್ದೆ ತುಂಬಾ ವಿಚಾರತ್ಮಕವಾಗಿ 
ಆಲೋಚಿಸಿ, ಟೀಕಿಸಿ ಅದರ ಮೂಲಭೂತವಾದ. ತಿರುಳನ್ನು ಗೌರವಿಸಬಹುದು 
ಎ೦ಬುದು ನನ್ನ ನಂಬಿಕೆ. 


ಇದನ್ನು ತಿಳಿದುಕೊಂಡ ನಂತರ ನಾವು ಮತೀ ಯತೆ, ಜಾತಿಯತೆಗೆ ಸಂದಿಸುವ 


» 


ರೀತಿಯೇ ಬದಲಾಗುತ್ತೆ. ಈಗ ಇರುವ ಸಂದನೆ 1 ಹೇಗಿದೆಯೆಂದ ರೆ ಕೆಲವರು ಮತದಲ್ಲಿ 


20 


ಇರುವುದೆಲ್ಲಾ ಸತ್ಯ ಎನ್ನುತ್ತಾ ಮೂಲಭೂತವಾದಿಗಳಾಗುತ್ತಿದ್ದಾರೆ. ಇನ್ನು ಕೆಲವರು 
ಸತ್ತವೂ ಇಲ್ಲ, ಅದರಿಂದ ಯಾವ ಪ್ರಯೋಜನವೂ ಇಲ್ಲ, 
ಅದನ್ನು ನಂಬುವವರೆಲ್ಲಾ ಮೂಢರು, ಮುಠ್ಗಾಳರು ಎಂದು ಸೆಕ್ಕುಲರಿಸ್ಟ್‌ಗಳಾಗುತ್ತಿದ್ದಾರೆ 
ಹೀಗೆ "ಸಕ್ಯುಲರಿಸ್‌ *ಗಳಾದವರೂ ರಾಕ್ಷಸರಾಗಬಹುದು. ಹಿಟ್ಲರ್‌ ರಾಕ್ಷಸ, ಸ್ಟಾಲಿನ್‌ 


ಕೂಡಾ ರಾಕ್ಷಸನ ಯಾವಾಗಲೂ ಈ ಬಗೆಯ ತೊಡಕು ಇರುವುದರ ಬಗ್ಗೆ 
ಎಚ್ಚರದಿಂದ ಇರಬೇಕು. 


ಈಗ ಇದನ್ನೆಲ್ಲಾ ಹೇಳುತ್ತಿರುವುದಕ್ಕೆ ಒಂದು ಕಾರಣವಿದೆ. ಈಗ ಬಹಳ ಮುಖ್ಯವಾದ 
ಸಂದರ್ಭ ಬಂದಿದೆ-ಬಾಹುಬಲಿಗೆ ಮಹಾಮಸ್ತಕಾಭಿಷೇಕ. ಭಕ್ತರು, ಸರಕಾರ "ಎಲ್ಲಾ 
ಸೇರಿ ಇದನ್ನು ಮಾಡುತ್ತಿದ್ದಾರೆ. ಇದರ ಜತೆಯಲ್ಲಿಯೇ ಸರಕಾರ ವಿಂದ್ಯಗಿರಿಗೆ 
ಒಂದು ರೋಪ್‌ವೇ ಹಾಕಲು ಹೊರಟಿದೆ. ಇದರ ಬಗ್ಗೆ ವೈಜ್ಞಾನಿಕವಾಗಿ 
ಮಾತನಾಡಬೇಕು ಎಂದು ನನಗನ್ವಿಸುತ್ತಾ ಇಲ್ಲ. ಆ ಬಂಡೆಗೆ ಒಂದು ತೂತು 
ಕೊರೆದು ರೋಪ್‌ವೇ ಹಾಕಿದರೆ ಆ ಬಂಡೆ ಸೀಳಿ ಹೋಗಬಹುದು ಅಂತ ಒಬ್ಬ 
ವಜ್ಞಾಧಿ ವಾದ ಮುಂದಿಡಬಹುದು. ಮತಾ ್ಯರೋ ಒಬ್ಬ ವಿಜ್ಞಾನಿ ಬಂದು ಅದು 
ಹಾಗಾಗುವುದಿಲ್ಲ ಭದ್ರವಾಗಿದೆ ಎಂದು ಬಟ ಲೇ ನಾನು ಮಾತ್ರ ಈ ರೋಪ್‌ 
ವೇ ಹಾಕಬಾರದು ಎಂದೇ ಹೇಳುತ್ತೇನೆ. 


ಯಾಕೆಂದರೆ ಇಂಥ ಸ್ಥಳಗಳಲ್ಲಿ ರಹಸ್ಯದ ಜತೆಗೆ ಅನುಸಂಧಾನ ಮಾಡಿದ 
ಅನೇಕ ನೆನಪುಗಳಿವೆ. ಇದು. ಕಾಶಿಯಲ್ಲಿರಬಹು ದು, ವೆ ಮೆಕ್ಕಾದಲ್ಲಿರಬಹುದು, ಅಥವಾ 
ಪ್ರಪಂಚದ ಯಾವುದೇ ಭಾಗದಲ್ಲಿರಬಹುದು. ನಮ ಶ್ರವಣಬೆಳಗೊಳದಲ್ಲೂ ಇಂಥ 


ಅನುಸಂಧಾನದ ನೆನಪುಗಳಿವೆ. ಅಂಥ ಜಾಗಕ್ಕೆ ಹೊ 


[a 

ರ 

el 

ತ 

ತ 

Y al 
₹೮ 
Ky 
NN 
ಣಿ 


ಇ 
ಗ ವವ ಸ್‌; ಕಾರ್ಯ ಅಂತ ಅನಿಸಲೇ ಇಲ್ಲ. ಏಕೆಂದರೆ ಅಯೋ 


ಹದ ವ ಬಿ 
ಅನ್ನೋದು ಇವತ್ತು ವಿಮಾನದಲ್ಲಿ, ರೈಲಿನಲ್ಲಿ ಹೀಗೆ ಎಲ್ಲದರಲ್ಲೂ ಹೋಗಿ 
ಸಾಹ ಜಾಗ, ಅಲ್ಲಿ ದೇವ ಸ್ಥಾನ ಮಾಡುವುದು ಬರೇ ರಾಜಕೀಯ. 


ಆದರೆ ಶ್ರವಣಬೆಳಗೋಳದ ಗೊಮ್ಮಟನ ಕ್ಷೇತ್ರ ಈ ರೀತಿಯದ್ದಲ್ಲ. ಆದರೆ ಈಗ 
ನಾವು ಅದನ್ನು ಟೂರಿಸಂಗಾಗಿ ಸುಲ ಲಭ ಗಮ್ಯವನ್ನಾಗಿ ಮಾಡುತ್ತಿದ್ದೇವೆ. ಈ ಪವಿತ್ರ 
ಸ್ಥಳಗಳನ್ನು ಟೂಂಸ್ಟ್‌ ಸೆ೦ಟರ್ಗಳನ್ಮಾಗಿ ಮಾಡುವುದಿದೆಯಲ್ಲಾ- ಅದು ಪರ್ಯಾಯವೇ 
ಆಗಲಿ, ಚಿಚ ಆಗಲಿ- ಅದರ ಹಿಂದೆ ಒಂದು ಅಧಾರ್ಮಿಕ ಮನಸ್ಸು 
ಕೆಲಸ ಮಾಡುತ್ತಿರುತ್ತದೆ. ನಾನು ಸಕ್ಕು ಲರ್‌ವಾದಿಯಾಗಿ ಈ ಮಾತುಗಳನ್ನು ಹೇಳುತ್ತಿಲ್ಲ. 
JD ನನ್ನ ಮಟ್ಟಿಗೆ ಎಲ್ಲಾ ಧರ್ಮಗಳಲ್ಲೂ ಜೀವನ ಮತ್ತು ಪ್ರಪಂಚದ 

ಹಸ್ಯಕ್ಕೆ ಸ್ಪಂದಿಸಿದ ಒಂದು ಚೇತನ ಇದೆ. ಈ ರಹಸ್ಯಕ್ಕೆ ಸಂದಿಸ ುವ ಕ್ರಿಯೆಯೇ 
ಸ ಎಂದುಕೊಂಡರೂ, ಇಸ್ರಾಮನ್ನೂ ಹಿಂದೂ ಧರ್ಮವನ್ನೂ ಒಟ್ಟು ಸೇರಿಸಿ 


೧೨ ks 


x 


a us— 


ಸೂಫಿಗಳಾಗಿಬಿಡುತ್ತಾರೆ. ಕ್ರೈಸ್ತ ಧರ್ಮವನ್ನೂ ಹಿಂದೂ ಧರ್ಮವನ್ನು ಒಂದುಗೂಡಿಸಿ 
ಗಾಂಧಿಯಂಥವರಾಗುತ್ತಾರೆ. ಅಂದರೆ ಧಾರ್ಮಿಕ ಲೋಕದ ಎಲ್ಲಾ ಮುಖ್ಯ ಹೊಸ 
ಚಿಂತಕರೂ ಕೂಡಾ ಮತ್ತೆ ರಹಸ್ಯಕ್ಕೆ ಸಂದಿಸಿದ್ದಾರೆ. ಅಥವಾ ಎಲ್ಲಾ ಧರ್ಮಗಳನ್ನೂ 
ನಿರಾಕರಿಸುತ್ತಲೇ ಜಿಡ್ಡು ಕೃಷ್ಣಮೂರ್ತಿಯಂಥವರು ರಹಸ್ಯಕ್ಕೆ ಸ್ಪಂದಿಸುತ್ತಾರೆ. 


ಆದರೆ ನಮ್ಮಲ್ಲಿ ಅನೇಕರು ಧರ್ಮ ರಹಸ್ಯದೆಡೆಗೆ ಸ್ಪ೦ದಿಸಿದ್ದನ್ನು ಮರೆತು 
ಬಿಡುತ್ತಾರೆ. ಅದು ಕಟ್ಟದ ವ್ಯವಸ್ಥೆಯನ್ನೇ ಬಹಳ ಮುಖ್ಯ ಎಂದುಕೊಳ್ಳುತ್ತಾರೆ. 
ಲೋಹಿಯಾ ಈ ಬಗ್ಗೆ ಒಂದು ಕಡೆ ಬಹಳ ಅರ್ಥಪೂರ್ಣವಾಗಿ ಹೇಳಿದ್ದಾರೆ. 
ಜರು ಧರ್ಮಕ್ಕೆ ನಾಲ್ಕು ಉಪಯೋಗಗಳಿದ್ದಾವಂತೆ. ಮೊದಲನೆಯದ್ದು ದೇಶ 
ಕಷ್ಟದಲ್ಲಿರುವಾಗ ಅದನ್ನು ರಕ್ಷಿಸುವ ಉಪಾಯ. ಸ್ಟಾಲಿನ್‌ ಕೂಡಾ ಹಿಟ್ಲರ್‌ ದಾಳಿ 
ಮಾಡಿದಾಗ ರಷ್ಯನ್‌ ಚರ್ಚ್‌ ಬಳಸಿಕೊ೦ಡು ಜನರನ್ನು ಒಟ್ಟು ಮಾಡಿ ವೈರಿಯನ್ನು 
ಎರೋಧಿಸಿದ. ಎರಡನೆಯದ್ದು ಆಸ್ತಿಯನ್ನು ಉಳಿಸಿಕೊಳ್ಳುವ ಉಪಾಯ. ಬಡವರು 
ತಮ್ಮ ಮೇಲೆ ದಂಗೆ ಏಳದಂತೆ ನೋಡಿಕೊಳ್ಳಲು ಅವರ ಮೇಲೆ ಆಸಿವಂತರು 
ಎರಚುವ ಮಂಕುಬೂದಿಯಾಗಿ ಇದು ಕೆಲಸ ಮಾಡುತ್ತೆ ಮೂರನೆಯದ್ದು ನಮ್ಮ 
ಮಕ್ಕಳಿಗೆ ಕೆಲವು ಒಳ್ಳೆಯ ಮೌಲ್ಯಗಳನ್ನು, ನೈತಿಕ ಮೌಲ್ಯಗಳನ್ನು ದಾಟಸುವ 
ವಿಧಾನ. ಇದು ಎಲ್ಲಾ ಧರ್ಮಗಳಲ್ಲಿಯೂ ಇದೆ. ನಾಲ್ಕನೆಯದ್ದು ಯಾವುದು 
ಅಂದರೆ ಧರ್ಮ ಒಂದು ಧ್ಯಾನದ ಶಿಸ್ತು ಇದೂ ಅಪ್ಪೆ ಎಲ್ಲಾ ಧರ್ಮಗಳಲ್ಲಿಯೂ 
ಇದೆ. 


ಧರ್ಮದ ಉಪಯೋಗಗಳಲ್ಲಿ ಮೊದಲನೆಯ ಎರಡನ್ನು ಬಹಳ ವಿಮರ್ಶಾತ್ಮವಾಗಿ 
ನೋಡಬೇಕು. ಆದರೆ ಇವುಗಳನ್ನು ಟೀಕಿಸುವ ಭರದಲ್ಲಿ ಕೊನೆಯ ಎರಡನ್ನು 
ನಿರ್ಲಕ್ಷಿಸಬಾರದು. ಜೈನರಿಗೆ ಆ ಮನೋಧರ್ಮ ಇದ್ದರೆ ರೋಪ್‌ ವೇ ಹಾಕುವುದನ್ನು 
ವಿರೋಧಿಸಬೇಕು. 


' ನಾನು ವಾರ್ತಾ ಚಿತ್ರವೊಂದರಲ್ಲಿ ಶ್ರವಣಬೆಳಗೊಳಕ್ಕೆ ಆಗಮಿಸುತ್ತಿರುವ 
ದಿಗಂಬರರನ್ನು ನೋಡಿದೆ. ಅವರನ್ನು ನೋಡಿ ನನಗೆ ಅಧ್ಭುತ ಅನ್ನಿಸಿತು. ಅವರಾರಿಗೂ 
ತಾವು ಬೆತ್ತಲೆ ಇದ್ದೇವೆ ಎನ್ನುವ ಪ್ರಜ್ಞೆಯೇ ಇಲ್ಲ. ಪರಿಣಾಮವಾಗಿ ನಮಗೆ ಕೂಡಾ 
ಆ ನಗ್ನತೆ ಸಹಜವಾದ ಒಂದು ಸ್ಥಿತಿಯಂತೆ ಕಾಣಿಸುತ್ತದೆ. ಈ ಮೂಲಕ ಅವರು 
ಜೀವದ ಬಗೆಗಿನ ಯಾವುದೋ ಒಂದು ರಹಸ್ಯವನ್ನು ಅವರು ನಮಗೆ ಕಮ್ಮುನಿಕೇಟ್‌ 
ಮಾಡುತ್ತಿದ್ದಾರೆ. ಇವಕ್ಕೆ ತೆರೆದ ಮನಸ್ಸುಗಳಿದ್ದಾರೆ ವ್ಯಾಪಾರೀಕರಣವನ್ನು ಅದು 
ಒಪ್ಪುವುದಿಲ್ಲ. 


ಇವತ್ತಿನ ಪ್ರಪಂಚ ವ್ಯಾಪಾರೀಕರಣದ ಪ್ರಕ್ರಿಯೆಯಲ್ಲಿ ಧರ್ಮದ ಮೊದಲನೇ 
ಎರಡು ಕೆಲಸಗಳನ್ನು ಅತಿಯಾಗಿ ಮಾಡಿ ಧರ್ಮವನ್ನು ಹಿಂಸೆಯ ಸಾಧನವನ್ನಾಗಿ 
ಮಾಡುತ್ತಿದೆ. ನಮಗೆ ಬೇಕಾಗಿರುವುದು ಧರ್ಮ ತೋರಿಸಿಕೊಟ್ಟಿರುವ ನೈತಿಕ 
ಮೌಲ್ಯಗಳನ್ನು ಮುಂದಿನ ತಲೆಮಾರಿಗೆ ಹರಿಸುವ ದಾರಿ ಮತ್ತು ಅದು ಬೋಧಿಸುವ 
ಧ್ಯಾನದ ಶಿಸ್ತನ್ನು ಅರ್ಥಮಾಡಿಕೊಳ್ಳುವ ಮನಸ್ಸು, 


ರಾಷ್ಟಕಎ ಕುವೆ೦ಪು: ಒಂದು ನೆನಪು 
ಡಾ ॥ ಡಿ.ಜಿ. ಬೆನಕಪ 

೧೯೪೪-೪೭ ನೇ ಇಸಿವಿಯಲ್ಲಿ ನಾನು ಶಿವಮೊಗ್ಗ ಪ್ರೌಢಶಾಲೆಯಲ್ಲಿ ಓದುತ್ತಿದ್ದಾಗ 
ನಗರ ವೀರಶೈವ ವಿದ್ಯಾರ್ಥಿನಿಲಯದಲ್ಲಿ ತಂಗಿದ್ದೆ. ಅಲ್ಲಿಗೆ ಸಮೀಪದಲ್ಲಿ ಕರ್ನಾಟಕ 
ಸಂಘವಿದೆ. ಆ ಸಂಘದ ಕಾರ್ಯದರ್ಶಿಯಾಗಿ ದಿ. ಎಸ್‌.ವಿ. ಕೃಷ್ಣಮೂರ್ತಿಯವರು 
ಕಾರ್ಯ ನಿರ್ವಹಿಸುತ್ತಿದ್ದರು. ಅವರು ಅನಂತರ ರಾಜ್ಯಸಭಾ ಸದಸ್ಯರಾಗಿ ಅದರಲ್ಲೇ 
ಉಪಾಧ್ಯಕ್ಷರಾಗಿ ಸೇವೆ ಸಲ್ಲಿಸುತ್ತಿದ್ದರು. ಆ ಸಂಘದಲ್ಲಿ ತಿಂಗಳಿಗೆ ೨-೩ ಬಾರಿ 
ಏನಾದರೂ ಕನ್ನಡ ಕಾರ್ಯಕ್ರಮಗಳು ನಡೆಯುತ್ತಿದ್ದವು. ಆಗ ನಾನು ತಪ್ಪದೆ ಆ 
ಕಾರ್ಯಕ್ರಮಗಳಲ್ಲಿ ಭಾಗವಹಿಸುತ್ತಿದ್ದೆ. ಅಂದಿನ ಮಹಾನ್‌ ಕವಿಗಳಾದ ಕುವೆಂಪು, 
ದ.ರಾ.ಬೇಂದ್ರೆ, ಡಾ॥ ಶಿವರಾಮ ಕಾರಂತ, ಅನಾ. ಕೃಷ್ಣರಾಯರು ಹಾಗೂ ಮಾಸಿ 
ವೆಂಕಟೇಶ ಅಯ್ಯಂಗಾರ್‌ ಇವರುಗಳು ಆ ಕಾರ್ಯಕ್ರಮಗಳಲ್ಲಿ ಭಾಗವಹಿಸುತ್ತಿದ್ದರು. 
ಕುವೆಂಪು ಅವರ ಭಾವಗೀತೆಗಳನ್ನು ದೇವಂಗಿ ಚಂದ್ರಶೇಖರ್‌ರವರು ಸುಶ್ರಾವ್ಯವಾಗಿ 
ಹಾಡುತ್ತಿದ್ದರು. ಈ ಕಾರ್ಯಕ್ರಮಗಳಲ್ಲಿ ಭಾಗವಹಿಸುತ್ತಿದ್ದುದರಿಂದ ನನಗೆ ಕನ್ನಡ 
ಲೇಖಕರ ಕೃತಿಗಳನ್ನು ಓದಲು ಉತ್ಸುಕತೆ ಉಂಟಾಯಿತು. ಶಾಲಾ ಪಠ್ಯ ಪುಸ್ತಕಗಳ 
ಜೊತೆಗೆ, ಕವಿಗಳ ಬರಹಗಳನ್ನು ಹೆಚ್ಚಾಗಿ ಓದುತ್ತಿದ್ದೆ. ನನಗೆ ಮುಖ್ಯವಾಗಿ ಕುವೆ೦ಪುರವರ 
ನಾಟಕಗಳು ಮತ್ತು ಕಾದಂಬರಿಗಳು ಮನಸ್ಸಿಗೆ ತುಂಬಾ ಹಿಡಿಸಿದವು. ಅವರ 
ಬರಹಗಳಾದ "ರಕ್ತಾಕ್ಷಿ', "ಕಾನೂರು ಹೆಗ್ಗಡಿತಿ “ಮಲೆಗಳಲ್ಲಿ ಮದುಮಗಳು' ಮತ್ತು 
ಕುಮಾರವ್ಯಾಸನ ದುರಂತ ಕರ್ಣ ಇವುಗಳನ್ನು ನಾನು ಓದಿದ್ದೆ. ನನ್ನ ಮನಸಿಗೆ 
ಕಾನೂರು ಹೆಗ್ಗಡತಿ ಮತ್ತು ಮಲೆಗಳಲ್ಲಿ ಮದುಮಗಳು ಕಾದಂಬರಿಗಳು ತುಂಬಾ 
ಹಿಡಿಸಿದ್ದವು. ಕುವೆಂಪುರವರು ಕಾನೂರು ಹೆಗ್ಗಡಿತಿ ಎಂಬ. ಕಾದಂಬರಿಯ 
ಮುನ್ನುಡಿಯಲ್ಲಿ ಹೀಗೆ ಹೇಳಿದ್ದಾರೆ. 

“ಈ ಕಾದಂಬರಿಯಲ್ಲಿ ಚಿತ್ರಿತವಾಗಿರುವುದು ಮಲೆನಾಡಿನ ಬಾಳಿನ ಕಡಲಿನಲ್ಲಿ 
ಒಂದು ಹನಿ, ಅನೇಕರಿಗೆ ಅದು ಸಂಪೂರ್ಣವಾಗಿ ಹೊಸ ಪ್ರಪಂಚವಾಗುತ್ತದೆ. 
ಹೊಸ ಊರಿಗೆ ಹೋಗುವವರು ಅಲ್ಲಿಯ ಜನ ಮತ್ತು ಜೀವನದ ವಿಚಾರವಾಗಿ 
ತಟಕ್ಕನೆ ಯಾವ ನಿರ್ಣಯಗಳನ್ನೂ ಮಾಡಿಕೊಳ್ಳದೆ ಸ್ವಲ್ಪಕಾಲ ತಾಳ್ಮೆಯಿಂದಿದ್ದು 


ಡಾ ॥ ಡಿ.ಜಿ. ಬೆನಕಪ್ಪರವರು ನಮ್ಮ ಕಾಲಘಟ್ಟದ ಅತ್ಯಂತ ನಿಷ್ಠಾವಂತ ವೈದ್ಯರು. ಸಾಹಿತ್ಯ 
ಸಂಸ್ಕೃತಿ ಮತ್ತು ಶಿಕ್ಷಣ ಕುರಿತಂತೆ ಇವರ ಒಳನೋಟಗಳು ಅಪರೂಪವಾದದ್ದು. 


— ಸಂ. 


ನಂ. 788, 34ನೇ "ಎ' ಕ್ರಾಸ್‌, 9ನೇ ಮೈನ್‌, 4ನೇ ಬ್ಲಾಕ್‌, ಜಯನಗರ, ಬೆಂಗಳೂರು- 
560 011. 


ha 


ಕ್ರಮೇಣ ಬಳಕೆಯಿಂದ ಜನರನ್ನೂ ಜೀವನವನ್ನೂ ಪರಿಚಯ ಮಾಡಿಕೊಳ್ಳುವಂತೆ 
ಈ ಕಾದ೦ಬರಿಯ ಅರಣ್ಯ ಜಗತ್ತನ್ನು ಪ್ರವೇಶಿಸುವ ವಾಚಕರು ವರ್ತಿಸಬೇಕಾಗುತ್ತದೆ. 
ಎ೦ದರೆ, ಮೊದಲನೆಯ ಸಾರಿ ಓದಿದೊಡನೆ ಎಲ್ಲವನ್ನೂ ಪೂರೈಸಿದವು 
ಎ೦ದುಕೊಳ್ಳುವವರು, ಮೋಟಾರಿನಲ್ಲಿ ಕುಳಿತು ಒಂದೂರಿನ ಪೂರ್ವದ್ವಾರದಿಂದ 
ಒಳನುಗ್ಗಿ, ಅದರ ಬೀದಿಗಳಲ್ಲಿ ಸರನೆ ಸಂಚರಿಸಿ, ಪಶ್ಚಿಮ ದ್ವಾರದಿಂದ ಹೊರಹೊರಟು, 
ಆ ಊರಿನ ಪೂರ್ಣಪರಿಚಂತು ವರಾಡಿಕೊಂಡಿದ್ದೇವ ಎನ್ನುವವರಂತೆ 
ಹಾಸ್ಯಾಸ್ಪದರಾಗುತ್ತಾರೆ”. ಅಂದರೆ ಈ ಕಾದಂಬರಿಯನ್ನು ಒಮ್ಮೆ ಓದಿದರ ಅದರ 
ರಸಸ್ವಾದನೆ ಅಗುವುದಿಲ್ಲ. ನಾನು ಹಲವಾರು ಬಾರಿಯೆಂದರೆ ೩-೪ ಬಾರಿಯಾದರೂ 
ಈ ಕಾದಂಬರಿಯನ್ನು ಓದಿದ್ದೇನೆ. ಪ್ರತಿ ಸಾರಿಯೂ ಹೊಸದನ್ನು ಕಂಡಿದ್ದೇನೆ. ಈ 
ಕಾದಂಬರಿಯಲ್ಲಿ ಮಲೆನಾಡಿನ ಪ್ರಕೃತಿ ಸೌಂದರ್ಯದ ರಸದೌತಣ ನೀಡಿದ್ದಾರೆ. 
೨೦ನೇ ಶತಮಾನದ ಆದಿಯಲ್ಲಿದ್ದ ಸಾಮಾಜಿಕ ವ್ಯವಸ್ಥೆಯನ್ನು ಪರಿಚಯಿಸಿದ್ದಾರೆ, 
ಕೆಳಮಟ್ಟದ ಜನಾಂಗದವರಲ್ಲಿದ್ದ ಅಜ್ಞಾನ, ಅನಕ್ಷರತೆ, ಮೂಢನಂಬಿಕೆ, ಕಡುಬಡತನ, 
ಮೇಲ್ಮಟ್ಟದವರಲ್ಲಿದ್ದ ಶೋಷಣೆಯ ಮನೋಭಾವ, ಪಾಳೇಗಾರಿಕೆ ಪ್ರವೃತ್ತಿ ಈ 
ಕಾದ೦ಬರಿಯಲ್ಲಿ ಎದ್ದು ಕಾಣುತ್ತಿವೆ. ಈ ಜನಗಳಿಗೆ ದೇವರ ಮೇಲಿನ ಭಕ್ತಿಗಿಂತ, 
ದೆವ್ವ ಭೂತಗಳ ಮೇಲಿನ ಭಯವೇ ಹೆಚ್ಚು. ಶೂದ್ರರಲ್ಲಿ ಕಂಡುಬರುವ ಈ 
ಮನೋಭಾವವನ್ನು, ಅಗ್ರಹಾರದ ವೆ೦ಕಪ್ಪ ಜೋಯಿಸರು ತಮ್ಮ ಸ್ವಾರ್ಥಕ್ಕಾಗಿ 
ಉಪಯೋಗಿಸಿಕೊಳ್ಳುತ್ತಾರೆ. ಹೂವಯ್ಯ ಕಾದಂಬರಿಯ ಕೇಂದ್ರ ಬಿಂದು. ಆತ 
ಸುಸಂಸ್ಕೃತ ಭಾವಜೀವಿ, ವೈಜ್ಞಾನಿಕ ಸಿದ್ಧಾಂತದಲ್ಲಿ ನಂಬಿಕೆ ಉಳ್ಳವನು ಹಾಗೂ 
ಸಾಮಾಜಿಕ ಪರಿವರ್ತನೆಗೆ ಪ್ರಯತ್ನಿಸುವವನು, ಕುವೆಂಪುರವರ ವ್ಯಕ್ತಿತ್ವವನ್ನು ಈತನಲ್ಲಿ 
ಕಾಣಬಹುದು, ನಲ್ಲಹಳ್ಳಿಯ 'ಸುಬ್ಬಿ' , ಚಂದ್ರೇಗೌಡರ ಮೂರನೇ ಹೆಂಡತಿಯಾಗಿ 
ಕಾನೂರಿಗೆ ಬರುತ್ತಾಳೆ. ಅವಿಭಾಜ್ಯ ಕುಟುಂಬದ ಒಂದು ಭಾಗವಾಗುತ್ತಾಳೆ. 
ಚಂದ್ರಯ್ಯಗೌಡರ ಮರಣದ ನಂತರ ಸೇರೆಗಾರ ರಂಗಪ್ಪ ಶೆಟ್ಟಿಯ (ಮನೆಯ 
ಆಳು) ಕುತಂತ್ರದಿಂದ ಅನೈತಿಕ ಲೈಂಗಿಕ ಸಂಬಂಧಕ್ಕೆ ಒಳಗಾಗಿ ಗರ್ಭವತಿಯಾಗುತ್ತಾಳೆ. 
ಗರ್ಭಪಾತಕ್ಕೆ ಪ್ರಯತ್ನಿಸಿ ದುರ್ಮರಣಕ್ಕೆ ಒಳಗಾಗುತ್ತಾಳೆ. ಈಕೆಯ ಬಗ್ಗೆ ಓದುಗರಲ್ಲಿ 
ಕೋದಕ್ಕಿಂತ ಕರುಣೆ ಹೆಚ್ಚಾಗುತ್ತದೆ. ಹೂವಯ್ಯ ಮತ್ತು ಸೀತೆಯರ ಅಮರ ಪ್ರೇಮವನ್ನು 
ಹೂವಯ್ಯನ ಮೇಲಿನ ಅಸೂಯೆಯಿಂದ ಜೋಯಿಸ ವೆಂಕಪ್ಪನವರು ಜಾತಕದ 
ನೆಪದಲ್ಲಿ ಭಗ್ಗಗೊಳಿಸಿ, ಕೊನೆಗೆ ರಾಮಯ್ಯನೊಂದಿಗೆ ಸೀತೆ ಮದುವೆಯಾಗುತ್ತಾಳೆ. 
ರಾಮಯ್ಯ ಮಾನಸಿಕ ಒತ್ತಡಕ್ಕೆ ಸಿಲುಕಿ ಆತ್ಮಹತ್ಯೆ ಮಾಡಿಕೊಳ್ಳುತ್ತಾನೆ. ಸೀತೆ ಚಿಕ್ಕ 
ವಯಸ್ಸಿನಲ್ಲೇ ವಿಧವೆಯಾಗುತ್ತಾಳೆ. 


ಕೊನೆಗೆ ಹೂವಯ್ಯನ ಮಾರ್ಗದರ್ಶನದಿಂದ ಸೀತೆ ಸಹಜ ಬಾಳಿಗೆ ಬಂದು 
ಸಮಾಜಸೇವೆಗೆ ಹೂವಯ್ಯನೊಂದಿಗೆ ನೆರವಾಗುತ್ತಾಳೆ. ಚಂದ್ರೇಗೌಡರ ವ್ಯಕ್ತಿತ್ವದಲ್ಲಿ 
ಮಲೆನಾಡಿನಲ್ಲಿ ಅಸ್ತಿತ್ವದಲ್ಲಿದ್ದ ಗೌಡರ ಆಳ್ವಿಕೆಯನ್ನು ನೋಡುತ್ತೇವೆ. ಪಾಳೇಗಾರಿಕೆ, 


ಜೀತ ಪದ್ಧತಿ, ಹೆಣ್ಣು ಮಕ್ಕಳ ಶೋಷಣೆ ಹಾಗೂ ಕಳ್ಳತನದಲ್ಲಿ ಕಳ್ಳು ಕುಡಿಯುವುದು, 
ಬೇರೆ ಊರಿನ ಗೌಡರೊಂದಿಗೆ ಜಗಳವಾಡುವುದು ಇವೆಲ್ಲಾ ಚಂದ್ರೇಗೌಡರದಾದರೆ, 
ಹಳ ಪೈಕದ ತಿಮ್ಮ ಅತೀವ ಕುಡಿತದ ಅಮಲಿನಿಂದ ಮೈಲಿಕಲ್ಲನ್ನು ಮನುಷ್ಯನೆಂದು 
ಗುದ್ದುತ್ತಾನೆ. ಇದು ಎಲ್ಲಾ ಜೀತದಾಳುಗಳಲ್ಲಿ ಕಂಡುಬರುವ ಅನಿಷ್ಟ ಅಭ್ಯಾಸ. ಈ 
ಕಾದಂಬರಿಯಲ್ಲಿ ಕಂಡುಬರುವ ಎಲ್ಲಾ ಪಾತ್ರಗಳು, ಇಂದಿನ ಸಮಾಜದಲ್ಲಿಯೂ 
ಜೀವಂತ ವ್ಯಕ್ತಿಗಳಾಗಿ ಕಾಣುತ್ತಾರೆ. 


ಮಾಡುತ್ತಿದ್ದಾಗ ಕನ್ನಡದ ಪಠ್ಯಪುಸ್ತಕಗಳ ಬಗ್ಗೆ ಹೆಚ್ಚಿನ ಗಮನ ಕೊಡುತ್ತಿದ್ದೆ. ಆಗ 
ಕನ್ನಡ ವಿಭಾಗದ ಮುಖ್ಯಸ್ಥರಾಗಿದ್ದ ದಿ. ಎಸ್‌.ವಿ.ಪರಮೇಶ್ವರ ಭಟ್‌ರವರು ನಮಗೆ 
ಕನ್ನಡದ ಸವಿಯನ್ಮುಣಿಸುತ್ತಿದ್ದರು. ರಾಘವಾಂಕರ ಹರಿಶ್ಚಂದ್ರ ಕಾವ್ಯ ಸಂಗ್ರಹ, 
ಮೂರ್ತಿರಾಯರ ಹಗಲು ಕನಸುಗಳು, ಕುಮಾರವ್ಯಾಸನ ಮಹಾಭಾರತದ 
ಉದ್ಯೋಗಪರ್ವ, ಇವು ನಮ್ಮ ಪಠ್ಯಪುಸ್ತಕಗಳಾಗಿದ್ದವು. ಕುವೆಂಪುರವರು ೧೯೪೮ರಲ್ಲಿ 
ಮೈಸೂರು ವಿಶ್ವವಿದ್ಯಾನಿಲಯದ ಕನ್ನಡ ವಿಭಾಗದ ಮುಖ್ಯಸ್ಥರಾಗಿದ್ದ ಸಂದರ್ಭದಲ್ಲಿ 
ನಮ್ಮ ಕಾಲೇಜಿಗೆ ತಪಾಸಣೆಗಾಗಿ ಬಂದಿದ್ದರು. ಇದು ನಾನು ಕುವೆಂಪುರವರನ್ನು 
ಹತ್ತಿರವಾಗಿ ಬೇಟಿಯಾದ ಸಂದರ್ಭ. ವಿದ್ಯಾರ್ಥಿಗಳನ್ನು ಉದ್ದೇಶಿಸಿ ಭಾಷಣ 
ಮಾಡಿದರು, ಆ ಸ೦ದರ್ಭದಲ್ಲಿ ಕಾಲೇಜಿನ ಕನ್ನಡ ವಿಭಾಗದ ಮುಖ್ಯಸ್ಥರಾಗಿದ್ದ ಕ 
ಎಸ್‌.ವಿ. ಪರಮೇಶ್ವರ ಭಟ್‌ರವರು ತಮ್ಮ ಭಾಷಣದಲ್ಲಿ ಕುವೆಂಪುರವರನ್ನು 
ಪರಿಚಯಿಸುತ್ತಾ ಇವರು ವರ ಕವಿಗಳು, ಕರ್ನಾಟಕದ ಮೇರು ಪರ್ವತ, ಇಂತಹ 
ಕವಿಗಳಿಂದ ನಮಗೆ ಸ್ಪೂರ್ತಿ ಎಂದು ಹೇಳಿದರು. ಅವರ ಮಾತುಗಳು ಹೊಗಳಿಕೆಯಿಂದ 
ಕೂಡಿದ್ದವು, ಇದು ಕುವೆಂಪುರವರಿಗೆ ಹಿಡಿಸಲಿಲ್ಲ, ಅದಕ್ಕೆ ಉತ್ತರವಾಗಿ ಕುವೆಂಪುರವರು 
ಭಾಷಣದಲ್ಲಿ ಒಂದು ನಿದರ್ಶನೆವನ್ನು ವಿವರಿಸಿದರು. ಕೈಲಾಸದಲ್ಲಿ ಪಾರ್ವತಿ 
ಪರಮೇಶ್ವರರ ಸಮ್ಮುಖದಲ್ಲಿ ನಡೆಯುತ್ತಿದ್ದ ಸಭೆಯಲ್ಲಿ ಆಸ್ಥಾನ ಕವಿ ಶಿವನನ್ನು 
ಅನೇಕ ಕವಿತೆಗಳಿಂದ ಹಾಡಿ ಹೊಗಳುತ್ತಿರಲು, ಪರಮೇಶ್ವರನು ಹಾಗೂ ಸಭಿಕರು 
ತಲೆತೂಗುತ್ತಾ ಮೆಚ್ಚುಗೆ ವ್ಯಕ್ತಪಡಿಸುತ್ತಾರೆ. ಆಗ ಆಸ್ಥಾನ ಕವಿ ನಾನೊಬ್ಬ ದೊಡ್ಡ ಕವಿ 
ಎಂದು ಜಂಬದಿಂದ ತಲೆತೂಗುತ್ತಿದ್ದ. ಆಗ ನಂದಿ ಘಳಕ್ಕನೆ ನಕ್ಕಿತು, ನಂದಿಯ 
ಹಲ್ಲಿನ ಮೇಲೆ ಕವಿ ಹಾಡಿದ ಎಲ್ಲಾ ಕವಿತೆಗಳು ರಚಿತವಾಗಿದವು. ಕವಿಗೆ 
ಮುಖಭಂಗವಾಯಿತು. ಇದರಿಂದ ಅರಿತುಕೊಳ್ಳುವುದೇನೆಂದರೆ, ಕವಿಗಳು 
ಪ್ರಕೃತಿಯಲ್ಲಿರುವ ನಿಗೂಢಗಳನ್ನು ತನ್ನದೇ ಆದ ರೀತಿಯಲ್ಲಿ ಸಾಮಾನ್ಯರಿಗೆ 
ವಿವರಿಸುತ್ತಾರೆ. ಅದರಲ್ಲಿ ಅವನದೇನು ಮಹತ್ತರ ಪಾತ್ರವಿರುವುದಿಲ್ಲ. ನಾವೆಲ್ಲರೂ 
ಪ್ರಕೃತಿ ತಾಯಿಯ ಮಕ್ಕಳು, ಅವಳಿಗೆ ಚಿರಯಣಿಯಾಗಿರಬೇಕು ಎಂದು ಹೇಳಿದರು. 
ಇದರಿಂದ ಭಟ್ಟರ ಮುಖ ಚಿಕ್ಕದಾಯಿತು. ಪ್ರ ಸನ್ನಿವೇಶ ನನ್ನ ಮನಸ್ಸಿನಲ್ಲಿ 


ನಾನು ೧೯೪೭-೪೯ ನೇ ಇಸವಿಯಲ್ಲಿ ಪದವಿಪೂರ್ವ ಕಾಲೇಜಿನಲ್ಲಿ ವ್ಯಾಸಂಗ 


25, 


ಸ್ಥಿರವಾಗುಳಿಯಿತು. 


೧೯೪೮-೪೯ ನೇ ಇಸವಿಯಲ್ಲಿ ನಾನು ಪದವಿಪೂರ್ವ ಅಂತಿಮ ಪರೀಕ್ಷೆಯನ್ನು 
ತೆಗೆದುಕೊಳ್ಳಬೇಕಿತ್ತು. ಕುವೆಂಪುರವರ ಪ್ರಭಾವಕ್ಕೆ ಒಳಗಾಗಿದ್ದ ನಾನು, ಕರ್ಣನ ಬಗ್ಗೆ 
ಅವರು ಬರೆದಿದ್ದ ಕುಮಾರ ವ್ಯಾಸನ ದುರಂತ ಕರ್ಣ ಎಂಬ ಕಿರುಹೊತ್ತಿಗೆಯನ್ನು 
ಓದಿದ್ದೆ. ಆ ಕಿರುಹೊತ್ತಿಗೆಯಲ್ಲಿ ಕುವೆ೦ಪುರವರು ಕರ್ಣನ ತ್ಯಾಗ, ಧೈರ್ಯಸ್ಥೈರ್ಯ 
ಈ ಆದರ್ಶಗುಣಗಳ ಬಗ್ಗೆ ಸವಿಸ್ತಾರವಾಗಿ ಬಣ್ಣಿಸಿದ್ದಾರೆ. ಆದರೆ ಕುಮಾರವ್ಯಾಸನ 


a 


ಇ 


ಮಹಾಭಾರತದಲ್ಲಿ ಕರ್ಣನಿಗೆ ಹೆಚ್ಚಿನ ಪ್ರಾಶಸ್ತ್ಯವನ್ನು ಕೊಟ್ಟಿಲ್ಲ. ಬದಲಾಗಿ ಅರ್ಜುನ 
ಮತ್ತು ಶ್ರೀ ಕೃಷ್ಣನಿಗೆ ಹೆಚ್ಚಿನ ಪ್ರಾಶಸ್ತ್ಯವನ್ನು ನೀಡಿರುವುದು ವಿಪರ್ಯಾಸ. ಅದೃಷ್ಟವಶಾತ್‌, 
ನನ್ನ ಪರೀಕ್ಷೆಯಲ್ಲಿ ಕುಮಾರವ್ಯಾಸ ಕರ್ಣನ ಬಗ್ಗೆ ಪ್ರಬ೦ಧ ಬರೆಯುವ ಪಶ್ನೆಯನ್ನು 
ಕೇಳಲಾಗಿತ್ತು. ಅದಕ್ಕೆ ನಾನು ಲೆಖನದಲ್ಲಿರುವಂತೆ ದೊಡ್ಡ ಪ್ರಬ೦ಧವನ್ನೇ ಬರೆದೆ, 
ಕಾಲಾವಕಾಶವಿಲ್ಲದೆ ಕೊನೆಯ ಮತ್ತೊಂದು ಪಠ್ನೆಗೆ ಉತ್ತರ ಬರಯಲಾಗಲಿಲ್ಲ 
ಆದರೆ ಕನ್ನಡದಲ್ಲಿ ನಾನು ಹೆಚ್ಚು ಅ೦ಕಗಳನ್ನು ಪಡೆದು ತೇರ್ಗಡೆಯಾಗಿದ್ದೆ. 


ಕುವೆಂಪುರವರ ನಾಟಕಗಳಿಗೂ ಪ್ರಭಾವಿತನಾದ ನಾನು ನಮ್ಮೂರಿನಲ್ಲಿ 
ಕುವೆಂಪುರವರ "ಯಮನ ಸೋಲು” ನಾಟಕವನ್ನು ಮಾಡಿದೆವು, ಅದರಲ್ಲಿ ನನ್ನದು 
ಯಕ್ಷನ ಪಾತ್ರ. ಹುಮ್ಮಸ್ಸಿನಿಂದ ಜೀವಂತ ಕೋಣವನ್ನು ರಂಗಭೂಮಿಯ ಮೇಲೆ 
ತಂದಿದ್ದೆವು, ಪರದೆಯನ್ನು ಎಳೆದ ಕೂಡಲೇ ಕೋಣ ಯಮನನ್ನು ಕೆಳಗೆ ಒಗೆದು 
ಓಡಿಹೋಯಿತು. ಆದರೆ ಯಾವುದೇ ಅನಾಹುತವಾಗಲಿಲ್ಲ. ಈ ದೃಶ್ಯವನ್ನು ನೋಡಿದ 
ವೀಕ್ಷಕರು ನಗುತ್ತಾ ಲಘುವಾಗಿ ತೆಗೆದುಕೊಂಡರು. 


ಗಿಡಮರಗಳನ್ನು ನೆಟ್ಟು ಬೆಳೆಸುವುದು ಮಾತ್ರ ಇಲ್ಲಿನ ಪ್ರಶ್ನೆಯಲ್ಲ, ಬದಲಾಗಿ 
ಜೀವಜಾಲದ ದೃಷ್ಟಿಯಿಂದ ಸೂಕ್ತವಾದ ಮರಗಳನ್ನು ನೆಟ್ಟು ಬೆಳೆಸುವುದೇ 
ಇಲ್ಲಿ ಪ್ರಶ್ನೆ ಮೀರಾ ಬೆಹೆನ್‌ ತೋರಿಸಿಕೊಟ್ಟ ಪ್ರಕಾರ, ಬಾ೦ಜ್‌ ಮರಗಳು 
ಹಾಗೂ ಹಲವು ಜಾತಿಯ ಮರಗಳ ಮಿಶ್ರ ಕಾಡುಗಳನ್ನು ಕೈ ಬಿಟ್ಟು ವ್ಯಾಪಾರದ 
ದೃಷ್ಟಿಯಿಂದ ಪ್ರಯೋಜನಕರವಾದ ಸೂಜಿಮೊನೆ ಎಲೆಯ ಮರಗಳನ್ನು ನೆಟ್ಟಿದ್ದರ 
ಪರಿಣಾಮವಾಗಿ ಹಿಮಾಲಯದ ಜೈವಿಕ ಜಾಲ ಹೆಚ್ಚು ಹೆಚ್ಚಾಗಿ ಅಸ್ಥಿರಗೊಳ್ಳುತ್ತ 
ಹೋಗಲು ಪ್ರಮುಖ ಕಾರಣವಾದುದು ಮಾತ್ರವಲ್ಲದೇ, ಗಡವಾಲದ ಹೆ೦ಗಸರ 
ಆರ್ಥಿಕ ದಾರಿದ್ರಕ್ಕೆ ಕೂಡ ಇದು ಕಾರಣವಾಯಿತು; ಏಕೆಂದರೆ, ಬಾಂಜ್‌ 
ಮರಗಳು ಸಾಧ್ಯಗೊಳಿಸಿದ್ದು ಯಾವುದೇ ಜೀವಜಾಲ ಚಟುವಟಕೆಗಳನ್ನಾಗಲಿ 
ಆರ್ಥಿಕ ಚಟುವಟಕೆಗಳನ್ನಾಗಲೀ ನಿರ್ವಹಿಸುವುದರಲ್ಲಿ ಸೂಜಿಮೊನೆ. ಎಲೆಯ 
ಮರಗಳು ಸೋತಿದ್ದವು. 


- ವಂದನಾ ತಿವ 
ಅನು: ಎಚ್‌. ಪಟ್ಟಾಭಿರಾಮ ಸೋಮಯಾಜಿ 


ಅವನಿಗ ಗೊತ್ತು 

ದಿವಿನಾಗಿ ತೆರೆದ ಹೆಣ್ಣಿನ ತೊಡೆಗಳ ಮಧ್ಯೆ 
ಹೂವೊಂದು ಅರ ಸುವುದು 
ಶರದ್‌ 
ಗ್ರೀಷ್ಮ 
ಶಿಶಿರ 
ವಸಂತಗಳಲ್ಲಿ 

ವೈವಿಧ್ಯದಲ್ಲಿ 

ಅವನು ಮಾತಾಡುತ್ತಾನೆ 
ನೇರ, ನಿರ್ಭಿಡೆಯಿಂದ 
ಅತೀಂದ್ರೀಯ ಪ್ರಾಜ್ಞನ೦ತೆ 
ಅವನ ವೀರ್ಯ ನುಡಿಗೆ 
ಅವಳ ಕೆನ್ನೆಯಲಿ ರಕ್ತದೋಕುಳಿ 
ಅಡಿಯಿ ಜೆ ಭಾ 
ಅರಳಿ ಚಿಗುರಿನ ಕೆಂಪು ಕು 
ಗುಲಾಬಿ ಅರಳಿದ ಮುಡಿ. 


ಅವನ ಬಯಕೆ ತುಡಿಯುವುದು 
ನಲ್ಲೆ ಬೇಗ ಮರಣಿಸುವಳೆಂದು 
ಸಾದರ ಸಾಕು 


i. ಖಚಿತ ಸಾರಲು 
Mh ಒಂದು ಮುಂಜಾನೆ 
ಶುಭ್ರ ನೀಲ ಸುಂದರ ಗಗನ 

ಬೆನ್ನಿಗೆ ಬಂದು ಹೇಳುತ್ತಾನೆ: 

“ಯ, ಬೇಗ ಮರಣಿಸು 


ತಾತ 


ಕೊಡುವೆ ಹೆಗಲ ಶವಸಂಪುಟಕೆ' 


ಜಿ.ಎನ್‌. ರಂಗನಾಥರಾವ್‌ 


ಸ್ಪೇಹ, ನಂ. 266, 3ನೇ ಮೈನ್‌, 8ನೇ ಬ್ಲಾಕ್‌, ಕೋರಮಂಗಲ, ಬೆಂಗಳೂರು-95. 


ಅಜಾ 


“ತ 


ಅವನಿಗೆ ಆತುರ 


ಕಸುಗಾಯ ಗುದ್ದಿ 

ಹಣ್ಣು ಮಾಡುವ ಆತುರ 
ಗುಲಾಬಿ ಮೊಗ್ಗು ರೇಕುಗಳ 
ಬಿಡಿಸಿ ಅರಳಿಸುವ ಅವಸರ 
ಅವನು ನಂಬುತ್ತಾನೆ 

ತಾನು ಇಂದ್ರನ ಅಪರಾವತಾರ 
ತನ್ನ ಅಂಗೈ ಸ್ಪರ್ಶಕೆ 

ಹೆಣ್ಣು 

ಕಳಿತು ಫಲವತ್ತಾಗಿ ಪವಡಿಸುವಳು. 
ಅವನ ಅಂಗೈ | 

ಸದಾ ಕಾಲಕು ತೇವ 


ಜಿನುಗು ಧಾತುವಿನ ಆರ್ದ್ರ 


ಜಪಾನಿ ಮೂಲ: ತಾಕಿಗೇಚಿ ಮಸಕಾಟೆ 
ಕನ್ನಡಕ್ಕೆ 
ಜಿ.ಎನ್‌. ರಂಗನಾಥ ರಾವ್‌ 


ಬಿ. ಶ್ಯಾಮಸು೦ದರ : ಜೀವನ ಸಾಧನೆ 


ಡಾ. ಎಚ್‌.ಟಿ. ಪೋತೆ 


ದಲಿತ ಅನ್ನುವುದು ಅದೊಂದು ಮನೋಧರ್ಮ 
ಅಷ್ಟೇ ಅಲ್ಲ. ಅದು ಬುದ್ಧತ್ವದ ಮೈತ್ರಿ, ಕರುಣೆ ಮತ್ತು 
ಭ್ರಾತೃತ್ವದ ಸಂಕೇತವಾಗಿದೆ. “ಮತ್ತಿ ನೆಲೆಯ ಅಂತಃ ಕರಣ 
ಸಂಸ್ಕೃತಿಯ ಪಥದ ದೆಳಕಾಗಿದ್ದೆ, ದಲಿತ ಪರಿಧಿಯ 
ಒಳಜಾತಿಗಳ ಜನರನ್ನು ಶತಶತಮಾವಗಳಿಂದ ಶೋಷಿಸಿದ್ದಲ್ಲದೆ 
ಅವಮಾನಿಸಿ, ಹೀಯಾಳಿಸಿ ಸಮಾಜದಿಂದ ಪರಕೀಯಗೊಳಿಸಿದ್ದು ವರ್ಣಾಶ್ರಮ ಪದ್ಧತಿ. 
ಇಲ್ಲಿಯ ಜಾತಿ ಪದ್ಧತಿಗೆ ಜೀವ ದ್ರವ್ಯವಾದದ್ದೂ ವರ್ಣಾಶ್ರಮ ಪದ್ಧತಿ. ಇದನ್ನು 
ಹೋಗಲಾಡಿಸುವಲ್ಲಿ ದುಡಿದ ಆಧುನಿಕರಲ್ಲಿ ಜ್ಯೋತಿಬಾ ಫುಲೆ, ಹೆರಿಯಾರ್‌. 
ನಾರಾಯಣಗುರು, ಶಾಹುಮಹಾರಾಜ ಹಾಗೂ ಬಾಬಾ ಸಾಹೇಬ ಅಂಬೇಡ್ಕರ್‌ 
ಮೊದಲಾದವರು ಪ್ರಮುಖರು. 


ಇಪ್ಪತ್ತನೆಯ ಶತಮಾನದ ಭಾರತದಲ್ಲಿ ಜೀವಪರ ಹೋರಾಟ ನಡೆಸಿ ನೊಂದವರ, 
ದಲಿತರ ಚರಿತ್ರೆಯಲ್ಲಿ ಡಾ. ಅಂಬೇಡ್ಕರ್‌ ಅವರು ಬೆಳ್ಳಿ ಚುಕ್ಕೆಯ ಹಾಗೆ ಬೆಳಗಿದ್ದಾರೆ. 
ತುಳಿತಕ್ಕೆ ಒಳಗಾದವರಿಗೆ ಸ ಸಾಂತ್ವನ ನೀಡಿ ಧೈರ್ಯ 63 ಎ ತಿಯನ್ನು ಎಔಷಾಕ 
ಸ್ವಾಭಿಮಾನ ಚಳುವಳಿಗೆ ನಾಂದಿ ಗು. ಭಾರತದ ಸಂವಿಧಾನದಲ್ಲಿ ಹ 
ಅನೇಕ ಕಾನೂನುಗಳನ್ನು ರಚಿಸಿ ಜಾರಿಗೊಳಿಸಿದ ಕೀರ್ತಿ, ಅಂಬೇಡ್ಕರ್‌ ಅವರಿಗೆ 
ಸಲ್ಲುತ್ತದೆ. ಭಾರತದ ಮಟ್ಟದಲ್ಲಿ ಸಾಮಾಜಿಕ ಬದಲಾವಣೆಗಾಗಿ ಜಾಗೃತಿಯ ದೀಪವನ್ನು 
ಬಿ. ಶ್ಯಾಮಸುಂದರರವರು ಮುಂದಿನ ತಲೆಮಾರಿಗೆ ಅಧಿಕೃತವಾಗಿ ಹಸ್ತಾಂತರಿಸಿದ್ದಾರೆ. 
ಡಾ. ರಾಮಮನೋಹರ ಲೋಹಿಯಾ ಅವರನ್ನು ಸಮೀಪದಿಂದ ಬಲ್ಲವರಾಗಿದ್ದ. 
ಶ್ಯಾಮಸುಂದರ ಪೆರಿಯಾರ್‌ ಅವರ ಚಿಂತನೆಯ ನೆಲೆಯಲ್ಲಿಯೇ ಬದುಕಿದ್ದಾರೆ. 


ಶ್ಯಾಮಸುಂದರ ಅವರ ಸಾಮಾಜಿಕ ಸೇವೆ, ಚಿಂತನೆ, ಹೋರಾಟಗಳನ್ನು 
ಗಮನಿಸಿಯೇ ಅವರನ್ನು ಚಿಂತಕಲೋಕ "ದಲಿತ ಚಳವಳಿಯ ಪಿತಾಮಹ' ಹ 
ಅ೦ಬೇಡ್ಕರೋತ್ತರ ದಲಿತ ಚಳವಳಿಯ ಮಹಾನಾಯಕನೆಂದು ಪರಿಗಣಿಸುತ್ತ ಬಂದಿದೆ. 
ದಲಿತ ಕದ ಉದ್ದಾರಕ್ಕಾಗಿ ತಮ್ಮ ಬದುಕನ್ನೆ ಮುಡುಪಾಗಿಟ್ಟ ಅವರ ಸಾಧನೆ 
ಬಹು ಮುಖ್ಯವಾಗಿದೆ. “ದಲಿತ, ಶೋಷಿತ ಸಮುದಾಯದವರನ್ನು ಮೇಲೆತ್ತಲು 
ಶಾಮಸುಂದರ ಅವರು ಅವಿರತವಾಗಿ ದುಡಿದಿದ್ದಾರೆ. ಜನ ಇರಘಟಕ ಹೋರಾಟ, 
ಸಾಹಿತ್ಯ ರಚನೆಯ ಮೂಲಕ ದಲಿತ ಪ್ರಪಂಚವನ್ನು "ಉದ್ಧರಿಸಲು ಅವರು ಶ್ರಮಿಸಿದ್ದಾರೆ. 


ಡಾ. ಎಚ್‌.ಟಿ. ಪೋತೆ, ಕನ್ನಡ ಅಧ್ಯಯನ ಸಂಸ್ಥೆ, ಗುಲಬರ್ಗಾ ವಿಶ್ವವಿದ್ಯಾಲಯ, 
ಗುಲಬರ್ಗಾ - 585 106. 

ಬಿ. ಶ್ಯಾಮಸುಂದರ ಅವರು ಮಹಾರಾಷ್ಟದ ಔರಂಗಾಬಾದಿನಲ್ಲಿ ತಂದೆ ಬದುಲಾ 
ಮಾಣಿಕ್ಯ, ನ ಸುಧಾಬಾಯಿ ದಂಪತಿಗಳ ಉದರದಲ್ಲಿ 21.12.1908 ರಂದು 
ಟ್‌ ಅಸ್ಪಶ್ಯ "ಮಾಲಾ' ಜಾತಿಗೆ ಸೇರಿದವರು. ಇದೇ ಡಿಸೆಂಬರ್‌ 21 2005ಕ್ಕೆ 
97 ವರ್ಷ ಮ LES 98ನೇ ಜಯಂತೋತ್ಸವ ಆಚರಿಸುತ್ತಿದ್ದೇವೆ. ನಾ 
ಜೀವನ ಸ ಸಾಧನೆಯನ್ನು ಜನಸಾಮಾನ್ಯರಿಗೆ ತಲುಪಿಸುವ ಉದ್ದೇಶ ಫಡಿಡ: 
ಅವರು ನಿಧನರಾಗಿ ಮೂವತ್ತು ವರ್ಷಗಳು ಕಳದ ಬಳಿಕ ಸರಕಾರದಿಂದ ಗೌರವ 
ಸಲ್ಲಿಸಿರುವುದು ಸಂತಸದ ಸಂಗತಿಯಾಗಿದೆ. ವಿಧಾನ ಪರಿಷತ್‌ ಸದಸ್ಯರಾದ ಹಾಗೂ 
ಶ್ಯಾಮಸುಂದರ ಅವರ ಒಡನಾಡಿಗಳಾಗಿದ್ದು ದಲಿತ I ಒಳಿತಿಗಾಗಿ 
ದುಡಿಯುತ್ತಿರುವ ಮಾರುತಿರಾವ್‌ ಡಿ. ಮಾಲೆ ಹಾಗು ಅವರ ಬಳಗದವರು ಕಳೆದ 
ಅಧಿವೇಶನದಲ್ಲಿ ಪ್ರಶ್ನೆ ಎತ್ತಿದ್ದರ ಫಲವಾಗಿ ರಾಜ್ಯ ಸರಕಾರ ಶ್ಯಾಮಸುಂದರ ಅವರ 


$ 
ಪ್ರತಿಮೆಯನ್ನು ಗುಲಬರ್ಗಾದಲ್ಲಿ ಅನಾವರಣ ಮಾಡಲು ಮುಂದಾಗಿದೆ. 


ಬಿ. ಶ್ಯಾಮಸುಂದರ ಅವರು ತಮ್ಮ ಪ್ರಾಥಮಿಕ ಶಿಕ್ಷಣವನ್ನು ಕ್ರೈಸ್ತ ಮಿಷನರಿಯ 
ಸೆವನ್‌ ಫ್ಲವರ್‌ ಶಾಲೆಯಲ್ಲಿ, ಮಾಧ್ಯಮಿಕ ಶಿಕ್ಷಣವನ್ನು ಮುಸ್ಲಿಂ ಶಾಲೆಗಳಲ್ಲಿ 
ಪೂರ್ಣಗೊಳಿಸಿದರು. ಹೆಚ್ಚಿನ ವಿದ್ಯಾಭ್ಯಾಸ ಮಾಡಿ ಒಳ್ಳೆಯ ಅಧ್ಯಾಪಕನಾಗಬೇಕೆಂಬ 
ಹಂಬಲ ಅವರದಾಗಿತ್ತು ಆ ಮೂಲಕ ಆತ್ಮಗೌರವವನ್ನು ಸಂಪಾದಿಸಿಕೊಳ್ಳಬೇಕೆಂಬ 
ಹೆಬ್ಬಯಕೆಯಿ೦ದ ಹೆಚ್ಚು ಶಿಕ್ಷಣಶೀಲರಾಗಲು ಚಿಕ್ಕಂದಿನಿಂದಲೇ ಪ್ರಯತ್ನ ಮಾಡಿದರು. 
ಅವರ ಈ ಎಳೆವಯಸ್ಸಿನಲ್ಲಿ ಅಂಕುರಿಸಿದ ಈ ಭಾವನೆಗೆ ನೀರೆರೆದವರು ಕ್ರೈಸ್ತ 
ಮಿಷನರಿ ಹಾಗೂ ಮುಸ್ಲಿಂ ಶಾಲೆಗಳು. ಹಿಂದೂ ಶಿಕ್ಷಣ ಸಂಸ್ಥೆಗಳಾವುವೂ ಇವರಿಗೆ 
ಪ್ರವೇಶ ನೀಡಲಿಲ್ಲ. 


ತಂದೆ ಕೇಂದ್ರ ಸರಕಾರದ ಸೇವೆಯಲ್ಲಿದ್ದ ಕಾರಣ ಔರಂಗಾಬಾದಿನಿಂದ ಹೈದ್ರಾಬಾದಿಗೆ 
ವರ್ಗಾವಣೆಗೊಂಡರು. ತಂದೆಯೊಂದಿಗೆ ಹೈದ್ರಾಬಾದಿಗೆ ಬಂದು ತಮ್ಮ ಉನ್ನತ 
ವ್ಯಾಸಂಗವನ್ನು ಮುಂದುವರೆಸಿದರು. ಅವರು ಪ್ರತಿಭಾವಂತ ವಿದ್ಯಾರ್ಥಿಯಾಗಿದ್ದು 
ಬಿ.ಎ. ಪದವಿಯ ಹೈದ್ರಾಬಾದಿನ ಉಸ್ಮಾನಿಯ ವಿಶ್ವವಿದ್ಯಾಲಯದ ಮೂಲಕ ಅರ್ಥಶಾಸ್ತ್ರ 
ವಿಷಯದಲ್ಲಿ ರ್ಯಾಂಕ್‌ ಸಮೇತ ಪಡೆದುಕೊಂಡರು. 1924 ರಲ್ಲಿ ಖುಸು-ಎ-ಧಕ್ಕನ್‌ 
ಎ೦ಬ ಬಿರುದು ಮತ್ತು ಬಂಗಾರದ ಪದಕಗಳನ್ನು ನೀಡಲಾಯಿತು. ತರುವಾಯ 
ಅವರು ಕಾನೂನು ಪದವಿಯನ್ನು ಗಳಿಸಿದರು. 


ಶ್ಯಾಮಸು೦ದರರು ತಮ್ಮ ಪ್ರೌಢಾವಸ್ಥೆಯಲ್ಲಿಯೇ ನಾಯಕತ್ವದ ಎಲ್ಲ ಲಕ್ಷಣಗಳನ್ನು 
ಹೊಂದಿದ್ದರು. ಅವರು: 1929ರಲ್ಲಿ ಸರೋಜಿನಿ ನಾಯ್ಡು “ಅವರ ನೇತೃತ್ವದಲ್ಲಿ 
ಹೈದ್ರಾಬಾದಿನಲ್ಲಿ ಜರುಗಿದ ಪದವೀಧರರ ಸಮಾವೇಶದ ಕಾರ್ಯದರ್ಶಿಗಳಾಗಿ ಸೇವೆ 
ಸಲ್ಲಿಸಿದ್ದಾರೆ. ಜೊತೆಗೆ ಅವರು ಉಸ್ಮಾನಿಯ ವಿಶ್ವವಿದ್ಯಾಲಯದ ಸೆನೆಟ್‌ ಸದಸ್ಯರಾಗಿಯೂ 
ನೇಮಕಗೊಂಡಿದ್ದರು. ಜನಪರ ಧೋರಣೆಗಳ ವ್ಯಕ್ತಿತ್ವದ ಶ್ಯಾಮಸುಂದರ ಅವರನ್ನು 


ಹಲವು ಜವಾಬ್ದಾರಿಗಳು ಹುಡುಕಿಕೊಂಡು ಬಂದವು. ನಿಜಾಂ ರಾಜ್ಯದ ರೈಲ್ವೆ ನೌಕರರ 


ಫಾ 


30, 


Se 

ಸಂಘದ ಅಧ್ಯಕ್ಷತೆಯು ಅವುಗಳಲ್ಲಿ ಒಂದು. ಅಲ್ಲದೆ ಹೈದಾಬಾದಿನ ನಿಜಾಮನು 
ಸ್ಥಾಪಿಸಿದ ಶಿಕ್ಷಣ ಕ್ಷೇತ್ರದ ಶಾಸನಾಧಿಕಾರಿಗಳ ಸಮಿತಿಯ ಅಧ್ಯಕ್ಷರಾಗಿಯೂ ಸೇವೆ 
ಸಲ್ಲಸಿದರು. ಆ ಸಂದರ್ಭದಲ್ಲಿ ರಾಜ್ಯದ ಎಲ್ಲ ಜಿಲ್ಲೆಗಳಲ್ಲಿ ಅವರು ಯುವಕರ 
ಸಮಾವೇಶಗಳನ್ನು ನಡೆಸಿ ದಾಸ್ಯದ ಶೃಂಖಲೆಯನ್ನು ಕಿತ್ತೊಗೆಯಲು ಪ್ರೇರೇಪಿಸಿದರು. 


ಅಮೆರಿಕಾ ಯೂರೋಪ್‌ ಮೊದಲಾದ ದೇಶಗಳನ್ನು ಸುತ್ತುವ ಮತ್ತು ಅಲ್ಲಿಯ 
ಜನತೆಯ ಜೀವನ ಪದ್ಧತಿ ಮತ್ತು ಸಂಸ್ಕೃತಿಯನ್ನು ಸಮೀಪದಿಂದ ತಿಳಿದುಕೊಂಡರು. 
ಭಾರತದ ದಲಿತರ ಹೀನಾಯ ಸ್ಥಿತಿಯನ್ನು ವಿಶ್ವದ ಗಣ್ಯರ ಗಮನಕ್ಕೆ ತರಲು ಪ್ರಯತಿ ಸಿದರು. 
ಅಲ್ಲಿಯ ರಾಜಕೀಯ ತತ್ವಗಳನ್ನು ಅಭ್ಯಸಿಸಿದ್ದಲ್ಲದೆ ತಕಕ ರಾಷ್ಟ್ರೀಯ ಮಟದ 
ರಾಜಕೀಯ ಗಣ್ಯರಾದ ಚೌ.ಎನ್‌. ನಾರ್‌ ಮತ್ತು ಹೊ.ಚಿ.ಮಿನ್‌, ಎನ್‌ಸ್ಟನ್‌ ಚರ್ಚಿಲ್‌, 
ಹೆರಾಲ್ಡ್‌ ಲಾಸ್ಕಿ 2 ರಾಜಕೀಯ ಗಣ್ಯರ ನಿಕಟ ಸಂಪರ್ಕ ಹೊಂದಿದ್ದರು. 


1947ರಲ್ಲಿ ಭಾಲ್ಕಿ ಕ್ಷೇತ್ರದಿಂದ ಆಯ್ಕೆಗೊಂಡ ಅವರು ಅಂದಿನ ಮೈಸೂರು 
ಎಧಾನ ಸಭೆಯನ್ನು ಪ್ರವೇಶಿಸಿದರು. ತಮ್ಮ ಅಪಾರ ಅನುಭವ, ಅಧ್ಯಯನ, ವಿದ್ವತ್ತು 
ಭಾಷಣ ಕಲೆ ರಾಜಕೀಯ ಪೌಢಿಮೆಗಳಿಂದಾಗಿ ಅವರು ಸದನದಲ್ಲಿ ಎತ್ತರದ ಸ ಸ್ಥಾನವನ್ನು 
ಪಡೆದುಕೊಂಡರು. ಅಂದಿನ ಮುಖ್ಯಮಂತ್ರಿಗಳಾದ ಬಿ.ಡಿ. ಜತ್ತಿಯವರ. ಪ್ರೀತಿ ವಿಶ್ವಾಸಕ್ಕೆ 
ಪಾತ್ರರಾಗಿದ್ದರು. ಶಾಸಕರಾಗಿ ಕತತ ನೆಲೆಗಳಲ್ಲಿ ಸಾಮಾಜಿಕ ಏತಕ್ಕಾಗಿ ಹೋರಾಡಿದರು. 
ಡಾ. ರಾಮಮನೋಹರ ಲೋಹಿಯಾ ಅವರ ನಿಧನದ ನಂತರ 6೦65 party of 
India ಅಧ್ಯಕ್ಷರಾಗಿಯೂ ಒಂದಷ್ಟು ಕಾಲ ಸೇವೆ ಸಲ್ಲಿಸಿದ್ದಾರೆ. 1968ರಲ್ಲಿ ದಲಿತ 
ಪರವಾದ “ಭಾರತೀಯ ಭೀಮಸೇನೆ' ಯನ್ನು ಸ್ಥಾಪಿಸಿ ವೇ ಅದರ ಸ೦ಸ್ಥಾಪಕ 
ಅಧ್ಯಕ್ಷರಾದರು. ಭೀಮಸೇನೆಯ ಮೂಲಕ ಸ ಉಂಟು ಮಾಡಿದ ಜನ ಜಾಗೃತಿ 
ಅನನ್ಯವಾದುದು. ಭಾರತದ ಜಾತಿ ವ್ಯವಸ್ಥೆ ಮತ್ತು ರಾಜಕೀಯ ವ್ಯವಸ್ಥೆಯ ದೋಷಗಳನ್ನು 
ಡು ನಿರ್ಭೀತಿಯಿಂದ ಖಂಡಿಸಿದರು. ಬ್ರಹ್ಮಚಾರಿಯಾಗುಳಿದು, ಜನಸೇಡೆಗಾಗಿ 
ದುಡಿಯಿತು ಈ ಹಿರಿಜೀವ. ಲೌಕಿಕದ ದೃಷ್ಟಿಯಿಂದ ಸರ್ವಸಾಮಾನ್ಯರ ಹಾಗೆ ಬದುಕಿದ್ದ 
ಬಿ. ಶ್ಯಾಮಸುಂದರ ಅವರು ತಮ್ಮ ವೈಚಾರಿಕ ಮತ್ತು ಸಾಹಿತ್ಯಕ ಸಾಧನೆಗಳಿಂದ 
ಭಾರತೀಯ ಚರಿತ್ರೆಯಲ್ಲಿ ಸ್ಥಾನ ಪಡೆದುಕೊಳ್ಳುವ ಯೋಗ್ಯತೆಯನ್ನು ಹೊಂದಿದ್ದಾರೆ. 


ಅವರು ಬಾಲ್ಯದಿಂದಲೇ ಕೆಳವರ್ಗದವರ ಗುಲಾಮಗಿರಿಯ ಸ್ಥಿತಿಯನ್ನು 
ವಿರೋಧಿಸುತ್ತಾ ಬಂದಿದ್ದಾರೆ. ಸಂಪ್ರದಾಯವಾದಿಗಳು ಯಾರನ್ನು ಶೂದ್ರರು, ಮ್ಲೇಚ್ಚರು, 
ದಾಸರು, ದಸ್ಕುಗಳು, ರಾಕ್ಷಸ ರು ಎಂದೆಲ್ಲ ಕರೆಯುತ್ತಿದ್ದರೋ ಅವರೇ ಭಾರತದ 
ಮೂಲ ಬ ತಪು ಅವರಲ್ಲ ಸೇರಿ ಹಿಂದುಯೇತರ ಚಳುವಳಿಯೊಂದನ್ನು ಹುಟ್ಟು 
ಹಾಕಬೇಕಾಗಿದೆ ಎಂದು ಆಗ್ರಹಪಡಿಸಿದರು. ಅಲ್ಪ ಸಂಖ್ಯೆಯ ಮತೀಯವಾದಿ 
ಹಿಂದೂಗಳಿಗೆ ರಾಜಕೀಯ ರಂಗದಲ್ಲಿ ಸಿಗುತ್ತಿದ್ದ ಹೆಚ್ಚಿನ ಪ್ರಮಾಣದ ಪ್ರಾತಿನಿಧ್ಯವನ್ನು 
ಶ್ಯಾಮಸುಂದರ ಅವರು ನೇರವಾಗಿ ಖಂಡಿಸಿದರು. "ದಲಿತರು ಶೋಷಿತರು 
ಕೀಳರಿಮೆಯನ್ನು ಅನುಭವಿಸುವಂತಾಗಬಾರದು. ತಾವು ರಾಷ್ಟದ ದ್ವಿತೀಯ ದರ್ಜೆಯ 


pa ಗಲು 
ol 

ಪ್ರಜೆಗಳೆಂಬ ಕೀಳು ಭಾವನೆ ಅವರಲ್ಲಿ ಇರಬಾರದು" ಎ೦ಬುದನ್ನು ಶ್ಯಾಮಸುಂದರ 
ಅವರು ತಮ್ಮ ಧ್ಯೇಯವಾಕ್ಕವನ್ನಾಗಿಸಿಕೊಂಡಿದ್ದರು. ಸಾಮಾಜಿಕ 'ಅಂತಸಿನ ಮತ್ತು 
ವ್ಯಕ್ತಿ ಗೌರವಕ್ಕಾಗಿ ಮತ್ತು ನಿತ ಅವರು ಹೋರಾಡಿದರು. ತಮ್ಮ "ಅನುಭವ, 
ಅಧ್ಯಯನ ಮತ್ತು ರಾಜಕೀಯ ಅಧಿಕಾರಗಳನ್ನು ಬಳಸಿಕೊಂಡು ತುಳಿತಕ್ಕೊಳಗಾದವರನ್ನು 
ಮೇಲೆತ್ತಲು ಆವರು ಬದುಕಿನುದ್ದಕ್ಕೂ ಪ್ರಯತ್ನಿಸಿದರು. 1 ಆಸ್ತಿಯನ್ನು 
ರಾಷ್ಟ್ರೀಕರಣಗೊಳಿಸ ಬೇಕೆಂಬುದು, ಜಾ ಓಂ ಅದರಲ್ಲಿ ಸೌ 
ಸ್ಥಾನಮಾನಗಳಿರಬೇಕೆಂಬುದು ಅವರ ಇನ್ನೊಂದು ವಿಚಾರವಾಗಿದ್ದಿತು. ನಮಗೆ 
ಬರಬೇಕಾದುದ್ದನ್ನು ಹಕ್ಕಿನಿಂದ ಪಡೆಯಬೇಕೇ ಹೊರತು ದೈನ್ಯದಿಂದಲ್ಲ ಎಂಬುದು 
ಅವರ ಧೋರಣೆಯಾಗಿತ್ತು 


ಒಟ್ಟಾರೆ ಜಾತಿಯ ಮಾನದಂಡವನ್ನಿಟ್ಟುಕೊಂಡು ಕೋಟಿಗಟ್ಟಲೆ ಅಮಾಯಕ 
ಭಾರತೀಯ ಮೂಲ ನಿವಾಸಿಗಳನ್ನು ಹತ್ತಿಕ್ಕುತ್ತ ಬಂದಿರುವ ಹಸ್ತದ ಕೈಚಳಕವನ್ನು 
ಕೊನೆಗೊಳಿಸುವುದು ಶ್ಯಾಮಸುಂದರ ಅವರ ಜೀವನದ ಮುಖ್ಯ ಗುರಿಯಾಗಿತ್ತು. 
ಇದನ್ನು ಅವರ ಸಾಹಿತ್ಯ ರಚನೆ, ಜನಸಂಘಟನೆಯ ಮೂಲಕ ಸಾಧಿಸಿ ತೋರಿಸಿದರು. 


ಬಿ. ಶ್ಯಾಮಸುಂದರ ಅವರು ಮೂಲತಃ ವಿಚಾರವಾದಿಗಳು, ದೋಷಪೂರಿತ 
ವ್ಯವಸ್ಥೆಯನ್ನು. ಪ್ರಶ್ನಿಸುವ ಚಿಂತನಶೀಲತೆ ಅವರ ವ್ಯಕ್ತಿತ್ವದ ಪ್ರಮುಖ ಲಕ್ಷಣಗಳು. 
ಅವರ ಅಧ್ಯಯನ ಅಪಾರವಾದದ್ದು. ಪ್ರಾಚೀನ ಭಾರತದ “ಹಳೆಯ ಧರ್ಮಗಂಥಗಳಿಂದ 
ಹಿಡಿದು ಆಜಾ ಭಾರತದ ಚಿಂತಕರ ಎಲ್ಲ ಕೃತಿಗಳನ್ನು ಅವರು ಓದಿಕೊಂಡಿದ್ದರು. 
ತಮ್ಮ ಬೇರೆ ಬೇರೆ ಕೃತಿಗಳಲ್ಲಿ ಉಲ್ಲೇಖಗಳೊಂದಿಗೆ ಪ್ರಜು ಮಾಡಿರುವ ಚರ್ಚೆಗಳನ್ನು 


ನೋಡಿದಾಗ, ಅಜೆ ಅಧ್ಯಯನದ ವ್ಯಾಪಕತೆಯ ಅರಿವು ನಮಗಾಗುತ್ತದೆ. 


ಅವರು ಹಿಂದಿ, ಮರಾಠಿ, ಉರ್ದು, ಕನ್ನಡ, ಇಂಗ್ಲೀಷ್‌ ಭಾಷೆಗಳನ್ನಲ್ಲದೆ 
ಫ್ರೆಂಚ್‌, ಪರ್ಶಿಯನ್‌ ಭಾಷೆಗಳನ್ನೂ ತಿಳಿದುಕೊಂಡಿದ್ದರು. ಒಟ್ಟು ಸುಮಾರು 15ಕ್ಕೂ 
ಹೆಚ್ಚು ಕೃತಿಗಳನ್ನು ರಚಿಸಿದ್ದಾರೆ. ಈ ಎಲ್ಲ ಕೃತಿಗಳ ಉದ್ದೇಶ ಸ ದೀನ ದಲಿತರು 
ತಲೆ” ಎತ್ತಿ ನಿಲ್ಲಬೇಕು. ಅದಕ್ಕಾಗಿ ತಮ್ಮ "ತನುಮನಧನಗಳನ್ನು ಪಣಕ್ಕೊಡ್ಡಬೇಕು 
ಎನ್ನುವುದಾಗಿತ್ತು ಅವರ ಇಂಗ್ಲೀಷ್‌ ಭಾಷೆಯ ಪ್ರೌಢಿಮೆ ವಿಸ್ಮಯವನ್ನು ಂಟುಮಾಡುತದೆ. 
'‘Mool Bharati's’' ಮತ್ತು 'They Burn’ ಎ೦ಬ ಕೃತಿಗಳಲ್ಲಿ ಇದನ್ನು ಸ್ಪಷ್ಟವಾಗಿ 
ಗುರುತಿಸಬಹುದು. ಸರ್ವಸಮಾನತೆಯ ಬದುಕು ಅವರ ಭಾಷೆ ಮತ್ತು ಬರವಣಿಗೆಗಳ 
ಜೀವ ದ್ರವ್ಯ ಅವರ ಶಬ್ದಗಳು ಕ್ರಾಂತಿಯ ಕಿಡಿಗಳು, ಅವರ ಭಾಷಣಗಳು ಮತ್ತು 
ಲೇಖನಗಳು, ಸಂಘಟನೆಯ ಸಂದೇಶಗಳು "ಭಾರತೀಯ ದಲಿತ ಲೋಕದ ಸಮಸ್ಯೆಗಳು 
ವಶಕ್ಕೆ ಗೊತ್ತಾಗಬೇಕು. ಇದರ ಗುಣದೋಷಗಳ ವಿಮರ್ಶೆ ವಿದೇಶಿಯರಿಂದಲೂ 
ನಡೆಯಬೇಕು'. ಇದು ಶ್ಯಾಮಸುಂದರ ಅವರ ಆಂಗ್ಲ ಕೃತಿಗಳ ಉದ್ದೇಶವಾಗಿದ್ದಿತು. 


ಸಂಯುಕ್ತ ರಾಷ್ಟ್ರ ಸಂಘದಂತಹ ಅಂತರ್‌ರಾಷ್ಟ್ರೀಯ ವೇದಿಕೆಯ ಮುಂದೆ 
ಭಾರತದ ದಲಿತ ಸಜಜ ಸಮಸ್ಯೆಗಳನ್ನು ಮಂಡಿಸಿದ ಅವರ ಸಾಹಸದ ಬೆಳಕಿನಲ್ಲಿ 


Wo ಶ್ವಾ 


ಅವರ ಕೃತಿಗಳನ್ನು ಆಧುನಿಕ ಇತಿಹಾಸಕಾರರು ಗ೦ಭೀರವಾಗಿ ಅಭ್ಯಸಿಸಬೇಕಾಗಿದೆ. 
ಅವು ಬದುಕಿನ ನಗ್ನ ಸತ್ಯಗಳು. ಅವು ಸಾಮಾಜಿಕ ಹಿತಕ್ಕೆ ಎಷ್ಟರಮಟ್ಟಿಗೆ ಅನ್ಹಯವಾಗಬಲ್ಲವು 
ಎ೦ಬ ದೃಷಿಕೋಸದಿಂದಲೂ ಶ್ಯಾಮಸುಂದರ ಆವರ ಕೃತಿಗಳನ್ನು ಪ್ರಕಟಿಸುವುದು 
ಮತ್ತು ಅಭ್ಯಸಿಸುವುದು ತುಂಬಾ ಅಗತ್ಯವಾಗಿದೆ. ಹೊರನೋಟಕ್ಕೆ ಪ್ರಸ್ತುತ ಕೃತಿಗಳು 
ದಲಿತಪರವೆಂದು ಭಾಸವಾದರೂ ಕೂಡ ಆಳದಲ್ಲಿ ಅವು ಸಂಪೂರ್ಣ ಜನಪರವಾಗಿವೆ. 
ತಮ್ಮ ಕೃತಿಗಳ ಮೂಲಕ ಅವರು ಮಾಡಿದ ವಿಶ್ಲೇಷಣೆಗಳು ಸ್ವಾಭಿಮಾನಿ ಭಾರತೀಯತ್ವವನ್ನು 
ಸ್ಪಷ್ಟವಾಗಿ ಪ್ರತಿಪಾದಿಸುತ್ತದೆ. ಮೇಲು-ಕೀಳಿನ ಕಂದರವನ್ನು ಕಡಿದುರಿಸಲು ದಾರಿ 
ಮಾಡಿಕೂಡುತ್ತದೆ. ಈ ಹಿನ್ನೆಲೆಯಲ್ಲಿ ಸಾಮಾಜಿಕ ಸಾಂಸ್ಕೃತಿಕ ದೃಷ್ಟಿಯಿಂದ 
ಶ್ಯಾಮಸುಂದರರ ಕೃತಿಗಳಿಗೆ ಅಪಾರ ಮಹತ್ವವಿದೆ. 


ಮಹಾರಾಷ್ಟ್ರ ಕರ್ನಾಟಕ ಮತ್ತು ಹೈದ್ರಾಬಾದ್‌ ಪ್ರಾಂತಗಳಲ್ಲಿ ಸೇವೆ ಸಲ್ಲಿಸಿದ 
ಶ್ಯಾಮಸುಂದರ ಅವರು ತಮ್ಮ ವಿಚಾರಗಳ ಗ “ಭಾರತೀಯ ಭೀಮಸೇನೆ' 
ಹ ರಾಷ್ಟ್ರಮಟ್ಟದ ದಲಿತ ಯುವಕರ ದಳವೊಂದನ್ನು 1968ರಲ್ಲಿ ಗುಲಬರ್ಗಾದಲ್ಲಿ 

ಪಿಸಿದರು. ತಮಗೆ ಸ್ಪೂರ್ತಿಯ ಸೆಲೆಯಾಗಿದ್ದ ಡಾ. ಅಂಬೇಡ್ಕರ್‌ ಅವರ ಹೆಸರಿನಲ್ಲಿ 
ತ್ನ ಸಂಘಟನೆಯನ್ನು `ಭಾರತೀಯ ಭೀಮಸೇನೆ' ಎಂದು ಹೆಸ ರಿಸಿದ್ದು ಗಮನಾರ್ಹ 
ಸವಸತ ಾಗಿದೆ. ಇಲ್ಲಿಯ ಭೀಮ ಮಹಾಭಾರತದ ಭೀಮನಲ್ಲ ಆಧುನಿಕ ಭಾರತದ 
ದಲಿತ ಸೂರ್ಯನೆನಿಸಿದ ಅಂಬೇಡ್ಕರ್‌ ಭೀಮ! ಈ ಸೇನೆಯಲ್ಲಿ ದೇಶದಾದ್ಯಂತ 
ಸುಮಾರು ಹತ್ತು ಲಕ್ಷ ಜನ ಯುವಕರು ಸೇರಿಕೊಂಡಿದ್ದರೆಂಬುದನ್ನು ತಿಳಿದಾಗ 
ಶ್ಯಾಮಸುಂದರ ಅವರ ಜನಜಾಗೃತಿ ಕೌಶಲ್ಯ ಸಂಘಟನೇ ಚಾತುರ್ಯ ನಮ್ಮ ಗಮನಕ್ಕೆ 
ಬರುತ್ತದೆ. ಚಳುವಳಿ ಇತರ ಜನಾ೦ಗಗಳ ಎಚ್ಛೇದನಕ್ಕಾಗಿ ಅಲ್ಲ. ಈ ಸಂಘಟನೆಯು 
ನಮಗೆ ಬರಬೇಕಾದ ಹಕ್ಕನ್ನು ನ್ಯಾಯಯುತವಾಗಿ ಪಡೆದುಕೊಳ್ಳುವುದಕ್ಕಾಗಿ 3 
ಸಂಘಟನೆ ಎಂಬುದು ಅವರ ವಿಚಾರವಾಗಿದ್ದಿತು. ಸೇನೆಯ ಯುವಕರಿಗೆ _ 
ಸಮವಸ್ತವೊಂದನ್ನು ನಿಗದಿಪಡಿಸಿದ್ದು. ಕೈಯಲ್ಲೊಂದು ಲಾಠಿ, ಕಾಲಲ್ಲಿ ದಪ್ಪ 
ಚಪ್ಪಲಿ, "ಮುಖದ “ಮೀಲೆ: ಜಾರಿ ರಕ ಮೀಸೆ ಇವು ಸಮವಸ ಸದ 
ಮುಖ್ಯ ಲಕ್ಷಣಗಳು. ಭೀಮಸೇನೆಯ ಮೂಲಕ ಅವರು ಜನಜಾಗೃತಿ ಉಂಟುಮಾಡಿದರು. 
ಇಂದು ದಲಿತರು ಉಸಿರು ಕಟ್ಟಿಸುವ ವಾತಾವರಣದಿಂದ ಹೊರಗೆ ಭ್ರ ಸಾಧ್ಯವಾಗಿದ್ದರೆ, 
ಸ್ವಚ್ಛಂದವಾಗಿ ಜೀವನ ನಡೆಸುತ್ತಿದ್ದರೆ, ಅದಕ್ಕೆ ಪ್ರಮುಖ ಕಾರಣರು ಬಾಬಾಸಾಹೇಬ 
ಡಾ. ಅಂಬೇಡ್ಕರ್‌, ನಂತರದಲ್ಲಿ ಶ್ಯಾಮಸುಂದರ. ಇದರಲ್ಲಿ ಯಾವುದೇ ಅನುಮಾನವಿಲ್ಲ. 


67 ವರ್ಷಗಳು ತುಂಬುವ ಮೊದಲೇ, 19 ಮೇ 1975ರಂದು ನಿಧನರಾದ 
ಶ್ಯಾಮಸುಂದರ ಅವರು ರಾಜ್ಯವು ಕಂಡ ಸಮಾನತಾ ಚಳವಳಿಯ ಧೀಮಂತ ನೇತಾರರಲ್ಲಿ 
ಪ್ರಮುಖರಾಗಿದ್ದಾರೆ. 


ಬಿಳಿ ಪ್ರಭುತ್ವದ ಕಪ್ಪು ಮುಖಗಳು 
1799ರ ನಂತರದ ಮೈಸೂರು a ಚರಿತ್ರೆಯ ಒಂದು ಒಳನೋಟ 
ಪ್ರೊ. ಸೆಬಾಸ್ಟಿಯನ್‌ ಜೋಸೆಫ್‌ 


1799ರಲಿ ಬ್ರಿಟಿಷರ ವಿರುದ್ಧ ಹೋರಾಡಿದ್ದೇ ಮೈಸೂರಿನ ಕೊನೆಯ ಯುದ್ಧ, 
ಶ್ರೀರಂಗಪಟ್ಟಣದ ಮರಳಿನ ಮೇಲೆ ಆಗ ಸುಲ್ತಾನ ಹತನಾದಾಗ ಮೈಸೂರು ಸಂಸ್ಥಾನ 
ಬ್ರಿಟನ್ನಿನ ಸ್ವಾಧೀನಕ್ಕೆ ಬಂತು. ಮೈಸೂರಿನ ವಿಲೀನವಾದಾಗ ಒಟ್ಟೂ ಸುಮಾರು 
ಹತ್ತು ಲಕ್ಷ ಚದರ ಮೈಲುಗಳ ಭಾರತೀಯ ಭೂಪುದೇಶ ಬ್ರಿಟಿಷರ ಮುಷ್ಟಿಗೆ ಬಂದು. 
ಗ್ರೇಟ್‌ ಬ್ರಿಟನ್ನಿನ ಜಾಗತಿಕ ವಸಾಹತುಶಾಹಿ ಸಾಮ್ರಾಜ್ಯದಲ್ಲಿ ಸೇರ್ಪಡೆಯಾಯಿತು. 


ಮುಂದಿನ 32 ವರ್ಷಗಳ ಅವಧಿಯಲ್ಲಿ ಮೈಸೂರು ಬ್ರಿಟಿಷರ ನಿಯಂತ್ರಣದಲ್ಲೇ 
ಇದ್ದರೂ ಅಲ್ಲಿನ ರಾಜಕೀಯ ಆಗುಹೋಗುಗಳ ಲೆ ಇಬ್ಬರು ವ್ಯಕ್ತಿಗಳ ಬಲವಾದ 
ಪ್ರಭಾವವಿತ್ತು 1799ರಿಂದ 1811ರವರೆಗೆ ಬ್ರಿಟಿಷರ ರಾಜಪ್ರತಿನಿಧಿಯಾಗಿದ್ದ ದಿವಾನ್‌ 
ಪೂರ್ಣಯ್ಯನವರು ಹಾಗೂ 1812ರಿಂದ 1831ರವರೆಗೆ ಅಧಿಕಾರ ನಡೆಸಿದ ಮುಮ್ಮಡಿ 
ಕೃಷ್ಣರಾಜ ಒಡೆಯರ್‌ ಅವರೇ ಈ ಇಬ್ಬರು. 1930-31ನೇ ಇಸವಿ ಮೈಸೂರು 
ಇತಿಹಾಸದಲ್ಲಿ ಭಾರೀ ತುಮುಲವೆದ್ದ ವರ್ಷ. ಈ ಪುಟ್ಟ ಮಧ್ಯಂತರದಲ್ಲಿ ಭಾರತದಲ್ಲೇ 
ಅತ್ಯಂತ ಮಹತ್ವದೆನಿಸುವ ರೈತ ಚಳವಳಿ ಮೈಸೂರು ಸಂಸ್ಥಾನದಲ್ಲಿ ಭುಗಿಲೆದ್ದು, 
ಸುಮಾರು ಹತ್ತು ಲಕ್ಷ ಮಂದಿಗೆ ಚುರುಕು ಮುಟ್ಟಿಸಿತ್ತು. ದುರದೃಷ್ಟವಶಾತ್‌, 
ಸಾಮ್ರಾಜ್ಯಶಾಹಿಗಳ ಭೂ ಚರಿತ್ರೆಯಲ್ಲೇ ಆಳವಾಗಿ ಮುಳುಗಿದ್ದ ಮೈಸೂರು 
ಇತಿಹಾಸಕಾರರು ತಮ್ಮ ಜೀವಿತದ ಅವಧಿಯಿಡೀ ಈ ರೋಚಕ ಕಥೆಯನ್ನು 
ಗೋಪ್ಯವಾಗಿರಿಸಿದ್ದರು. 


ಮುಂದಿನ ಐವತ್ತು ವರ್ಷಗಳ ಪರ್ಯಂತ, ಅಂದರೆ 1831 ರಿಂದ 1881 
ರವರೆಗೆ ಮೈಸೂರಿಗೆ ಒಬ್ಬ ಕಮಿಷನರನನ್ನು ನೇಮಿಸಿದ ಬ್ರಿಟಿಷರು ಇಡೀ ಆಡಳಿತವನ್ನು 
ತಮ್ಮ ಹತೋಟಿಗೆ ತಂದರು. 1881 ರಲ್ಲಿ ಮತ್ತೆ ಇಡೀ ಸಂಸ್ಥಾನವನ್ನು ಮರಳಿ 
ಒಡೆಯರ್‌ ಕೈಗೇ ಹಿಂದಿರುಗಿಸಿದರು. ಬ್ರಿಟಿಷರ ಆಳ್ವಿಕೆಯ ಭಾರತೀಯ ಇತಿತಾಸೆ ದಲ್ಲೇ 
ಇದೊಂದು ಚತ ಘಟನೆ. 


ಈ ಲೇಖನವನ್ನು ಪ್ರಜಾವಾಣಿಯ ಪ್ರಿಂಟರ್ಸ್‌ ಪ್ರಕಾಶನದವರು ತಂದ ಸಂಕಲನ 
ಕೃತಿಯಿಂದ ತೆಗೆದುಕೊಂಡಿದೆ. ಸೆಬಾಸ್ಟಿಯನ್‌ರವರು ತುಂಬ ಸೂಕ್ಷ್ಮ ಮನಸ್ಸಿನ 
ಇತಿಹಾಸ ತಜ್ಞರು. ಈ ಲೇಖನವನ್ನು ಪ್ರಕಟಿಸುವುದಕ್ಕೆ ಅನುಮತಿ ಕೊಟ್ಟಿದ್ದಕ್ಕೆ ಅವರಿಗೆ 
ಶೂದ್ರ ಯಣಿಯಾಗಿದೆ. 

- ಸ೦. 
ಪ್ರೊ. ಸೆಬಾಸ್ಟಿಯನ್‌ ಜೋಸೆಫ್‌, ಮುಖ್ಯಸ್ಥರು, ಇತಿಹಾಸ ವಿಭಾಗ, ಮಾನಸ ಗಂಗೋತ್ರಿ, 
ಮ್ಯಸೂರು ವಶ್ವವಿದ್ಯಾಲಯ, ಮೈಸೂರು - 570 006. 


Wo——————————o— 


ಇಂದು ನೂರು ವರ್ಷಗಳ ನಂತರ ಹಿಂದಿರುಗಿ ಆ ಇತಿಹಾಸ ವನ್ನು ಮಗುಚಿ 
ಹಾಕಿದರೆ, ನಮಗೆ - ಖುಷಿಪಡಬೇಕಾದ ಸಂಗತಿ ಕಾಣಲಿಕ್ಕಿಲ್ಲ. ಸ 
ಸ್ವಯಮಾಡಳಿತಕ್ಕೆಂದು ಬ್ರಿಟಿಷರು ರಾಜ್ಯ ನಡೆಸುವ ಅಧಿಕಾರವನ್ನೇ ಮರಳಿ ಸ್ಥಳೀಯರ 
ಸ್ವಾಧೀನಕ್ಕೆ ಒಪ್ಪಿಸಿದಾಗ ದು. ವಿಜಯೋತ್ಪಾಹದ ಗಳಿಗೆಯಿಂದು ನಾವು 
ಗಣಿಸಬಾರದು. ಬದಲಿಗೆ ಈ ಕೆಲವು ಪಶೆ ಗಳನ್ನು ತ್ತಬೇಕು : ಮೈಸೂರು ಸ೦ಸ್ಥಾನವನ್ನು 
ರಾಜರಿಗೇ ಮರಳಿ ಸ್ವಾಧೀನಕ್ಕೆ ಒಪ್ಪಿಸಿದ್ದು ಬ್ರಚಿಷ್‌ ಅಳಿಕಗ ಬೇಸತ್ತಿದ್ದ ಗ 
ಆಶೋತ್ತರಗಳ ವಿಜಯವೆಗ ಆರ್ಥಿಕ ಹಾಗೂ ರಾಜಕೀಯ ಸ್ವಾತಂತ್ರ್ಯವಿರುವ 
ಭಾರತೀಯ ರಾಜ್ಯವೊಂದರ ನಿರ್ಮಾಣದೆಡೆಗೆ ಇದೊಂದು ಪ್ರಗತಿಪರ ಜಿಗಿತವೆ? 
ಅಥವಾ ಇದು 19ನೇ ಶತಮಾನದಲ್ಲಿ ಮೈಸೂರು ಸೇರಿದಂತೆ ಭಾರತದ ಹಲವೆಡೆ 
ಸ್ಥಾಪಿತವಾದ ವಸಾಹತುಶಾಹಿ ಆಡಳಿತ ವವಸ್ಥೆ ಸ್ಮಯೊಳಗಿನ ಆಂತರಿಕ ವೈಪರೀತ್ಯಗಳ 


` ಜೊ 


ಒಂದು ರಾಷ್ಟ್ರವು ತನ್ನ ಭೂಮಿಯಿಂದ ಬಹುದೂರದಲ್ಲಿರುವ ಇನ್ನೊಂದು 
ಸ್ಥಳಕ್ಕೆ ಹೋಗಿ, ಜಡಿ ಆರ್ಥಿಕ ಬೆಳವಣಿಗೆಯ ವಿಭಿನ್ನ ಹಂತದಲ್ಲಿರುವ 
ಅಲ್ಲಿನ ಜನಾಂಗದ ಮೇಲೆ ಪ್ರಭುತ್ವ ಸ್ಥಾಪಿಸಿ ಅಲ್ಲಿ ನಾ ಹತೋಟಿಯಿಟ್ಟು 
-ಕೊಂಡಾಗ ಅದಕ್ಕೆ ನಾವು ಬಾ ಸಂಬಂಧವೆನ್ನುತ್ತೇವೆ. 


ಇದು ಸಮತೂಕದ ಸಂಬಂಧವಲ್ಲ. ಇಲ್ಲಿ, ಆಳಿಸಿಕೊಳ್ಳುತ್ತಿರುವ ದೇಶದ 
ಹಣಕಾಸು ವ್ಯವಸ್ಥೆ ಯು ಸಾಮ್ರಾಜ್ಯಶಾಹಿ ಪ್ರಭುಗಳ ಆರ್ಥಿಕ ಹಂಬಲಗಳಿಗೆ 
ಅಧೀನವಾಗಿರಬೇಕಾಗುತ್ತದೆ. ಅಧೀನ ಸಾವ್ರ ತನ್ನ ಉತ್ಪನ್ನವನ್ನು ಹೆಚ್ಚಿಸಿಕೊಂಡಾಗ 
ಈ ದೊರೆಗಳು ಅಲ್ಲಿನ ಕೃಷಿ ಹಾಗೂ ವ್ಯಾಪಾರಿವೃತ್ತಿಯ ಮೇಲೆ ತಮ್ಮ ಹಿಡಿತವನ್ನು 
ಬಿಗಿಗೊಳಿಸಿ, ಸಂಪತ್ತನ್ನೆಲ್ಲ ಸೂರೆ ಮಾಡುತ್ತಾರೆ. ಕಂದಾಯ, ಕಪ್ಪಗಾಣಿಕೆ, ವ್ಯಾಪಾರೀ 
ಸುಂಕದಿಂದಷ್ಟೇ ಅಲ್ಲ, "ತಮ್ಮ ಮೂಲ ರಾಷ್ಟ್ರದಿಂದ ಬಹಳಷ್ಟು ಜನರಿಗೆ ಇಲ್ಲಿ ಬಾರಿ 
ಸಂಬಳದ ನೌಕರಿ ಕೂಡುಪ' ಮೂಲಕವೂ 'ಅಧೀನ ದೇಶದ ಸ ಸಂಪನ್ಮೂಲಗಳ ಕೊಳ್ಳೆ 
. ಹೊಡೆಯಲಾಗುತ್ತದೆ. 


ಅವರ ದೃಷ್ಟಿಯಲ್ಲಿ, ಬ್ರಿಟಿಷರು ನಮ್ಮಲ್ಲಿಗೆ ಬಂದು ಆಳ್ವಿಕೆ ನಡೆಸಿದುದು 
ನಮಗೆ ಪರೋಕ್ಷ ವರದಾನವಾಗಿಯೇ ಪರಿಣಮಿಸಿದೆ. 19ನೇ ಶತಮಾನದ ಕೆಲ 
ಉತ್ಸಾಹಿಗಳಿಗಂತೂ ಬ್ರಿಟಿಷರ ಆಗಮನವಾಗಿದ್ದು, ಶತಮಾನಗಳಿಂದ ಬೇರ್ಪಟ್ಟ 
ಆರ್ಯವಂಶಜರ ಪುನರ್ಮಿಲನವಾಗಿಯೇ ಕಂಡಿದೆ! ಶಾಂತಿ ಸೌಹಾರ್ದದ ಆಳ್ವಿಕೆಯ 
ಪಾಕ್ಸ್‌ ಬ್ರಿಟಾನಿಕಾ ಧೋರಣೆಯ ನೆರಳಿನಲ್ಲಿ ಇಲ್ಲಿಗೂ ಬಂದ ರೈಲ್ವೆ, ಟೆಲಿಗ್ರಾಫ್‌ 
ಮುಂತಾದ ಆಧುನಿಕ ಯಂತ್ರೋಪಕರಣಗಳನ್ನು ನೋಡಿದ ಮೇಲಂತೂ, ಈ 
ಮಹಾಶಯರುಗಳು ಬ್ರಿಟಿಷರನ್ನು ಹಾಡಿ ಹೊಗಳಲು ಮುಂದಾಗಿದ್ದಾರೆ. ಭಾರತಕ್ಕೆ 
ಹೊಸಯುಗದ ಮೌನ ಕ್ರಾಂತಿಯ ಧಾರೆ ಹರಿಸಲೆಂದು ಇತಿಹಾಸದ ಅಮೃತಹಸ್ತವೇ 
ಗ್ರೇಟ್‌ ಬ್ರಿಟನ್‌ ಮೂಲಕ ಈ ಕೆಲಸವನ್ನೆಲ್ಲ ಮಾಡಿಸುತ್ತಿದೆಯೆಂದೂ ಪ್ರಶಂಶಿಸಿದ್ದಾರೆ. 

19ನೇ ಶತಮಾನದಲ್ಲಿ, ಮೈಸೂರು ಸೇರಿದಂತೆ ಭಾರತದ ಹಲವು ಕಡೆ 
ಪ್ರಭುಗಳ ಮತ್ತು ಪ್ರಜೆಗಳ ಮಧ್ಯೆ ಆಗಾಗ ಘರ್ಷಣೆಗಳುಂಟಾಗಿವೆ. ಪಾಕ್ಸ್‌ ಬ್ರಿಟಾನಿಕಾ 
ಧೋರಣೆಯ ಇತರ ವಸಾಹತು ರಾಷ್ಟಗಳ೦ತೇ ಭಾರತದ ರಾಜಕೀಯ ಆರ್ಥಿಕ 
ಪರಿಸ್ಥಿತಿ ತಮಗೆ ಅನುಕೂಲವಾಗಿರಬೇಕೆ೦ದು ಇಲ್ಲಿ ಆಡಳಿತ ನಡೆಸಿದ ಡಾಲಹೌಸಿಯಂಥ 
ಅಧಿಕಾರಿಗಳು ಬಯಸಿದ್ದರು. ಶತಮಾನಗಳಿಂದ ಭಾರತವನ್ನು ಪರಕೀಯರು ಶೋಷಣೆ 
ಮಾಡಿದ್ದಾರೆ ನಿಜ. ಆದರೆ ರೈಲ್ವೆ, ಟೆಲಿಗ್ರಾಫ್‌ ಗಳನ್ನು ಅದೇ ಉದ್ದೇಶದಿಂದಲೇ 
ಇಲ್ಲಿಗೆ ತಂದು ಸ್ಥಾಪಿಸಲಾಯಿತೆಂಬುದು ಸರಿಯಲ್ಲ. ಡಾಲಹೌಸಿಯಂಥವರ ಹುಚ್ಚು 
ಹಂಬಲಗಳ ಪ್ರತೀಕವಾಗಿ, ಭಾರತಕ್ಕೆ ಆಧುನಿಕತೆಯ ಮುಖಲೇಪನ ಬಳಿಯಲೆಂದು 
ಇವುಗಳ ಸ್ಥಾಪನೆಯಾಯಿತೇ ಹೊರತಾಗಿ, ಹಳ್ಳಿಯ ಜನಜೀವನದ ಗುಣಮಟ್ಟವನ್ನು 
ಇವು ತುಸುವೂ ಮಾರ್ಪಡಿಸಲಿಲ್ಲ. ಹಾಗೆ ನೋಡಿದರೆ ಕಳೆದ ಎರಡು ಸಾವಿರ 
ವರ್ಷಗಳಿಂದಲೂ ಭಾರತದ ಒಳನಾಡುಗಳಿಂದ ವಿದೇಶಿ ವ್ಯಾಪಾರಕ್ಕೆ ಸುಲಭವಾಗುವಂತೆ 
ದೊಡ್ಡ ಬಂದರುಗಳವರೆಗೆ ರಸ್ತೆಗಳನ್ನು ನಿರ್ಮಿಸಿ, ಅ೦ತ ರ್ರಾಷ್ಟ್ರೀಂಡು 
ವಾಣಿಜ್ಯೋದ್ಯಮದಲ್ಲಿ ಈ ರಾಷ್ಟ್ರ ಸಂಪೂರ್ಣ ನಿಯಂತ್ರಣ ಹೊಂದಿತ್ತು 


ಮೈಸೂರು ಸಂಸ್ಥಾನದ ಹಾಗೂ ಭಾರತದ ಸಾಮಾಜಿಕ ಕ್ರಾಂತಿಗೆ ಗ್ರೇಟ್‌ 
ಬ್ರಿಟನ್ನಿನಿಂದ ಕುಮ್ಮಕ್ಕು ದೊರೆಯಿತೆ? ಇದ್ದುದನ್ನು ಇದ್ದಂತೇ ಉಳಿಸುವುದು ಬ್ರಿಟಿಷರ 
ಸ್ವಭಾವವಾದುದರಿ೦ದ, ಭಾರತೀಯ ಸಾಮಾಜಿಕ-ಆರ್ಥಿಕ ರಂಗದಲ್ಲಿ ಇದರಿಂದಾಗಿ 
ಯಾವ ಮೂಲಭೂತ ಬದಲಾವಣೆಯೂ ಆಗಿಲ್ಲ. ಆಗಿನ ಕಾಲದ ಕೃಷಿ ಹಿಡುವಳಿ 
ಸಂಬಂಧ ಹಾಗೆಯೇ ಇದೆ. ಬ್ರಿಟಿಷರು ಬಡಾಯಿ ಕೊಚ್ಚಿಕೊ೦ಡ ಮನ್ರೊ “ರೈತವಾರಿ 
ಶಾಸನ” ನೋಡಿ: ಹಳ್ಳಿ ಜನಾಂಗದ ಒಂದು ಚಿಕ್ಕಭಾಗವಾದ ರೈತಾಪಿ ಜನರಿಂದ 
ಕಂದಾಯ ವಸೂಲಿಗೆಂದು ಜಾರಿಗೆ ತಂದ ಶಾಸನ ಅದು. ಮತ್ತೆ, ಇದೇ ಕರಾರಿನ 
ಇನ್ನೊಂದು ಅಂಗವಾಗಿ ಮರು ಹಿಡವಳಿದಾರರ ಇನಾಮ್‌ ಶಾಸನವೂ ಜಾರಿಗೆ 
ಬಂತು. ಇದನ್ನು ಬಹಿರಂಗಪಡಿಸದೇ ಗುಪ್ತವಾಗಿ ಕಾರ್ಯಾಚರಣೆ ತರಲಾಯಿತು. 


ಈ ಇನಾಮ್‌ ಶಾಸನವನ್ನು ರೈತವಾರಿ ಒಪ್ಪಂದದ ಜತೆಗೇ ಸೇರಿಸಿ, ಇತ್ತೀಚೆಗೆ 
ನಡೆಸಿದ ಸಂಶೋಧನೆಗಳಿಂದ ಮನ್ರೋನ ಮಹಾಕಾರ್ಯ ಬರೀ ಟೊಳ್ಳೆಂಬುದು 
ಪತ್ತೆಯಾಗಿದೆ. ಬಂಗಾಳದಲ್ಲಿ “ಖಾಯಮ್‌ ಶಾಸನ''ದ ಮೂಲಕ ಜಮೀನುದಾರಿ 
ವರ್ಗದ ಜನರನ್ನು ಅಟ್ಟಕ್ಕೇರಿಸಿದ ಹಾಗೇ ದಕ್ಷಿಣ ಭಾರತದಲ್ಲೂ ರೈತವಾರಿ ಶಾಸನದ . 
ಮೂಲಕ ಹೊಸದೊಂದು ಧನಿಕವರ್ಗವನ್ನೇ ಸೃಷ್ಟಿಸಿ ಪೋಷಿಸಿದ೦ತಾಯಿತು. 
ಭಾರತದಲ್ಲಿ ವಸಾಹತುವಾದಿಗಳು ತಳವೂರಿದ್ದೇ ಬಹು ದೊಡ್ಡ ಸಾಮಾಜಿಕ 
ಹೊರೆಯಾಗಿದ್ದುದು ಒಂದು ದುರಂತ. ದೂರದ ಈ ಸಾಮ್ರಾಜ್ಯಶಾಹಿ ಶಕ್ತಿಯೇ 
ನಮ್ಮಲ್ಲಿಯ ಸಾಮಾಜಿಕ ಬದಲಾವಣೆಯ ಕರ್ತೃವಾದಾಗ, ತನ್ನ ಪಟ್ಟಭದ್ರ ಹಿತಾಸಕ್ತಿಯೇ 
ಅದರ ಮೂಲ ಉದ್ದೇಶವಾಗಿದ್ದರೆ ಅದರಲ್ಲಿ ಅಚ್ಚರಿಯೇನಿಲ್ಲ. 


36, 


ಮೈಸೂರು 1799ರ ಒಪ್ಪಂದದ ಮೂಲಕವೇ ಅವರ ರಾಜಕೀಯ ಪ್ರಭುತ್ವ 
ಇಲ್ಲಿ ಸ್ಥಾಪನೆಯಾಯಿತು. ಸೋತ ರಾಜ್ಯ ತನ್ನ ನಾಡಿನ ಬಹುಭಾಗ ಭೂಮಿಯನ್ನು 
ಗೆದ್ದವರಿಗೆ ಬಿಟ್ಟುಕೊಡಬೇಕಾಯಿತು. ಜಿಲ್ಲೆಗಳಿಂದ ವಸೂಲು ಮಾಡಿದ ಕಂದಾಯದಲ್ಲಿ 
56, 31, 734 ರೂಪಾಯಿಗಳನ್ನು ಈಸ್ಟ್‌ ಇಂಡಿಯಾ ಕಂಪನಿಗೂ 33,90,192 ರೂ. 
ಗಳನ್ನು ನಿಜಾಮರಿಗೂ ಮತ್ತು 33,06,156 ರೂ.ಗಳನ್ನು ಪೇಶ್ಚೆಯವರಿಗೂ 
ಹಂಚಬೇಕಾಯಿತು. ಆಗ ತಾನೇ ಐದು ವರ್ಷ ತುಂಬಿದ ಮುಮ್ಮಡಿ ಕೃಷ್ಣರಾಜ 
ಒಡೆಯರ್‌ ಅವರನ್ನು ಪಟ್ಟಕ್ಕೇರಿಸಿ ದಿವಾನ ಪೂರ್ಣಯ್ಯನವರು ಜುಲೈ 1799ರಂದು 
ಇನ್ನೊಂದು ಉಪ ಒಪ್ಪಂದ ಮಾಡಿಕೊಳ್ಳಬೇಕಾಯಿತು. 


ಆದರೆ ಮಹಾರಾಜರಿಗೆ ಸಾರ್ವಭೌಮ ಪ್ರಭುತ್ನವಾಗಲೀ, ರಾಜ್ಯದ ಭೂಮಿಯ 
ಮೇಲೆ ಪಿತ್ರಾರ್ಜಿತ ಹಕ್ಕಾಗಲೀ ಉಳಿದಿರಲಿಲ್ಲ. ಒಂದೇ ಒ೦ದು ಹಳ್ಳಿಯನ್ನೂ ಕೂಡ 
ಅವರು ತಮ್ಮದೆಂದು ಹೇಳಿಕೊಳ್ಳುವಂತಿರಲಿಲ್ಲ. ಬ್ರಿಟಿಷರು ಜಯಗಳಿಸಿದ ನಂತರ 
ಬಿಟ್ಟುಕೊಟ್ಟಷ್ಟು ಮೈಸೂರು ಭಾಗಕ್ಕೆ ಮಾತ್ರ ಅವರ ಅಧಿಪತ್ಯ ಸೀಮಿತವಾಗಿತ್ತು. 
ಅದರಲ್ಲೂ ಪ್ರತಿವರ್ಷ ಬ್ರಿಟಿಷರಿಗೆ ಮಹಾರಾಜರು 26.5 ಲಕ್ಷ ರೂಪಾಯಿಗಳ ಕಪ್ಪ 
ಕೊಡಬೇಕಾಗಿತ್ತು ಮೈಸೂರಿಗೆ ಮಿಲಿಟರಿ ರಕ್ಷಣೆ ನೀಡುವುದಕ್ಕಾಗಿ ಈ ಹಣ ಬೇಕೆಂದು 
ಬ್ರಿಟಿಷರು ಹೇಳಿಕೊಳ್ಳುತ್ತಿದ್ದರು. 


ಮೈಸೂರಿನ ಗಡಿಯತ್ತ ದಾಳಿ ಮಾಡಬಲ್ಲ ಯಾವ ರಾಜ್ಯವೂ ಸುತ್ತಮುತ್ತ 
ಇಲ್ಲದಿದ್ದರೂ (ವಿಶೇಷತಃ 1818ರ ನಂತರ) ಈ "ಮಿಲಿಟರಿ ರಕ್ಷಣೆ'ಯ ಅಗತ್ಯ 
ಏನಿತ್ತೆಂಬುದೇ ನಮಗೆ ಅರ್ಥವಾಗುತ್ತಿಲ್ಲ. ಈ ನೆಪಕ್ಕೆ ಕಾರಣ ಹುಡುಕಲು ನಾವು 
ದೂರ ಹೋಗಬೇಕಾಗಿಲ್ಲ. ಮೊದಲನೆಯದಾಗಿ, ಟಿಪೂಸುಲ್ತಾನನಿಂದ ಒಮ್ಮೆ ಹೆದರಿ 
ಓಡಿದ್ದ ಬ್ರಿಟಿಷರು ಈಗ ಮಹಾರಾಜರನ್ನು ಸಂಪೂರ್ಣವಾಗಿ ತಮ್ಮ 
ನಿಯಂತ್ರಣದಲ್ಲಿಡಲು. ಬಯಸಿದ್ದರು. ಎರಡನೆಯದಾಗಿ ಈ ಕಾಣಿಕೆಯ ಹಣದಲ್ಲಿ 
ಸಾಕಿಕೊಂಡಿದ್ದ ಸೈನ್ಯವನ್ನು ಬ್ರಿಟಿಷರು ತಮ್ಮ ಸಾಮ್ರಾಜ್ಯದಾಹದ ಹಿತರಕ್ಷಣಗಾಗಿ 
ಭಾರತದ ಇತರ ಕಡೆಯಲ್ಲಿ, ವಿದೇಶಗಳಲ್ಲಿ ಯುದ್ಧಕ್ಕಾಗಿ ಬಳಸುತ್ತಿದ್ದರು. ಇಡೀ 
ಮೈಸೂರು ಸಂಸ್ಥಾನದ ರಾಜಾದಾಯವೇ ಕೇವಲ 55 ಲಕ್ಷ ರೂಪಾಯಿಗಳಿದ್ದಾಗ, 
ಮಿಲಿಟರಿಯ ರಕ್ಷಣೆಯ ಬಾಬ್ಬಿನಲ್ಲಿ 26.5 ಲಕ್ಷ ರೂಪಾಯಿಗಳದ್ದೊಂದು ಹೊರಲಾರದ 
ಹೊರೆಯಾಗಿತ್ತು ಹೀಗಿದ್ದಾಗಲೂ 1881 ಮತ್ತು 1928ರ ಮಧ್ಯೆ ಕಪ್ಪಗಾಣಿಕೆ ಮೊತ್ತವನ್ನು 
35 ಲಕ್ಷ ರೂ.ಗಳಿಗೇರಿಸಲಾಯಿತು. 1799ರ ಒಪ್ಪಂದದ ಕಾರಣಕರ್ತನೆಂದು ಹೆಸರಾದ 
ವೆಲ್ಲೆಸ್ಸಿಯೇ ಈ ಕಪ್ಪ ರಾಜ್ಯದ ಸಂಪನ್ಮೂಲದ ಭಾರೀ ಸೋರುಗಿಂಡಿ” ಯೆಂದು 
ಹೇಳಿದ್ದಾನೆ. 


ಪ್ರ ಸೋರುಗಿಂಡಿಯನ್ನು ಇನ್ನೂ ದೊಡ್ಡದಾಗಿ ಮಾಡುವಂಥ ಹಲವಾರು 
ಬಗೆಯ ತೆರಿಗೆಗಳನ್ನು ಬ್ರಿಟಿಷರು ಮೈಸೂರು ರಾಜ್ಯದ ಮೇಲೆ ಆನಂತರವೂ ಹೇರುತ್ತ 
ಬಂದರು. 1930ರ ವೇಳೆಗೆ ಮೈಸೂರಿನಿಂದ ಬ್ರಿಟಿಷ್‌ ಖಜಾನೆಗೆ ಸೇರುವ ಮೊತ್ತ 


ವರ್ಷಕ್ಕೆ ಒಟ್ಟು 125 ಲಕ್ಷ ರೂ.ಗಳಷ್ಟಕ್ಕೇರಿತು. ಹೊರಕ್ಕೆ ಹರಿದು ಹೋಗುತ್ತಿದ್ದ ಈ 
ಬಾರೀ ಧನಧಾರೆಯಿಂದಾಗಿ ರಾಜ್ಯದ ಆರ್ಥಿಕ ಬೆಳವಣಿಗೆ ಕುಂಠಿತವಾಯಿತು. 
ಪ್ರಜೆಗಳು ಇನ್ನಷ್ಟು ಗತಿಹೀನರಾದರು. 


1830-31 ರಲ್ಲಿ ಮೈಸೂರಿನ ನಗರಪ್ರಾಂತದಲ್ಲಿ ನಡೆದ ರೈತ ಚಳುವಳಿಯ 
ಹಿನ್ನೆಲೆಯನ್ನು ಗಮನಿಸಿದರೆ ಬ್ರಿಟಿಷರ ಆಳ್ವಿಕೆಯ ವೈಖರಿ ಗೊತ್ತಾಗುತ್ತದೆ. ಹತ್ತೊಂಬತ್ತನೇ 
ಶತಮಾನದ ಪೂರ್ವಾರ್ಧದಲ್ಲಿ ನಡೆದ ಈ ಆ೦ದೋಳನವೇ ಪ್ರಾಯಶಃ ಇಡೀ 
ದಕ್ಷಿಣ ಭಾರತದ ಪ್ರಪ್ರಥಮ ರೈತ ಸಂಘರ್ಷವಾಗಿರಬೇಕು. 1799ರ ನಂತರದ 
ಮೂರು ದಶಕಗಳಲ್ಲಿ ಬಲವಾಗಿ ಬೇರೂರಿದ್ದ ಭ್ರಷ್ಟ ಆಡಳಿತಶಾಹಿ ವ್ಯವಸ್ಥೆಯನ್ನೇ. 
ಮೈಸೂರು ಸಂಸ್ಥಾನದ ರಾಜ್ಯ ಅಧಿಪತ್ಯದ ಬಿಗಿಕಾವಲ ಕೋಟೆಯನ್ನೇ ಇದು 
ನಡುಗಿಸಿತು. ನಮಗೆ ಲಭ್ಯವಾದ ಅಂದಿನ ಅಧಿಕೃತ ಹೇಳಿಕೆಗಳಲ್ಲಿ ಇದೊಂದು 
ರಾಜವಿರೋಧಿ “ದಂಗೆ” ಯೆಂಬ ಅರ್ಥದಲ್ಲೇ ಬಣ್ಣಿಸಲಾಗಿದೆ. ಅತಿಶಯ 
ಭೂಕಂದಾಯ, ಮೌಲ್ಯಮಾಪನದಲ್ಲಿ ಪಕ್ಷಪಾತ, ಅಧಿಕಾರಿಗಳ ಭ್ರಷ್ಟಾಚಾರ, ಪ್ರಶಿಷ್ಠಿತ 
ಅಧಿಕಾರಿಗಳ ಮೇಲಿ ರಾಜನ ಅಪರಿಮಿತ ನಿರ್ಭರತೆ, ಶರಾತ್‌ ವಿಧಾನದ ಭೂಕಂದಾಯ 
ವಸೂಲಿ, ಬೆದರಿಕೆ, ಬಲಾತ್ಕಾರ, ಹಿ೦ಸಾತ್ಮಕ ಶಿಕ್ಷೆ ಹಾಗೂ ಕೈಕಾಲು ಮುರಿತದ 
ಬಲಪ್ರಯೋಗಗಳೇ ರೈತರನ್ನು ಒಗ್ಗೂಡಿಸಿ ಬಂಡೇಳುವಂತೆ ಮಾಡಿತ್ತು. 


ಕೂಲಿಕೊಡದೇ ರೈತರನ್ನು ದುಡಿಸಿಕೊಳ್ಳಲಾಗುತ್ತಿತ್ತು. ಬಂಜರು ಭೂಮಿಗೂ 
ಕಂದಾಯ ಕೊಡುವಂತೆ ಒತ್ತಾಯ ಹೇರಲಾಗುತ್ತಿತ್ತು. ಬೇಕಾಬಿಟ್ಟಿ ಮೌಲ್ಯಮಾಪನ 
ಮಾಡುವ ಅಮಲ್ಲಾರರನ್ನು ಖುಷಿಪಡಿಸಲು ನಿಯಮಿತ ರೂಪದಲ್ಲಿ ಲಂಚ 
ಕೊಡಬೇಕಾಗುತ್ತಿತ್ತು ಕೊಡದಿದ್ದರೆ, ದಂಡ, ಜಫ್ತಿ ವಸೂಲಿ, ಹೆಂಗಸರ ಮಾವಭ೦ಗ 
ಮುಂತಾದ ಸಂಕಷ್ಟಗಳನ್ನು ಎದುರಿಸಬೇಕಾಗುತ್ತಿತ್ತು. 


ಮಧುಗಿರಿ ತಾಲ್ಲೂಕಿನ ಮಳ್ಳೂರು ನಂಜೇಗೌಡ ಎಂಬಾತ 1831ರಲ್ಲ ರಚಿಸಲಾದ 
ವಿಚಾರಣಾ ಸಮಿತಿ ಎದುರು ನೀಡಿದ ಹೇಳಿಕೆ ಈ ರೀತಿಯಿದೆ : “ರಾಜ್ಯ ಸರಕಾರದ 
ಗುತ್ತಿಗೆದಾರರು ವಾರಮ್‌ ಭೂಮಿಯನು ಪುಕ್ಕಟೆ ಉಳುವಂತೆ ರೈತರ ಮೇಲೆ 
ಒತ್ತಾಯ ಹೇರುತ್ತಿದ್ದರು. ಅಮಲ್ಟಾರರು ಹೇಳಿದಷ್ಟೆ ಗೇಣಿಗೆ ಹಳ್ಳಿಭೂಮಿಯನ್ನು 
ನೀಡದಿದ್ದರೆ ರೈತರ ಸಂಬಂದಿಕರನ್ನು ಚಚ್ಚಲಾಗುತ್ತಿತ್ತು. ಅವರ ತಲೆಯ ಮೇಲೆ ಕಲ್ಲು 
ಚಪುಡಿ ಹೇರುವುದೇ ಮುಂತಾದ ಇತರ ಹಲವಾರು ವಿಧಾನಗಳಿಂದ ಅಪಮಾನ 
ಮಾಡಲಾಗುತ್ತಿತ್ತು. ದೊರೆಯ ಬಳಿ ದೂರು ಕೊಟ್ಟರೆ ಕಿವಿಗೆ ಹಾಕಿಕೊಳ್ಳುವವರೇ 
ಇರಲಿಲ್ಲ.” 

ಬ್ರಿಟಿಷರು ಆ ಕಾಲದಲ್ಲಿ ಮೈಸೂರಿನಲ್ಲಿ ನೇರವಾಗಿ ರಾಜ್ಯಭಾರ ನಡೆಸುತ್ತಿಲ್ಲದ 
ಕಾರಣ ಈ ಚಳುವಳಿ ಬ್ರಿಟಿಷರ ವಿರುದ್ಧ ನಡೆದಿದ್ದಲ್ಲ. ಇದರಿಂದ ಬ್ರಿಟಿಷರಿಗೆ ಎರಡು 


ಬಗೆಯ ಲಾಭವಾಯಿತು; ಮಹಾರಾಜನ ನೆರವಿನಿಂದ ಚಳುವಳಿಯನ್ನು ಹತ್ತಿಕ್ಕಿದ್ದೊಂದು; 
ಶಿಸ್ತು ಮತ್ತು ಶಾಂತಿಪಾಲನೆಯ ನೆಪ ಹೇಳಿ ರಾಜನ ಇನ್ನಷ್ಟು ಕಾರ್ಯಾಚರಣೆ 


38, 


ಶ್ರ 


ಹಕ್ಕುಗಳನ್ನು ಮೊಟಕು ಮಾಡಿದ್ದೊಂದು.. ಬೆಂಟಿಕನ ಉಲ್ಲೇಖದಂತೆ, ಇಷ್ಟಾದರೂ, 
“ಮೈಸೂರು — ಪ್ರಭುಗಳ ದುರಾಡಳಿತದಲ್ಲಿ” ಬ್ರಿಟಿಷರು ತಮ್ಮದೇನೂ ಕೈವಾಡ 
RNa ನಟಿಸಿದರು. 


1830-31ರ ಅವಧಿಯಲ್ಲಿ ಆಗಿನ ಕಾಲದ ಪೆಸಿಡೆಂಟರಾಗಿದ್ದ ಮಿಸ್ಟರ್‌ 
ಕಾಸಾಮೈಜರ್‌ ಬೆ೦ಗಳೂರಿನ ಫೌಜುದಾರ ತಿಮ್ಮಪ್ಪರಾಜ್‌ ಎ೦ಬವರಿಗೆ ನೀಡಿದ್ದ 
ಆಜ್ಞೆ ಹೀಗಿತ್ತು: 


ಆ (ನಗರ) ಜಿಲ್ಲೆಯ ರೈತನಾಗಲೀ ಅಥವ ಇನ್ನಾವುದೇ ಕಸುಬಿನ ವ್ಯಕ್ತಿಯಾಗಿರಲಿ 
ಪಾಳೇಗಾರನ ಜವಾಬ್ದಾರಿಗೆ ಒಳಪಟ್ಟಂತೆ ಕಿಸ್ತ ಕೊಡಲು ನಿರಾಕರಿಸಿದ್ದೇ ಆದ ಪಕ್ಷದಲ್ಲಿ, 
ಅಂಥ ಪ್ರಕರಣಗಳನ್ನು ನಿಭಾಯಿಸುವ ಉದ್ದೇಶದಲ್ಲಿ ಕಂಪನಿಯ ಸೈನ್ಯದ ಬಂದೂಕಿಗೆ 
ಗುರಿ ಮಾಡತಕ್ಕದ್ದು...” 


ಮಹಾರಾಜ ಕೂಡ ರೈತರನ್ನು ಬಗ್ಗುಬಡಿಯಲು ಉಗ್ರಕ್ರಮ ಕೈಕೊಳ್ಳುತ್ತಿದ್ದ 
ಉಲ್ಲೇಖಗಳಿವೆ. ಚಳವಳಿ ಮಾಡುತ್ತಿದ್ದ ಕೃಷಿಕರನ್ನು ಕೈಕಾಲು ಕತ್ತರಿಸುವಂಥ, 
ಗಲ್ಲಿಗೇರಿಸುವಂಥ ಕೂರ ಶಿಕ್ಷಗೆ ಒಳಪಡಿಸಿದ್ದ ಅನೇಕ ರಾಜಾಜ್ಞೆಗಳು ಇಂದಿಗೂ 
ದಾಖಲೆಯಲ್ಲಿ ಸಿಗುತ್ತವೆ. ತಿಮ್ಮಪ್ಪ ಸರಾಜನ ಇಂಥದೊಂದು ಆಜ್ಞೆ ಹೀಗಿದೆ: 


. ಸರಕಾರದ ಅಧಿನಿಯಮಗಳ ಉಲ್ಲಂಘನೆ ಮಾಡಿ ತಹಸೀಲ್ದಾರರ 
ಎರುದ್ಧವಾಗಲೀ ತಾಲ್ಲೂಕಿನ ಇತರ ಯಾವೆದೇ ಅಧಿಕಾರಿಗಳ ಎರುದ್ಧವಾಗಲೀ 
ತಿರುಗಿ ಬಿದ್ದರೆ ಅಥವಾ ಸರಕಾರಕ್ಕೆ ಸಲ್ಲಬೇಕಾದ ಕಂದಾಯ ಕೊಡಲೊಪ್ಪದಿದ್ದ 
ಪಕ್ಷದಲ್ಲಿ ನಿಮ್ಮ ತಾಲ್ಲೂಕಿನ ಅಂಥ ರೈತನ ಮನೆಗೆ ನೀವುಗಳು ಖುದ್ದಾಗಿ ಹೋಗಿ 
ಅಂಥ ತಪ್ಪಿತಸ್ಥ ನನ್ನು ಹಿಡಿದು...” 


ರೈತ ಚಳವಳಿಯ ನೇರ ರಾಜಕೀಯ ಪರಿಣಾಮವಾಗಿ ಬ್ರಿಟಿಷರು 1831ರಲ್ಲಿ 
ಮಹಾರಾಜರಿಂದ ಅಧಿಕಾರ ಕಸಿದುಕೂಂಡು ರಾಜ್ಯದ ಆಡಳಿತ ಸೂತ್ರವನ್ನು ನೇರವಾಗಿ 
ತಮ್ಮ ಕೈಗೇ ತೆಗೆದುಕೊಂಡರು. 


1876ರಲ್ಲಿ ಮೈಸೂರು ಅತ್ಯಂತ ತೀವ್ರವಾದ ಬರಗಾಲಕ್ಕೆ ತುತ್ತಾಯಿತು. ಮೂರು 
ವರುಷಗಳ ಈ ಅಕಾಲದಲ್ಲಿ, ಕ್ಷಾಮ ಕಮೀಷನರ ಅಂದಾಜಿನಂತೆ ಒಟ್ಟು 1,011,155 
ಜನ ಅಸು ನೀಗಿದರು. ಶೇ. 13ರಷ್ಟು ರೈತ ಸಮುದಾಯ ನೆಲ ಬಿಟ್ಟು ಮಲೆನಾಡು, 
ಮತ್ತಿತರ ದೂರದ ಊರುಗಳಿಗೆ ವಲಸೆ ಹೊರಟು ಅಡಿಕೆ, ತೆಂಗುತೋಟದಲ್ಲಿ 
ಕೂಲಿಯಾಳುಗಳಾದರು. ಮಂಡ್ಯ, ಚಿತ್ರದುರ್ಗ, ನಾಗಮಂಗಲ, ಅತ್ತಿಕೊಪ್ಪ, 
ಚನ್ನರಾಯಪಟ್ಟಣ, ಹಾಸನ, ಕೋಲಾರ, ಬೆಂಗಳೂರು, ತುಮಕೂರಿಗೂ ತೀವ್ರ 
ಬರಗಾಲ ಆಕ್ರಮಿಸಿತು. ಹದಿನಾರು ಲಕ್ಷ ರೂ.ಗಳಿಗೂ ಮೀರಿ ಹಾನಿಯಾಯಿತು. 


ಇಡೀ ರಾಜ್ಯದ ಮೂರರಲ್ಲೊಂದು ಭಾಗದ ಜನಸ್ತೋಮವನ್ನೇ ನುಂಗಿಹಾಕಿದ 
ಈ ಭೀಕರ ಕ್ಷಾಮದ ಉಲ್ಲೇಖ ಮಾತ್ರ ರಮೇಶದತ್ತರ "ಭಾರತದಲ್ಲಿ ಬರಗಾಲ” 


ಮ 


(ಇಂಡಿಯನ್‌ ಫೆಮೀನ್‌) ಪುಸ್ತಕದಲ್ಲಿ ಪ್ರಸ್ತಾಪ ರೂಪದಲ್ಲೂ ಬಂದಿಲ್ಲ. 


ಕೆಲವು ಸಂದೇಹಗಳಿಗೆ ಉತ್ತರವಿನ್ನೂ ಸಿಗಬೇಕಾಗಿದೆ. ಬಂಗಾಳದ ಬರಗಾಲವನ್ನು 
ಕೇವಲ ಆರು ತಿಂಗಳಲ್ಲೇ ಹತೋಟಿಗೆ ತಂದಾಗಿತ್ತು. ಆದರೆ ಅದೇ ಕಾಲದಲ್ಲಿ 
ಮೈಸೂರಿಗೆ ರೈಲು-ರಸ್ಕೆಗಳ ಉತ್ತಮ ಸಂಪರ್ಕ ವ್ಯವಸ್ಥೆಯಿದ್ದರೂ ಕೂಡಾ, ಮೂರು 
ವರ್ಷಗಳ ಕಾಲ ಮೀರಿ ಬರಗಾಲ ತನ್ನೆಲ್ಲ ಕರಾಳ ಮುಖಗಳೊಂದಿಗೆ ತಾ೦ಡವವಾಡಿದ್ದು 
ಹೇಗೆ? ಇದಕ್ಕಿಂತ ಗಂಭೀರ ವಿಷಯವೊಂದನ್ನು 1877-78ರ ಆಡಳಿತಾತ್ಮಕ ವರದಿಯಲ್ಲಿ 
ವಿಶ್ಲೇಷಿಸಲಾಗಿದೆ. ಆ ವರ್ಷ ರಾಜ್ಯದಲ್ಲಿ ಹೆಚ್ಚುವರಿ ಆಹಾರ ಧಾನ್ಯಗಳ ಸಂಗ್ರಹವಿತ್ತು 
ಇಲ್ಲಿ ಪ್ರಜೆಗಳು ಪಟಪಟನೆ ಹಸಿವೆಯಿ೦ದ ಸಾಯುತ್ತಿದ್ದಾಗ, ಖಾಸಗೀ ವ್ಯಾಪಾರಿಗಳ 
ಅದೃಷ್ಟದ ಬಾಗಿಲು ತೆರೆದುಕೊಂಡು ಈ ಆಹಾರಧಾನ್ಯಗಳೆಲ್ಲ ದೂರ ದೇಶಕ್ಕೆ 
ರಫ್ತಾಗತೊಡಗಿದ್ದವು. 


ಮಳೆಯ ವೈಫಲ್ಯವೊಂದೇ ಅಲ್ಲ, ಜತೆಗೇ ಬ್ರಿಟಿಷರ ಆಡಳಿತ ವೈಫಲ್ಯವೂ 
ಮಿಳಿತವಾಯಿತು. ಅಧಿಕಾರಿಗ ನಿರ್ಲಕ್ಷ್ಯ - ದುರಾಡಳಿತದಿಂದಾಗಿ ಮೈಸೂರು 
ಪ್ರಾಂತ್ಯದಲ್ಲಿ ಹತ್ತು ಲಕ್ಷ ಅಮಾಯಕ ಪ್ರಜೆಗಳೂ, ಅಷ್ಟೇ ಸಂಖ್ಯೆಯ ಜಾನುವಾರುಗಳೂ 
ಅಸುನೀಗಿದವು. 


ಅಷ್ಟೂ ಸಾಲದೆಂಬಂತೆ, ಅದೇ ವೇಳೆಗೆ 1877ರ ಜನವರಿ ಒಂದನೇ ತಾರೀಖಿನಿಂದ 
ಕ್ಷಾಮ ಅತ್ಯಂತ ಪಕ್ಷುಬ್ಧವಾಗಿದ್ದಾಗ ವಿಕ್ಟೋರಿಯಾ ರಾಣಿ ಭಾರತ ಸಾಮ್ರಾಜ್ಞಿಯಾಗಿ 
ಕಿರೀಟಧಾರಣೆ ಮಾಡಿದ ಸ೦ದರ್ಭದಲ್ಲಿ ಬ್ರಿಟಿಷರು ಮೈಸೂರಿನಲ್ಲಿ ವೈಭವೋಪೇತ 
ದರ್ಬಾರು ವ್ಯವಸ್ಥೆ ಮಾಡಿದ್ದರು. ಚೀಫ್‌ ಕಮೀಷನರ್‌ರ ನೇತೃತ್ವದಲ್ಲಿ ಬೆ೦ಗಳೂರು, 
ಮೈಸೂರು, ಶಿವಮೊಗ್ಗ, ಕೋಲಾರ, ತುಮಕೂರು, ಹಾಸನ, ಚಿಕ್ಕಮಗಳೂರು ಮುಂತಾದ 


ಕಡೆ ಅದ್ದೂರಿಯ ಸಮಾರಂಭಗಳಾದವು. 


ಬ್ರಿಟಿಷ್‌ ಅಧಿಪತ್ಯಕ್ಕೆ ಸ್ವಾಮಿಭಕ್ತಿ ಪ್ರದರ್ಶಿಸುವಲ್ಲಿ ಮೈಸೂರು ಮಹಾರಾಜರನ್ನು 
ಮೀರಿಸುವವರೇ ಇರಲಿಲ್ಲ. 1857 ಸಿಪಾಯಿ ಬಂಡಾಯದಲ್ಲಿ ಮೈಸೂರು ಮಹಾರಾಜರು 
ಬ್ರಿಟಿಷರಿಗೆ ಸಂಪೂರ್ಣ ಬೆಂಬಲ ನೀಡಿದ ದಾಖಲೆಯಿದೆ. ಅದಕ್ಕೂ ಮುಂಚೆ, 
“ಗೇಟ್‌ ಬ್ರಿಟನ್‌ನ ಕಷ್ಟಕಾಲದಲ್ಲಿ ಮೈಸೂರು ಸಾಕಷ್ಟು ಮಟ್ಟಿಗೆ ಸಹಾಯ ನೀಡಿದೆ” 
ಎಂದು ಲಾರ್ಡ್‌ ವೆಲ್ಲೆಸ್ಸಿ ಹೇಳಿಕೆ ನೀಡಿದ್ದರು. 1861ರ ಫೆಬ್ರುವರಿ 23ರಂದು ರಾಜ್ಯವನ್ನು 
ತನಗೇ ವಹಿಸಿಕೊಡುವಂತೆ ಮಹಾರಾಜರು ಅಂದಿನ ವೈಸ್‌ರಾಯ್‌ ಕ್ಯಾನಿಂಗ್‌ಗೆ 
ಬರೆದುಕೊಂಡ ವಿನಂತಿ ಹೀಗಿದೆ: 


ಜಟೆ ಧನ್ಯಭಾವನೆ ಹಾಗೂ ಸ್ವಂತ ಹಿತಾಸಕ್ತಿಯೆಂಬ ಜೋಡಿ ಬಂಧನದಲ್ಲಿ 
ನಮ್ಮಂಥ ಅನೇಕ ರಾಜಕುಮಾರರೂ, ಪೀಠಾಧಿಪತಿಗಳೂ ನಿಮ್ಮ ಸರಕಾರಕ್ಕೆ 
ಬದ್ಧರಾಗಿದ್ದೇವೆ. ಈ ಸರಕಾರವನ್ನು ಯಾವ ವಿದೇಶೀ ದಾಳಿಗಾರರಾಗಲಿ ಒಳನಾಡಿನ 
ಬಂಡಾಯಕೋರರಾಗಲೀ ಧೂಳೀಪಟ ಮಾಡದಂಥ ಬಲಿಷ್ಠ ಕೋಟೆಯನ್ನೇ ಒಂದು 
ದಿನ ನಾವುಗಳು ನಿಮಗಾಗಿ ನಿರ್ಮಿಸಲಿದ್ದೇವೆ.” 
40 


ಇದಕ್ಕೆ ಉತ್ತರವೆಂಬಂತೆ 1863ರಲ್ಲಿ ಸರ್‌ ಚಾರ್ಲ್ಸ್‌ವುಡ್‌ ಲಿಖಿತ ಹೇಳಿಕೆ 
ಕಳುಹಿಸಿದ್ದಾರೆ. “ರಾಜರ ಸ್ವಾಮಿಭಕ್ತಿ ಹಾಗೂ ವಯಸ್ಸಿನ ಬಗ್ಗೆ ಮಹಾರಾಣಿಯ 
ಬ್ರಿಟಿಷ್‌ ಸರಕಾರಕ್ಕೆ ಸಹಾನುಭೂತಿ ಖಂಡಿತ ಇದೆ. ಆದರೆ ಅದೇ ಕಾಲಕ್ಕೆ ಮೈಸೂರಿನ 
ಪ್ರಜೆಗಳಿಗೆ ಸರಕಾರ ತೀರಿಸಬೇಕಾದ ಯಣಭಾರದ ಪರಿಜ್ಞಾನವೂ ನಮಗಿದೆ...” 


ಮಹಾರಾಜರಿಗೆ ರಾಜ್ಯವನ್ನು ಮರಳಿ ಒಪ್ಪಿಸುವುದು ಸಾಧ್ಯವಿಲ್ಲವೆಂದು ಲಾರ್ಡ್‌ 
ಕ್ಯಾನಿಂಗ್‌ ಮಾರ್ಚ್‌ 1862ರಲ್ಲೇ ತನ್ನ ಅಸಹಾಯಕತೆ ವ್ಯಕ್ಷಪಡಿಸಿಯಾಗಿತ್ತು. ಆ 
ಬಗ್ಗೆ ನೀಡಿದ ಹೇಳಿಕೆಯಲ್ಲಿ, “1857ರ ಕಠಿಣ ದಿನಗಳಲ್ಲಿ ರಾಜ ನೀಡಿದ ಬೆಂಬಲವನ್ನು, 
ಸರಕಾರಕ್ಕೆ ಎನೀತನಾಗಿ ಆವರೆಗೆ ನಡೆದುಕೊ೦ಂಡದ್ದನ್ನು ಮಹಾರಾಣಿಯ ಸರಕಾರಕ್ಕೆ 
ಮನನ ಮಾಡಿಕೊಡುತ್ತೇನೆ” ಎಂಬ ಆಶ್ವಾಸನೆ ಹಾಗೂ ರಾಜರ ಸ್ವಾಮಿನಿಷ್ಠೆಯ 
ಮುಕ್ತ ಪ್ರಶಂಸೆಯೂ ಇತ್ತು 


“ಈ ಭಾರತೀಯ ರಾಜರುಗಳ ಶಕ್ತಿಯ ನೂಲು ತುಂಡೂ ಉಳಿಯದಂತೆ 
ಬೆತ್ತಲೆ ಮಾಡಿ, ದೇಶದ ಇಡೀ ನಕ್ಷೆಯನ್ನು ಕೆಂಪಾಗಿಸಿದ ಹೊರತು ಭಾರತದ ಭದತೆ 
ಹಾಗೂ ಪುರೋಭಿವೃದ್ಧಿ ಕನಸಾಗಿಯೇ ಉಳಿಯುತ್ತದೆ” ಎಂದು ಮನ್ರೋನಂಥ 
ಬ್ರಿಟಿಷ್‌ ವ್ಯಕ್ತಿಗಳು ಬಲವಾಗಿ ನಂಬಿದ್ದರು. 


ಮಹಾರಾಜರು ಸಬ್ಸಿಡಿ ನೀಡದಿದ್ದರೆ ಮಾತ್ರ ಭೂಮಿಯ ಒಂದು ಪಾಲನ್ನು 
ಬ್ರಿಟಿಷರ ಸ್ವಾಧೀನಪಡಿಸಿಕೊಳ್ಳಲಾಗುವುದೆ೦ದು 1799ರ ಒಪ್ಪಂದದಲ್ಲಿ ಹೇಳಲಾಗಿತ್ತು 
ಅಂದರೆ ಅದೊಂದು ತಾತ್ಕಾಲಿಕ ವ್ಯವಸ್ಥೆಯಾಗಿತ್ತು. ಆದರೆ ನಂತರ ಬ್ರಿಟಿಷರೇ ಇಡೀ 
ರಾಜ್ಯದ ಆಡಳಿತ ಸೂತ್ರ ವಹಿಸಿಕೊಂಡ ಮೇಲೆ 1799ರ ಒಪ್ಪಂದ ತಂತಾನೆ 
ವಿಸರ್ಜನೆಯಾಗಿಬಿಟ್ಟಿದ್ದರಿಂದ, ಮಹಾರಾಜ ಈಗ ಅಧಿಕಾರ ಕೇಳುವಂತಿರಲಿಲ್ಲ. 


ಕೊನೆಗೂ 1881ರಲ್ಲಿ ಮೈಸೂರು ಸ೦ಸ್ಥಾನ ಮಹಾರಾಜರ ಸ್ವಾಧೀನಕ್ಕೆ ಬಂತು. 
ಆದರೆ ಈ ಹಸ್ತಾಂತರದ ಖ್ಯಾತಿ ಮಹಾರಾಜರಿಗೂ ಅಲ್ಲ, ಬ್ರಿಟಿಷರಿಗೂ ಸೇರಬೇಕಾಗಿಲ್ಲ. 
ಮಹಾರಾಜರಿಗೆ ರಾಜ್ಯ ಆಳುವ ಹಕ್ಕಿಲ್ಲವೆಂದೂ, ಅವರು ಸಿಂಹಾಸನದ 
ಉತ್ತರಾಧಿಕಾರಿಯಾಗಕೂಡದೆಂದೂ, ಅಧಿಕಾರದ ಹಸ್ತಾಂತರವನ್ನು ಅದುವರೆಗೂ 
ವಿರೋಧಿಸುತ್ತ ಬಂದವರು 1881ರಲ್ಲಿ ಇದ್ದಕ್ಕಿದ್ದಂತೆಯೇ ತಮ್ಮ ನಿಲುವನ್ನು ಬದಲಾಯಿಸಿ 
ಮಗುಚಿಕೊಂಡರು. ವಸಾಹತುಶಾಹಿ ವ್ಯವಸ್ಥೆಯಲ್ಲಿನ ಆಂತರಿಕ ವಿರೋಧಾಭಾಸಗಳೇ 
ಇದಕ್ಕೆ ಕಾರಣ. ವ್ಯಾಪಾರೀ ಅರ್ಥವ್ಯವಸ್ಥೆಯ ಹಾಗೂ ವಿಕ್ಟೋರಿಯ ಕಾಲದ 
ಉಪಕಾರಿ ಮನೋಭಾವದ ಹಿಂದೆ ಲಾಭಕೋರ ಮನೋವೃತ್ತಿಯ ಮೂಲ ತತ್ವವಿದೆ. 
ಮಹಾರಾಜರು ಬ್ರಿಟಿಷರೊಂದಿಗೆ ನಡೆಸಿದ್ದ ಪತ್ರವ್ಯವಹಾರಗಳತ್ತ ಒಮ್ಮೆ ಕಣ್ಣಾಡಿಸಿದರೆ 
ಸಾಕು, ವಸಾಹತುಶಾಹಿ ಯುಗದ ಗುಣ ಸ್ವಭಾವವನ್ನು ಬಿಂಬಿಸಬಲ್ಲ ರಾಜರ 


ಸಹಕಾರೀ ಮನೋಭಾವದ ಚಿತ್ರಣ ಸಿಗುತ್ತದೆ. 
ಅನುವಾದ : ನಾಗೇಶ ಹೆಗಡೆ 

ಒ೦ದಷ್ಟು ಪ್ರಶ್ನೆಗಳಿಗೆ ಉತ್ತರ 
- ಶಾಂತಿನಾಥ ದೇಸಾಯಿ 


|. ಲೇಖಕನಾದವನು ತನ್ನ ಬರವಣಿಗೆಯ ಮೂಲ ಸೆಲೆಯ ಬಗ್ಗೆ 
ಮಾತನಾಡುವುದು ಶಕ್ಕವೆ? ಆತ ಮಾತನಾಡಿದರೂ ಅದೂ ಒಂದು ಸೃಜಿಸಿದ 
ಕಥೆಯೆಂದೇ ತೆಗೆದುಕೊಳ್ಳಬೇಕು. ತಾನು ಹೇಗೆ ಬರೆಯಲಿಕ್ಕೆ ಪ್ರಾರಂಭಿಸಿದ, ಹೇಗೆ 
ಬರಬರುತ್ತ ಬೆಳೆದ-ಬದಲಾದ, ಹೇಗೆ ತನ್ನ ಕೃತಿಗಳನ್ನು ರಚಿಸಿದ ಇತ್ಯಾದಿ ವಸ್ತುನಿಷ್ಠವಾದ 
ವಿಷಯಗಳ ಬಗ್ಗೆ ಲೇಖಕ ಏನಾದರೂ ಹೇಳಬಹುದೇ ವಿನಃ ತನ್ನ ಅಂತರಾಳದ, 
ತನ್ನ ಸುಪ್ತ ಮನಸಿನ ಗುಪ್ತ ನೆಲೆಗಳ ಬಗ್ಗೆ ಹೇಳಲು ಹೋದರೆ ಅದೊಂದು ಕಟ್ಟು 
ಕಥೆಯಾಗುವುದರಲ್ಲಿ ಸಂಶಯವಿಲ್ಲ. ಕಥೆಯಲ್ಲಿಯೂ ಒಂದು ಸತ್ಯಾಂಶವಿದೆ ನಿಜ. 
ಆದರೆ ಅದರ ಪ್ರಯೋಜನವೇನು? ಕುತೂಹಲಕ್ಕೆ ಅನ್ನಲೇ? ಅಥವಾ ಎರಿಕ್‌ 
ಬರ್ಗ್‌ ಹೇಳುವಂತೆ ಇದೂ ಒಂದು “ಆಟ'ವೇ? . . , 


ನಾನು ಚಿಕ್ಕವನಿದ್ದಾಗಲೆ ಪುಸ್ತಕಗಳ ಪ್ರಪ೦ಚವೆಂದರೆ ನನ್ನ ಸುತ್ತಲಿನ ಪ್ರಪಂಚಕ್ಕಿಂತ 
ಹಿರಿದಾದದ್ದು, ಅರ್ಥಪೂರ್ಣವಾದದ್ದು, ಸುಂದರವಾದದ್ದು ಇತ್ಯಾದಿ ಭಾವನೆ ನನ್ನ 
ಮನಸಿನಲ್ಲಿ ಬೇರೂರಿದೆ. ತಂದೆ-ತಾಯಂದಿರ ಪ್ರಪಂಚದಿಂದ ತಪ್ಪಿಸಿಕೊಂಡು ಒಂದು 
ಸ್ಪತಂತ್ರ ಪ್ರಪಂಚದಲ್ಲಿ ವಿಹರಿಸುವುದೆ೦ದರೆ ನನಗಾಗ ಅತ್ಯಂತ ಆನಂದದ, ಸ್ವಾತಂತ್ರ್ಯದ, 
ಅಭಿಮಾನದ ಸಂಗತಿಯಾಗಿತ್ತು. ಮುಂದೆ "ಮೈಠಿ ಮೈಂಡ್ಸ್‌ ಆಫ್‌ಓಲ್ಲ್‌' ಇವರ 
ಜೊತೆಗೆ ಇರುವುದೇ ಅಭ್ಯಾಸವಾಯಿತು. ಬರಬರುತ್ತ ಅಂಥ ಮೈಠಿ ಮೈಂಡ್ಸ್‌ ನಮ್ಮ 
ಸುತ್ತ ಮುತ್ತ ಜೀವಂತವಾಗಿ ವಿಹರಿಸುತ್ತಾರೆಂಬುದು ನಾನು ಹಳಿಯಾಳದಿಂದ 
ಧಾರವಾಡಕ್ಕೆ ವಿದ್ಯಾಭ್ಯಾಸಕ್ಕಾಗಿ ಹೋದನಂತರ ತಿಳಿಯಿತು. ಬೇಂದ್ರೆ, ಗೋಕಾಕ್‌, 
ಅ.ನ.ಕೃ, ಕಾರಂತ, ಮಾಸ್ತಿ, ಡಿ.ವಿ.ಜಿ, ವೀ.ಸಿ, ಬಿ.ಎಂ. ಶ್ರೀಕಂಠಯ್ಯ ಇತ್ಕಾದಿಯವರನ್ನು 
ಕಣ್ಣಾರೆ ಕ೦ಡು, ಕಿವಿಯಾರೆ ಕೇಳಿ ನಾನು ಕವಿಯಾಗುವ ಆದರ್ಶವನ್ನಿಟ್ಟುಕೊಂಡೆ. 
ಕಾಲೇಜಿನ ದಿನಗಳಲ್ಲಿ ಕವಿತೆ ಬರೆದೆ-ಕನ್ನಡದಲ್ಲಿ, ಇಂಗ್ಲಿಷಿನಲ್ಲಿ. ಆದರೆ ಓದು 
ಮಾತ್ರ ಯಾವಾಗಲೂ ಕಾದಂಬರಿ. ಆಗಲೇ ಡಾಯರಿ ಬರೆಯುವ ಚಟ 
ನನ್ನನ್ನಂಟಿಕೊಂಡಿತು. ಆ ಡಾಯರಿಯಲ್ಲಿ ಎಲ್ಲ ರೀತಿಯ ವಿಶ್ಲೇಷಣೆ-ಹೆಚ್ಚಾಗಿ 
ಮಾನವ ಸಂಬಂಧಗಳ ವಿಶ್ಲೇಷಣೆ, ನನ್ನ ಅಂತರ್ಮನದ ಹುಡುಕಾಟ-ಬರತೊಡಗಿತು. 


ಇದನ್ನು ಪ್ರಜಾವಾಣಿಯ ಪ್ರಿಂಟರ್ಸ್‌ ಪ್ರಕಾಶನದವರು ತಂದ ಸಂಕಲನದಿಂದ 
ತೆಗೆದುಕೊಂಡಿದೆ. ಅಲ್ಲಿ ಲಂಕೇಶ್‌, ಚಿತ್ತಾಲ, ದೇಸಾಯಿ ಮುಂತಾದವರಿಗೆ ಕೆಲವು 
ಪ್ರಶ್ನೆಗಳನ್ನು ಕೊಟ್ಟು ಉತ್ತರ ಪಡೆದಿದ್ದಾರೆ. ಇದನ್ನು ಓದುತ್ತಿದ್ದರೆ ನನ್ನ ಮೆಚ್ಚಿನ 

ದೇಸಾಯಿಯವರು ಮುಂದೆ ನಿಂತಂತೆ ಅನ್ನಿಸುತ್ತದೆ. 
- ಸಂ. 

ಆಗಲೇ ನಾನು ಕವಿಯಲ್ಲ, ಕತೆಗಾರನಿರಬಹುದೆಂಬ ಸಂಶಯ ಬರತೊಡಗಿತು. 
"ಚಂದೂ' ಎಂಬ ನನ್ನ ಬಾಲ್ಕದ ಒಂದು ಅನುಭವವನ್ನೇ ಕಥೆಯಾಗಿ ಬರೆದು ನನ್ನ 
ಮಿತ್ರರಿಗೆ (ಯಶವಂತ ಚಿತ್ತಾಲ, ಕೃಷ್ಣಾ ಪಂಚರೀಕರ ಇತ್ಯಾದಿ) ತೋರಿಸಿದಾಗ, 
ಮುಂದೆ ನಾನು ಕಾದಂಬರಿಕಾರನಾಗಬಹುದೆಂಬ ಆಶೆ ಅಂಕುರಿಸಿತು. ಮುಂದೆ 
ನನ್ನ ತಾರುಣ್ಯದ ಅನುಭವಗಳೇ ಮುಕ್ತಿಯ ರೂಪವನ್ನು ತೆಗೆದುಕೊಂಡೆವು. ನನ್ನ 
ಕಥೆ-ಕಾದಂಬರಿಗಳಲ್ಲಿ ನನ್ನ ಜೀವನಕ್ಕೆ ಸಮಾಂತರವಾದ ಅನುಭವಗಳೇ ಬರುತ್ತವೆ. 
ಕೆಲವು ಲೇಖಕರಲ್ಲಿದ್ದ ಬಾಲ್ಯದ ನಾಸ್ಟಾಲ್ಟಿಯಾ, ನನ್ನಲ್ಲಿಲ್ಲ. . .. 


ಲ್ಲಿದೌಮ 


2. ನನಗೆ ಕಥೆಯಲ್ಲಿ "ಪ್ಲಾಟ್‌' ಮುಖ್ಯವಲ್ಲ. ಒಂದು ಸನ್ನಿವೇಶದಲ್ಲಿ ಸಿಲುಕಿಕೊಂಡ 
ಒಬ್ಬ ವ್ಯಕ್ತಿ ಆ ವ್ಯಕ್ತಿಯ ಮನೋವ್ಯಾಪಾರ ಮುಖ್ಯ. ವ್ಯಕ್ತಿ-ಸನ್ನಿವೇಶಗಳ ಕ್ರಿಯೆ- 
ಪ್ರತಿಕ್ರಿಯೆಗೂ, ವ್ಯಕ್ತಿಯ ಮನೋವ್ಯಾಪಾರಕ್ಕೂ ಒಂದು ಸಂಬಂಧ ಬೆಳೆದು ಆ 
ಸಂಬಂಧಕ್ಕೇ ಒಂದು "ಫಾರ್ಮ್‌' ನಿರ್ಮಾಣವಾಗುತ್ತದೆ. ಹಾಗೂ ಆ ಫಾರ್ಮು 
ತನ್ನದೇ ಆದ ನಾಟ್ಯಮಯ ಕೊನೆಯನ್ನು ಕಂಡುಕೊಳ್ಳುತ್ತದೆ. ಕೊನೆಯನ್ನು ಮೊದಲೇ 
ಕಲ್ಪಿಸಿ ಬರೆದಂಥ ಕಥೆಗಳೇ ಕಡಿಮೆ. ಕಥೆಗಳನ್ನು ಒ೦ದೆರಡು ದಿನಗಳಲ್ಲಿಯೇ 
ಮುಗಿಸಿಬಿಡುವುದು ನನ್ನ ಕ್ರಮ. ಕಥೆ ಬರೆಯುವಾಗಿನ "ಮೂಡೇ' ಅದಕ್ಕೊಂದು 
ಸೇಂದ್ರಿಯ ಬಂಧವನ್ನು ಕೊಟ್ಟುಬಿಡುತ್ತದೆ. ಬರೆದದ್ದನ್ನು ಮರಳಿ ಕಾಪಿ ಮಾಡುವಾಗ 
ಅಲ್ಲಲ್ಲಿ ತಿದ್ದುತ್ತೇನಾದರೂ ಕತೆಯಲ್ಲಿ ವಿಶೇಷ ಬದಲಾವಣೆಗಳಾಗುವುದಿಲ್ಲ. "ಮುಕ್ತಿ'ಯಲ್ಲಿ 
ಒಂದು ರೀತಿಯ ಮುಕ್ತ-ಬ೦ಧವನ್ನು ಉಪಯೋಗಿಸಿದ್ದರಿ೦ದ, ಕಾದಂಬರಿಗೆ ತಕ್ಕ 
“ಮೂಡು' ಬಂದಾಗಲೇ ನಾ ಬರೆಯಲು ಕೂಡುತ್ತಿದ್ದೆ. ಮುಕ್ತಿಯನ್ನು 
ಬರೆಯುತ್ತಿರುವಾಗಲೇ ನಡುವೆ ಒಂದು ವರ್ಷ ಇಂಗ್ಲೆಂಡಿಗೆ ಹೋಗಬೇಕಾಗಿ ಬಂತು. 
ತಿರುಗಿ ಬಂದನಂತರ ಔರಂಗಾಬಾದದ ಏಕಾಕಿತನದಲ್ಲಿ "ಮುಕ್ತಿ'ಯನ್ನು ಏಕಾಗಚಿತ್ತದಿಂದ 
ದಿನಾ ರಾತ್ರಿ ಎರಡು-ಮೂರು ತನಕ ಕೂತು ಬರೆದು ಮುಗಿಸಿದೆ. 'ವಿಕ್ಷೇಪ'ದಲ್ಲಿ ಪ್ರತಿ 
ಪ್ರಕರಣಕ್ಕೂ ಒಂದು ಬಿಗಿಯಾದ ಬಂಧವಿದೆ-ಅದನ್ನು ಬರೆದು ಮುಗಿಸಲು ಎರಡು 
ಮೂರು ವರ್ಷ ಹಿಡಿದವು. “ಸೃಷ್ಟಿಗೆ ಐದಾರು ವರ್ಷ ಹಿಡಿದವು. 'ಸಂಬಂಧ'ವನ್ನು 
ಮಾತ್ರ ಒಂದೇ ಪಟ್ಟಿಗೆ ಒಂದು ತಿಂಗಳಲ್ಲಿ, ಹಗಲು-ರಾತ್ರಿ ಕೂತು, ದಿನಾಲೂ 8-9 
ಪುಟಗಳಂತೆ, ಬರೆದು ಮುಗಿಸಿದೆ. ಇತ್ತಿತ್ತಲಾಗಿ ಹೀಗೆ ಏಕಾಗ್ರ ಚಿತ್ತದಿಂದ ಒಂದೇ 
ಸೃಜನಶೀಲ ಮೂಡಿನಲ್ಲಿ ಬರೆದು ಮುಗಿಸುವ ಕ್ರಮವೇ ಯೋಗ್ಯವಾದದ್ದೆಂದೆನಿಸುತ್ತದೆ. 
ಕತೆಗಾಗಲಿ ಕಾದಂಬರಿಗಾಗಲಿ ಒಂದು ಅದರದೇ ಆದ ವಿಶ್ವವಿರುತ್ತದೆ. ಅದನ್ನು 
ಬರೆದು ಮುಗಿಸುವ ತನಕ ಲೇಖಕ ಆ ವಿಶ್ವದಲ್ಲಿ ಸಂಪೂರ್ಣವಾಗಿ ಸಮರಸವಾಗಿರ 
-ಬೇಕಾಗುತ್ತದೆ. ಅಂದಾಗಲೇ ಆ ಕತೆಗೆ ಅಥವಾ ಕಾದಂಬರಿಗೆ ಒಂದು ಜೀವಂತತನ 
ಪ್ರಾಪವಾಗುತ್ತದೆ, ಮತ್ತು ವಿವರಗಳ ಶ್ರೀಮಂತಿಕೆ ಪ್ರಾಪ್ತವಾಗುತ್ತದೆ. 


3. ನಾನು ಮೊದಲು ಬರೆಯಲು ಸುರು ಮಾಡಿದ್ದು ಕಾವ್ಯ ನಾನು ಕತೆ 
ಬರೆಯಲು ಸುರು ಮಾಡಿದ್ದು 21 ವಯಸ್ಸಿನ ನ೦ತರ. ಇಂಗ್ಲಿಷ್‌ ಸಾಹಿತ್ಯ, ಯುರೋಪದ 


ಸಾಹಿತ್ಯ ತುಂಬ ಓದಿಕೂಂಡಿದ್ದರೂ ನಾನು ನನ್ನ ಮೊದಲ ಕತೆ ಬರೆದದ್ದು ಮರಾಠಿಯ 
ಗಂಗಾಧರ ಗಾಡಗೀಳರ "ಮಾನಸಚಿತ್ತೆ' ಎಂಬ ಕಥಾ ಗಂಥಸಂಗ್ರಹವನ್ನು ಓದಿದ 
ನಂತರ. ಗಾಡಗೀಳರಂತೆ ನನಗೂ ಬರೆಯಲು ಸಾಧ್ಯವೇ ಎಂದೆಸಿದ್ದರಿಂದ ನಾನು 
ನನ್ನ ಬಾಲ್ಯದ ಒಂದು ಅನುಭವವನ್ನು-ತಂದ ನನ್ನನ್ನು, ನಾನು ಆರು 
ವರ್ಷದವನಾಗಿದ್ದಾಗ ನನಗೆ ಇಪ್ಪತ್ತರ ತನಕ ಮಗ್ಗಿ ಬರುವುದಿಲ್ಲವೆಂದು ಸಿಟ್ಟಾಗಿ, 
ರಾತ್ರಿ ಕತ್ತಲಲ್ಲಿ ಮನೆಯ ಹೊರಗೆ ಹಾಕಿದ್ದರ ಅನುಭವವನ್ನು-ಕಥೆಯ ರೂಪದಲ್ಲಿ 
ಬರೆದೆ. ಬಹಳ ಸಹಜವಾಗಿ ಸುಂದರವಾಗಿ ತಂದೆ-ಮಗ-ತಾಯಿಯವರ ಸಂಕೀರ್ಣ 
ಸಂಬ೦ಧಗಳು, ಮಗ ತನ್ನ ದೌರ್ಬಲ್ಯದಲ್ಲಿಯೇ ಒ೦ದು ಶಕ್ತಿಯನ್ನು ಕಂಡುಕೊಂಡಿದ್ದು, 
ಮೊದಲು "ಶೋಷಿತ' ನಾದ ಮಗ ಕೊನೆಗೆ ತಂದೆಯನ್ನೇ ಸೋಲಿಸಿದ್ದು ಇತ್ಯಾದಿ 
ವಿಷಯಗಳು ಕಥೆಯಲ್ಲಿ ತಾವಾಗಿಯೇ ಸೇರಿಕೊಂಡದ್ದನ್ನು ಕ೦ಡು ನಾನು ಚಕಿತನಾದೆ. 
ಆ ಕತೆಯನ್ನು ನಾನಿನ್ನೂ ಪ್ರಕಟಿಸಿಲ್ಲ ಅದೊಂದು ನನ್ನ ತೀರ ಖಾಸಗಿ ನೋಟ್‌ಬುಕ್ಕಿನಲ್ಲಿ 
ಹಾಗೇ ಬರೆದಿಟ್ಟುಬಿಟ್ಟದ್ದೀನಿ. ನಂತರ ಕೂಡಲೆ "ಮಳೆ' ಎಂಬ ಕಥೆ ಬರೆದೆ. ಅದೇ 
ಲಗ್ನವಾಗಿ ಒಬ್ಬ ಹುಡುಗಿ ತನ್ನ ಮೊದಲಿನ ಪ್ರಿಯಕರನಿಗೆ ಒಂದು ಪತ್ರ ಬರೆದು 
ಕೊನೆಗೆ ಹರಿದು ಹಾಕಿ ಅದರ ತುಂಡುಗಳನ್ನು ಮಳೆಯಲ್ಲಿ ಹೊರಗೆ ಚಲ್ಲಿಬಿಡುತ್ತಾಳೆ. 
ನನ್ನ ಮೊದಲ ಪ್ರಕಟಿತ ಕತೆ ಅದು-"ಜಯಂತಿ'ಯಲ್ಲಿ "ನವ್ಯಕತೆ' ಎಂಬ 
ಉಪಶೀರ್ಷಿಕೆಯೊಂದಿಗೆ. ನನ್ನನ್ನು ಮೊದಲಿಗೆ ಕತೆ ಬರೆಯಲು ಪ್ರೇರೇಪಿಸಿದವರು 
ಚಿತ್ತಾಲ. ಬಂಧುಗಳು ಹಾಗೂ ಅಪ್ರತ್ಯಕ್ಷವಾಗಿ 'ಜಯಂತಿ'ಯ ಸಂಪಾದಕರಾಗಿದ್ದ 
ಬೆಟಗೇರಿ ಕೃಷ್ಣಶರ್ಮರು. ಮುಂದೆ 3-4 ತಿಂಗಳಲ್ಲಿ ಏಳೆಂಟು ಕತೆ ಬರೆದೆ. “ಚಂದೂ', 
" ಶೋಧನೆಯ ಹಾದಿ' "ಹೊಸತಿಲದಾಚೆಗೆ' "ಮಂಜುಗಡ್ಡೆ' ಇತ್ಯಾದಿ. ಅವೆಲ್ಲ 
“ಜಯಂತಿ'ಯಲ್ಲಿ ನವ್ಯ ಕಥೆಗಳೆಂದೇ ಪ್ರಕಟವಾದವು. ಯಶವಂತನ ಮೊದಲ 
ಸಂಗ್ರಹ ಸಂದರ್ಶನವನ್ನು ದಿನಕರದೇಸಾಯಿಯವರು ತಮ್ಮ ಜನತಾ ಪ್ರಕಾಶನದಲ್ಲಿ 
ಪ್ರಕಟಿಸಿದ್ದೇ ತಡ, ನಾವು ನನ್ನ 'ಮ೦ಜುಗಡ್ಡೆ' ಸಂಗ್ರಹವನ್ನೂ ಪ್ರಕಟಿಸಲು ಕೇಳಿಕೊಂಡೆವು. 
ಅವರು ಕೊಡಲೇ ಒಪ್ಪಿ ಪ್ರಕಟಿಸಿಯೂ ಬಿಟ್ಟರು. 'ಮುಕ್ತಿ' ಕಾದಂಬರಿಯ ಮೊದಲ 
70 ಪುಟಗಳನ್ನು ಓದಿ ಯಶವಂತ "ಕಾದಂಬರಿಯೇ ನಿನ್ನ ಮಾಧ್ಯಮಪ್ಪಾ' ಅಂದ; 
ಶಂಕರಮೊಕಾಶಿಯೂ "ನಿನ್ನ ಕಾದಂಬರಿ ಓದೋದಂದರೆ ಒಂದು ಸೈಕೆಲೋಜಿಕಲ್‌ 
ಕಾರಿಡಾರದೊಳಗೆ ಹೊಕ್ಕಂಥ ಅನುಭವವಾಯಿತು' ಎಂದು ಹುರಿದುಂಬಿಸಿ ಜೀ.ಬಿ. 
ಅವರ ಕಡೆಯಿಂದ ಕಾದಂಬರಿಯ ಪ್ರಕಟಣೆಯ ಆಮಂತ್ರಣವನ್ನೂ ತಂದ. ಮುಂದೆ 
ಜೀ.ಬಿ. ಯವರ ಸಂತತವಾದ ಪ್ರೇರಣೆ-ಪ್ರೋತ್ಸಾಹಗಳ ಮೂಲಕ ಮುಕ್ತಿ ಅತ್ಯಂತ 
ಸಡಗರದಿಂದಲೇ ಮುಂದುವರೆಯುತ್ತಾ ಹೋಯಿತು . . . 


4. ನನ್ನ ಮೇಲೆ ಪ್ರಭಾವ ಬೀರಿದ ಲೇಖಕರೆಲ್ಲ ಹೆಚ್ಚಾಗಿ ಪರದೇಶದವರೇ. 
ಕನ್ನಡದ ಯಾವ ಕಾದಂಬರಿಕಾರನೂ ನನಗೆ ಸೇರಿರಲಿಲ್ಲ. ಮರಾಠಿಯಲ್ಲಿ ಶ್ರೀ ನಾ. 
ಪೆಂಡಸೆಯವರ ಕಾದಂಬರಿಗಳು ಸ್ವಲ್ಪ ಸೇರುತ್ತಿದ್ದವು. ಆದರೆ ನನಗೆ ನಿಜವಾಗಿ 

ಸೇರಿದ ಕಾದಂಬರಿಕಾರರೆಂದರೆ ಮೊದಲಿಗೆ ಡಾಸ್ಟೊವಸ್ಕಿ ನಂತರ ಆಲ್ಲಸ್‌ಹಕ್‌ಸ್ಟೇ, 
ಸ್ಟೈನ್‌ಬೆಕ್‌, ಲಾರೆನ್ಸ್‌, ಫ್ರಾನ್ಸ್‌ಸ್ವಾ ಮಾರಿಯಾಕ್‌, ಆಂದ್ರೇಜೀಡ್‌ ಇತ್ಯಾದಿ. 
ಡಾಸ್ಟೊವಸ್ಥಿಯಲ್ಲಿಯ ಕಥೆಯ ಓಫ, ಮನೋವೈಜ್ಞಾನಿಕ ಗೂಢತೆಗಳು, ತಾತ್ತಿಕ 
ಚಿಂತನೆ; ಹಕ್‌ಸ್ಲೇಯಲ್ಲಿಯ ವೈಚಾರಿಕ ಚರ್ಚೆಗಳು; ಲಾರೆನ್ಸ್‌ನ ಮಾನವೀ ಸಾಫಲ್ಯದ 
ತತ್ವಜ್ಞಾನ; ಮಾರಿಯಾಕನ ಮಾನವೀ ಸಂಬಂಧಗಳ ಸೂಕ್ಷ್ಮತೆ; ಅಂದೇ ಜೀವನ 
ಪ್ರಾಮಾಣಿಕತೆ ಇತ್ಯಾದಿ ನನ್ನ ಮನಸ್ಸಿನಲ್ಲಿ ಪ್ರಭಾವ-ಕೇ೦ದ್ರಗಳಾಗಿ ಕೆಲಸ ಮಾಡಿದವೆಂದು 
ನನಗೆ ನೆನಪು-ನನಗೆ ಒಬ್ಬನೇ ಲೇಖಕ ಸದಾಕಾಲವೂ ಇಷ್ಟನಾಗಿ ಉಳಿದಿಲ್ಲ- 
ಶೇಕ್ಸ್‌ಪಿಯರನನ್ನು ಬಿಟ್ಟು, ಶೇಕ್ಸ್‌ಪಿಯರ್‌ ಮಾತ್ರ ನನ್ನ ಮಟ್ಟಿಗೆ ದೇವರು. ಅವನ 
ಎಲ್ಲ ಮಹತ್ವದ ನಾಟಕಗಳನ್ನು ಕಲಿಸಿದ್ದೇನೆ-ಅವುಗಳೂಡನೆ ಜೀವಿಸಿದ್ದೇನೆ-ಆಗಾಗ್ಗೆ 
ಅವುಗಳನ್ನು ಓದತ್ತಲೇ ಇರುತ್ತೇನೆ. 


5. ನನಗೆ ಸದ್ಯಕ್ಕಂತೂ ನನ್ನಲ್ಲಿ ತುಂಬಾ ಬರವಣಿಗೆ ಇದೆ ಎಂದನಿಸುತ್ತದೆ. 
ನಾನಿನ್ನೂ ನನ್ನ ಅತ್ಯಂತ ಮಹತ್ವದ ವಸ್ತುವನ್ನು ಮುಟ್ಟಿಯೇ ಇಲ್ಲ. ನನಗೆ ಅತ್ಯಂತ 
ಆತ್ಮೀಯವಾಗಿ ಗೊತ್ತಿದ್ದ ಅನುಭವ ವಿಶ್ವವನ್ನು ನಾನಿನ್ನೂ ನನ್ನ ಬರವಣಿಗೆಯಲ್ಲಿ 
ತಂದೇ ಇಲ್ಲ ಎಂದೆನಿಸುವುದು. ಇನ್ನೂ ನಾನು ನನ್ನ "ಮೂಲ" ಅನುಭವ-ವಿಶ್ವದ 
ಸುತ್ತ ಮುತ್ತಲೇ ತಿರುಗಾಡುತ್ತಿದ್ದೇನೆ. ಆ ವಿಶ್ವವನ್ನು ಸೇರಲು ನಾನೆಲ್ಲೋ ಅಂಜುತ್ತಿದ್ದೇನೆ 
ಎಂದೆನಿಸುವುದು. ಆ ವಿಶ್ವದ ಬಗ್ಗೆ ಗೊತ್ತಿದ್ದ ನನ್ನ ಆತ್ಮೀಯ ಗೆಳೆಯ ಶಂಕರ 
ಮೊಕಾಶಿ ಹೇಳವದೆಂದರೆ, “ ಏ ದೇಸಾಯಿ, ನಿನ್ನೊಳಗ ಒಂದು ಮಹಾ ಕಾದಂಬರಿ 
ಅದ, ಅದನ್ನ ಬರೆದ ಮ್ಯಾಲೇ ನಿನಗೆ ಸಾಯಲಿಕ್ಕೆ ಪರವಾನಗಿ ನೋಡು. ನಿನ್ನ ಆ 
ಅನುಭವವನ್ನು ಇದ್ದಕ್ಕಿದ್ದಂತೆಯೇ ನಿನ್ನ ನವ್ಯತಾ-ಗಿವ್ಯತಾದ ಮುಖವಾಡವನ್ನ 
ಬದಿಗಿರಿಸಿ ಬರೆದುಬಿಡು . . . ಅದನ್ನು ಬರೆಯೋ ಮುಂದ ಸ್ವಾತಂತ್ರೋತ್ತರ 
ಕಾಲದ ವಿಷಯ ಒಂದು ಚೂರೂ ಹಾಕಬ್ಯಾಡಾ. 1947 ರ ನಾಟಕದ ಒಂದೂ 
ಘಟನೆಯನ್ನ ಅದರಲ್ಲಿ ಹಾಕೋದಿಲ್ಲ ಅಂತ ಆಣೆ ಹಾಕು ಮತ್ತ ಬರಿ-' ಈ 
ವಿಶ್ವವೆಂದರೆ ನನ್ನ ಬಾಲ್ಯದ ಎಶ್ವವೇ. ಕೊನೆಗೆ ನಮ್ಮ ಸಾಹಿತ್ಯದ ಮೂಲ ಸೆಲೆ 
ಬಾಲ್ಯದ ಅನುಭವವಿಶ್ಚದಲ್ಲಿಯೇ ಇದೆಯೆಂದ ಹಾಗಾಯಿತಲ್ಲ? 


6. ಸಾಹಿತ್ಯದ ಹೊರತಾಗಿ ನನ್ನ ಆಸಕ್ತಿಗಳೆಂದರೆ ನ 


ಅ. ಸಾಹಿತ್ಯದ ಬಗ್ಗೆ ಮಾತಾಡುವುದು, ಸಾಹಿತ್ಯ ಕಲಿಸುವದು. ಈ ಸಂದರ್ಭಲ್ಲಿ 
ನನಗೆ ಹೇಳಬೇಕಾದ ಮಾತೆಂದರೆ ಸಾಹಿತ್ಯ ಬೇರೆ ಸಾಹಿತ್ಯದ ಬಗ್ಗೆ ಮಾತಾಡುವುದು 
ಬೇರೆ. ಸಾಹಿತ್ಯವೆಂದರೆ ಒಂದು ಜೀವನ-ಪಕ್ರಿಯೆ, ಜೀವಿಸುವ ಮಾಧ್ಯಮ, ರೀತಿ; 
ಸಾಹಿತ್ಯದ ಬಗ್ಗೆ ಮಾತಾಡುವುದೆಂದರೆ ಒಂದು ಸಾಂಸ್ಕೃತಿಕ ಪ್ರಕ್ರಿಯೆ, ನಮ್ಮ ಸಾಂಘಿಕ- 
ವೈಚಾರಿಕ ಜೀವನದ ಒಂದು: `ಅಂಗ. 


45, 


ಪ್‌ 
ಕ್‌ 


ಆ. ನನಗೆ ತತ್ವಜ್ಞಾನ ಓದುವುದು ಬಹಳ ಇಷ್ಟ ರಸೆಲ್‌, ಮಾರ್ಕ್ಸ್‌ ಇಬ್ಬರೂ 


ನನಗೆ ಬೇಕು ! ಅವರಿಬ್ಬರ “ಸಂವಾದ'ದಲ್ಲಿ ನನಗೆ ನನ್ನ ದ್ವಂದ್ವಗಳೆಲ್ಲ ಸ್ಪಷ್ಟವಾಗುತ್ತವೆ. 
ಅವರ ಜೊತೆ ಕಾಮೂ, ಸಾರ್ತರೂ ಪ್ರಿಯರು . . . 


ಇ. ಮಾನಸಶಾಸ್ತದ ಪುಸ್ತಕಗಳನ್ನು ಓದುವುದರಲ್ಲಿ ಅತ್ಯಂತ ಆಸಕ್ತಿ. ಫ್ರಾಯ್ಡ್‌, 
ಯೂಂಗ್‌, ಆ್ಯಡ್ಡರ್‌, ಎರಿಕ್‌ ಫ್ರಾಮ್‌ ಇತ್ಯಾದಿಯವರ ಮೂಲ ಲೇಖನಗಳನ್ನು 
ಓದುವದೆಂದರೆ ಅತ್ಯಂತ ಉತ್ಸಾಹ. 


ಈ. ಚಿತ್ರಕಥೆ, ಸಂಗೀತ, ನೃತ್ಯ, ಚಿತ್ರಪಟ-ಎಲ್ಲಕ್ಕಿಂತ ಹೆಚ್ಚಾಗಿ ನಾಟಕದಲ್ಲಿ 
ಆಸಕ್ತಿ. ನಾಟಕಕಾರ, ನಟ, ದಿಗ್ಬರ್ಶಕನಾಗುವ ಒಂದು ಪ್ರಬಲವಾದ ಹಂಬಲ 
ಕಾಲೇಜು-ನಾಟಕಗಳನ್ನು ಮಾಡಿಸುವದರಲ್ಲಿಯೇ ದುರ್ಬಲವಾಗಿ ಹೋಯಿತು. 
ಹಾಗೆ, ರೇಡಿಯೋ ನಾಟಕ ಹಿಂದೆಯೇ ಸಾಕಷ್ಟು ಬರೆದೆ. ಒಂದೆರಡು ರಂಗಭೂಮಿ- 
ನಾಟಕಗಳು ನನ್ನ ರಫ್‌ ನೋಟ್‌ ಬಕ್ಕುಗಳಲ್ಲಿವೆ. ಒ೦ದು ಫಿಲ್ಮ್‌-ಸ್ಕಿಪ್ಪೂ-ವಸ೦ತ 
ಮೊಕಾಶಿಯ ಸಲುವಾಗಿ ಬರೆದದ್ದು-ನನ್ನ ಹತ್ತಿರ ಇದೆ. ಆದರೂ ನಾಟಕ- 
ಚಿತ್ರಪಟಗಳಿಗಿ೦ತ ಕಾದಂಬರಿ ಪ್ರಕಾರವೇ ಶ್ರೇಷ್ಠವಾದುದು ಎಂಬ ದೃಢವಾದ ನಂಬಿಕೆ 
ನನ್ನಲ್ಲಿದೆ. (ಡಿ. ಎಚ್‌. ಲಾರೆನ್ಸ್‌ನ ಮಾತು "ದಿ ನೋವೆಲ್‌ ಈಸ್‌ ಒನ್‌ ಬ್ರೈಟ್‌ 
ಬುಕ್‌ ಆಫ್‌ ಲೈಫ್‌' ಎಂಬುದು ನನಗೆ ಸಂಪೂರ್ಣ ಒಪ್ಪಿಗೆಯಾದಂಥಾದ್ದು.) 


ಉ. ನನಗೆ ರಾಜಕೀಯದಲ್ಲಿ ಅಷ್ಟೊಂದು ಆಸಕ್ತಿಯಿಲ್ಲ. ಜನರ ಗುಂಪುಗಳ 
ಮೇಲೆ ಪ್ರಭಾವ ಬೀರುವ ಆಸಕ್ತಿಯಿಲ್ಲ. ಆದರೆ ಗೆಳೆತನದಲ್ಲಿ ತುಂಬ ಆಸಕ್ತಿ. ವೈಯಕ್ತಿಕ 
ಸಂಬಂಧಗಳ ಮುಖಾಂತರ ಜೀವನವನ್ನು ಶೋಧಿಸುವುದು, ಅದರಲ್ಲಿ ಅರ್ಥ 
ತುಂಬುವದು ನನ್ನ ಧರ್ಮ. ಇಲ್ಲಿ ಗೆಲುವಿನೊಡನೆ ಸಾಕಷ್ಟು ಸೋಲೂ ನನ್ನ 
ಪಾಲಿಗೆ ಬಂದಿದೆ. ಫಾರ್ಸ್ನರ್‌ನ “ಓನ್ದಿ ಕನೆಕ್ಟ್‌ ನನ್ನ ಒಳಜೀವನದ ಒಂದು ಮಂತ್ರ. 


ರಾಜಕೀಯ ಅಧಿಕಾರವನ್ನು ಎಧಿಬದ್ಧಗೊಳಿಸುವ ಕೆಲ್ಸ ಮಾಡುತ್ತಿದ್ದ ಬ್ರಾಹ್ಮಣರಿಗೆ 
ಕಿಸಶಕದ ಮೊದಲ ವರ್ಷಗಳಲ್ಲಿ ಭೂಮಿಯನ್ನು ನೀಡಲಾಯಿತು. ಈ ಸಂಗತಿಯು 
ಅವರು ದೊಡ್ಡ ಭೂ ಮಾಲೀಕರಾಗಲು ಕಾರಣವಾಯಿತು. ಇಂಥ ಕೊಡುಗೆಗಳ 
ಫಲವಾಗಿ ಅಗಹಾರದಂತಹ ಸಂಸ್ಥೆಗಳು ಹುಟ್ಟಿಕೊಂಡವು. ಈ ಅಗ್ರಹಾರಗಳು 
ಗ್ರಾಮೀಣ ಸಂಪನ್ಮೂಲಗಳ ಮೇಲೆ ನಿಯಂತ್ರಣ ಹೊಂದಿರುವ ಕೇಂದ್ರಗಳಾಗಿ 
ರೂಪಗೊಂಡವು. ಅಷ್ಟೇ ಅಲ್ಲ, ಅವು ಬ್ರಾಹ್ಮಣ ವಿದ್ಯೆಗಳು ಹಾಗೂ ಆಚರಣೆಗಳ 
ಕೇ೦ದ್ರಗಳಾದವು. ಬ್ರಾಹ್ಮಣ ಜಾತಿಗಳಿಗೆ ದೊರೆತಿದ್ದು ಈ ಬಗೆಯ ಉನ್ನತ 
ಸಾಮಾಜಿಕ - ಆರ್ಥಿಕ ಸ್ಥಾನಮಾನಗಳೇ ಪ್ರಾಯಶಃ ಹಿಂದೂ ಧರ್ಮ 
ಮತ್ತು ಬ್ರಾಹ್ಮಣ ಧರ್ಮಗಳು ಸಮಾನಾರ್ಥಕವೆನ್ನುವ ಆಧುನಿಕ ಆಲೋಚನೆಗೆ 
ಕಾರಣವಾಗಿರಬಹುದು. 
- ರೊಮೀಲಾ ಥಾಪರ್‌ 
ಅನು: ಹೆಚ್‌. ಎಸ್‌. ರಾಘವೇಂದ್ರರಾವ್‌ 


ವ್ರ. -ಆಐತ5ಐ್ರ ಮಾ 


ಒ೦ದು ಸ್ಮರಣೆಯ ಸುತ್ತ .... 
ಟಿ.ಪದ 
“ಒಡನಾಡಿ ಬಂದು” ಪದಕ್ಕೆ ನಿಜಾರ್ಥವನ್ನು ನೀಡಿದವರು ಸಿ.ಜಿ.ಕೆ. 
ಅವರೊಂದಿಗೆ ಕಳೆದ ಒಡನಾಟದ ಅನುಭವವನ್ನು ಇಲ್ಲಿ ಹಂಚಿಕೊಳ್ಳಲು ಬಹಳ 
ಹೆಮ್ಮೆಯ ಜೊತೆಗೆ ದುಃಖ ಉಮ್ಮಳಿಸಿ ಬರುತ್ತದೆ. ಸಿ.ಜಿ.ಕೆ. ಈ ಮೂರು ಅಕ್ಷರಗಳಲ್ಲಿ 
ನಾನು ಕಂಡುಕೊಂಡ ಅರ್ಥಗಳು C-Courage, G-Genius, K-Kindness, ಅಂದರೆ 
ಸಿ.ಜಿ.ಕೆ. ಧೈರ್ಯ, ಪ್ರತಿಭಾಶಾಲಿ, ಕುರುಣಾಮಯಿ- ಈ ಮೂರು ಗುಣಗಳ 


ಸಾಕಾರಮೂರ್ತಿಯಾಗಿದ್ದರು ಎಂದರೆ ತಪ್ಪಾಗಲಾರದು. 


ಅವರೊಂದಿಗೆ ಕಳೆದ ಒಂದೊಂದು ಕ್ಷಣವೂ ನನಗೆ ಸತ್ವಪೂರ್ಣವೇ. 
ಆಗಿತ್ತು. ಕಾರಣ ಹಳ್ಳಿ ನೆಲೆಗಟ್ಟಿನ ನನ್ನಂಥ ಮುಗ್ದ ಹುಡುಗಿಯಲ್ಲಿ ಧೈರ್ಯವನ್ನು 
ತುಂಬಿ ಬದುಕಿನಲ್ಲಿ ನಿಜಾರ್ಥವನ್ನು ಕಂಡುಕೊಳ್ಳಲು, ಜೀವನದ ಗುರಿ ಮುಟ್ಟಲು 
ಹೋರಾಡುವ ಛಲವನ್ನು ಮೂಡಿಸಿದವರು. ಅವರ "ಕತ್ತಾಲೆ ಬೆಳದಿಂಗಳೊಳಗ' 
ಆತ್ಮಕಥನವನ್ನು ಅವರು ಹೇಳುತ್ತಾ ಹೋದಂತೆ ಬರೆಯಲು ಕುಳಿತ ನನಗೆ ಅವರ 
ಬದುಕಿನ ಎಲ್ಲಾ ಸ್ತರಗಳ ಬಗ್ಗೆ, ಸ್ಥಿತ್ಯಂತರಗಳ ಬಗ್ಗೆ ಹಾಗೇ ಅವರ ಗುಣಾವಗುಣಗಳ 
ವ್ಯಕ್ತಿತ್ವದ ಬಗ್ಗೆ ಪರಿಚಯವಾಗುತ್ತಾ ಹೋಯಿತು. ಸಿ.ಜಿ.ಕೆ.ಗೆ ತನ್ನೊಳಗಿನ ಶಕ್ತಿಯ 
ಬಗ್ಗೆ ಅಪಾರವಾದ ಅಭಿಮಾನವಿದ್ದಿದ್ದನ್ನು ಕಂಡಿದ್ದೇನೆ. ಅಂದರೆ ಅವರ ಸಂಘಟನಾ 
ಚಾತುರ್ಯಕ್ಕೆ ಸಂಬಂಧಿಸಿದಂತೆ ಪ್ರಶ್ನಿಸುವಾಗ ಅವರ ಉತ್ತರವೊಂದೆ. Thatis ೦.೦.೪. 
ಎಂತಹ ಕ್ಲಿಷ್ಟಕರ ಸಂದರ್ಭದಲ್ಲೂ ಕೂಡ ಮುಂದೆ ನಡೆಯಬಹುದಾದುದರ ಬಗ್ಗೆ 
ಹೆಚ್ಚು ಆಶಾವಾದಿಯಾಗಿದ್ದರು. ಹಾಗೆಯೇ ಕಾಣದ ಕೈಯ ಮೇಲೆಯೂ ನಂಬಿಕೆಯಿತ್ತು 
ಎಂಬುದನ್ನು ನಾನು ಕಂಡಿದ್ದೇನೆ. 


ಕಿರಿಯರಲ್ಲಿ ಹೆಚ್ಚಿನ ವಿಶ್ವಾಸ, ನಂಬಿಕೆ ಇಟ್ಟುಕೊಂಡಿದ್ದರು. ಹಾಗಾಗಿ ತಾವು 
ನಿರ್ದೇಶಕರಾದ ಗಾಂಧಿ ಅಧ್ಯಯನ ಕೇಂದ್ರದ ಚಟುವಟಿಕೆಗಳನ್ನು ಕಿರಿಯ ವಿದ್ಯಾರ್ಥಿ 


ಟಿ. ಪದ್ಮರವರು ಗೆಳೆಯ ಸಿ.ಜಿ.ಕೃಷ್ಣಸ್ವಾಮಿಯು ಬೆ೦ಗಳೂರು ಎಶ್ವವಿದ್ಯಾಲಯದ 
ಗಾಂಧಿ ಭವನದಲ್ಲಿ ತುಂಬ ಕ್ರಿಯಾಶೀಲನಾಗಿದ್ದಾಗ ಅವನಿಗೆ ಸಹಾಯಕಳಾಗಿ ಕೆಲಸ 
ಮಾಡಿದವರು. ಸಿ.ಜಿ.ಕೆ.ಯ ಬದುಕಿನ ಒಳನೋಟಗಳನ್ನು ಆತ್ಮೀಯವಾಗಿ ಕಂಡು 
ಈ ನೆನಪನ್ನು ದಾಖಲಿಸಿದ್ದಾರೆ. 


— ಸಂ. 


ಮ.ನಂ. 248/, 0/0. ತಿಮ್ಮಯ್ಯ, ಚೊಕ್ಕಸಂದ್ರ ಮುಖ್ಯರಸ್ತೆ, ದಾಸರಹಳ್ಳಿ ಅಂಚೆ 

ಸಮೂಹದೆಡೆಗೆ ವಿಸ್ತರಿಸಿದರು. ಕಾರಣ ಗಾಂಧಿ ತತ್ವ/ವಿಚಾರಧಾರೆಗಳನ್ನು ಮುಗ್ಧ 
ಮನಸ್ಸುಗಳನ್ನು ಬಿತ್ತುವ ಮೂಲಕ ಅದು ಹೆಮ್ಮರವಾಗಿ ಬೆಳೆಯಬೇಕೆಂಬ ಕನಸನ್ನು 
' ಕಂಡವರು. ಅವರೊಂದಿಗೆ ಕಾರ್ಯ ನಿರ್ವಹಿಸುವಾಗ ನಮ್ಮಲ್ಲೇ ಹುದುಗಿದ್ದ ಸಾಮರ್ಥ್ಯದ 
ಅರಿವು ಮಾಡಿಕೊಡುತ್ತಿದ್ದರು. 


ಮೂಲತಃ ಎಡಪಂಥೀಯ ಚಿಂತನೆಗಳಿಗೆ ಮಾರು ಹೋಗಿದ್ದ ಸಿ.ಜಿ.ಕೆ. ತಮ್ಮ 
ಕೊನೆಯ ದಿನಗಳಲ್ಲಿ ಹೆಚ್ಚು ಹೆಚ್ಚು ಗಾಂಧಿ ತತ್ವ ವಿಚಾರಧಾರೆಗೆ ಸಂಪೂರ್ಣ 
ಮಾರು ಹೋಗಿದ್ದರು, ಎಲ್ಲಾದರೂ ನಿರುದ್ಯೋಗಿ ಯುವಕರನ್ನು ಕಂಡಾಗ ಅವರಿಗೆ 
ತಮ್ಮ ಕೈಯಲ್ಲಾದಷ್ಟು ಮಟ್ಟಿಗೆ ಸಹಾಯ ಮಾಡುವ ಮೂಲಕ ಆತ ಮುಂದೆ ತನ್ನ 
ಜೀವನವನ್ನು ರೂಪಿಸಿಕೊಳ್ಳುವ ಸಾಮರ್ಥ್ಯವನ್ನು ತಂದುಕೊಟ್ಟಿದ್ದನ್ನು ನೋಡಿದ್ದೇನೆ. 
ಅವರಿಗೆ ಮಿತ್ರರಷ್ಟೇ ಶತ್ರುಗಳು ಇದ್ದರು. ಕಾರಣ ಸಮಯ ಸಾಧಕರು, ಗೋಸಂಬಿಗಳು 
ಸಿ.ಜಿ.ಕೆ.ಯ ನಿಷ್ಟುರ ನೇರ ನುಡಿಗಳ ಬಗ್ಗೆ ಹೆಚ್ಚು ಕರುಬುತ್ತಿದ್ದರು. ತಮಗೆ 
ದೊರೆಯಬಹುದಾದ ಅವಕಾಶಗಳನ್ನು ಸಾಮರ್ಥ್ಯವುಳ್ಳ ಅಸಹಾಯಕರಿಗೆ ದೊರಕಿಸಿ 
ಕೊಡುತ್ತಿದ್ದ ಸಿ.ಜಿ.ಕೆ.ಯವರ ಬಗ್ಗೆ ಅಪಾರ ಜಿಗುಪ್ಸೆ, ಬೇಸರ, ಇವರಿಗೆ. 


ಇವೆಲ್ಲವನ್ನು ನಾನು ಅವರೊಂದಿಗೆ ಓಡಾಡಿದ ಸ್ಥಳಗಳಲ್ಲಿ ಕಂಡಿದ್ದೇನೆ. 
ಇವುಗಳಿಂದ ಮನನೊಂದಿದ್ದ ಸಿ.ಜಿ.ಕೆ ನನ್ನೊಂದಿಗೆ ಎಷ್ಟೋ ಸಲ ಹೇಳುತ್ತಿದ್ದದ್ದು 
ಉಂಟು. "ಪದ್ಮ ನಗರ ಜೀವನ ಬಹಳ ಬೇಸರವಾಗಿದೆ. ಮೊದಲಿಂದ ನನ್ನೊಂದಿಗೆ 
ಸ್ನೇಹಿತರಾಗಿದ್ದವರು ಇಂದು ಸಮಯಸಾಧಕರಾಗಿ, ಜಾಗತೀಕರಣದ ಕಬಂಧ 
ಬಾಹುಗಳಿಗೆ ಸಿಲುಕಿ ತಮ್ಮತನವನ್ನೇ ಬಲಿ ಕೊಡುತ್ತಿರುವುದನ್ನು ಕಂಡಾಗ 
ಬೇಸರವಾಗುವುದರ ಜೊತೆಗೆ ವಾಕರಿಗೆ ಬರಿಸುತ್ತಿದೆ. ಯಾರಿಗೂ ಬದ್ಧತೆ ಬೇಡವಾಗಿದೆ. : 
ಬದಲಾಗಿ ತಮ್ಮ ಭದತೆಗಾಗಿ ಬಡಿದಾಡುತ್ತಿದ್ದಾರೆ. ಇವರ ಮಧ್ಯೆ ಒಬ್ಬಂಟಿಗನ ಸ್ಥಿತಿ 
ನನ್ನದಾಗಿದೆ" ಎನ್ನುತ್ತಿದ್ದರು. ಸಿ.ಜಿ.ಕೆ. ಯಾವತ್ತೂ ಯಾವ ಸಂದರ್ಭಕ್ಕೂ ತಮ್ಮ 
ಸ್ವಭಾವಗಳಲ್ಲಿ ಬದಲಾವಣೆಗಳನ್ನು ಕ೦ಡುಕೊಳ್ಳಲಿಲ್ಲ. ಯಾವುದೇ ಕೆಲಸ ಕಾರ್ಯಗಳಲ್ಲಿ 
ಯಾವತ್ತೂ ಬದ್ಧತೆಗೆ ಹೆಚ್ಚು ಆದ್ಯತೆಯನ್ನು ನೀಡುತ್ತಿದ್ದರು. 


ಸಿ.ಜಿ.ಕೆ.ಯನ್ನು ಅವರೆಲ್ಲ ಒಡನಾಡಿಗಳು ಒಂದೊಂದು ರೀತಿಯಲ್ಲಿ ತಮ್ಮದೇ 
ಕ್ಷೇತದ ಮೂಲಕ ಅರ್ಥೈಸಿಕೊಳ್ಳುತ್ತಿದ್ದರು. ಆದರೆ ಅವರನ್ನು ಒಬ್ಬ ವ್ಯಕ್ತಿಯಾಗಿ 
ಕಂಡವರು ಬಹಳ ಕಡಿಮೆ. ಅವರಲ್ಲಿ ನಾನೂ ಒಬ್ಬಳು ಎಂದರೆ ತಪ್ಪಾಗಲಾರದು. 
ಕಾರಣ ಎಷ್ಟೋ ಸಲ ತಮ್ಮ ಮನದಾಳದ ನೋವು ಬೇಸರದ ಸಂಗತಿಗಳನ್ನು 
ನನ್ನೊಂದಿಗೆ ಹಂಚಿಕೊಳ್ಳುವಾಗ ನಾನು ನೀಡುತ್ತಿದ್ದ ಸರಳವಾದ ಮುಗ್ಧವಾದ ಸಲಹೆಗಳು 
ಅವರಿಗೆ ಸ್ವಲ್ಪವಾದರೂ ಮನಸ್ಸಿಗೆ ಸಾಂತ್ವನ ನೀಡುತ್ತಿದ್ದವು ಎನ್ನುವುದಕ್ಕೆ ಅವರು 


ಹೇಳಿದ ಒಂದು ಮಾತು “ನೀನು ಮೊದಲೇ ಏಕೆ ಸಿಗಲಿಲ್ಲ. ಇಷ್ಟು ತಡವಾಗಿ 
ಸಿಕ್ಕಿದ್ದೀಯಾ” ಎಂದು. 

ಒಬ್ಬ ಶಿಕ್ಷಕನ ರೀತಿಯಲ್ಲಿ ಅನೇಕ ವಿಷಯಗಳ ಬಗ್ಗೆ ತಿಳುವಳಿಕೆ ನೀಡುವುದರ 
ಜೊತೆಗೆ ಕಾರ್ಯನಿರ್ವಹಿಸಲು ಮತ್ತಷ್ಟು ಸಾಮರ್ಥ್ಯವನ್ನು ಬೆಳೆಸಿಕೊಳ್ಳಲು ಸೂಕ್ತವಾದ 
ರೀತಿಯಲ್ಲಿ ಮಾರ್ಗದರ್ಶನ ನೀಡುವ ಮೂಲಕ ತಪ್ಪುಗಳನ್ನು ತಿದ್ದುತ್ತಿದ್ದರು. ಹೀಗಾಗಿ 
ಯಾವುದೇ ರೀತಿಯ ಅಕಾಡೆಮಿಕ್‌ ಶಿಸ್ತನ್ನು ಅರಿಯದ ನನಗೆ ಆ ಶಿಸ್ತನ್ನು ಕಲಿಸಿ 
ಕೆಲಸಕ್ಕೆ ತೊಡಗಿಸಿದರು. ಪ್ರತಿನಿತ್ಯ ಪ್ರತಿಕ್ಷಣ ಯಾವುದಾದರೂ ಕ್ರಿಯಾತ್ಮಕವಾದ 
ಚಟುವಟಿಕೆಯ ಬಗ್ಗೆ ಚಿಂತಿಸುತ್ತಿದ್ದ ಸಿ.ಜಿ.ಕೆ. ಯವರು ಆ ಯೋಜನೆಯನ್ನು ಕಾರ್ಯರೂಪಕ್ಕೆ 
ತರುವುದಕ್ಕೆ ಮೊದಲೇ ತಯಾರಿ ನಡೆಸಿ ಯಾವ ರೀತಿಯಾಗಿ ಕಾರ್ಯಕ್ರಮವನ್ನು 
 ಸಂಘಟಿಸಬೇಕೆಂದು ತಮ್ಮದೇ ಆದ ರೀತಿಯಲ್ಲಿ ಮುಂದುವರಿಯುತ್ತಿದ್ದರು. ಇದರ 
ಬಗ್ಗೆ ಯಾರಿಗೂ ಯಾವುದೇ ರೀತಿಯ ಸುಳಿವು ದೊರೆಯುತ್ತಿರಲಿಲ್ಲ. ಅವರು 
ಹೇಳಿದ ಕೆಲಸವನ್ನಷ್ಟೇ ಮಾಡುವುದು ನಮ್ಮಂತವರದಾಗಿತ್ತು. ಕ್ರಾಂತಿಕಾರಕ 
ಮನೋಭಾವನೆಯನ್ನು ಸೌಮ್ಯ ರೀತಿಯಲ್ಲಿ ಅಭಿವ್ಯಕ್ತಿಗೊಳಿಸಿರುವುದನ್ನು ಕಂಡಿದ್ದೇನೆ 
ಉದಾಹರಣೆಗೆ ಗದ್ದಾರ್‌ರವರನ್ನು ಗಾಂಧಿ ಭವನಕ್ಕೆ ಕರೆತಂದ ರೀತಿ. 


ಉಡಾಫೆಯ ರೀತಿಯಲ್ಲಿ ಮಾತನಾಡುತ್ತಿದ್ದ ಸಿ.ಜಿ.ಕೆ. ಮೇಲ್ನೋಟಕ್ಕೆ ಮಾತ್ರ 
ಹಾಗೆ ಕಂಡರೂ ಮನದಾಳದಲ್ಲಿ ಯಾವ ವಿಷಯವನ್ನು ಉಡಾಫೆಯಾಗಿ ಪರಿಗಣಿಸದೆ 
ಗಂಭೀರವಾಗಿ ತೆಗೆದುಕೊಳ್ಳುತ್ತಿದ್ದನ್ನು ಅವರ ನಡೆ ನುಡಿಗಳಲ್ಲಿ ಕಂಡಿದ್ದೇನೆ. ಆಚರಣೆಗಳ 
ಬಗ್ಗೆ ಉಡಾಫೆ ತೋರುತ್ತಿದ್ದ ಸಿ.ಜಿ.ಕೆ. ಒಮ್ಮೆ ಅಂಬೇಡ್ಕರ್‌ರವರ ಜನ್ಮ 
ದಿನಾಚರಣೆಯಂದು ಬೆಳಗಿನ ಜಾವ 7 ಗಂಟೆಗೆ ಅಂಬೇಡ್ಕರ್‌ ಭವನಕ್ಕೆ ಧಾವಿಸಿ 
ಅವರ ಪ್ರತಿಮೆಗೆ ಹಾರ ಹಾಕಿ ತಮ್ಮ ಗೌರವ ಸಲ್ಲಿಸಿ ಬಂದಿದ್ದರು. ಹಾಗೆಯೇ ಕಿರಿಯ 
' ಸ್ನೇಹಿತರ ಜನ್ಮದಿನವನ್ನು ನೆನಪಿನಲ್ಲಿಟ್ಟುಕೊ೦ಡು ಅವರಿಗೆ ಶುಭಾಷಯ ಹೇಳುತ್ತಿದ್ದದ್ದು 
ಕಂಡಾಗ “ಅಬ್ಬಾ ಎಂಥಹ ವ್ಯಕ್ತಿ ಇವರು' ಎನಿಸುತ್ತಿತ್ತು ಅವರನ್ನು ಹತ್ತಿರದಿಂದ 
ಬಲ್ಲವರಿಗೆ ಮಾತ್ರ ಅವರ ಸಿಟ್ಟಿನೊಳಗಿನ ಪ್ರೀತಿ ಅರಿವಾಗುತ್ತಿತ್ತು. ಒಮ್ಮೊಮ್ಮೆ ವಿನಾಕಾರಣ 
ಇತರರ ಮಾತು ಕೇಳಿ ಅಮಾಯಕರ ಮೇಲೆ ರೇಗಿರುವುದುಂಟು, ಅಂತಹ 
ಸಂದರ್ಭವನ್ನು ನಾನು ಎಷ್ಟೋ ಸಲ ಎದುರಿಸಿದ್ದೇನೆ. 


ಸಿ.ಜಿ.ಕೆ. ಕೇವಲ ರಂಗಭೂಮಿಯ ಕ್ಷೇತ್ರದಲ್ಲಿ ಮತ್ತು ಇತರ ಸಮುದಾಯಿಕ 
ಚಳುವಳಿಗಳಲ್ಲಿ ಭಾಗವಹಿಸಿ, ಸ೦ಘಟನಾಕಾರರಾಗಿ ಮಾತ್ರ ಹೆಸರು ಗಳಿಸಿದ್ದರು, 
ಅವರು ಬೆ೦ಗಳೂರು ವಿಶ್ವವಿದ್ಯಾಲಯದ ಅರ್ಥಶಾಸ್ತ್ರ ವಿಭಾಗದಲ್ಲಿ ಉಪನ್ಯಾಸಕರಾಗಿ 
ಕಾರ್ಯನಿರ್ವಹಿಸುತ್ತಿದ್ದರೂ ಯಾರಿಗೂ ಬೆ೦ಗಳೂರು ವಿಶ್ವವಿದ್ಯಾಲಯದಲ್ಲಿ ಅಷ್ಟಾಗಿ 


ಗೊತ್ತಿರದಿದ್ದ ಸಿ.ಜಿ.ಕೆ. ಕಳೆದ ಆರೇಳು ವರ್ಷದಿಂದೀಚೆಗೆ ಹೆಚ್ಚು ಪ್ರವರ್ಧಮಾನಕ್ಕೆ 
ಬರಲು ಕಾರಣ ಸ್ಮಶಾನ ಮೌನವನ್ನು ತಳೆದಿದ್ದ ಗಾಂಧಿ ಭವನದ ನಿರ್ದೇಶಕರಾಗಿ 
ಬಂದಾಗ. ಅಲ್ಲಿನ ಜಡತ್ವವನ್ನು ಹೋಗಲಾಡಿಸಿ ಜೀವಂತಿಕೆಯನ್ನು ತುಂಬುವಲ್ಲಿ 
ತಮ್ಮದೇ ಶೈಲಿಯಲ್ಲಿ ಸೃಜನಾತ್ಮಕವಾಗಿ ಕಾರ್ಯ ಚಟುವಟಿಕೆಗಳಲ್ಲಿ ತೊಡಗಿಸಿಕೊಂಡರು. 
ಹೀಗಾಗಿ ಅವರ ಶಕ್ತಿ ಸಾಮರ್ಥ್ಯದ, ವ್ಯಕ್ತಿತ್ವದ ಪರಿಚಯ ಬೆಂಗಳೂರು 
ವಿಶ್ವವಿದ್ಯಾಲಯದಲ್ಲಷ್ಟೇ ಅಲ್ಲದೆ ಕಲಾಭಿಮಾನಿಗಳಿಗಲ್ಲದೆ ಇತರರಿಗೂ 
ತಿಳಿಯುವಂತಾಯಿತು. ಧೂಳು ತುಂಬಿದ್ದ ಗಾಂಧಿಭವನವನ್ನು ನೋಡಿದ ಸಿ.ಜಿ.ಕೆ.ಯ 
ಪರಿಸ್ಥಿತಿ ಮಡಿಕೆ ಮಾಡುವ ಕುಂಬಾರನದಾಗಿತ್ತು. ಒಬ್ಬ ಒಳ್ಳೆ ಕಸುಬುಗಾರನ ರೀತಿ 
ಟೊಂಕ ಕಟ್ಟಿ ನಿಂತ ಸಿ.ಜಿ.ಕೆ. ತಮ್ಮ ಕೊನೆಯ ಉಸಿರಿನವರೆಗೂ ಗಾಂಧಿಭವನದ 
ಬಗ್ಗೆಯೇ ಚಿಂತಿಸಿದ್ದರು. 


ಗಾಂಧಿ ವಿಚಾರದಾರೆಗಳಿಗೆ ಜನರನ್ನು .ಕರೆತರಬೇಕೆ೦ಬ ನಿಟ್ಟಿನಲ್ಲಿ 
ಗಾಂಧಿಭವನವೊಂದು ಪ್ರೇಕ್ಷಣೀಯ ಸ್ಥಳವಾಗಿ ಹೊರಹೊಮ್ಮಬೇಕೆಂ೦ದು ಅದರ 
ಸೌಂದರ್ಯವನ್ನು ಹೆಚ್ಚಿಸುವ ಹಸಿರು ಹಾಸು, ಚರಕ, ಕಾರಂಜಿ, ಗಂಗೆ ನಮ್ಮ 
ಅ೦ತರಂಗೆ, ಏಕಶಿಲ್ಪ, ಇವುಗಳೆಲ್ಲವನ್ನು ಅಣಿಗೊಳಿಸಿದರು. ಹಾಗೆಯೇ ಹೊರ ಸೌಂದರ್ಯದ 
ಜೊತೆಗೆ ಗಾಂಧಿ ವಿಚಾರಧಾರೆಯ ಒಳ ತಿರುಳಿನ ಸೌಂದರ್ಯವನ್ನು ಕಿರಿಯ ವಿದ್ಯಾರ್ಥಿಗಳ 
ಸಮೂಹಕ್ಕೆ ಪರಿಚಯ ಮಾಡಿಸಲು ಅನೇಕ ವಿಭಿನ್ನ ವಿಚಾರ ಸಂಕಿರಣ ಕಾರ್ಯಕ್ರಮಗಳನ್ನು 
ನಡೆಸಿದರು. ಹಾಗೇ ಕಾರ್ಯಕ್ರಮಗಳಿಗೆ ವಿವಿಧ ಕ್ಷೇತ್ರಾವಾರು, ವಿಷಯವಾರು 
ಪ್ರತಿಭಾವಂತರನ್ನು ಕರೆತಂದು ವಿಚಾರಧಾರೆಯನ್ನೇ ಹರಿಸಿದರು. ಅನೇಕ ಗಣ್ಯ 
ಪ್ರತಿಭೆಗಳನ್ನು ಗಾಂಧಿಭವನಕ್ಕೆ ಕರೆತಂದ ಕೀರ್ತಿ ಸಿ.ಜಿ.ಕೆ.ಯವರದು. ಬೆ೦ಗಳೂರು, 
ತುಮಕೂರು, ಕೋಲಾರ, ಸುತ್ತಲ ಜಿಲ್ಲೆಗಳ ಕಾಲೇಜು ವಿದ್ಯಾರ್ಥಿ ಸಮೂಹ 
ಗಾಂಧಿಭವನದ ಶಿಬಿರಗಳಲ್ಲಿ ಭಾಗವಹಿಸುತ್ತಿದ್ದ ಸಿಜಿಕೆಯವರ ಪ್ರಭಾವಕ್ಕೊಳಗಾಗಿ 
ಜ್ಞಾನಾಭಿವೃದ್ದಿಯನ್ನು ಪಡೆಯಲು ಸಹಾಯಕವಾಗಿತ್ತು. ಬೀಜದಿಂದ ಮರವೋ 
ಮರದಿಂದ ಬೀಜವೋ ಎಂಬಂತೆ ಗಾಂಧಿಭವನದಿಂದ ಸಿ.ಜಿ.ಕೆ.ಯೋ ಸಿ.ಜಿ.ಕೆ.ಯಿ೦ದ 
ಗಾಂಧಿಭವನದ ಕೀರ್ತಿ ಹೆಚ್ಚಿತೋ ಎಂದು ಹೇಳುವುದಕ್ಕೆ ಗೊ೦ದಲವೆಂಬಷ್ಟರ 
ಮಟ್ಟಿಗೆ ಸಿಜಿಕೆಯವರು ಬೆಳೆದರು ಎಂದರೆ ತಪ್ಪಾಗಲಾರದು. ಅವರು ಗಾಂಧಿ 
ಭವನದಲ್ಲಿ ಬಿತ್ತಿರುವ ಕನಸಿನ ಬೀಜ ಮೊಳಕೆಯೊಡೆದು ಮರವಾಗಿ ಬೆಳೆಯಲು 


ನಾವೆಲ್ಲ ಶ್ರಮಿಸಬೇಕಾಗಿದೆ. 
® 


ನೆನಹು 


ಯಾರಿದೋ ಮಾತು, ಅಪುಣೆ, ಗುಟ್ಟುಗಳಿಗೆ 
ಜಾಗವಿರಲಿಲ್ಲ, ದಾಕ್ಷಿಣ್ಯದ ಲೇಪವಿರಲಿಲ್ಲ. 
ಎಲ್ಲರ ಅಚ್ಚುಮೆಚ್ಚಾಗಿ 

' ಬರೀ ಪ್ರೀತಿಯೋ ಪ್ರೀತಿ, 
ಅವ್ಯವಸ್ಥೆಯಲ್ಲಿಯೂ ಒಂದು ಸೊಗಸಿತ್ತು | 
ಒತ್ತಡವಿಲ್ಲದ ಸಹಜ ಭಾವಗಳು, 

ಆದರೂ ಬರೀ ಗಡಿಬಿಡಿ, 


ಬಾಲ್ಯವೆಂದರೆ ನೆನಪುಗಳಿಗೆ ಸೂಜಿಗಲ್ಲಿನ ಸೆಳೆತ. 
ನೆನಪಿನ ಮಹಾಪೂರದಲಿ ಅಗಣಿತ ಕೋಣೆಗಳು. 
ಬೆಚ್ಚನೆಯ ಹಿಡಿತದಲಿ 

ಸುರುಳಿ ಸುರುಳಿಯಾಗಿ ಬೆಳ್ಳಿ ತೆರೆಗಳ ವಿಹಾರ. 
ಸಹಜ ವಿಚಿತ್ರ ಕುತೂಹಲಗಳಲಿ 

ಸ್ವಾರಸ್ಯಕರ ವಾಗ್ವಾದಗಳು, ಕಂಠಪಾಠಗಳು. 
ಉತ್ತರ ಬಯಸಿದರೂ ಸಿಗದ 

ಪದೇ ಪದೇ ಕಾಡುವ ಪ್ರಶ್ನೆಗಳು 

ಜೊತೆಗೆ ಅಪ್ಪ - ಅಮ್ಮನ ಬೆಚ್ಚನೆಯ ಮಡಿಲು. 


ರಜೆ ಬಂದರೆ ಸಾಕು. 

ಮರ ಕೋತಿಯಾಟ, ಬಣ್ಣದ ಗೋಲಿಗಳು, ಬುಗುರಿಗಳು; 
ಕೆರೆಯಂಗಳದಲ್ಲಿ ಈಜು; 

ಗೆಳೆಯರೊಂದಿಗೆ ಜಗಳಗಳ ಸವಿಯೇ ಸವಿ. 

ಕಾಲದ ಮುಳ್ಳ ಜಗ್ಗಿ ಹಿಡಿದು 

ಹಿಂದಕ್ಕೆ ಹೋಗುವ ತೀವ್ರ ಆಸೆ. 

ಮುದ್ದಿನ ಪಾರಿವಾಳವಾಗಿ ಮತ್ತೆ ಹಾರುವ ಬಯಕೆ. 


ಡಾ ಶಾಂತಲಕಿ 
ಎ, ಅ 


ಮನೆ ನಂ. 422, 3ನೆ ಮುಖ್ಯರಸ್ತೆ, ಸದಾಶಿವನಗರ, ಬೆಂಗಳೂರು-560080. 

ಅವಳ ಉವಾಂತ 


ನಿನ್ನ ತುಟಿಯಲ್ಲಿ ಹೆಜ್ಜೇನ ಹಟ್ಟಗಳಿವೆ 
ಎನ್ನುವ ನೀನು. ನನ್ನ “ತುಟಿಯ. ಕಚ್ಚಿ ಕಚ್ಚಿ 
ಮದ PE 

ನಿನ್ನ ತುಟಿಗಳಲ್ಲಿ ಮುಳ್ಳುಗಳಿವೆ 
ಹೀರುವಾಟದ ನಡುವೆ ಅವು 

ನನ್ನ ರಕ್ತ ಬಸಿಯುತ್ತವೆ 

ಅನ್ನುವುದು ನಿನಗೆ ಹೇಗೆ 
ಅರ್ಥವಾದೀತು ಗೆಳೆಯಾ. ....... 


ಅಪ್ಪಿ ಮುದ್ದಾಡಿ ಮೈದಡವಿ 

ಬೆತ್ತಲೆ ಏರಿ ಇಳಿದು ಮುಳುಗಿ 

ಕಾದು ನರಳಿ ತಣ್ಣಗಾಗಿ 

ನೀನು ಸ್ವರ್ಗಕ್ಕೆ ಕಿಚ್ಚು ಹಚ್ಚೆನ್ನುವಾಗ 

ನನ್ನಾತ್ಮಕ್ಕೆ ಹೊತ್ತಿಕೊಂಡ ಡಿಯ ಬೇಗೆಯಿಂದ 
ಹೊರಟ ನಿಟ್ಟುಸಿರು 


ನಿನಗೆ ಹಿತವಾದ ಮುಲುಕು ಅನ್ನಿಸುತ್ತದೆ ಟ್‌ 1 


ನನ್ನ ಪಾಡನ್ನೆಲ್ಲ ಅವಳು ಹಾಡಾಗಿಸುತ್ತಾಳೆಂದು 
ನೀನು ಕವನ ಗೀಚಬಹುದು 

ಅಲ್ಲಿ ಖಾಲಿ ಅಕ್ಷರಗಳಿವೆಯೇ ಹೊರತು 

ನನ್ನ ನೋವಿನಾಳದ ನೋವು ನಿನ್ನ ಅಕ್ಷರದ 
ಅಡಿಯಲ್ಲಿ ಕ್ಷರವಾಗುತ್ತಿಲ್ಲ ಗಯ ಇ 2... 


ನನ್ನನ್ನೇ ಉಸಿರೆನ್ನುವ ನೀನು 
ದಿನಪೂರಾ ನನ್ನೊಡನೆ ನೆರಳಾಗಿ ಸುಳಿಯಬಹುದು 
`ನಿನ್ನ ಧಮನಿಯಲಿ ಹರಿವ ನನಗಾಗಿ ಕನಸಿ, ನೆನಸಿ 


ಎಸ್‌.ಎಸ್‌.ಎಂ.ಆರ್‌.ವಿ. ಪದವಿ ಕಾಲೇಜು, ನಾಲ್ಕನೇ "ಟಿ' ಬ್ಲಾಕ್‌, ಜಯನಗರ, 
ಬೆಂಗಳೂರು - 560041 


ರುಗಿ ಧೂಳಾಗಬಹುದು 

ಈಗ ನೀನು 


ಹೀಗೆ ಮರಗಳೀ ಮಾತ್ರವುಳಿದು ಮರ 

ದೆಲೆಗಳು ಮಾತ್ರವೇ ಮಾತನಾಡಿ ಮನ 

ಕಾಡಿದಂತೆ ಮೌನ 

-ಅದು ನೀನು. ಯೌವನ 

ಮುಗಿದು ಹೋಗುತ್ತಿರುವಂತೆ - ಸಡಿಲು ಸಡಿಲಾದ 
ಮೈಯನು ಕಣ್ಣಿದಿರು ನಿಲ್ಲಿಸಿ ನಿಸಂಕೋಚ » 

ದೆ ನಿಧಾನಕ್ಕೆ ಬರುವ ಮರೆವನು ಹೆಮ್ಮೆಯಲೆ 
ಒಪುತ ಕ ಮುಳುಗುವ ಸೂರ್ಯನತ್ತ 

ನಿನ್ನ ಕಣ್ಣು. 


ಜುಮುಗುಟ್ಟುವ ಹೆಜ್ಜೆಯಲಿ ಅಂಗೈಯಲಿ 
ಆಯುಷ್ಯವನು ಇಟ್ಟಂತೆ 

ಪ್ರೀತಿ ಪ್ರೇಮ ಪ್ರಣಯವೆಲ್ಲವೂ ಪಥ್ಯ. 
ಪಕ್ಕವೇ ಮರದಲ್ಲಿ ಕೋಗಿಲೆ ಕೂಗಿ ಕೂಗಿ 
ಹಿ೦ದ - ಹಿ೦ದಕೆ ತಳ್ಳಿದರೂ ಮನಸು 
ಚೋದ್ಯವಾಗದೆ ಅನಂತ ಸಂತತನ. 


ಬಸಿವ ಬೆವರನು ತಾನೆ ಕುಡಿ ಕುಡಿದು 
ನೆಲಕ್ಕೆ ಮಂಡಿಯೂರಿ 
ಹಣೆ ಶರಣುಮಾಡಿಕೊಳ್ಳುವುದು. 


ಮಣ್ಣು ಹುಡಿಯಲ್ಲಿ ಯೌವನ 
ಪಾದರಸ ರಜದಂತೆ ಅಲ್ಲಿ - ಇಲ್ಲಿ 
ಹರಿದಾಡುವುದು 

ಮತ್ತೆ ಮೈಯ ಮೇಣಕ್ಕಂಟಿಕೊಂಡರೆ 
ಅದೇ ಪುಣ್ಯ | 


- ಕೆ.ಪಿ. ಮೃತ್ಯುಂಜಯ 


ಸಹಾಯಕ ಸಂಪಾದಕರು, "ಆಂದೋಲನ', ಮಂಡ್ಯ 


11133227777 — 


ಜಾಗತೀಕರಣ ಪ್ರತಿರೋಧದ ಹಳ್ಳಿಯ ಚಿತ್ರಗಳು 
(ಕೇಶವರೆಡ್ಡಿ ಹಂದ್ರಾಳರ 'ಒಕ್ಕಲ ಒನಪು' ಕೃತಿ ವಿಶ್ಲೇಷಣೆ) 


ಎಚ್‌. ದಂಡಪ್ಪ 


ಕೇಶವರೆಡ್ಡಿ ಹ೦ದ್ರಾಳರು ಕನ್ನಡ ಸಾಹಿತ್ಯ ಲೋಕಕ್ಕೆ ಕಥೆಗಾರರೆಂದೆ ಪ್ರಸಿದ್ದರು. 
ಸ್ವಾತಂತ್ರಾ ನಂತರದ ಗಾಮೀಣ ಪ್ರದೇಶದ ಸ್ಥಿತ್ಯಂತರಗಳನ್ನು ತಮ್ಮದೇ ಆದ 1.1 
ರೀತಿಯಲ್ಲಿ ಕಥನವಾಗಿಸಿದ್ದಾರೆ. ಕಥೆ (story) ಕಥಾಪ್ರ ಪಂಚ (Narrative) 
ಕಥನ ಕಿಯೆ (Narration) ಪರಸ್ಪರ ಸಂಬಂಧ ಪಡೆದು ಸಂಕಥನವಾಗಿರುವ ಪರಿ 
ವಿಶಿಷ್ಟವಾಗಿದೆ. ವಸಾಹೋತ್ತರ ಹಾಗೂ ಜಾಗತೀಕರಣದ ಸಂದರ್ಭದಲ್ಲಿ ಗ್ರಾಮೀಣ 
ಪ್ರದೇಶದ ಜನರ ಸಂಬಂಧಗಳು ರಾಜಕೀಯ ಧಾರ್ಮಿಕ ಸಮಸ್ಯೆಗಳು ಆರ್ಥಿಕ 
ಸ್ಥಿತಿಗತಿಗಳು ಯಾವ ಸ್ವರೂಪದಲ್ಲಿವೆ ಎಂಬುದನ್ನು ತಮ್ಮದೇ ಆದ ಕಥನಗಾರಿಕೆಯಲ್ಲಿ 
ಹಿಡಿದಿಟ್ಟಿದ್ದಾರೆ. ಕಥೆಗಾರರಾದ ಹ೦ದ್ರಾಳರು ಈಗ ಒಕ್ಕಲ ಒನಪು' ಎ೦ಬ ಹಳ್ಳಿಯ 
ಚಿತ್ರಗಳನ್ನು ಪ್ರಕಟಿಸುತ್ತಿದ್ದಾರೆ. ಹಳ್ಳಿಯ ಚಿ ತ್ರಗಳಿಗೆ ಆಧುನಿಕ ಕನ್ನಡ ಸಾಹಿತ್ಯ ಚರಿತ್ರೆಯಲ್ಲಿ 
ತನ್ನದೇ ಆದ ಒಂದು “ಸ್ಥಾನವಿದೆ. ಆಧುನಿಕ ಸಾಹಿತ್ಯದ "ಬಹಳಷ್ಟು. ಲೇಖಕರಿಗೆ 
ಹಳ್ಳಿಯ ಬದುಕೇ ವಸ್ತು. ಮಾಸ್ತಿ ಕುವೆಂಪು, ಕಾರ೦ತ, ಸಡ್ಲ ಗ ಅನಂತಮೂರ್ತಿ, 
ತೇಜಸ್ವಿ ದೇವನೂರು ಮಹಾದೇವ, ಕುಂ. ವಿರಭದ್ರಪ್ಪ, ಕಾತ, ಚಿಕ್ಕಣ್ಣ ಇವರಿಗೆ 
ಭಾರತೀಯ ಗ್ರಾಮೀಣ ಪ್ರದೇಶದ ಬದುಕಿನ ಸ್ಥಿತ್ಯಂತರಗಳೇ ವಸ್ತುವಾಗಿದೆ. ಈ 
ಸಾಲಿಗೆ ಕೇಶವರೆಡ್ಡಿ ಹಂದ್ರಾಳರು ಸೇರುತ್ತಾರೆ.. 


ವಸಾಹತುಶಾಹಿ ಅನುಭವದ ಮೂಲಕ ಒದಗಿದ ದಿಗ್ಭಮೆಯಲ್ಲಿ ನಾಡಿನ 
ಪ್ರಜ್ಞೆ ನಂಬಿಕೆ ಮತ್ತು ಆಚರಣೆಗಳ ನಡುವಣ ಸಹಬಾಳ್ತೆಗೆ ವ್ರೀವ್ರತರ' ಆಘಾತ 
ಒದಗಿದ್ದನ್ನು ಅರಗಿಸಿಕೊಳ್ಳುವುದು ಮುಖ್ಯವಾಗಿದ್ದ ಸಂದರ್ಭದಲ್ಲಿ ಇದರಿಂದ 
ಬಿಡುಗಡೆಗೊಳ್ಳಲು ಹಲವು ಮಾದರಿಗಳನ್ನು ಕನ್ನಡ ಸಾಹಿತ್ಯ ಲೋಕ ಹುಡುಕಿಕೊಂಡಿತು. 


ಕೇಶವರೆಡ್ಡಿ ಹಂದ್ರಾಳರು, ನಮ್ಮ ಸಾಹಿತ್ಯ ಸಂದರ್ಭದಲ್ಲಿ ಮಹತ್ವಪೂರ್ಣ ಕಥೆಗಾರರು. 
ಹಳ್ಳಿ ಜೀವನ ಚಿತ್ರಣಗಳನ್ನು ನಮ್ಮ ಮುಂದೆ ಅತ್ಯಂತ ರೋಚಕವಾಗಿ ಇಡಬಲ್ಲ 
ಲೇಖಕರು. 

ಹೆಚ್‌. ದಂಡಪ್ಪನವರು ಸಾಹಿತ್ಯದ ವಿದ್ಯಾರ್ಥಿಯಾಗಿ ಇಂದು ವಾಣಿಜ್ಯ ತೆರಿಗೆ 
ಇಲಾಖೆಯಲ್ಲಿ “ಅಧಿಕಾರಿಯಾಗಿದ್ದಾರೆ. ವಿಮರ್ಶೆಯ ಸೂಕ್ಷ್ಮಗಳನ್ನು ಅರಿತು 
ಬರೆಯುತ್ತಿರುವ ಲೇಖಕರು. ಈಗಾಗಲೇ ಇವರ ಎರಡು "ಕೃತಿಗಳು ಸಾಕಷ್ಟು 
ಚರ್ಚೆಯಾಗಿದೆ. ಹಂದ್ರಾಳರ ಇತ್ತೀಚಿನ "ಒಕ್ಕಲ ಒನಪು' ಕೃತಿಯನ್ನು ನೆಪ ಮಾಡಿಕೊಂಡು 
ಜಾಗತೀಕರಣ ಮತ್ತು ನಮ್ಮ ಗ್ರಾಮೀಣ ಬದುಕು ಕುರಿತು ಪನ ಅರ್ಥಪೂರ್ಣವಾಗಿ 
ಚರ್ಚಿಸಿದ್ದಾರೆ. 


EE EELS. AIS. Fs ses sam SSA dc 
ಹೆಚ್‌. ದಂಡಪ್ಪ ನಂ. 651, ಶ್ರೇಯಸ್‌, 2ನೇ ಕ್ರಾಸ್‌, ಯು.ವಿ.ಸಿ.ಇ. ಲೇಔಟ್‌, 
ಬಸವೇಶ್ವರ ನಗರ, ಬೆಂಗಳೂರು - 560 079. 

ವಸಾಹತುಶಾಹಿಯೆಂದರೆ ಬಲಿಷ್ಠವಾದ ಮುಂದುವರಿದ ಸಮಾಜ ಇಲ್ಲವೆ ಶಕ್ತಿಗಳು, 
ಹಿಂದುಳಿದಿರುವ ರಾಷ್ಟ್ರಗಳು, ವರ್ಣ ವರ್ಗಗಳ, ದೇಶ ಬಾಷೆಗಳ, ಗಂಡು, ಹೆಣ್ಣುಗಳ 
ಮಟ್ಟದಲ್ಲಿ ಏರ್ಪಡುವ ಕ್ರೌರ್ಯ, ಶೋಷಣೆ, ಧಾರ್ಮಿಕ ಆರ್ಥಿಕ ಬಲಾತ್ಕಾರ. 
ವಸಾಹತುಶಾಹಿಯ ಆಕ್ರಮಣ ಎರಡು ಬಗೆಯದು. ಒಂದು ಭೌತಿಕ, ಎರಡು 
ಮಾನಸಿಕ. ಗಾಂಧೀಜಿಯು ವಸಾಹತುಶಾಹಿಯ ಆಕ್ರಮಣವನ್ನು ಅಹಿಂಸೆ ಧಾರ್ಮಿಕ 
ರಾಜಕೀಯ ಹಿನ್ನಲೆಗಳಿಂದ ಯಾವ ರೀತಿ ಪ್ರತಿರೋಧಿಸಬಹುದೆಂದು ಚಿಂತಿಸಿದರೆ, 
ಸಾಹಿತಿಗಳು ಸಾಂಸ್ತ ಶಿಕ ಚಿಂತಕರು ವಸಾಹತು ಸಂದರ್ಭದ ಸಂವೇದನೆಗಳಿಗೆ ಕಥೆ, 
ಕಾದಂಬರಿ, ಪ್ರಬಂಧ, ಕಾವ್ಯ, ಕಾದಂಬರಿಗಳ ರೂಪದಲ್ಲಿ ಅಭಿವ್ಯಕ್ತಿ ಕೊಡುವುದರ 
ಮೂಲಕ ಪ್ರತಿರೋಧ ಒಡ್ಡಿದರು. ಭೌತಿಕ ಮತ್ತು ಮಾನಸಿಕ 'ಅಕಮಣದ ಸ್ವರೂಪಗಳನ್ನು 
ಕನ್ನಡದ ಸಂವೇದನೆಯು ಸ್ವೀಕರಿಸಿದ ಮತ್ತು ನಿರಾಕರಿಸಿದ ನೆಲೆಗಳು ಇನೂ 
ಪ ನೆಲೆಗಳನ್ನು ನಮ್ಮ ಅಗತ್ಯಗಳಿಗೆ ಬೇಕಾಗುವಂತೆ ತಿದ್ದಿ ಮಾರ್ಪಡಿಸಿಕೊ೦ಡ 
ಪ್ರಕ್ರಿಯೆಯು ಅನನ್ಯವಾಗಿದೆ. ಅದರಲ್ಲೂ ಗ್ರಾಮೀಣ ಪ್ರದೇಶದ ಪ್ರಕೃತಿಯ 
ಸಂಪನ್ಮೂಲಗಳ ನಾಶ, ಕೃಗಾರಿಕಾಕರಣದಿಂದುಂಟಾದ ಅರ್ಥ ವ್ಯವಸ್ಥೆ, 
ಬಂಡವಾಳಶಾಹಿಯ ಪ್ರಾಬಲ್ಯ. ಜಾತಿ, ಮತ, ವರ್ಗ, ವರ್ಣ, ಇವುಗಳ ನಡುವೆ 
ಉಂಟಾದ ಬಿರುಕುಗಳು ನಮ್ಮ ಕನ್ನಡ ಲೇಖಕರ ಮನಸ್ಸುಗಳನ್ನು ತಟ್ಟಿದವು, ಹೀಗಾಗಿ 
ಅವರು ಗ್ರಾಮೀಣ ಪರಿಸರವನ್ನು ಹಿಡಿದಿಡಲು ಪ್ರಯತ್ನಿಸಿದರು, ಇದು ವಸಾಹತುಶಾಹಿಗೆ 
ತೋರಿದ ಪ್ರತಿರೋಧವೆಂಬುದರಲ್ಲಿ ಎರಡು ಮಾತಿಲ್ಲ. ಮಾಸಿ, ಕುವೆಂಪು, ಗೋರೂರು 
ರಾಮಸ್ವಾಮಿ ಅಯ್ಯಂಗಾರ್‌ ಅವರು ಈ ರೀತಿಯ ಗ್ರಾಮೀಣ ಸಂವೇದನೆಗಳಿಗೆ 
ಅಭಿವ್ಯಕ್ತಿ ನೀಡಿರುವುದನ್ನು ಗಮನಿಸಬಹುದು. ಕಾರಂತರ “ಮರಳಿ ಮಣ್ಣಿಗೆ” “ಚಿಗುರಿದ 
ಕನಸು ಸ್ವಷ್ನದ ಹೊಳೆ, "ಚೋಮನ ದುಡಿ' ಬೆಟ್ಟದ ಜೀವ ಈ ಕಾದಂಬರಿಗಳಲ್ಲಿ 
ಬರುವ ಪಾತ್ರಗಳು: ಹಳ್ಳಿಗಳ ವಿಶಿಷ್ಟವಾದ ಸುಂದರ ಪರಿಸರದಲ್ಲಿ ನೈಸರ್ಗಿಕ 
ತಾದಾತ್ಮ್ಯವನ್ನು ಅನುಭವಿಸುತ್ತಾರೆ. ವಸಾಹತುಶಾಹಿ ಆಗಮನದಿಂದುಂಟಾದ 
ಆಧುನಿಕತೆಯಿ೦ದಾಗಿ ಉಂಟಾದ, ಸಾಮಾಜಿಕ, ಆರ್ಥಿಕ, ರಾಜಕೀಯ ಸ್ಥಿತ್ಯಂತರಗಳ 
ಸಂದಂರ್ಭದಲ್ಲಿ ಕಳೆದುಹೋಗಿರುವ ಶಾಂತಿ ನೆಮ್ಮದಿಯ ಜೀವನವನ್ನು ಕಂಡುಕೊಳ್ಳುವ 
ಪ್ರಯತ್ನ ಈ ಕೃತಿಗಳಲ್ಲಿದೆ. ಗ್ರಾಮ ಜೀವನದ ಆರ್ಥಿಕ ಸ್ಥಿತಿಗತಿಗಳು, ಸಾಮಾಜಿಕ 
ಪರಿಸ್ಲಿತಿಗಳು ರಾಜಕೀಯ ಹಾಗೂ ಸಾಮಾಜಿಕ ಸಮಸ್ಯೆಗಳೆಲ್ಲವನ್ನು ವಸಾಹತುಶಾಹಿಗೆ 
ಪ್ರತಿರೋಧ ವ್ಯಕ್ತಪಡಿಸುವ ರೀತಿಯಲ್ಲಿ ಅನಾವರಣಗೊಳಿಸುತ್ತಾರೆ. ಹಾಗೆಯೆ ಕುವೆಂಪು 
ಅವರೂ ಸಹ "ಮಲೆಗಳಲ್ಲಿ ಮದುಮಗಳು' “ಕಾನೂರು ಸುಬ್ಬಮ್ಮ ಹೆಗ್ಗಡತಿ, ಮಲೆನಾಡಿನ 
ಚಿತ್ರಗಳು, ಮತ್ತು ಸಣ್ಣ ಕಥೆಗಳಲ್ಲಿ ವಸಾಹತು ಶಾಹಿಯ ಸಂದರ್ಭದ ಗ್ರಾಮೀಣ 
ಸಮಾಜದ ಸ್ಥಿತ್ಯಂತರಗಳನ್ನು ಕಟ್ಟಿಕೊಡುತ್ತಾರೆ. ಈ ಮೂಲಕ ವಸಾಹತುಶಾಹಿಗೆ 
ಪ್ರತಿರೋಧವನ್ನು ಒಡ್ಡುತ್ತಾರೆ. 


ಮಾಸ್ತಿ, ಕುವೆಂಪು, ಕಾರಂತರು ಕಥೆ ಕಾದಂಬರಿಗಳ ಮೂಲಕ ವಸಾಹತು 
ಸಂದರ್ಭದ ಗಾಮೀಣ ಸ್ಥಿತ್ಯಂತರಗಳನ್ನು ಅನಾವರಣಗೊಳಿಸಿ ವಸಾಹತುಶಾಹಿಗೆ 
ಪ್ರತಿರೋಧ ಒಡ್ಡಿದರೆ ಗೊರೂರು ರಾಮಸ್ವಾಮಿ ಅಯ್ಯಂಗಾರ್‌ ಪ್ರಬಂಧಗಳ ಮೂಲಕ 
ಹಳ್ಳಿ ಚಿ ತ್ರಗಳನ್ನು ಕಟ್ಟಿಕೊಡುವುದರ ಮೂಲಕ ಪ್ರತಿರೋಧವನ್ನು ಒಡ್ಡುತ್ತಾರೆ. ಗೊರೂರು 


ಅ ಸ ಾಾಂ್ಯ್ಯ್ಯ್ಯೃ್ಯಂ ್ರೈ ೈ್‌ೈ ೈ ೈ ೈ ೈ 


“ನಮ್ಮ ಊರಿನ ರಸಿಕರು” ಹಳ್ಳಿಯ ಚಿತ್ರಗಳು ಈ ಎರಡು ಕೃತಿಗಳು ಪೂರಕವಾಗಿ 
ಗ್ರಾಮವನ್ನು ಕುರಿತ ಚಿತ್ರಗಳೇ ಆಗಿವೆ. ಕುವೆಂಪು ಅವರ ಮಲೆನಾಡಿನ ಚಿತ್ರಗಳಂತೆ 
ಈ ಬಕ ಆಯಾ ಗ್ರಾಮದ ಜನತೆ, ಹೊಲಗದ್ದೆ, ಪೈರು, ದೇವಾಲಯಗಳು, 
ಸುಂದರವಾದ ಬದುಕು ಇವೆಲ್ಲವನ್ನು ಹೇಳುತ್ತಾ ಜೆ ಜ್‌ ಆಕ್ರಮಣಿಕೆಯ 
ಸ್ವರೂಪವನ್ನು ಅದರ ಕ್ರೌರ್ಯವನ್ನು ಬಯಲು ಮಾಡುತ್ತಾ ಹೋಗುತ್ತವೆ. ಇದೇ 
ರೀತಿ ಕೇಶವರೆಡ್ಡಿಯವರ 'ಒಕ್ಕಲ ಕೃತಿಯೂ ಕೂಡಾ ಹಳ್ಳಿಯ ಜನರ 
ಬದುಕು ಬವಣೆ. ಜೀವನೋತ್ಸಾಹಗಳ ಬಾ ಸಾಮಾಜಿಕ ಆರ್ಥಿಕ, "ರಾಜಕೀಯ 
ಸ್ಥಿತ್ಯಂತರಗಳನ್ನು ಅನಾವರಣಗೊಳಿಸುತ್ತಾ, ಜಾಗತೀಕರಣಕ್ಕೆ ಪ್ರತಿರೋಧವನ್ನು ಒಡ್ಡುವ 
ಹುನ್ನಾರಗಳ ಬಗ್ಗೆ ಯೋಚಿಸುವಂತೆ ಮಾಡುತ್ತದೆ. 


ಜಾಗತೀಕರಣದ ಈ ಸ೦ದರ್ಭದಲ್ಲಿ ಪ್ರಕೃತಿಯ ಸಂಪನ್ಮೂಲಗಳು ಬಲಾಢ್ಯ 
ರಾಷ್ಟ್ರಗಳ 'ವಶವಾಗುತ್ತಿವೆ. ಜಾಗತೀಕರಣ, ಉದಾರೀಕರಣ ಮತ್ತು ಖಾಸಗೀಕರಣದಿಂದಾಗಿ 
ಎಲ್ಲವೂ ಮಾನವ “ಸಮಾಜದ ಎಲ್ಲ ಸಂಬಂಧಗಳೂ ಮಾರುಕಟ್ಟೆಯ ಸ್ವರೂಪ 
ಪಡೆದುಕೊಳ್ಳುತ್ತಿವೆ. ಗ್ರಾಮೀಣ ಪ್ರದೇಶಗಳು ಮಾನವೀಯತೆಗೆ ಮಾನವ "ಸಂಬಂಧಗಳಿಗೆ 
ಮುಖ್ಯವಾದ. ಸ್ಥಾನ ಮತ್ತು ಆದ್ಯತೆಯನ್ನು ನೀಡುತ್ತಿದ್ದವು. ಆದರೆ ಜಾಗತೀಕರಣದ 
ಪ್ರಭಾವದಿಂದ ಮಾನವ ಚ ಆರ್ಥಿಕ ಸ್ಥಿತಿಗತಿಗಳನ್ನು ಅವಲಂಭಿಸಿ 
ನಿರ್ಧಾರವಾಗುತ್ತವೆ. ಇಂದು ಮಾರುಕಟ್ಟೆಯೇ" ಎಲ್ಲ ಸಂಬಂಧಗಳನ್ನು 
ನಿಯಂತ್ರಿಸುವಂತಾಗಿದೆ. ಬಂಧು ಬಳಗ, ಅಣ್ಣ- ತಮ್ಮ ಅಕ್ಕ- ತಂಗಿ, ತಂದೆ- ಮಕ್ಕಳು- 
ತಾಯಿ ಇವರೆಲ್ಲರ ಮಧ್ಯೆ ಇದ್ದ ಸಂಬಂಧಗಳು ಮಾರುಕಟ್ಟೆಯ ೫ಬಂಧಗಣಾ 
ಪರಿವರ್ತಿತವಾಗುತ್ತಿವೆ. ಮನುಷ್ಯತಕ್ಕೆ ಬೆಲೆಯೇ ಇಲ್ಲವಾಗಿದೆ. ಮನುಷ್ಯ ಸಂಬ೦ಧಗಳನ್ನು 
ಹಾಳುಮಾಡಿರುವ ಈ ಜಾಗತೀಕರಣ ಜನತೆಯ ಸಂಸ [ತಿಯನ್ನು ಹಾಳು ಮಾಡುತ್ತದೆ. 
ಜನರನ್ನು ಅಪಮಾೌಲ್ಯಗೊಳಿಸುತ್ತದೆ. ಅವರ ಕಲೆ, ವೃತ್ತ: ಧರ್ಮ, ಚರಿತ್ರೆ, ಭೂಗೋಳ 
ಶಿಕ್ಷಣ, ಸಾಹಿತ್ಯ ತ... ದ "ಎಲ್ಲವನ್ನು ಹೀನಾಯಗೊಳಿಸುತ್ತದೆ. ತಾನು ಶ್ರೇಷ್ಠ 
ಎಂಬ ಭಾವನೆಯನ್ನು ಪ್ರತಿಷ್ಠಾಪಿಸಿ ಜಾಗತೀಕರಣಕ್ಕೆ ಒಳಗಾದ ಜನರ ಭಾಷೆಯನ್ನು 
ಸಹ ನಾಶಮಾಡುತ್ತದೆ. ಇದರಿಂದ ಪಾರಾಗುವ ಉದ್ದೇಶದಿಂದ ಕಲೆ ಸಾಹಿತ್ಯಗಳು 
ಪ್ರತಿರೋಧದ ಮಾರ್ಗಗಳನ್ನು ಹುಡುಕುತ್ತವೆ. ನಮ್ಮ ಕರೆ, ಸಂಸ್ಕೃತಿ, ಭಾಷೆ ಚರಿತ್ರೆ 
ಎಲ್ಲವೂ ಶ್ರೇಷ್ಠ ಎಂದು ಭಟ ಗ್ರಾಮೀಣ ಸಂಸ್ಕತಿಯನ್ನು ಅಲ್ಲಿರುವ ಬದುಕಿನ 
ರೀತಿ ನೀತಿಗಳನ್ನು ಸಾಹಿತ್ಯದಲ್ಲಿ ವಿವಿಧ ಪ್ರಕಾರಗಳಲ್ಲಿ ಹಿಡಿದಿಡುವ ಪ್ರಯತ್ನಗಳು 
ನಡೆಯುತ್ತಿವೆ. ಇದರ ಫಲವೇ ಕೇಶವರೆಡ್ಡಿಯವರ 'ಒಕ್ಕಲ ಒನಪು' ವಸಾಹತುಶಾಹಿಯ 
ಎರುದ್ಧವಾಗಿ ಆಗ ಗೊರೂರು ರಾಮಸ್ವಾಮಿ ಅಯ್ಯಂಗಾರ್‌, ಕುವೆಂಪು ಅವರು 
ಹಳ್ಳಿಯ ಚಿತ್ರಗಳನ್ನು ಬರೆದರೆ ಇಂದು ಕೇಶವರೆಡ್ಡಿಯವರು ತಮ್ಮ ಕಥೆ ಹಾಗೂ 
ಹಳ್ಳಿಯ ಚಿತ್ರಗಳ ಮೂಲಕ ಪ್ರತಿರೋಧ ವ್ಯಕ್ತಪಡಿಸುತ್ತಿದ್ದಾರೆ. ಇದನ್ನು ದೇಶೀಯತೆ 
ಎಂದು ಕರೆಯಲಾಗುತ್ತದೆ. ಈ ದೇಶೀಯತೆಯ ಅಂಶಗಳನ್ನು ಅನ್ಯ ಅಂಶಗಳು 
ಕಬಳಿಸುತ್ತಿವೆ ಎನ್ನುವ ಭಾವನೆಯುಂಟಾದಾಗ ದೇಶೀಯ ಪರಿಕರಗಳನ್ನು ಸಮರ್ಥಿಸುವ 
ರಕ್ಷಿಸುವ" ಪ್ರವೃತ್ತಿ ಹುಟ್ಟಿಕೊಳ್ಳುತ್ತದೆ. ಇದನ್ನೇ ಸಾಂಸ್ಕೃತಿಕ ಜೀ ್‌ಾಾ್‌ 


ಸ 
ಕರೆಯಲಾಗುತ್ತದೆ. ವಸಾಹತುಶಾಹಿ ಸಂದರ್ಭದಲ್ಲಿಯೂ ಸಹ, ರಾಷ್ಟ್ರೀಯತೆ, 


ಉಪರಾಷ್ಟೀಯತೆ ಮಾರ್ಗ-ದೇಶಿ-ದೇಶೀಯತೆಗಳ ಬಗ್ಗೆ ಚಿ೦ತನೆ ನಡೆದಿರುವುದನ್ನು 
ಗಮನಿಸಬಹುದು. ಈಗಲೂ ಕೂಡಾ ಅನೇಕ ಬರಹಗಾರರು, ಸಂಸ್ಕೃತಿ, ಚತದ 
ಎ೦ಬ ಪರಿಕಲ್ಪನೆಯ ಅಧ್ಯಯನ ಮಾದರಿಗಳಲ್ಲಿ ಚರ್ಚಿಸುತ್ತಿರುವುದನ್ನು ಕಾಣಬಹುದು. 


ಗ್ರಾಮಗಳೇ ಹೆಚ್ಚಾಗಿರುವ ಕೃಷಿಯೇ ಪ್ರಧಾನವಾಗಿರುವ ತೃತೀಯ ಜಗತ್ತಿನ 
ಭಾಗವಾಗಿರುವ ನಮ್ಮ ದೇಶದ ಚತ ಜಾಗತೀಕರಣ ತನ್ನ ಕಿಟ ಬಾಹುಗಳನ್ನು 
ಚಾಚಿ ತಬ್ಬಿಕೊಳ್ಳುತ್ತಿದೆ. ಉದಾರಿಕರಣದಲ್ಲೆ ಹಗ ಹಾಗೂ ಜ್‌ 
ನಮ್ಮಲೆಲ್ಲ "ಚಿಂತನೆ ಹಾಗೂ ಕ್ರಿಯೆಗಳನ್ನು ರೂಪಿಸುವ ಮತ್ತು ನಿಯಂತಿಸುತ್ತಿದೆ. 
ನಮ್ಮ ರಾಜಕೀಯ ಸ್ವರೂಪ, ಆಧುನಿಕ ನೀತಿ, ರೀತಿ ಶಿಕ್ಷಣ ಹಾಗೂ ಸಾಂಸ್ಕೃ ತಿಕ 
ಮೌಲ್ಯಗಳು, ಧಾರ್ಮಿಕ ಸ್ಥಿತ್ಯಂತರಗಳು ಕೃಷಿ ಕೈಗಾರಿಕೆಗಳು ಎಲ್ಲವನ್ನು 
ನಿಯಂತ್ರಣದಲ್ಲಿಟ್ಟಿದೆ. ಮಹಾತ್ಮ ಬಡ ಚಡಗ ದ ಬಗೆಯ ಜ್‌ 
ಆರ್ಥಿಕ ಸಾಮಾಜಿಕ ವ್ಯವಸ್ಥೆ. ನಮ್ಮ ದೇಶಕ್ಕೆ ಹೊಂದಿಕೆಯಾಗುತ್ತದೆ ಎಂಬುದರ 
ಬಗ್ಗೆ ಸ್ವಷ್ಟವಾದ ಸೈದ್ಧಾಂತಿಕ ದರ್ಶನವಿತ್ತು. ಏಕೆಂದರೆ : ಗ್ರಾಮೀಣ ಪ್ರದೇಶಗಳ 
ನಂಟು “ಅವರಿಗಿತ್ತು. ಗ್ರಾಮಸ್ಪರಾಜ್ಯ' ಎಂಬ ಪರಿಕಲ್ಪನೆ ಗಾಂದೀಜಿಯ ದರ್ಶನದ 
ಮೂಲಮಂತ್ರವಾಗಿತ್ತು. ಮ ಧಣ ಭೌಗೋಳ ವ್ಯಾಪಿ ಸಾಂಸ್ಕ ಶಿಕ ವೈವಿಧ್ಯ, 
ಜನಸ ೦ಖ್ಯೆ ಲಭ್ಯವಿರುವ ಸಂಪನ್ಮೂಲಗಳು ಇದಕ್ಕೆಲ್ಲ SR ಗಾಂದೀಜಿ 
ರೂಪಿಸಿಕೊಂಡಿದ್ದ ಆಶಯಗಳು ಸ್ವಾತಂತ್ರೂ (ತ್ತರ ಭಾರತದಲ್ಲಿ ಸಾಕಾರಗೊಳ್ಳಲಿಲ್ಲ. 
ಆದ್ದರಿಂದ ಜಾಗತೀಕರಣಕ್ಕೆ ಪರ್ಯಾಯ ಚಿಂತಳೆಯಾಗಿ ಇಂದು ಗಾಂದೀಜಿಯವರ 
ಪರಿಕಲ್ಪನೆಗಳಾದ' ಗ್ರ್ರಾವುಸ ರಾಜ್ಯ ಗ್ರಾ ಮಿಣಾಬಿವೃ ದ್ರಿ ಗಳನ್ನ 
ಸ್ಥಳೀಕರಣ(Locatisation) ದ ಚೌಕಟ್ಟನಲ್ಲಿ ಚಿಂತನೆ ನಡೆಸಬೇಕಾದ ಅನಿರಾಯಲಿ 
ಇದೆ. ಇದರ ಫಲವೇ ಕೇಶವರೆಡ್ಡಿ ಹಂದ್ರಾಳರ "ಒಕ್ಕಲು ಒನಪು' ಕೃತಿಯ ಚಿತ್ರಗಳು, 
'ಒಕ್ಕಲು ಒನಪು'ವಿನ ಪುಟ್ಟಯ್ಯನ ಅಂತಃಕರಣ "ಎಂಬ ಹಳ್ಳಿಯ ಚಿತದ ಕೆಲವು 
ಸಾಲುಗಳನ್ನು ಗಮನಿಸಿ. 


“ಊರುಗಳಲ್ಲಿ ಈಗ ಸೆಲೂನುಗಳಲ್ಲಿ ಕಟಿಂಗ್‌ ಮಾಡಿಸುತ್ತಾರೆ. ಕ್ಯಾಷ್‌ ಅಂಡ್‌ 
ಕ್ಯಾರಿ. ನಾನಾ ಬಗೆಯ ಕಟಿಂಗ್‌ಗಳು, ಕ್ರಾಮಗಳು ಚಾಲ್ತಿಯಲ್ಲಿವೆ. ಆದರೆ ಹಟ್ಟಿಯ 
ದ ಕುಂತು ಪುಟ್ಟಯ್ಯನ ಹತ್ತಿರ ಕಟಿ೦ಗ್‌ ಮಾಡಿಸಿಕೊಳ್ಳುತ್ತಿದ್ದ ದೃಶ್ಯಗಳು 
ಕಣ್ಮುಂದೆ ಸುಳಿದು ಖುಷಿ. ನೀಡುತ್ತವೆ. ಕಟಿಂಗ್‌ ಮಾಡಿಸಿಕೊಳ್ಳಲು ಏನೂ ಉಳಿದಿರದ 
ನನ್ನ ಬೋಳು ತಲೆಯನ್ನು ಮೀರಿ ಪುಟ್ಟಯ್ಯ ನೆನಪಿಗೆ ಬರುವುದು ಆತನಲ್ಲಿದ್ದ 
ತ್ರ ಕರಣದಿಂದ. ಇವೊತಿನ ದಿನ ಜಾಗರ ಮನುಷ್ಯಲ್ಲಿರುವ ಅಂತಃ ಕರಣವನ್ನು 
ನುಂಗಿ ನೀರು ಕುಡಿಯುತ್ತಿದೆ. ಇನ್ನೊಬ್ಬರನ್ನು ಕುರಿತು ಯೋಚಿಸಲಾರದಷ್ಟು ಸ್ವಾರ್ಥದಲ್ಲಿ 
ಪ್ರತಿಯೊಬ್ಬ ವ್ಯಕ್ತಿಯೂ ಮುಳುಗಿ ಹೋಗಿದ್ದಾನೆ.” 


ಈ ಮಾತುಗಳಲ್ಲಿ ಆದರ್ಶ ಗ್ರಾಮ ಹೇಗಿರಬೇಕಿತ್ತು. ಹೇಗಾಗಿ ಹೋಗಿದೆ, 
ಎಂಬುದರ ಬಗ್ಗೆ ಚಿಂತನೆ ಇದೆ. ಮನುಷ್ಯ ಸಂಬಂಧಗಳಿಗಿಂತ ಆರ್ಥಿಕ ಸಂಬಂಧಗಳಿಗೆ 
ಮನ್ನಣೆ ಇದೆ ಎಂಬುದನ್ನು ಅನಾವರಣಗೊಳಿಸಲಾಗಿದೆ. 


ಕ ಪಾೂಾೂಾಗಓಗ6ಗ6 ಕನಾ 


ಗ್ರಾಮಗಳಲ್ಲಿನ ಜೀವನ ಪದ್ಧತಿಯು ಸಾಮಾಜಿಕ ಸಮೈಕ್ಕತೆಯಿ೦ದ (Social 
Homogeneity) "ಕೂಡಿರುವಂತಹದ್ದು. ಅಲ್ಲಿನ ಬದುಕು ಸರಳ ಮತ್ತು ನಿಷ್ಕಪಟ. 
ಅಡ್ಡಿ ಆಂತಕಗಳಿಲ್ಲದೆ ಸುಲಲಿತವಾಗಿ 'ಸಾಗುವಂತಹದ್ದು ಏಕತೆ ನಿಯಮಗಳು, 
ಮತ, ಧರ್ಮ, ನೀತಿ, ರೂಢಿ ಸಂಪ್ರಾದಾಯಗಳು ನಂಬಿಕೆ ಆಚರಣೆಗಳು ಒಂದು 
ಗ್ರಾಮದಲ್ಲಿ ಮೇಲುನೋಟಕ್ಕೆ ಬೇರೆ ಬೇರೆಯೆನಿಸಿದರೂ ಆಂತರ್ಯದಲ್ಲಿ ಸಹಮತವನ್ನು 
ಹೊಂದಿರುತ್ತವೆ. ಕೇಶವರೆದ್ದಿ ಹ೦ದ್ರಾಳರ ಒಕ್ಕಲ ಒನಪುವಿನಲ್ಲಿರುವ ಎಲ್ಲ ಚಿ ತ್ರಗಳಲ್ಲಿ 
ಗಾಮೀಣ 'ಜನರ ಸ್ವರೂಪ ಸಮೈಕ್ಕದಿಂದ "ಕೂಡಿರುವಂತತದ್ದಾಗಿದೆ. "ಭಾರತೀಯ 
ಆದರ್ಶ ಗ್ರಾಮದ ಕಲ್ಪನೆ ಇಲ್ಲಿದೆ. ಸ್ಯ ನಿದರ್ಶನವಾಗಿ ಯಾವುದೇ ಶೀರ್ಷಿಕೆಯನ್ನು 
ತೆಗೆದುಕೊಳ್ಳಬಹುದು. ಗಯ್ಯಾಳಿ ತಿಮ್ಮಕ್ಕನ ತಿರುಮಂತ್ರವಾಗಿರಬಹುದು, ಹುಚ್ಛೇಗೌಡನ 
ಮೈಕ್‌ ಸೆಟ್ಟಾಗಿರಬಹುದು, "ಶ್ಯಾನುಭೋಗರ ಶ್ಯಾವಿಗೆ ಪುರಾಣವಾಗಿರಬಹುದು, 
ಜ್‌ ಸಂಸ ತವಾಗಿರಬಹುದು, ಆಂಜನೇಯನಿಗೊಂದು ಲೇಡಿ ಪಾಲ್ಫ್‌ 
ಆಗಿರಬಹುದು. ಗ್ರಾಮೀಣ ಜನರ ಸಂಬಂದಗಳು ಮುಖಾಮುಖಿ 
ಸಂಬ೦ಧವಿರುವಂತಹದ್ದು ಸಮುದಾಯದ ಸಮಗ್ರ ಹಿತಾಸಕ್ತಿ ಅವರದು. ನಿರಂತರ 
ಸಂಪರ್ಕವಿದ್ದು ಸಾಮಾಜಿಕ ಸಂಬಂಧಗಳು ಪ್ರತ್ಯಕ್ಷ ಸ್ವರೂಪದವೂ ಅನೌಪಚಾರಿಕವೂ 
ಸಮಗ್ರವೂ ಆಗಿರುತ್ತವೆ. ಪ್ರೀತಿ, ಒಡನಾಡಿತನ, ಅನ್ಯೋನ್ಯತೆ, ಸಹಕಾರ, ಬಂಧು 
ಪ್ರೇಮ ಇವು ಈ ಸಂಬಂಧಗಳ ವಿಶೇಷ ಲಕ್ಷಣಗಳು. ಜನರು ತಮ್ಮ ಮಾತುಕತೆ 
ವ್ಯವಹಾರಗಳಲ್ಲಿ ಪ್ರಾಮಾಣಿಕರಾಗಿದ್ದು ಕೃತ್ರಿಮತೆಯಾಗಲಿ ಮುಚ್ಚುಮರೆಯಾಗಲಿ 
ಇಲ್ಲದವರಾಗಿರುತ್ತಾರೆ. ತಾವೆಲ್ಲರೂ ಒಂದು ಸಮುದಾಯಕ್ಕೆ ಒಂದು ಊರಿಗೆ 
ಸೇರಿದವರೆಂಬ ಸಾಮುದಾಯಕ ಭಾವನೆ ಸದಾ ಜಾಗೃತವಾಗಿರುತ್ತದೆ. ಬಸವೇಗೌಡರ 
ಸಂಸ್ಕೃತ, ನಿಂಗಮ್ಮಜ್ಞಿಯ ಹೋರಿ, ಗಯ್ಯಾಳಿ ತಿಮ್ಮಕ್ಕನ ತಿರುಮಂತ್ರ ಮುಂತಾದ 
ಚಿತ್ರಗಳಲ್ಲಿ ಈ ರೀತಿಯ ಸಾಮಾಜಿಕ ಮುಖಾಮುಖಿಯ ಸಂಬಂಧಗಳನ್ನು 
ಗಮನಿಸಬಹುದು. “ಬಸವೇಗೌಡನ ಸಂಸ್ಥೃತ'ದಲ್ಲಿ ಬಸವೇಗೌಡನ ಮಾತುಗಳು 
ಎಷ್ಟೊಂದು ಪ್ರಾಮಾಣಿಕವಾಗಿದ್ದು, ಮುಚ್ಚುಮರೆಯಿಲ್ಲದಂತಿವೆಯೆಂದರೆ ಎಳ್ಳಷ್ಟು 
ಕೃತಿಮತೆಯಿಲ್ಲದೆ ಸರಳ ಮತ್ತು ಪಾರದರ್ಶಕವಾಗಿರುವುದನ್ನು ಗಮನಿಸಬಹುದು. 
ತನ್ನ ತಮ್ಮ "ಮೂಡ್ಲಿಗಿರಿಯಪ ನ ಮಗಳ ಮದುವೆಗೆ ಬಂದಿದ್ದ ಸ್ವಾಮೀಜಿಯು 
ಬಸವೇಗೌಡರನ್ನು ಕುರಿತು. 


“ಜಂಗಮ ಜಾತೀಲಿ ಹುಟ್ಟಿ ಸಂಸ್ಕಾರ ಬೆಳೆಸಿಕೊಂಡಿದ್ದೀರಿ, ನಿಮ್ಮ ದಾನ 
ಧರ್ಮ ಬೇರೆಯವರಿಗೆ ಮಾದರಿ. ಆದ್ರೂ ಮಾತ್ನ ಸೊಲ್ಪ ಹಸನು ಮಾಡ್ಕೊಂಡ್ರೆ 
ಒಳ್ಳೇದು ಎಂದಿದ್ದರು. 

ಅದಕ್ಕೆ ಬಸವೇಗೌಡರು, ಸ್ವಾಮಿ ಹೆಡ್‌ನನ್ನಕ್ಳು ನಾವು... ನಮ್ಮ ಮಾತ್ನೆಲ್ಲ 
ನಿಮ್ಮೊಟ್ಟೆಗೆ ಹಾಕ್ಕೊಂಬಿಡಿ ಎ೦ದಿದ್ದರು ಸೌಮ್ಯವಾಗಿ. 

“ಒಳ್ಳೇದು ಇನ್ನೇಲಾದ್ರೂ ಸ್ವಲ್ಪ ಕಂಟ್ರೋಲ್‌ ಮಾಡ್ಕೋಳಿ. ನಗುತ್ತಾ ಹೇಳಿದ್ದರು 
ಸ್ವಾಮಿಗಳು. “ಖಂಡಿತವಾಗ್ಲೂ ಸ್ವಾಮಿ, ಇನ್ಮೇಕೇನಾದ್ರೂ ಹೊಲ್ಫ್‌ ಮಾತಾಡಿದ್ರೆ 
ತಿಕ್ಕುಗ್ದು ತೋರಣ ಕಟ್ಟಿಡಿ ಬಸ ಸವೇಗೌಡರು ಕ್ರೈ * ಜೋಡಿಸಿ ಹೇಳಿದ್ದರು. ಸ್ವಾಮಿಗಳು 
ಸರಕ್ಕನೆ ಕಾರಿನೊಳಕ್ಕೆ ಜಿಗಿದಿದ್ದರು. 

ಇಲ್ಲಿ ಬಸವೇಗೌಡ ತನ್ನ ಪ್ರಾಮಾಣಿಕತೆಯನ್ನು ಬಿಡುವದೇ ಇಲ್ಲ. 
ಸ್ವಾಮಿಗಳೆಂದು ಕೃತ್ರಿಮತೆ ತೋರುವುದಿಲ್ಲ. ಸಹಜವಾಗಿ ಸೆ ಬದುಕುತ್ತಿದ್ದನೋ 
ಹಾಗೆಯೇ ಸ್ವಾಮಿಜಿಯೆದರಿಗೂ ನಡೆದುಕೊಳ್ಳುತ್ತಾನೆ. ಅವನ ಬಯ್ಗಳ. ಸಹಜ 
ಬದುಕಿನಿಂದ ಬಂದಿರುವಂತಹದ್ದು ಆದರೆ ಇಂದು "ಪರಿಸ್ಥಿತಿ ಬದಲಾವಣೆಯಾಗಿದೆ. 
ನಾಗರೀಕತೆಯ ಪ್ರಭಾವದಿಂದ ಗ್ರಾಮೀಣ ಜನತೆ ತಮ್ಮ ಹಿ೦ದಿನ ಪ್ರಾಮಾಣಿಕತೆಯನ್ನು 
ಕಳೆದುಕೊಂಡಿದ್ದಾರೆ, ಆ ಸರಳತೆ, ಸಹಜತೆ ಇಂದು ಕಾಣುತ್ತಿಲ್ಲ. ಇದು Te 
ಉದ್ದರಿಸಿರುವ ಸಾಲುಗಳಲ್ಲಿ ಸ್ಪಷ್ಟವಾಗುತ್ತದೆ. “ಮೇಲಿನ ಪ ಪ್ರಸಂಗವಾದ | ಹತ್ತು ವರ್ಷಗಳಿಗೆ 
ಬಸಪೇಗೌಡರು ಶಿವನ "ಪಾದೆ ಸೇರಿದಾಗ ಸಾ ಹಳ್ಳಿಗೆ ಪರಶಿವಮೂರ್ತಿ 
ಸ್ವಾಮಿಗಳು ಆಗಮಿಸಿದ್ದರು. ಬಸ ಸವೇಗೌಡರಿಲ್ಲದೆ ಯಾಕೋ ಸ್ವಾಮಿಗಳಿಗೆ ಬಣಬಣ 
ಅನ್ನಿ ಸಿತು. ಬಸ ಸವೇಗೌಡರನ್ನು ನೆನೆದು ಸ್ವಾಮಿಗಳ ಕಣ್ಣಲ್ಲಿ ನೀರು ತುಂಬಿಕೊಂಡಿತ್ತು” 
ಈ “ಮಾತುಗಳಲ್ಲಿ ಗ ದ್ವನಿಯಿದೆ. ತ್ರ "ವಿಷಾದ ಹುಟ್ಟಿರುವುದು 
ಜಾಗತೀಕರಣದಿಂದ ಉಂಟಾಗಿರುವ "ಸೃತ್ಯಂತರಗಳಿಂದ ಎಂಬುದು ಸ್ಪಷ್ಟ ಗ್ರಾಮ 
ತತ್ವ-ಪ್ರತಿಭೆಗಳು ಇಲ್ಲವಾಗುತ್ತಿರುವುದರಿಂದ ಉಂಟಾಗಿರುವ ಈ ವಿಷಾದದ ಧ್ವನಿ 
ಇರುವುದರಿಂದಲೇ ಇಲ್ಲಿನ ಎಲ್ಲಾ ಚಿತ್ರಗಳಿಗೆ ಕಲಾತ್ಮಕವಾದ ಬರಹವಾಗಲು ಸಾದ್ಯವಾಗಿದೆ. 


ಗ್ರಾಮೀಣ ಸಮುದಾಯದಲ್ಲಿ ಮುಖಾಮುಖಿ ಸಂಬಂಧವಿರುವುದರಿಂದ 
ಸಾಮಾಜಿಕ ನಿಯಂತ್ರಣವು ಸರಳ ಮತ್ತು ಪರಿಣಾಮಕಾರಿಯಾಗಿರುತ್ತದೆ. ರೂಡಿ, 
ಸಂಪ್ರದಾಯ, ಲೋಕಾಚಾರ ನೈತಿಕ ನಿಯಮಗಳು ಇವುಗಳು ಜನರ ನಡವಳಿಕೆಯ 
ಮೇಲೆ ಒತ್ತಡಗಳನ್ನು ತಂದು ತಪ್ಪು ದಾರಿಗೆ ಹೋಗದಂತೆ ನಿಯಂತ್ರಿಸುತ್ತವೆ. ಬೆಳದು 
ಊರಿಗೆ ದೊಡ್ಡವರೆನಿಸಿಕೊ೦ಡವರ ಆಜ್ಞೆ ಪರಂಪರಾಗತವಾಗಿ ಬೆಳೆದು ಬಂದಿರುವ 
ಪದ್ಧತಿಗಳು, ಸಾಮಾನ್ಯ ನಂಬಿಕೆಗಳು ಮೌಲ್ಯಗಳು ಮತ್ತು ಆದರ್ಶಗಳು ಜನರ 
ನಡವಳಿಕೆಯನ್ನು ರೂಪಿಸಿರುತ್ತವೆ. ಗ್ರಾಮದ ಸದಸ್ಯರು ಕಡಿಮೆ ಸಂಖ್ಯೆಯಿದ್ದು 
ಮುಖಾಮುಖಿ ಸಂಬಂಧವಿರುವದರಿಂದ ಯಾವುದೇ ವ್ಯಕ್ತಿ ಸಮುದಾಯ 
ನಿಯಮೋಲ್ಲಂಫನೆ ಮಾಡಿದಾಗ ಬಹುಬೇಗ ಎಲ್ಲರ ಗಮನಕ್ಕೆ ಬರುವಂತಾಗುತ್ತದೆ. 
ಇದರಿಂದ ಸಾಮಾಜಿಕ ನಿಯಂತ್ರಣವು ಅನೌಪಚಾರಿಕ ಸ್ವರೂಪದ್ದಾಗಿದ್ದು ಪ್ರಭಾವಿ 
ಹಾಗೂ ಪರಿಣಾಮಕಾರಿಯಾಗಿರುತ್ತದೆ. “ಜನರ ಬಾಯಿಗೆ ಬೀಳಬಾರದು” ಎಂಬ 
ನೈತಿಕ ಭಯ ಜನರಲ್ಲಿ ಮನೆ ಮಾಡಿರುತ್ತದೆ. ಆದ್ದರಿ೦ದ ಗ್ರಾಮೀಣ ಪ್ರದೇಶದಲ್ಲಿನ 
ಸೇ ನಿಯಂತ್ರಣವು ಅನೌಪಚಾರಿಕ (informed) ಆಗಿರುತ್ತದೆ. ಒಕ್ಕಲ 
ಒನಪುವಿನ ಸ ಚಿತ್ರವನ್ನು ಗಮನಿಸಿದರೆ ಈ ಅಂಶ ಸ್ಪಷ್ಟವಾಗುತ್ತದೆ. 
ನಿದರ್ಶನಕ್ಕೆ “ಸಣ್ಣನ ಶಕ್ತಿ ಪ್ರಯೋಗ' ಎ೦ಬ ಚಿತ್ರವನ್ನು ಗಮನಿಸಬಹುದು. ಇಲ್ಲಿ 
ಸಣ್ಣ ಮತ್ತು ರಂಗಮ್ಮ “ಗ್ರಾಮೀಣ ಪ್ರದೇಶದ ಮಾದಿಗಳು: ಈ ಮಾದರಿಗಳ 
ಮೂಲಕ 'ಫೇಶವರೆಡ್ಡಿಯವರು ಸಾಮಾಜಿಕ ನಿಯಂತ್ರಣದ ಸ್ಪರೂ ಪವನ್ನು 
ಅಧಾವರಣಗೊಳಿಸುತ್ತಿದ್ದಾರೆ. ಸಣ್ಣನಿಗೆ ತನ್ನ ಹೆ೦ಡತಿಯ ಬಗ್ಗೆ ಅಪಾರ ಪ್ರೀತಿ. 
ಗೌರವ. ಆಕೆಯನ್ನು ಸಂತೋಷವಾಗಿಡಲು ನಿಷೇದಾತ್ಮಕವಾಗಿರುವ ಹೆ೦ಡವನ್ನು . 
ಕದ್ದು ತಂದುಕೊಡುತ್ತಾನೆ. ಅದಕ್ಕೆ ತಾನೇ ಬಲಿಯಾಗುತ್ತಾನೆ. ಕೊನೆಗೆ ರಂಗಮ್ಮನಿಗೆ 
ತಪ್ಪಿನ ಅರಿವಾಗುತ್ತದೆ. ನಾಚಿಕೆಯಾಗುತ್ತದೆ. ನಿಷೇದಿತವಾದ ಕುಡಿತವನ್ನು ಬಿಟ್ಟು 

ಊರಿಗೆ ಮಾದರಿಯಾಗುತ್ತಾಳೆ. ಒಕ್ಕಲು ಒನಪುವಿನ ಹಲವಾರು ಚಿತ್ರಗಳಲ್ಲಿ ಸಾಮಾಜಿಕ 
ನಿಯಂತ್ರಣದ ಸ್ವರೂಪದ ಗಾ ಬಗೆಗಳನ್ನು ಕಾಣಬಹುದು. 


ಗ್ರಾಮ ಸಮುದಾಯದ ವ್ಯಕ್ತಿಗಳು ಯಾವಾಗಲೂ ನಿಸರ್ಗದ ಜೊತೆಗೆ 
ಸಂಬಂಧವನ್ನಿಟ್ಟುಕೊಂಡಿರುವವರು, ಪ್ರಕೃತಿಯ ಔದಾರ್ಯತೆಯಿಂದ ತಾವು 
ಬದುಕುತ್ತಿದ್ದೇವೆ೦ಬ ನಂಬಿಕೆ ಶ್ರದ್ಧೆ ಅವರಲ್ಲಿರುತ್ತದೆ. ಅವರ ನಂಬಿಕೆ, ಸಂಪ್ರದಾಯ, 
ನಲ್‌ ಆರ್ಥಿಕ ಚಟುವಟಿಕೆಗಳಲ್ಲೂ ಸಹ "ನಿಸರ್ಗ ಬೆರೆತುಹೋಗಿರುತ್ತದೆ. ಆದ್ದರಿಂದ 
ಇಲ್ಲಿ ಸಂಸ್ಕೃತಿ ಎಂದರೆ ನಿಸ ಸರ್ಗವೆಂದೇ ಅರ್ಥ. ಆದ್ದರಿಂದ ಕನ್ನಡ ಸಾಹಿತ್ಯ ಚರಿತ್ರೆಯನ್ನು 
ಗಮನಿಸಿದರೆ ಪಂಪನಿಂದ ಕೇಶವರೆಡ್ಡಿಯವರೆಗೂ “ನಿಸರ್ಗದ ಚ ಜೊತೆಯಲ್ಲಿಯೇ 
ಪಾತ್ರಗಳು ಬದುಕುವುದನ್ನು ಕಾಣಬಹುದು. ನವ್ಯ ಚಳುವಳಿಯ ಸಂದರ್ಭದ ಕೃತಿಗಳು 
ನಗರ ಜೀವನವನ್ನು ಕುರಿತು ಬರೆದಂತಹವು ನನ ಭಾವನೆಯಿದ್ದರೂ ಸಹ ನಿಸರ್ಗದ 
ವಿವರಗಳು ಬಂದಿರುವುದನ್ನು ಗಮನಿಸಬಹುದು. ಒಕ್ಕಲ ಒನಪುವಿನ ಚಿತ್ರಗಳಲ್ಲಿ 
ಕೇಶವರೆಡ್ಡಿಯವರು ತಮ್ಮ ಸುತ್ತಲಿರುವ ನದಿ, ಹೊಲ, ಗದ್ದ, ತೋಟ, ಮರಗಿಡಗಳನ್ನು 
ಬಳಸಿಕೊಳ್ಳುವುದರ ಮೂಲಕ ಅವುಗಳ ಮಧ್ಯೆ ಯೇ ಅಥವಾ ಜೊತೆ ಜೊತೆಯಲ್ಲಿಯೇ 
'ಬಡುಕುವ ಜನರ ಸಂಸ್ಕ ಫೌ ಜೀವನ ವಿಧಾನವನ್ನು ಅಭಿವ್ಯ ಕಿಸಿರುವ ರೀತಿ 


' ಅನನ್ಯವಾದದ್ದು. 


ನಿಸರ್ಗದೊಂದಿಗೆ ಬದುಕುವ ಇಲ್ಲಿಯ ಜನರು ಕೃಷಿ ಮತ್ತು ಅದಕ್ಕೆ 
ಸಂಬಂಧಿಸಿದ ಅನನ್ಯ ಕಸಬುಗಳನ್ನು ಅವಲಂಬಿಸಿ ಬದುಕುತ್ತಿರುತ್ತಾರೆ. ಅಲ್ಲಿನ ಬದುಕು 
ಭೂಮಿ. ಭೂಮಿಯನ್ನು ಅನುಸರಿಸಿರುವ ನಿಸರ್ಗದ ಪ್ರಭಾವಕ್ಕೆ ಒಳಗಾಗಿದೆ. ಹಾಗಾಗಿ 
ಗ್ರಾಮ ಜೀವನದಲ್ಲಿ ನಿಸರ್ಗಾಧೀನತೆ ಅಧಿಕವಾಗಿದೆ ಹಾಗೂ ವಿಚಾರಗಳಲ್ಲಿ ದೈವೀವಾದದ 
ಪ್ರಭಾವವೂ ಕಂಡುಬರುತ್ತದೆ. ಅಲ್ಲಿನ ಭೂಮಿಗೆ ಮಹತ್ವವಿರುವುದರಿಂದ 
ಭೂಮಿತಾಯಿಯ ಮಕ್ಕಳು ಎಂಬ ಸಾಮುದಾಯಿಕ ಕಲ್ಪನೆಯು ಇರುತ್ತದೆ. ನಿಸರ್ಗದ 
ಏರುಪೇರುಗಳು, ವೈಚಿತ ಗಳು, ಅವರನ್ನು ಧರ್ಮಬೀರುಗಳನ್ನಾಗಿ ಮಾಡಿವೆ. ದೇವರು, 
ಜೈವಿಕ ಶಕ್ತಿಗಳಲ್ಲಿ ತ ಶ್ರದ್ಧೆ ಮತ್ತು ನಂಬಿಕೆ ಇರುತ್ತದೆ. “ಧಾರ್ಮಿಕ ಶ್ರದ್ಧೆ ಹಾಗೂ 
ಇ "ನಂಬಿಕೆಯೇ ಅವರ” ಮಾನಸಿಕ ತುಮುಲ ತುಡಿತ "ಆತಂಕ ಮತ್ತು 
ಅನಿರೀಕ್ಷತತೆಯ ಆಘಾತದಿಂದ ಉಂಟಾಗುವ : ದುಷ್ಪರಿಣಾಮಗಳಿಂದ ರಕ್ಷಿಸಿದೆ 
ಎನ್ನಬಹುದು. ಈ ರೀತಿಯ ವಿಚಾರಗಳನ್ನು ಕೇಶವರೆಡ್ಡಿಯವರು ಕಲಾತ್ಮಕವಾಗಿ 
ಹಿಡಿದಿಟ್ಟಿದ್ದಾರೆ. 


ಭಾರತದಂತಹ ಜಾತಿ ವ್ಯವಸ್ಥೆ ಇರುವ ಸಾಮಾಜಿಕ ವ್ಯವಸ್ಥೆಯಲ್ಲಿ ಮನುಷ್ಯ 
ಸಂಬಂಧಗಳು ಜಾತಿಯಷ್ಟ ಸಂಕೀರ್ಣ ಸ್ವರೂಪವನ್ನು ಪಡೆದುಕೊಂಡು ಬಿಟ್ಟಿವೆ. 
ವರ್ಣ ವ್ಯವಸ್ಥೆ ಇರುವ ದೇಶಗಳಲ್ಲಿ ಅಥವಾ ಕಪ್ಪು ಬಿಳಿ ಎಂದು ಜನರನ್ನು 
ವರ್ಗೀಕರಿಸಿಕೊಂಡಾಗ ಉಂಟಾಗುವ ಮನುಷ್ಯ ಸಂಬಂಧಗಳಿಗೂ ಸಾವಿರಾರು 
ಜಾತಿಗಳು ಉಪಜಾತಿಗಳು ಇರುವ ಭಾರತದಂತಹ ಸಾಮಾಜಿಕ ವ್ಯವಸ್ಥೆಯಲ್ಲಿ 
ಮನುಷ್ಯ ಸಂಬಂಧಗಳ ಸ್ವರೂಪಕ್ಕೂ ವ್ಯತ್ಯಾಸವಿದ್ದು ಇಲ್ಲಿ ಬಹಳಷ್ಟು ಸಂಕೀರ್ಣ. 
ಅಂಬೇಡ್ಕರ್‌ ಅವರು ಗ್ರಾಮಗಳೆಂದರೆ ಪ್ರಾದೇಶಿಕತೆಯ ಕೊಳಗುಂಡಿಗಳಲ್ಲದೆ ಬೇರೇನು? 


ಅವು ಅಜ್ಞಾನದ ಸಂಕುಚಿತ ಮನೋಭಾವದ ಜಾತೀಯತೆಯ ಬಿಲಗಳಲ್ಲದೆ ಮತ್ತೇನು? 
ಕರಡು ಸಂವಿಧಾನದಲ್ಲಿ ಗ್ರಾಮಗಳನ್ನು ಕೈ ಬಿಟ್ಟು ವ್ಯಕ್ತಿಗಳನ್ನೆ ಘಟಕಗಳನ್ನಾಗಿ 
: ತೆಗೆದುಕೊಂಡಿದ್ದಕ್ಕಾಗಿ ಸಂತೋಷವಾಗಿದೆ” ಎಂದು ಹೇಳುವಾಗ ಅವರ 

ನಸ್ಸಿನಲ್ಲಿದ್ದುದು ಅಮಾನವೀಯವಾದ ಜಾತಿ ಪದ್ಧತಿಯಿಂದಾಗಿ ಮನುಷ್ಯ ಮತ್ತೊಬ್ಬ 
ಮನುಷ್ಯನನ್ನು ಮನುಷ್ಯನನ್ನಾಗಿ ನೋಡುತ್ತಿಲ್ಲ ಪ್ರಾಣಿಗಳಂತೆ ನಡೆಸಿಕೊಳ್ಳುತ್ತಿದ್ದಾರೆ 
ಎಂಬ ಭಾವನೆಯಿಂದ. ಆದರೆ ಇದಕ್ಕೆ ಅಪವಾದದ ಗ್ರಾಮಗಳೂ ಇವೆ. 
' ಅಮಾನವೀಯವಾದ ಜಾತಿ ಪದ್ಧತಿ ಇದ್ದರೂ ಸಹ ಸಾಮರಸ್ಯದಿಂದ ಬದುಕುತ್ತಿರುವ 
ಗ್ರಾಮಗಳೂ ಕೂಡಾ ಸಾಕಷ್ಟಿವೆ ವೃತ್ತಿಗಳಿಂದ ಪರಸ್ಪರಾವಲ೦ಬನೆ ಹೆಚ್ಚು. ಇದರಿಂದಾಗಿ 
ಗ್ರಾಮಗಳಲ್ಲಿ ಅನೇಕ ಜಾತಿ ವೃತ್ತಿಗಳಿದ್ದರೂ ಪರಸ್ಪರಾವಲಂಬನೆಯಿ೦ದ ಮನುಷ್ಯ 
ಸಂಬಂಧಗಳು ಸಂಘರ್ಷದ ಎನ್ಯಾಸವಾಗಿರದೆ ಸಾಮರಸ್ಯದ ಅನ್ಯೋನ್ಯತೆಯ ಸಹಕಾರ 
ಸಹಬಾಳ್ವೆಯ ವಿನ್ಯಾಸವಾಗಿದೆಯೆಂಬುದಂತೂ ಸತ್ಯ. ಆದರೆ ಈ ಜಾಗತೀಕರಣದಿಂದಾಗಿ 
ಹಣ ಅಧಿಕಾರ ಅಂತಸ್ತುಗಳಿಗೆ ಮನ್ನಣೆ ದೊರೆತು ಮಾರುಕಟ್ಟೆಯ ಸಂಬಂಧಗಳಾಗಿ 
ಪರಿವರ್ತನೆಯಾಗಿಬಿಟ್ಟವೆ, 70, 80 ರ ದಶಕದಲ್ಲಿದ್ದ ಜಾತಿ ಸಾಮರಸ್ಯ ಇಂದು 
ಇಲ್ಲವಾಗಿದೆ. ಇದು ಜಾಗತೀಕರಣದ ಪ್ರತಿಫಲ 70, 80 ರ ದಶಕದಲ್ಲಿ ಗ್ರಾಮಾಂತರ 
ಪ್ರದೇಶಗಳಲ್ಲಿಯೂ ಸಹ ಒಂದು ಬಗೆಯ ಎಚ್ಚರ ಮೊಳಕೆಯೊಡೆದು ಮನುಷ್ಯರೆಲ್ಲರೂ 
ಒಂದೆ ಎಂಬ ಭಾವನೆಯಿಂದ ಇದ್ದರು. ಆದರೆ ಇಂದು ಆ ರೀತಿಯ ಪರಿಸ್ಥಿತಿ ಇಲ್ಲ. 
ಕೇಶವರೆಡ್ಡಿಯವರ ಬರಹಗಳಲ್ಲಿನ ಆಶಯ ಸಾಮರಸ್ಯ ವಿನ್ಯಾಸವಿರುವ ಗ್ರಾಮಗಳ 
ಕಲ್ಪನೆ, ಸಮಾನತೆ, ಸಹಬಾಳ್ವೆ, ಬ್ರಾತೃತ್ವ ತುಂಬಿರುವ ಆದರ್ಶ ಗ್ರಾಮದ ಕಲ್ಪನೆ, 
ಜಾಗತೀಕರಣದ ಪ್ರಭಾವದಿ೦ದ ಮನುಷ್ಯ ಸಂಬಂಧಗಳು ಜಾತಿ ಜಾತಿಗಳ ಮಧ್ಯೆ 

ರುವ ಸಾಮರಸ್ಯ ಹಾಳಾಗಬಾರದೆ೦ಬ ಆಶಯದ ಗ್ರಾಮ ಕಲ್ಪನೆಯನ್ನು ಚಿತ್ರಿಸುತ್ತಾರೆ. 
ಇದು ಬಹಳ ಮುಖ್ಯವಾದದ್ದು ಗಯ್ಯಾಳಿ ತಿಮ್ಮಕ್ಕನ ತಿರುಮಂತ್ರ ಇಂದ್ರಾಗಾಂಧಿಯ 
ಇಂಗ್ಲೀಷ್‌ ಉಪ್ಪಿಟ್ಟು' ಈ ಚಿತ್ರಗಳು ನನ್ನ ಮಾತಿಗೆ ನಿದರ್ಶನವನ್ನೊದಗಿಸುತ್ತವೆ. 
ಗಯ್ಯಾಳಿ ತಿಮ್ಮಕ್ಕನ ತಿರುಮಂತ್ರದ ಈ ಮಾತು ಗಮನಿಸಿ. 


ಹಾಲ್ಲೂ ರಕ್ತಕ್ಕೂ ಯಾವ್‌ ಬೇದಾನೂ ಇಲ್ಲ. ಎಲ್ರ್‌ ಶರೀರದಾಗೂ ಒಂದೇ 
ರಕ್ತ ಒಂದೇ ಮಾಂಸ ಜಾತಿಗೀತಿ ಎಲ್ಲ ಮನುಷ್ಯ ಮಾಡ್ಕೊಂಡಿರೊ ಬೂಟಾಟಿಕೆ 
ಎನ್ನುತ್ತಿದ್ದ ತಿಮ್ಮಕ್ಕಜ್ಜಿ ಮಾನವೀಯತೆಯ ಮಹಾ ಸರೋವರವಾಗಿದ್ದಳು. 


ತಿಮಕ್ಕಜ್ಞಿಯಂತಹ ಹಲವಾರು ಪಾತ್ರಗಳು ಒಕ್ಕಲ ಒನಪುವಿನಲ್ಲಿದೆ. ತಾರತಮ್ಯ 
ಭೇದಗಳಿಲ್ಲದ ಸಮಾನತೆಯ ಸಮಾಜದ ಸೃಷ್ಟಿಯಲ್ಲಿ ಸೃಜನಶೀಲ ಲೇಖಕರಿಗೆ . 
ಮಹತ್ತರವಾದ ಜವಾಬ್ದಾರಿಯಿದೆ. "ಮಾನವ ಜಾತಿ ತಾನೊಂದೆ ವಲಂ' ಎಂದು 
ಸಾರಿದ ಪಂಪನಿಂದ ಹಿಡಿದು "ವಿಶ್ವ ಮಾನವ ಸಂದೇಶವನ್ನು ನೀಡಿದ ಕುವೆಂಪುವರೆಗಿನ 
ಕನ್ನಡ ಸಾಹಿತ್ಯ ಪರಂಪರೆಯ' ಸಾರವೂ ಇದೇ ಆಗಿದೆ. ಈ ಬಗೆಯ ಮಾನವ 
ಪ್ರೀತಿಯ ಜೀವ ಪ್ರೀತಿಯ ತಿಳುವಳಿಕೆಯ ಹಿನ್ನೆಲೆಯಲ್ಲಿ ಸ್ಥಳೀಕ ನೆಲೆಯಿಂದಲೆ 
ವಿಶ್ವಾತ್ಮಕತೆಯನ್ನು ಅನುಸಂಧಾನಿಸುವ ಸಾಹಿತ್ಯ ಸಂಸ್ಕೃತಿಯ ಸೃಷ್ಟಿಯಾಗಬೇಕಾಗಿದೆ. 

ವಸಾಹತುಶಾಹಿಯ ಸಂದರ್ಭದಲ್ಲಿ ಕುವೆಂಪು ಅವರು ತಮ್ಮ ಕವಿತೆಗಳ 
ಮೂಲಕ ಪ್ರತಿಕ್ರಿಯೆ ವ್ಯಕ್ತಪಡಿಸುತ್ತಾರೆ. ವಸಾಹತುಶಾಹಿ ವ್ಯವಸ್ಥೆಯು ರೈತನನ್ನು 
ನಿರಂತರವಾಗಿ ಶೋಷಿ ಡ್‌ ಬಗ್ಗೆಯ 'ಎಚ್ಚರಗಳನ್ನು ರೈತನ ಬಗ್ಗೆ ಬರೆದಿರುವ ಕಿತಗಳ 
ಸಂವೇದನೆಯಲ್ಲಿ ಕಾಣಬಹುದು. ಕುವೆಂಪು ಶಿರ ಸಂವೇದನೆಯು ಪುರೋಹಿತ 
ವ್ಯವಸ್ಥೆಯ ಮೌಢ್ಯ ತೆಗಳನ್ನು ಮತ್ತು ವಸಾಹತು ಶಾಹಿಯ ನೆಲೆಗಳನ್ನು ನಿರಾಕರಿಸುತ್ತದೆ. 
ಬ ಕಾ ಸಾ? ಸಾಮ್ರಾಜ್ಯವೆ೦ಬ ಕಾಮಧೇನು BBE 
ಸುಖಿಗಳಿಗೆ, ರಸಿಕರಿಗೆ, ಅಧಿಕಾರಶಾಹಿಗಳಿಗೆ, ಚರ್‌ ಹೊರತು ತನಗಲ್ಲ 
ಎ೦ಬ ದೋರಣೆಯೊಂದಿಗೆ ಎಚ್ಚೆತ್ತ ರೈತನ ಪ್ರಜ್ಞೆ ವಸಾಹತುಶಾಹಿಯ ಆಕರ್ಷಣೆಯ 
ನೆಲೆಗಳಿಗೆ ಪ್ರತಿರೋಧ ಒಡ್ಡುತ್ತದೆ. ಸಾಮ್ರಾಜ್ಯಶಾಹಿಯು ರೈತನನ್ನು ನಿರ೦ತರವಾಗಿ 
ಶೋಷಿಸುತ್ತದೆಂಬುದನ್ನು ಕುವೆಂಪು ಕವಿತೆಗಳಲ್ಲಿ ಅನಾವರಣಗೊಳಿಸಿದರೆ 
ನಾ ರವರು ಜಾಗತೀಕರಣ, ಉದಾರೀಕರಣ, ಖಾಸಗೀಕರಣದಿಂದ ರೆ ೈತನ ' 
ಶೋಷಣೆ ಯಾವ ರೀತಿ ಆಗುತ್ತೆದೆಂಬುದನ್ನು ತಮ್ಮ ಕಥೆಗಳು ಮತ್ತು ಒಕ್ಕಲ 
ಎಫ ಚಿತ್ರಗಳಲ್ಲಿ ಅಭಿವ್ಯಕ್ತಿಸುತ್ತಾರೆ. 


ಬಹುರಾಷ್ಟ್ರೀಯ ಕಂಪನಿಗಳು ನಿಜವಾಗಿಯೂ ರೈತನ ವೈರಿಗಳು. ಗ್ರಾಮ 
ಜೀವನದ ಅರ್ಥ ವ್ಯವಸ್ಥೆಯನ್ನು ಹಾಳು ಮಾಡುತಿರುವ ಪಃ ಬಹುರಾಷ್ಟ್ರೀಯ 
ಕಂಪನಿಗಳು ಮುಂದೆ ರೈತನು ಬೆಳೆಯುವ ಬೆಳೆಗಳಿಗೆ ಯಾವುದೇ ರೀತಿಯ 
ಮೌಲ್ಯವಿಲ್ಲದಂತೆ ಮಾಡಬಿಡುತವೆ. ನಗರ ಮತ್ತು ಹಳ್ಳಿಗಳೆನ್ನದೆ ಈಗಾಗಲೆ 
ಜಾಗತೀಕರಣವು ಇಂದು ನಿತ್ಯಜೀವನದ ವಿವಿಧಭೋಗ "ವಸ್ತುಗಳಿಂದ ನಾವು 
ಪಡೆದುಕೊಳ್ಳುವ ಭ್ರಾಮಕವಾದ ಆಧ್ಯಾತ್ಮಿಕ ಅನುಭವವೇನೋ ಎ೦ಬಷ್ಟರಮಟ್ಟಿಗೆ 
ಪ್ರಭಾವ ಬೀರಿದೆ. ಸಿದ್ದಪಡಿಸಿದ ದಿಢೀರ್‌ ಆಹಾರ, ತಿನಿಸುಗಳು, ಲಘುಪಾನೀಯಗಳು, 
ಸೋಪ್‌, ಉಡುಗೆ ತೊಡುಗೆಗಳು, ಕ್ರೆಡಿಟ್‌ ಕಾರ್ಡ್‌ಗಳು, ಗರ್ಭನಿರೋಧಕಗಳು, 
ಸಂಗೀತ ಸೃತ್ಯಗಳೆಲ್ಲವೂ ಮನುಷ್ಯನನ್ನು ದಾವಂತದಲ್ಲಿ ಎತ್ತೆತ್ತಲೋ ಕೊ೦ಡೊಯ್ಯು ತ್ತವೆ. 
ಈ ಉತ್ಪಾದನೆಗಳೆಲ್ಲಾ ಸ್ಥಳೀಯವಾದವುಗಳು, ನಮ್ಮವು ನಮ್ಮ ಗ್ರಾಮಾಂತರ ಪ್ರದೇಶದವು 
ಎಂಬ ಹೊರರೂಪವನ್ನು ಪಡೆದುಕೊಂಡು ಜನರನ್ನು "ಆಕರ್ಷಿಸುತ್ತಿದೆ. ಜನರೂ 
ಆಕರ್ಷಿತರಾಗಿ ಜಾಗತೀಕರಣವೆಂಬ ಮಾಯಾಲೋಕದಲ್ಲಿ ಬೀಳುತ್ತಿದ್ದಾರೆ. ಗ್ರಾಮೀಣ 
ಪ್ರದೇಶಗಳ ರೈತರಿಗೆ ಇದರಿಂದ ತುಂಬಾ ಹಾನಿಯಾಗುತ್ತಿದೆ. ಈಗಾಗಲೇ ಬಹುರಾಷ್ಟ್ರೀಯ 
ಕಂಪನಿಗಳು ಆ... ಪ್ರದೇಶದಲ್ಲಿಯೂ ಸಹ ಚಿಲ್ಲರೆ ವ್ಯಾಪಾರವನ್ನು ಪಾರಂಭ 
ಮಾಡುವುದಕ್ಕೆ ಸಿದ್ಧವಾಗುತ್ತಿವೆ. ಇಂತಹ ಸನ್ನಿವೇಶದಲ್ಲಿ ರೈತನ ಬೆಳೆಯನ್ನು Er 
ಇರುವುದಿಲ್ಲ. ಗ್ರಾಮೀಣ ಪ್ರದೇಶದ ಜನರು, 'ಶೈತರು ಮಾಯಾಜಾಲವೆಂಬ 
ಜಾಗತೀಕರಣದ ಬಲೆಗೆ ಬೀಳುತ್ತಿದ್ದಾರೆ. ಕೇಶವರೆಡ್ಡಿಯವರ “ತಿರುಪತಿಶೆಟ್ಟಿಯ ಕರಿಯ 
ಟೋಪಿ ಬೇಲಿ ನಾಗನ ಗಿ್ದಿಮೆಟ್ಟು “ಹೋಟೆಲ್‌ಗಳೆಂಬ ಮಾಯಾಂಗನೆಯರು' 
“ಬೇಸಾಯ ಮನೆ ಮಂದಿ ಸಾಯ!' ಮುಂತಾದ ಚಿತ್ರಗಳಲ್ಲಿ ರೈತರ ಸ್ಥಿತಿಗತಿಗಳ ಬಗ್ಗೆ 
ಜಾಗತೀಕರಣದ ಸಂದರ್ಭದಲ್ಲಿ ಅವರ ಬದುಕು ಏನಾಗಬಹುದೆಂಬುದರ ಬಗ್ಗೆ 
ಚಿಂತಿಸುವಂತೆ ಮಾಡುವ ಹುನ್ನಾರದ ಬರವಣಿಗೆಯಾಗಿದೆ. 

ವಸಾಹತ್ತೋತ್ತರ ಭಾರತೀಯ ಗ್ರಾಮೀಣ ಬದುಕು ಸಂಸ್ಕೃತಿಯನ್ನು ಹಾಗೂ 
ಜಾಗತೀಕರಣ ಉದಾರೀಕರಣ ಖಾಸಗೀಕರಣದಿಂದುಂಟಾಗಿರುವ ಗ್ರಾಮೀಣ 
ಸ್ಥಿತ್ಯಂತರಗಳನ್ನು ಹಿಡಿದಿಡಲು ಕೇಶವರೆಡ್ಡಿಯವರು ತಿಳಿ ಹಾಸ್ಯವನ್ನು ಬಳಸಿದ್ದಾರೆ. 
ಇಲ್ಲಿರುವ ಚಿತ್ರಗಳನ್ನು ಓದುತ್ತಾ ಹೋದಂತೆ "ನಗೆಯ ಜೊತೆಗೆ ವಿಷಾದವೂ. ಆವರಿಸುತ್ತದೆ. 
ಇದೇ ಇಲ್ಲಿ ಇತ್ಯಾತ್ಮಕವಾದ. 'ಅಂಶ. ಒಂದು ಸಾಹಿತ್ಯ ಕೃತಿ, ಅಥವಾ ಕಲಾಕೃತಿ 
ನಮ್ಮನ್ನು ನಗಿಸುತ್ತಲೇ ಬದುಕಿನ ನಾನಾ ಮುಖಗಳನ್ನು ಪ್‌ ಮಾಡಿ 21 ಇಂ 
ಆಗ ೧ ಒಳ್ಳೆಯ ಸಾಹಿತ್ಯ ಕೃತಿಯಾಗುತ್ತದೆ. ಸಾ ನಗಿಸುವದೇ ಉದ್ದೇಶವಾದರೆ 
ಅದು ಕಲಾಕೃತಿ ಎನ್ನಿಸಿಕೊಳ್ಳುವುದಿಲ್ಲ. ಆದರೆ ಇಲ್ಲಿನ ಹಾಸ್ಯ ನಮ್ಮನ್ನು ಚಿಂತನೆಗೆ 
ಹಚ್ಚುವಂತಹದ್ದು ಕುವೆಂಪು ಅವರ ಮಲೆನಾಡಿನ ಚಿ ತ್ರಗಳು, ಗೊರೂರು ರಾಮಸ್ವಾಮಿ 
ಅಯ್ಯಂಗಾರರ "ನಮ್ಮ ಊರಿನ ರಸಿಕರು. ಮತ್ತು ಹಳ್ಳಿಯ ಚಿತ್ರಗಳು: ಕೃತಿಗಳಲ್ಲಿರುವ 
ಹಾಸ್ಯ ಇಲ್ಲಿದೆ. ಈ ಹಾಸ [ದ ಹಿಂದಿರುವ ದ್ವನಿಯನ್ನು ಇಲ್ಲಿ ವಿಶ್ಲೇಷ ವನ 
ಸಾಮಾಜಕ 2 1. ಆ ಸಂಬಂಧಗಳು ಪಡೆದುಕೊಂಡಿರುವ ಸಂಕೀರ್ಣ 
ನ್ಯಾಸ ಸಗಳು. ಗ್ರಾಮೀಣ ಸಮಾಜದ ಜನರು ತಮ್ಮ ಅವಶ್ಯಕತೆಗಳನು ie 
ತು ಮಾಡಿಕೊಂಡಿರುವ ವ್ಯವಸ್ಥೆ ತ ವ್ಯವಸ್ಥೆಯಲ್ಲಿರುವ ಪರಸ್ಪರ ಸಂಬಂಧಗಳು 
ಇವುಗಳ ಸ್ವರೂಪ ಈ ಕೃತಿಯ "ಚಿತೆಗಳು. ಇನ್ನೂ ಸ್ಪಷ್ಟಪಡಿಸ ಸಬೇಕೆಂದರೆ. ಒಂದು 
ಮು ಆಗು A ಅಂತಹ ಅನೇಕ ವಿಟ ಆಗುಹೋಗುಗಳೊಡನೆ 
ಆರ್ಥಿಕ, ರಾಜಕೀಂಯ, ದಾರ್ಮಿಕ, ಪರಿಸ್ಥಿತಿಗಳೊಡನೆ, ಗ್ರಾಮಗಳನ್ನು 
ಆವರಿಸಿಕೊಂಡಿರುವ ಭೌತಿಕ ಮತ್ತು ಜೈವಿಕ ಅ೦ಶಗಳೊಡನೆ ಹೇಗೆ ಪರಸ್ಪರ ತಳುಕು 
ಹಾಕಿಕೊಂಡಿವೆ ಎಂಬುದನ್ನು ಇರಿತ ಬರಹಗಳಲ್ಲಿ ಕಾಣಬಹುದು. ೨ 


ಚೌಕದಿ೦ದ ಚೌಕಕ್ಕೆ, ಅಡ್ಡ-ಉದ್ದ ತಡೆ ತಡೆದು ಉರ್ದು ಭಾಷೆ 
ಮತ್ತು ಸಾಹಿತ್ಯ ಚರಿತ್ರೆಯಲ್ಲಿ ದೇಶದ ಸ್ವಾತಂತ್ರ್ಯ ಹಾಗೂ ವಿಭಜನೆಗಳು, 
ನಿಸ್ಸ೦ದೇಹವಾಗಿಯೂ ಚರಿತ್ರೆಯ ಗತಿ, ಸ್ವರೂಪಗಳನ್ನು ಮಹತ್ತರವಾಗಿ 
ಬದಲಾಯಿಸಿದ೦ತಹ ವಿದ್ಯಮಾನಗಳಾಗಿವೆ. ಈ ವಿದ್ಯಮಾನಗಳು, ಉರ್ದು 
ಸಾಹಿತ್ಯದ ಪ್ರಜ್ಞೆಯನ್ನೂ ಲೇಖಕರು ಮತ್ತು ವಾಚಕರನ್ನು ಒಳಗೊಂಡಿದ್ದ 
ಸಾಹಿತ್ಯ ಸಮುದಾಯವನ್ನು ಛಿದ್ರಗೊಳಿಸಿ, ತೀರ ಭಿನ್ನ ವಾದ ಸಾಹಿತ್ಯ ಪ್ರಜ್ಞೆ, 
ಸಮುದಾಯಗಳನ್ನು ಪುನಃ ರೂಪಿಸಿದವು. ಈ ಸಿತ್ತಂತರವು 1949ರಲ್ಲಿ 
ಪ್ರಾರಂಭವಾಯಿತು. ಇದಕ್ಕೆ ಕಾರಣವಾದ ವಿಚ್ಛಿದ್ರಕ ಶಕ್ತಿಗಳು ಪೂರ್ಣ 
ಕಸುವಿನೊಂದಿಗೆ ಕಾರ್ಯ ಪ್ರವೃತ್ತವಾದದ್ದು 60ರ ದಶಕದ ಪ್ರಾರಂಭದಲ್ಲಿ; 
1965ರ ಭಾರತ-ಪಾಕಿಸ್ತಾನ ಯುದ್ಧವು ಈ ಬೆಳವಣಿಗೆಯಲ್ಲಿ ಮತ್ತೊಂದು 
ಮಹತ್ವದ ತಿರುವಾಗಿದ್ದು, ಇದರ ಜೊತೆ ಉರ್ದು ಸಾಹಿತ್ಯ ನಕಾಶೆಯ 
ಸ್ವರೂಪವೇ ಸ೦ಪೂರ್ಣವಾಗಿ ಬದಲಾಗಿಬಿಟ್ಟಿತು. 
- ಐಜಾಜ್‌ ಅಹಮದ್‌ 
ಅನು: ಕೆ. ಫಣಿರಾಜ್‌ 


ಬೆ೦ಗಳೂರು ದಿನಚರಿಯಿಂದ 


ಡಾ| ಹೆಚ್‌.ಎಸ್‌. ರಾಘವೇಂದ್ರರಾವ್‌ 


2005 ರ ಪ್ರೊ. ಜಿ.ಎಸ್‌. ಶಿವರುದ್ರಪ್ಪ ಹೆಸರಿನಲ್ಲಿರುವ “ಜಿ.ಎಸ್‌.ಎಸ್‌. ಸಾಹಿತ್ಯ 
: ಪ್ರತಿಷ್ಠಾನ'ದ ಪ್ರತಿಷ್ಠಿತ ವಿಮರ್ಶಾ ಪ್ರಶಸ್ತಿಯು ಡಾ| ಹೆಚ್‌.ಎಸ್‌.ಆರ್‌.ರವರಿಗೆ ಬಂದಿದೆ. 
ಇಲ್ಲಿಯವರೆವಿಗೂ ಅರ್ಹರಾದವರಿಗೆ ಈ ಪ್ರಶಸ್ತಿಯು ಬಂದಿರುವುದರಿಂದ 
ಹೆಚ್‌.ಎಸ್‌.ಆರ್‌. ಅದನ್ನು ಸ್ವೀಕರಿಸುವಾಗ ಘನತೆಯಿಂದಲೇ ಪಡೆಯುವಂತಾಗಿದೆ. 
ಯಾಕೆಂದರೆ ಉತ್ತಮವಾದದ್ದು ಅದು ಇರಬೇಕಾದ ಜಾಗದಲ್ಲಿರದಿದ್ದರೆ ಅದರ 


ಆಕಾರ ಎದ್ದು ಕಾಣುವುದಿಲ್ಲ. 


ಡಾ| ಹೆಚ್‌.ಎಸ್‌.ಆರ್‌. ಅವರ ಕುಟುಂಬದ ಜೊತೆ 1969ರ ಮೊದಲನೆಯ 
ಆನರ್ಸ್‌ ದಿನಗಳಿಂದಲೂ ಒಂದು ರೀತಿಯ ಅವಿನಾ ಸಂಬಂಧ ಬೆಳೆದು ಬಂದಿದೆ. 
ಇದನ್ನು ಬೇರೆ ಬೇರೆ ಸಂದರ್ಭಗಳಲ್ಲಿ ಈಗಾಗಲೇ ಸಾಕಷ್ಟು ಪ್ರಸ್ತಾಪಿಸಿರುವುದರಿಂದ 
ಮತ್ತೆ ಹೇಳಲು ಹೊರಟರೆ ಕ್ಷೀಷೆಯಾಗಬಹುದು. 


ಅವರ ಕುಟುಂಬದ ಸದಸ್ಯರ ರೀತಿಯಲ್ಲಿ ಡಾ॥ ರಾಘವೇಂದರಾವ್‌ ಅವರು 
ನನ್ನ ಮನದಲ್ಲಿ ವೈವಿಧ್ಯತೆಯನ್ನು ಪಡೆದಿರುವುದು "ರಾಘು'ವಾಗಿ. ಇಂಥ ರಾಘು 
" ಅವರ ಮುಂದೆ ಕೂತಾಗ ಕೇವಲ ಸಾಹಿತ್ಯ ಮಾತ್ರ ಬಂದಿರುವುದಿಲ್ಲ. ಅಲ್ಲಿ ರಾಜಕೀಯ, 
ಕ್ರೀಡೆ, ಸಮಕಾಲೀನ ವಿದ್ಯಮಾನಗಳೆಲ್ಲ ಸಾಂಸ್ಕೃತಿಕವಾಗಿ ಗೊಂಚಲಾಗಿ 
ರೂಪುಗೊಂಡಿರುತ್ತದೆ. ಇವರು ಹೇಗೆ ಅತ್ಯುತ್ತಮ ಅಧ್ಯಾ ಜ್‌ ಹಾಗೆಯೇ ಅತ್ಯುತ್ತಮ 
ಚಿಂತಕರೂ ಆಗಿರುವುದರಿಂದ ನಮ್ಮಲ್ಲಿ ಎಡಬಿಡಂಗಿತನಗಳನ್ನು ಮರೆತು ಮಾತಿಗೆ 
ಕೂರಬಹುದು. ಆಗ ಅಲ್ಲಿ ಏನೇನೋ ಪಡೆಯಬಹುದು. ಮಾತು ಮುಗಿದು 
ಹೊರಗೆ ಬರುವಾಗ ನಮಗೆ ಗೊತ್ತಿಲ್ಲದೆಯೇ ವಿನಮ್ರತೆ ಮನಸ್ಸಿನಲ್ಲಿ ಚಿತ್ರಗೊಂಡಿರುತ್ತದೆ. 
ಈ ದೃಷ್ಟಿಯಿಂದ ಇಡೀ ವರ್ಷದುದ್ದಕ್ಕೂ ಎಷ್ಟೊಂದು ಸಾವಿರ ವಿದ್ಯಾರ್ಥಿಗಳು 
ಅವರವರ ಮನದಾಳದ ದ್ವೀಪಗಳಲ್ಲಿ "ಗುರು'ವಾಗಿ ಕೂತಿರುತ್ತಾರೆ. ಯಾಕೆಂದರೆ 
ಚೆನ್ನಾಗಿ ಓದಿ, ಚಿಂತಿಸಿ, ತರಗತಿಗಳಲ್ಲಿ ಸಂಭ್ರಮದಿಂದ ನಿಲ್ಲುವ ಮೇಸ್ಟ್ರುಗಳನ್ನೇ 
ಈ ಕಳೆದುಕೊಂಡಿದ್ದೇವೆ. ಹಾಗೆ ನೋಡಿದರೆ ಜಿ.ಎಸ್‌. ಶಿವರುದ್ರಪ ನವರು ನ 
ಅದ್ಭುತ ಮೇಸ್ಟ್ರು ಜಿ.ಎಸ್‌ .ಎಸ್‌. ಅವರೂ ಅಷ್ಟೇ ತಮ್ಮ ಮೇಸ್ತುಗಳಾದ ಕುವೆಂಪು, 
ಡಿ.ಎಲ್‌.ಎನ್‌. ಬ್ರೀ ನಂ.ಶ್ರೀ ಹಾಗೂ ತ.ಸು.ಶಾಮರಾಯರು ಅಂಥವರನ್ನು ನೆನಪು 
ಮಾಡಿಕೊಳ್ಳುವಲ್ಲಿ ಎಷ್ಟೊಂದು ಸಂಭ್ರಮವನ್ನು ಅನುಭವಿಸುತ್ತಾರೆ. ವಿಶಿಷ್ಟ 
ವ್ಯಕ್ತಿತ್ವದ ಹಸರಿನಲ್ಲಿರುವ ಪ್ರಶಸ್ತಿಯನ್ನು "ರಾಘು' ವಿಮರ್ಶಾಲೋಕದ ಡಾ| 
ಹೆಚ್‌ ಎಸ್‌.ರಾಘವೇಂದರಾವ್‌ ಆಗಿ ಪಡೆದಿದ್ದಾರೆ. ಮತ್ತೊಮ್ಮೆ ಹೇಳಬೇಕೆಂದರೆ ಆ 
ಪ್ರಶಸ್ತಿಯನ್ನು ಪಡೆಯುವ ಮಾನದಂಡಗಳ ಕೊರತೆಯನ್ನು ಅನುಭವಿಸಿದವರಲ್ಲ 
ಎನ್ನುವುದೇ ಒಂದು ಹೆಚ್ಚುಗಾರಿಕೆ. 

ಪ್ರಶಸ್ತಿಯನ್ನು ಸ್ಪೀಕರಿಸುವ ಕಾರ್ಯಕ್ರಮದಲ್ಲಿ ಜಿ.ಎಸ್‌.ಎಸ್‌. ಹುಟ್ಟುಹಬ್ಬದ 
ದಿವಸ "ರಾಘು' ಚೆನ್ನಾಗಿ ಮಾತಾಡಿದರು. ಆದರೆ ಸ್ವಲ್ಪ ಜಾಸ್ತಿ ಮಾತಾಡಿದರು. ನನ್ನ 
ಕಾಲದ ಬಹುಪಾಲು ಮಂದಿ "ನಾನು ಮಾರ್ಕ್‌ವಾದಿ' ಎಂದು ಹೇಳಿಕೊಳ್ಳುವುದನ್ನು 
ಮರೆತಿರುವ ಸಮಯದಲ್ಲಿ; ಇವರು ಅದಕ್ಕೆ "ನಾನು ಮಾರ್ಕ್‌ವಾದಿ' ಎಂದು 
ಒತ್ತುಕೊಡುತ್ತಾರೆ. ಅಂದು ತಮ್ಮ ಭಾಷಣದಲ್ಲಿ ಇದಕ್ಕೂ ಸ್ವಲ್ಪ ಜಾಸ್ತಿಯೇ ಶಬ್ದಗಳನ್ನು 
ವ್ಯಯ ಮಾಡಿದರು ಅನ್ನಿಸುತ್ತದೆ. ಇತ್ತೀಚೆಗೆ ಕಥೆಗಾರ ಯೋಗಪ್ಪನವರ ಜೊತೆ 
“ಮಯೂರ'ದಲ್ಲಿ ಸಂಭಾಷಣೆಗೆ ತೊಡಗುವಾಗಲೂ ಕೆಲವು ಮಾರ್ಮಿಕ ಒಳನೋಟಗಳ 


ನಡುವೆ ಇದಕ್ಕೆ ಒತ್ತುಕೊಟ್ಟಿದ್ದಾರೆ. 


ಈ ಪ್ರಶಸ್ತಿಗೆ ಮೆಚ್ಚಿಗೆಯನ್ನು ಸೂಚಿಸುತ್ತಲೇ ನಾನು ಕೆಲವು ಬಾರಿ ಆಡಿಸಿದ 
ರಾಘು ಹಾಗೂ ನಿರುಪಮ ಅವರ ಮಗ ಮನು ಬಿಹಾರದ ಹುಡುಗಿಯನ್ನು ಬೆನ್ನತ್ತಿ 
ಅಮೇರಿಕದಲ್ಲಿ ಪ್ರೀತಿಸಿ, ಇತ್ತೀಚೆಗೆ ಬುದ್ಧನ ನಾಡಾದ ಬಿಹಾರದಲ್ಲಿ ಎಲ್ಲರ ಸಮ್ಮುಖದಲ್ಲಿ 
ಮದುವೆಯಾಗಿದ್ದಾರೆ. ಅವರ ಬದುಕು ಚೆನ್ನಾಗಿರಲಿ ಎಂದು ಶುಭವನ್ನು ಕೋರುವೆ. 


ಡಾ| ಹೆಚ್‌.ಎಸ್‌.ಆರ್‌. ಅವರನ್ನು ಭೇಟಿಯಾಗದವರು ಭೇಟಿಯಾಗಲು 
ಪ್ರಯತ್ನಿಸಿ. ಅವರು ಬರೆದುರುವುದನ್ನು ಒಂದಷ್ಟು ಓದಿಕೂಂಡು ಹೋಗಿ. ಇದು 
ಪ್ರಕಟವಾಗುವ ಸಮಯಕ್ಕೆ ನಿವೃತ್ತಿಯನ್ನು ಪಡೆದಿದ್ದಾರೆ. ಇಂಗ್ಲೀಷಿನಲ್ಲಿ ಮಗ ಮತ್ತು 
ಸೊಸೆ ಬರೆದ ಪುಸ್ತಕವನ್ನು ಪ್ರಕಟಿಸಿದ್ದಾರೆ. ಅದಕ್ಕೊಂದು ಅವರದ್ದು ಮುನ್ನುಡಿ 
ಇದೆ.' ಸಾಂಸ್ಕೃತಿಕ ನೆನಪಿನ ದೃಷ್ಟಿಯಿಂದ ಓದುವಂಥದ್ದು. ಪ್ರೊ.ಕಿ.ರಂ. ಅವರ 
ರೀತಿಯಲ್ಲಿ ಅಪ್ಪಟ ಗುರುವಾಗಿ ಕೂರುವರು. 


ಒಂದು ಉಂಗುರದ ಸುತ್ತ ಬೇ 


ಇದೊಂದು ಉಂಗುರ ನನ್ನ ಬೆರಳಿನ ಜೊತೆಯೇ ಸಂಬಂಧ ಬೆಳೆಸಿಕೊಂಡು 
ಬದುಕಿ ಬಂದಿರುವಂಥದ್ದು. ಇದು ಬ೦ಗಾರದ್ದಲ್ಲ, ವಜ್ರದ್ದಲ್ಲ. ಆದರೆ ನನ್ನನ್ನು 
ಸುಮ್ಮನೇ ಆಕರ್ಷಿಸಿದ ಉಂಗುರ. 1986ರಲ್ಲಿ ಕಲಕತ್ತೆಯ "ಕಾಲೇಜು ಸ್ಟೀಟ್‌'ನಲ್ಲಿ 
ಹಳೆಯ ಪ ಶ್ರಸಕಗಳಿಗಾಗಿ ಸುತ್ತಾಡುತ್ತಿದ್ದಾಗ, ಒಂದು ಮೂಲೆಯಲ್ಲಿ ಹಳೆಯ ವಸ್ತುಗಳನ್ನು 
ಮಾರುವ ಗುಜರಿ ಕಾಣಿಸಿತು. ಇದಕ್ಕಿಂತ ಮೊದಲು ನನಗೆ. ತುಂಬ ಸಿಯನೂದ 
ಎರಡು ಪುಸ್ತಕಗಳನ್ನು ಕಾಲೇಜ್‌ ್ಟೀಟ್‌ನಲ್ಲಿ ಕೊಂಡುಕೊಂಡಿದ್ದೆ. ಜೆ.ಜಿ.ಫ್ರೇಜರ್‌ನ 
“ಗೋಲ್ಡನ್‌ ಬೋ' ಹಾಗೂ "ಸಿಟಿ ಆಫ್‌ ಜಾಯ್‌. 


ಗುಜರಿಯ ಮುಂದೆ ನಿಂತು ಏನೇನೊ ನೊಡಿದೆ. ಇದನ್ನು ಬರೆಯುವ 
ಕಾಲಕ್ಕೆ ಮಣಿಪಾಲ್‌ನ ವಿಜಯನಾಥ ಶೆಣೈ ಅವರ ಕಲಾತ್ಮಕ ಮನೆಯ ಒಂದು 
ಕೊಠಡಿಯಲ್ಲಿ ಸಂಗ್ರಹಿಸಿದ್ದ ನಮ್ಮ ಸಾ೦ಪ್ರದಾಯಿಕ ವಸ್ತುಗಳು ನೆನಪಿಗೆ ಬಂದುವು. 
ಆ ಮನೆಯಷ್ಟೇ ಕಲಾತ್ಮಕ ವಸ್ತುಗಳು. ಆ ವಸ್ತುಗಳ ಮುಂದೆ ನಿಂತು ಲಂಕೇಶ್‌ 


ಪೋರಾ ಜಸ 


ee 


ರವರು ಮೂಕವಿಸ್ಮಿತರಾಗಿದ್ದರು. ಪಕ್ಕದಲ್ಲಿ ನಿಂತಿದ್ದ ತೇಜಸ್ತಿನಿ (ಈಗ ಸಂಸತ್‌ 
ಸದಸ್ಯೆ; “ ಸರ್‌ ಇಲ್ಲಿಯ ಜು ಜಾ ಇ ಒಂದು. ವಸ್ತುವನ್ನು ತೆಗೆದುಕೊಂಡು 
ಉಜ್ಜಿದರೆ ಒಬ್ಬ ಮಾಯಾವಿ ಬಂದರೆ ಈ ಮನೆಯನ್ನು ನಮ್ಮ ಬೆ೦ಗಳೂರಿಗೆ 
ತಂದು ಕೊಳ್ಳಬಹುದಲ್ಲವೇ?” ಎ೦ದು ಕೇಳಿದ್ದರು. Bes ದು ನಗುತ್ತ “ನಿನಗಿಂತ 
ಮಾಯಾವಿ ಮತ್ಯಾರು ಹು? ಎಂದಿದ್ದರು. ತೇಜಸ್ವಿನಿ ತುಂಟತನದಿಂದ ನಕ್ಕು 
ಮಾತು ಮುಂದುವರೆಸಲಿಲ್ಲ. ಈ ಮನೆಯ ಮೂಲೆ ಮೂಲೆಯಲ್ಲಿ ರ್‌ 
ಶೆಣೈಯವರ ಜೊತೆಯಲ್ಲಿ "ಲಂಕೇಶ್‌, ಡಿ.ಆರ್‌. ನಾಗರಾಜ್‌. ತೇಜಸ್ವಿನಿ, ಅಗ್ರಹಾರ, 
ಭರತಾದ್ರಿ ಹಾಗೂ ನಾನು ಇರುವ ಎಷ್ಟೊಂದು ಭಾವಚಿತ್ರಗಳು 'ಧಕಥಕ' ಎಂದು 
ಕ್ಲಿಕ್ಕಾದುವು. ಈಗ ಆ ಚಿತ್ರಗಳು ನನ್ನ ಮನದೊಳಗೆ ಒಂದು ಪುಟ್ಟ ಆಲ್ಬಮ್‌ ಆಗಿ 
ಉಳಿದಿದೆ. ಚಿತ್ರಗಳೂ ಇವೆ. ಇದಾದ 1 ಮಣಿಪಾಲ್‌ ಕ್ಷಬ್‌ನಲ್ಲಿ ಎಂಥ ಅದ್ಭುತ 
ಪಾರ್ಟಿಯನ್ನು ಕೊಟ್ಟರು!) ಕ್ಷಮಿಸಿ, ಗುಜರಿ, ಅಲ್ಲಿಯ ವಸ್ತುಗಳು ಹಾಗೂ 
ಉಂಗುರವನ್ನು ಪಡೆದಿದ್ದನ್ನು ಬಿಟ್ಟು ಏನೇನೊ ಬರೆದಿರುವೆ. ಹಾಗೆ ನೋಡಿದರೆ 
ನಮ್ಮ ಮನಸ್ಸಿನೊಳಗೆ ಪ್ರದರ್ಶಿಸಲಾಗದ ಎಷ್ಟೊಂದು ಗುಜರಿಗಳಿವೆ. 


ಆ ಗುಜರಿಯಲ್ಲಿ ಒಂದು ಉಂಗುರ ಇಷ್ಟವಾಯಿತು. ಕೈಗೆ ತೆಗೆದುಕೊಂಡೆ. 
ಚರ್ಚ್‌ನ ಆಕಾರದ್ದು. ಮಧ್ಯದಲ್ಲಿ ಮೂನ್‌ಸ್ಬ್ಟೋನಿನ ಬೆಳ್ಳನೆಯ ಕಲ್ಲು. ಬೆಲೆ ಕೇಳಿದೆ. 
ನೂರೈವತ್ತು ಹೇಳಿದ. ಚೌಕಾಸಿ ಮಾಡಲು ಇಷ್ಟವಿಲ್ಲದಿದ್ದರೂ ಐವತ್ತು ಕಡಿಮೆಗೆ 
ಕೇಳಿದೆ. ನನ್ನ ಮುಖ ನೋಡಿ ಆತನಿಗೆ ಏನನ್ನಿಸಿತೋ ಕೊಟ್ಟ ನನ್ನ ಬೆರಳಿಗೆ 
- ಹೊಂದಿಕೊಂಡ ಉಂಗುರ. ನನ್ನೊಡನೆ ಅವಿನಾಭಾವ ಸಂಬಂಧವನ್ನು ಬೆಳೆಸಿಕೊಂಡಂಥ 
ಇದರ ಜೊತೆಗೆ ತಾಮ್ರದ ಆಂಜನೇಯ ಉಂಗುರವನ್ನು ರಾಜಸ್ತಾನದ ಜೈಪುರದಲ್ಲಿ 
ಪಡೆದೆ. ಇದರ ತುದಿಯ ಕಿರೀಟದಲ್ಲಿ “ರಾಮ್‌' ಎಂದು ಕೆತ್ತಿದ. ಈ “ರಾಮ್‌' ಬಗ್ಗೆ 
ನಾನಾ ರೀತಿಯ ಪ್ರಶ ಗಳನ್ನು ಬರಮಾಡಿಕೊಂಡಿದ್ದೇನೆ. ಆ ಪ್ರಶ್ನೆ ಗಳಿಂದ ಅವರವರ 
ಮನಸನ್ನು ಗಜ ಸಾಧ್ಯವಾಗಿದೆ. ಕೆಲವರು ನನ್ನ ಟರ್ಬನ್‌' ಆಸರ ಉಂಗುರ 
ತತಾ ಜ್‌ ಜ್‌ ಸ್‌ ವ್ಯಕ್ತಪಡಿಸಿದ್ದಾರೆ. ಒಮ್ಮೆ 
ಸುಮಾರು ವರ್ಷಗಳ ಹಿಂದೆ ಲಂಕೇಶ್‌ ರವರ ಜೊತೆ ಸಂಜೆ ಕೂತಿದ್ದಾಗ; ಉಂಗುರವನ್ನು 
ನೋಡಿ “ಏನೋ ಇಷ್ಟೊಂದು ವಿಚಿತ್ರವಾಗಿದೆ ಸ್ವಲ್ಪ ಕೊಡು” ಎಂದು ತಮ್ಮ ಕೈಗೆ 
ತೆಗೆದುಕೊಂಡರು. ನಾನು ತಮಾಷೆಗೆ “ಸರ್‌, ಅದು ನಿಮ್ಮ ಕೈಯಲ್ಲಿ ಅರ್ಧ 
ನಿಮಿಷಕ್ಕೂ ಮೇಲ್ಪಟ್ಟಿದ್ದರೆ; ನಿಮ್ಮ ದೇಹದ ಮೇಲೆ ಏನೇನೊ ಪರಿಣಾಮವಾಗುತ್ತದೆ” 
ಎಂದೆ. ಸ ಇತ್ತ, “ಗೋ ನಿನ್ನನ್ನು ನಂಬಲು ಆಗುವುದಿಲ್ಲ” ಎಂದು ವಾಪಸ್ಸು 
ಕೊಟ್ಟರು. ಪ್ಯು ದೃಷ್ಟಿಯಿಂದ ಪ್ರ ನಾರ ನಾನಾ ರೀತಿಯ ನೆನಪುಗಳನ್ನು 
ನನ್ನ ಅನುಭವದ ಬುತ್ತಿಯೊಳಗೆ ತುಂಬುತ್ತಲೇ ಹೋಗುತ್ತಿವೆ. 

ಇತ್ತೀಚೆಗೆ ಟರ್ಬನ್‌ ಆಕಾರದ ಉಂಗುರ ಸವೆದು ತುಂಡಾಗಿ ಬಿದ್ದು 
ಹೋಗುವಂತಿತ್ತು. ಕೊನೆಗೆ ಬಿದ್ದು ಹೋಗಿ ಎಲ್ಲಾದರೂ ಕಳೆದುಹೋಗಬಹುದು 
ಎ೦ದು ಯೋಚಿಸಿದೆ. ಕೊನೆಯ ಪಕ್ಷ ಒಂದೆಡೆ ಇಡೋಣ, ಆಗಾಗ ತೆಗೆದುಕೊಂಡು 
ಸೂ ಸಿಗುತ್ತದೆ ಅನ್ನಿಸಿತು. ಅದನ್ನು ತೆಗೆದು ಪೆಟ್ಟಿಗೆಯಲ್ಲಿಡುವಾಗ ಒಂದು 


ಸಾಕಾರ ಗಾಗಾ ಅಡ ಭಾ 


ರೀತಿಯ ವಿಷಾದ ಆವರಿಸಿಕೊಂಡಿತು. ಪೆಟ್ಟಿಗೆಯಲ್ಲಿ ಇಡುವ ಮುನ್ನ ನನ್ನ ಮೇಜಿನ 
ಮೇಲಿಟ್ಟು ನಮಸ್ಕರಿಸಿದೆ. ಒಂದೆರಡು ನಿಮಿಷ ಧ್ಯಾನಸ್ಥನಾದೆ. ಆದರೆ ಆಂಜನೇಯ 
ಶಿಲ್ಪದ ಉಂಗುರ ತನ್ನ ಜೊತೆಗಾರರನ್ನು. ಕಳೆದುಕೊಂಡು ಮಂಕಾಗಿರುವಂತೆ 
ಪರಿಭಾವಿಸಿದೆ. ಹೊರಗೆ ಓಡಾಡುವಾಗ ದಿನಾ ನೋಡುತ್ತಿದ್ದ ಗೆಳೆಯ ಗೆಳತಿಯರು 
“ಶೂದ್ರ, ಉಂಗುರವೇನಾಯಿತು? ಎಷ್ಟು ಚೆನ್ನಾಗಿತ್ತು ಈಗ ನಿನ್ನ ಬೆರಳು ಬೋಳು 
ಬೋಳಾಗಿ ಕಾಣುತ್ತೆ” ಎಂದು ಕೇಳಲು ಷುರು ಮಾಡಿದ್ದರು. ಇಲ್ಲಿ ಒಂದು ಮಾತನ್ನು 
ಪ್ರಸ್ತಾಪಿಸಬಹುದೇನೋ; ಒಂದು ಕಾಲದಲ್ಲಿ ಈ ಉಂಗುರದಷ್ಟೇ ಮುಖ್ಯವಾಗಿದ್ದ 
ಗೆಳತಿಯೊಬ್ಬಳ ಪರಿಚಯ ಕಳೆದ ಹನ್ನೆರಡು ವರ್ಷಗಳಿಂದ ಇದೆ. ಆದರೆ ಇಷ್ಟೂ 
ವರ್ಷಗಳಲ್ಲಿ ಮೂರು ನಾಲ್ಕು ಬಾರಿ ಸಭೆ ಸಮಾರ೦ಭಗಳಲ್ಲಿ ಭೇಟಿಯಾಗಿರಬಹುದು. 
ಭೇಟಿಯಾದಾಗಲೆಲ್ಲ ಎಲ್ಲಿಲ್ಲದ ಉತ್ಸಾಹ ನೂರು ವರ್ಷಗಳಿಗೆ ಬೇಕಾಗುವಷ್ಟು ಉತ್ಸಾಹ. 
ಸಾವಿರ ಚಟುವಟಕೆಗಳನ್ನು ಬಾಚಿಕೊಂಡು ನಗೆಯ ಬುಗ್ಗೆಯನ್ನು ಹರಿಸುವ ಈ 
ಮಹಿಳೆ ಶಶಿಕಲಾಗೌಡ. ಉಂಗುರದ ವಿಷಯ ತಿಳಿದು ಶ್ರೀರಾಮಪುರದ ರಮೇಶ್‌ 
ಎಂಬ ಒಡವೆ ಮಾಡುವ ವ್ಯಕ್ತಿಯ ಬಳಿಗೆ ಕರೆದುಕೊಂಡು ಹೋಗಿ ಹೊಸ ಉಂಗುರದ 
ರೀತಿಯಲ್ಲಿ ಮಾಡಿಸಿಕೊಟ್ಟಳು. ತರಾವರಿ ಉಂಗುರಗಳ ಸಂಗಹಿಸಿಟ್ಟುಕೊಳ್ಳುವ ಹುಚ್ಚುತನ 
ಆಕೆಯದ್ದು. ಅದೇ ರೀತಿಯಲ್ಲಿ ಏಳೆಂಟು ವರ್ಷಗಳಿಂದ ಪರಿಚಯವಿರುವ, ಏನೇ 
ಕೊಟ್ಟರೂ ಅಚ್ಚುಕಟ್ಟಾಗಿ ಟಕಟಕ ಎಂದು ಕಂಪೋಸ್‌ ಮಾಡುವ ಲತಾ ಅವರಿಗೂ 
ಉಂಗುರಗಳ ಹುಚ್ಚು. ಇರಲಿ, ಶಶಿಕಲಾ ಗೌಡ ಅವರಂತೂ ರಿಪೇರಿ ಮಾಡಿಸಿಕೊಟ್ಟ 
ಮೇಲೆ ಮತ್ತೆ ನನ್ನ ಉಂಗುರ ಆತ್ಮೀಯವಾಗಿ ಬೆರಳ ಮಡಿಲೊಳಗೆ ಅವಿತುಕೊಂಡಿತು. 


ಶ್ರೀರಾಮಚಂದ್ರನ ಪಾತ್ರಧಾರಿ 


ನನಗೆ ತುಂಬ ಆತ್ಮೀಯರು ಒತ್ತಾಯ ಮಡಿದ್ದಕ್ಕೆ ಅವರು ಆಡುತ್ತಿದ "ಸಂಪೂರ್ಣ 
ರಾಮಾಯಾಣ' ನಾಟಕಕ್ಕೆ ಹೋದೆ, ಅದು ರಾಮನವಮಿಯ ಕಾರ್ಯಕ್ರಮದ 
ಭಾಗವಾಗಿತ್ತು. ಎಷ್ಟೋ ವರ್ಷಗಳಿಂದ ನಾನು ನೋಡುತ್ತ ಬಂದ ನಾಟಕ. ಅಲ್ಲಿಯ 
ಪಾತ್ರಧಾರಿಗಳ ಎಡಬಿಡಂಗಿತನಗಳನ್ನು ಹತ್ತಿರದಿಂದ ಬಲ್ಲವನು. ಈ ಗುಣಗಳೇ 
ಅವರ ಬಂಡವಾಳ. ಆದರೆ ಬೆಂಗಳೂರೆಂಬ ರಾಕ್ಷಸೀನಗರ ಏನೇನೋ ತಿನ್ನುವ 
ರೀತಿಯಲ್ಲಿ ಈ “ಸಂಪೂರ್ಣ ರಾಮಾಯಣ ?' ಜಾಗವನ್ನೂ ತಿನ್ನುತ್ತ ಬಂದಿದೆ. ಈಗ 
ಆ ಸ್ಥಳದ ಪೂರ್ವಾಶ್ರಮದ ಯಾವ ಸುಳಿವೂ ಸಿಗುವುದಿಲ್ಲ. ಇದರ ಬಗ್ಗೆ 
ವ್ಯಥೆಪಡುವವರೂ ಇಲ್ಲ. ವ್ಯಥೆಪಡಬೇಕಾದ ತಲೆಮಾರಿನವರು ಉಳಿದಿಲ್ಲ. ಉಳಿದ 
ಕೆಲವರು ದೈಹಿಕವಾಗಿ ಅ೦ಧರಾಗಿದ್ದಾರೆ, ಕಿವುಡರಾಗಿದ್ದಾರೆ. ಅವರೆಲ್ಲ ಗುಡಿಯಕಟ್ಟೆ 
ಮೇಲೆ ಕೂತು ಭಜನೆ ಮಾಡುತ್ತಾರೆ. ಇಲ್ಲದಿದ್ದರೆ ಗಟ್ಟಿದನಿಯಲ್ಲಿ ಕೂಗುತ್ತಾ ಹಳೆಯದಕ್ಕೆ 
ಧ್ವನಿ ಕೊಡುತ್ತಾರೆ. ಆ ಗುಡಿಯ ಆಸುಪಾಸಿನಲ್ಲಿ ಮದ್ಯದಂಗಡಿಗಳಿಗೆ ಕೊರತೆಯಿಲ್ಲ. 
ಇಂಥ ಕಡೆ ಕೆಲವರು ಒಂದಡೆ ಸೇರಲು ಸಾಧ್ಯವಾಗಿರುವದು ಇಂಥ ಪೌರಾಣಿಕ 


ನಾಟಕಗಳಿಂದ. ಈ ನಾಟಕಗಳೂ ಇಲ್ಲದಿದ್ದರೆ ಅವರು ಬೇರೆ ಬೇರೆ ರೂಪದಲ್ಲಿ 
ವಿರೂಪಗೊಳ್ಳುತ್ತಿದ್ದರು ಅನ್ನಿಸುತ್ತದೆ. ಯಾಕೆಂದರೆ ಮೆಲೊ ಸೀಟಕ್ಕಾಗಿಯಾದರೂ ಕೆಲವು 
ಮೌಲ್ಯಗಳನ್ನು. “ದ ಆಗು ಮೂಲಕ ಮೆಲಕು ಜ್‌ ಕ್ಷಣಗಳು ಅವರ 
ನ 


| ಈ ಸಂಪೂರ್ಣ ರಾಮಾಯಣದ ಮಂಥರೆಯ ಪಾತದ ವಯೋವೃದ್ಧನನ್ನು 
ಸುಮಾರು ಕಾಲು ಶತಮಾನದಿಂದ ನೋಡುತ್ತಾ ಬಂದಿರುವೆ. ಮಂಥರೆಯ ವೇಷದ 
ನಡುವೆಯೂ ನಿಕ್ಕರ್‌ನೊಳಗೆ ಕೈಯಿಟ್ಟು ಎಲೆಯಡಿಕೆ ಜಿಗಿಯುತ್ತ ತನ್ನ ಪಾತ್ರದ ಬಗ್ಗೆ 
ಅನನ್ಯತೆಯನ್ನು ತುಂಬಿಕೊಂಡು ಬಂದ ಕೆಳವರ್ಗದ ಮನುಷ್ಯ ಆದರೆ ರಾಮನ 
ಪಾತ್ರವನ್ನು ನಿರ್ವಹಿಸುವ ವ್ಯಕ್ತಿ ಇಂದು ಅರವತ್ತೈದು - ಎಪ್ಪತ್ತುವರ್ಷಗಳ ನಡುವೆ 
ಇರತಕ್ಕಂಥವನು. ಒಳ್ಳೆಯ ಮನುಷ್ಯ. ಮೇಲ್ವರ್ಗಕ್ಕೆ ಸೇರಿದವನು. ಕಿವುಡ, ಮಧುಮೇಹ 
ರೋಗದಿಂದ ನರಳುತ್ತಿರುವಂಥವನು. ಇಷ್ಟಾದರೂ ಆತನಲ್ಲಿ ಲವಲವಿಕೆಯಿದ್ದರೆ 
ಅದು ಬಡ್ಡಿ ವ್ಯವಹಾರದಿ೦ದ. ಬಹಳ ಸೋಜಿಗದ ಸಂಗತಿಯೆಂದರೆ ಈ ಬಡ್ಡಿವ್ಯವಹಾರಕ್ಕೆ 
ಯಣಿಯಾದವರು ರಾಮನ ಪಾತ್ರಧಾರಿಗೆ ಚಿತ್ರ ವಿಚಿತ್ರ ಮಾಲೆಗಳನ್ನು ನಾಟಕ 
ಮಧ್ಯೆ ಹಾಕುತ್ತಲೇ ಕ್ಯಾಮರಾ ಕ್ಲಿಕ್‌ ಮಾಡಿ ಎಂದು ಜೋರಾಗಿಯೇ ಕೂಗುವರು. 
ಜೀವಹೀನ ರಾಮನ ಪಾತ್ರಧಾರಿ ಕ್ಯಾಮರಾಗೆ ಮುಖ ಕೊಡುವನು. ಈ ಪಾತ್ರಧಾರಿ 
ಕಿವುಡ, ಆದರೆ ಕೆಲವು ಸೂಷ್ಠತೆಗಳ ಮೂಲಕ ತನ್ನ ಪಾಲಿನ ಸಂಭಾಷಣೆಯನ್ನು 
ಒಪ್ಪಿಸುವನು. ಹಾಗೆಯೇ ತನ್ನ ವಿರುದ್ಧ ಪಾತ್ರಧಾರಿ ಇಂಥ ಸಂಭಾಷಣೆಯನ್ನೇ 
ಒಪ್ಪಿಸುತ್ತಿದ್ದಾನೆ ಎ೦ಬ ಸೂಷ್ಮತೆಯನ್ನು ಕಳೆದುಕೊ೦ಡವನಲ್ಲ. 

ಒಂದೆರಡು ದೃಶ್ಯಗಳಾದ ಮೇಲೆ ಪಾತ್ರಗಳ ಪರಿಚಯ ಮಾಡಲು ಹೊರಟೆ. 
ಯಾಕೆಂದರೆ ಆ ಸಮಯವನ್ನು ಸೂಚಿಸಿದ್ದರು. ನಾಟಕ ನೋಡುವ ಮಂದಿಯೆಲ್ಲ 
ಬಂದು ಸೇರುತ್ತಾರೆ೦ಬ ಭ್ರಮೆಯಿಂದ. ಪಾತ್ರಗಳ ಪರಿಚಯ ಮಾಡಿಕೊಡುವಾಗ 
ಹೂವಿನ ಹಾರಗಳ ಸಮರ್ಪಣೆ ಇತ್ತು. ಪುರುಷ ಪಾತ್ರಗಳಿಗೆಲ್ಲ ಮಾಲೆ 
ಸಮರ್ಪಣೆಯಾಯಿತು. ಸ್ತ್ರೀ ಪಾತಗಳಿಗೆ "ಮಾಲೆ ಹಾಕಲು ಕರೆಯಲು ಹೋದ 
ರಾಮನ ಪಾತ್ರಧಾರಿ “ಸುಮ್ಮನೇ ಇರ್ರಿ ಸಾರ್‌, ಅವುಗಳಿಗೆ ಯಾತಕ್ಕೆ ಹಾಕಬೇಕು 
ಕಾಸು ಕೊಟ್ಟು ಕರೆಕೊಂಡು “ಬಂದಿರೋದು” ಎಂದಾಗ ರ ಒಂದು 
ಕ್ಷಣ ಮನುಷ್ಯನಲ್ಲಿ ಯಾವ ಯಾವ ರೀತಿಯ ಕ್ರೌರ್ಯ ಅಡಕವಾಗಿರುತ್ತದೆ ಎಂದು 
ಯೋಚಿಸುತ್ತ ಮನೆಗೆ ಬಂದೆ. 


ಹಿಂದೆ ಬಿ. ಜೆ. ಪಿಯ ರಥಯಾತ್ರೆಯ ಸಂಧರ್ಭದಲ್ಲಿ ಅದನ್ನು ವಿರೋಧಿಸಲು 
ಸಿದ್ಧತೆ ನಡೆಸಿದ್ದೆವು. ಇದಕ್ಕೆ ಸಂಬಂಧಿಸಿದಂತೆ ಪಂಡಿತ್‌ ರಾಜೀವ್‌ ತಾರನಾಥರು 
ಬೆಂಗಳೂರಿನ ಕೃಷ್ಣರಾವ್‌ ಪ ಹುಕ್‌ ಹಸಿರು ಹುಲ್ಲಿನ ಮೇಲೆ ಕೂತು ಪ್ರೊ. ಜಿ. ಕೆ. 
ಗೋವಿಂದರಾವ್‌, ಪ್ರೊ. ಕೆ ಮರಳಸಿದ್ದಪ್ಪ ಮತ್ತು ವ ಎಷ್ಟೊಂದು ಒಳನೋಟಗಳನ್ನು 
ನೀಡಿದ್ದರೆ೦ದರೆ ಅದನ್ನು ಈಗಲೂ ನೆನಪ ಮಾಡಿಕೊಳ್ಳಲು ಖುಷಿಯಾಗುತ್ತದೆ. ಏನ 
ಒಳನೋಟಗಳನ್ನು ಕೇಂದವಾಗಿಟುಕೊಂಡು "ರಥಯಾತ್ರೆ ರಾಜಕೀಯ'ವನ್ನು 
ವಿಜು ವೇದಿಕೆ ನಿರ್ಮಾಣ ಮಾಡಿದೆವು. ನಮ್ಮ ಕಾರ್ಯಕ್ರಮಗಳ ಸ್ವರೂಪದ 


ಗ್ಗೆ ಬೆಂಗಳೂರಿನ ಪ್ರೆಸ್‌ ಕ್ಲಬ್‌ನಲ್ಲಿ ಒಂದು ಪತ್ರಿಕಾ ಗೋಷ್ಠಿಯನ್ನು ಕರೆದಿದ್ದೆವು. 
ಹ ಪಂಡಿತ್‌ ರಾಜೀವ್‌ ತಾರಾನಾಥ, ಗಿರೀಶ್‌ ಕಾರ್ನಾಡ್‌, ಡಾ॥ ಡಿ. ಆರ್‌ 
ನಾಗರಾಜ್‌, ಪ್ರೊ.ಕೆ.ಎ೦.ಎಸ್‌. ಪೊ. ಜಿ.ಕೆ.ಜಿ. ಡಾ।ಸುಮತೀ೦ದ್ರ ನಾಡಿಗ್‌ 

೦ತಾದವರು ಬಂದಿದ್ದರು. ಅಂದೇ "ರಥಯಾತ್ರೆ? ಕುರಿತಂತೆ ಬಿ.ಜೆ.ಪಿ ಯವರು 
ಅಲ್ಲಿಯೇ ಪತ್ರಿಕಾಗೋಷ್ಠಿ ಕರೆದಿದ್ದರು. ಇಂದಿನ ಕುಮಾರಸ್ವಾಮಿಯವರ ಮಂತ್ರಿ 
ಮಂಡಲದಲ್ಲಿರುವ ಮುಖ್ಯ ಬಿ.ಜೆ.ಪಿ. ಮಂತ್ರಿಗಳು ಅಲ್ಲಿಗೆ ಬಂದಿದ್ದರು. ಅವರ 
ಜೊತೆಯಲ್ಲಿ ಪ್ರಮಿಳ ನೇಸರ್ಗಿಯವರೂ ಇದ್ದರು. ನಮ್ಮ ಪತ್ರಿಕಾಗೋಷ್ಠಿಯ ಬಗ್ಗೆ 
ಅವರು ವಿಚಾರಿಸಿದಾಗ “ರಥಯಾತ್ರೆ ರಾಜಕೀಯ'ದ ವಿರುದ್ಧ ಪತ್ರಿಕಾಗೋಷ್ಠಿ 
ಕರೆದಿದ್ದೇವೆ” ಎಂದೆ ಮುಂದುವರೆದು “ನೀವು ಶ್ರೀರಾಮನನ್ನು ಮುಂದಿಟ್ಟುಕೊಂಡು 
ಹೋದರೆ ನಾವು ಸೀತೆಯನ್ನು ಮುಂದಿಟ್ಟುಕೊಂಡು ರಥಯಾತ್ರೆ ನಡೆಸುತ್ತೇವೆ 
ಎಚಿದೆ. ಅದಕ್ಕೆ ಅವರು ತು೦ಬ ಉಗ್ರರಾಗಿದ್ದರು, ಅಂದು ನಮ್ಮ ಪತ್ರಿಕಾಗೋಷ್ಠಿಯ 
ನಂತರ ಸುಮತೀಂದ್ರ ನಾಡಿಗರು ನಮ್ಮನ್ನು ವಿರೋಧಿಸಿ ಬಿ.ಜೆ.ಪಿ ಕಡೆ ಹೋದರು. 
ಅ೦ದು ತಮಾಷೆ ಅನ್ನಿಸಿದ್ದು ಬಿ.ಜೆ.ಪಿ ನಾಯಕರಿಗೆ "ಸೀತೆ' ಯ ಹೆಸರು ಹೇಳಿದಾಗ 
ಕಿರಿಕಿರಿಯಾಗಿದ್ದು. ಅದನ್ನು ಅವರು ಆರಾಮವಾಗಿ ತೆಗೆದುಕೊಳ್ಳಲೇ ಇಲ್ಲ. ಇದಾದ 
ಮೇಲೆ ನಾವು ಎ ಕಾರ್ಯಕ್ರಮಗಳನ್ನು ಸ ಹಮ್ಮಿಕೊಂಡಿದ್ದೆವು. ಇದೇ ಸಂದರ್ಭದಲ್ಲಿ 
ಡಿ. ಆರ್‌ ನಾಗರಾಜ್‌ ಮತ್ತು ನಾನು ಶೂದ್ರ ಪ್ರಕಾಶನದಿಂದ "ರಥಯಾತ್ರೆ ರಾಜಕೀಯ' 
ರಾಮರಾಜ್ಯ ಕರ್ಮಕಾಂಡ ಮತ್ತು 'ಮತೀಯನಾಡದ ಮುಖಗಳು” ಎ೦ಬ ಮೂರು 
ಕಿರು ಕೃತಿಗಳನ್ನು ಪ್ರಕಟಿಸಿದ್ದೆವು. 


ಈಗ ನನ್ನ ಯೋಚನೆಯ ಮುಂದೆ ಸಂಪೂರ್ಣ ರಾಮಾಯಣದ ರಾಮನ 
ಪಾತ್ರಧಾರಿ ಮತ್ತು ಬಿ. ಜೆ. ಪಿ. ನಾಯಕರು ಇದ್ದಾರೆ. ಇವರ ಮಧ್ಯ 
ಸೌಮ್ಯಮೂರ್ತಿಗಳಾಗಿ ಶ್ರೀರಾಮಚಂದ್ರ ಸೀತೆ, ಲಕ್ಷಣ ಮತ್ತು ಆಂಜನೇಯ ಇರುವ 
ಭಾವಚಿತ್ರವಿದೆ. ಜನಮನದಲ್ಲಿ ಈ ಭಾವ ಚಿತ್ರ ಯಾವಾಗಲೂ ಹೀಗೆಯೇ ಇರುತ್ತದೆ 
ಅನ್ನಿಸುತಿದೆ. 


ಕಾಗೆಗಳ ಭಾವನಾತ್ಮಕತೆ 


ನಮ್ಮ ಸಾಂಸ್ಕೃತಿಕ ಲೋಕದ ಮಹಾನ್‌ ಕಲಾವಿದ ಡಾ| ರಾಜಕುಮಾರ್‌ 
ನಿಧನರಾದ ಮೂರನೇ ದಿನ, ಬೆ೦ಗಳೂರು ಸಾಮಾನ್ಯ ಸ್ಥಿತಿಗೆ ಬ೦ದಿತ್ತು. ಅಂದು 
ಸಂಜೆ ಐದು ಗಂಟೆಯ ಸಮಯಕ್ಕೆ ಮೋಡಗಳು ಒಂದಡೆ ಸೇರಿ ಒಂದು ಕ್ಷಣ ಪಟ 
ಪಟನೆ ಮಳೆ ಬಂದು ನಿಂತಿತು. ನಾನು ಹೊರಗೆ ಬಂದು ಜಂಗಮವಾಣಿಯಲ್ಲಿ 
ಗೆಳೆಯ ಡಾ| ಬಸವರಾಜ್‌ ಕಲ್ಲುಡಿ ಜೊತೆ ಪಿ.ಎಚ್‌.ಡಿ. ಪ್ರಬಂಧಗಳಿಗೆ ಸಂಬಂಧಿಸಿದಂತೆ 
ನಮ್ಮ ಶಾಲೆಯ ಆವರಣದಲ್ಲಿ ಓಡಾಡುತ್ತಾ ಮಾತಾಡಿ ಮುಗಿಸುವ ಸಮಯಕ್ಕೆ 
ಕಾಗೆಯೊಂದು ವಿದ್ಯುತ್‌ ತಂತಿಯ ತೇವಾಂಶಕ್ಕೆ ಸಿಕ್ಕಿ ನೇತಾಡುತ್ತ ಪಟಪಟನೆ 
ಒದ್ದಾಡುತ್ತಿತ್ತು. ಇದನ್ನು ಕಂಡ ಮತ್ತೊಂದು ಕಾಗೆ ಕಾ ಕಾ ಕಾ ಎಂದು ಕೂಗತೊಡಗಿತು. 


ಕೇವಲ ಕೆಲವೇ ಕ್ಷಣಗಳಲ್ಲಿ ಎಷ್ಟೊಂದು ಕಾಗೆಗಳು ಸುತ್ತಲೂ ಮನೆಗಳ ಮೇಲೆ 
ಕೂತು ಕಾ ಕಾ ಎಂದು ಕೂಗತೊಡಗುತ್ತ ತಮ್ಮ ದುಗುಡವನ್ನು ವ್ಯಕ್ತಪಡಿಸುತ್ತಿದ್ದವು. 
ತಂತಿಗೆ ಸಿಕ್ಕಿ ಒದ್ದಾಡುತ್ತಿದ್ದ ಕಾಗೆ ಹೇಗೋ ಬಿಡುಗಡೆಯಾಗಿ ಮೇಲಕ್ಕೆ ಹಾರತೊಡಗಿತು. 
ಮಿಕ್ಕ ಕಾಗೆಗಳೆಲ್ಲ ನಿರಾಳವಾಗಿ ಅಲ್ಲಿಂದ ನಾಪತ್ತೆಯಾದವು. ಇದನ್ನು ಕ೦ಡು ಬಹಳಷ್ಟು 
ಸಮಯ ಯೋಚಿಸುವಂತಾಯಿತು. 


ಹಿ೦ದೆ ನನಗೆ ಹತ್ತು ಹನ್ನೆರಡು ವಯಸ್ಸಿನಲ್ಲಿ ಅಶ್ವತ್ಥಕಟ್ಟೆಯ ಬಳಿ ನಾಯಿ ಕಚ್ಚಿ 
ಕೋತಿಯೊಂದು ಸಾವಿಗೆ ತುತಾಯಿತು. ಆ ಅಶ್ಪತ್ಥಕೆಟ್ಟ ನಮ್ಮೂರಿನ ಸಾಂಸ್ಕೃತಿಕ 
ಕೇಂದ್ರವಾಗಿತ್ತು ನನ್ನ ಬಾಲ್ಯಕ್ಕೆ ನೆನಪುಗಳನ್ನು ತುಂಬಿದ ಕಟ್ಟೆ. ಮೂರು ಬೃಹತ್‌ 
ಅಶ್ವತ್ಥ ವೃಕ್ಷಗಳ ಮಧ್ಯೆ ಜಂ ಬೇವಿನ ಮರಗಳಿದ್ದುವು. "ಅದರ ಕೆಳಗೆ ಪಿ 
ಜಾ ಡಾ Rs ನೀರಿಗಾಗಿ ಕಟ್ಟಿಸಿದ್ದ ಕಲ್ಲಿನ ಟ್ಯಾಂಕ್‌. ಕೋತಿ ಸತ್ತಾಗ 
ನಾವೆಲ್ಲಾ ಒಂದಷ್ಟು ಹುಡುಗರು ಸೇರಿ “ಅದರ ಮಾಡಿ. ಸಮಾಧಿ 
ಮಾಡಲು ನಿರ್ಧರಿಸಿದೆವು. ಆದರೆ ಬೇರೆ ಎಷ್ಟೊಂದು ಕೋತಿಗಳು ತಮ್ಮ ಸಂತಾನವನ್ನು 
ಮುಟ್ಟದಂತೆ ಪ್ರತಿಭಟಿಸಿದವು. ಕೊನೆಗೆ ನಾವು ಒಂದಷ್ಟು ಕಾರ್ಯಕರ್ತರು ಊರಿನ 
ಬೀದಿಗಳಲ್ಲಿ ಮೆರವಣಿಗೆ ಮಾಡಲು ಹೊರಟಾಗ ಕೋತಿಗಳು ಮನೆಗಳಿಂದ ಮನೆಗಳಿಗೆ 
ನೆಗೆಯುತ್ತ ರಂಪಮಾಡತೊಡಗಿದ್ದವು. ಆಗ ನಾವು ಕೈಯಲ್ಲಿ ದೊಣ್ಣೆಗಳನ್ನು ಹಿಡಿದು 
ನಿಂತಿದ್ದೆವು. ದೊಣ್ಣೆಗಳ ರಕ್ಷಣೆಯಲ್ಲಿಯೇ ಸಮಾಧಿಮಾಡಿದೆವು. ಹೊರಗೆ ಬಂದೆವು. 
ಕೋತಿಗಳು ಎರಡು ಮೂರುದಿನ ತಮ್ಮ ಶೋಕಾಚರಣೆಯನ್ನು ಆಚರಿಸಿದವು. 
ನಾವು ಆ ಕೋತಿಯ ಪುಣ್ಯತಿಥಿಯನ್ನು ಅದ್ದೂರಿಯಾಗಿ ಆಚರಿಸಿದ್ದು. ಈಗ ಆ 
ಅಶ್ವತ್ಥಕಟ್ಟೆ ನಾಶವಾಗಿದೆ. ಆ ಊರಿನ ಸಾಂಸ್ಕ ತಿಕ ಲೋಕವು ನಾಪತ್ತೆಯಾಗಿದೆ 
ಅಥವಾ ಇದು ನನ್ನ ಮನಸ್ಸಿನ ಅನಾಥ ಪ್ರಜ್ಞೆಯೂ ಇರಬಹುದು. ಆದರೆ. `ಆ 
ಸಂಭ್ರಮದ ಅಶ್ವತ್ಥಕಟ್ಟೆಗೆ ಮನಸ್ಸಿನಲ್ಲಿ ವಿವರಗಳನ್ನು ತುಂಬುತ್ತ ಹೋಗಬಹುದು. 

ಮೊನ್ನೆ ಆಕಸ್ಮಿಕವಾಗಿ. ಯು.ಆರ್‌. ಅನಂತಮೂರ್ತಿಯವರ "75'ನೆಯ 
ಹುಟ್ಟುಹಬ್ಬದ ನೆಪಕ್ಕೆ ಬೆಂಗಳೂರಿನ ಜೆ.ಪಿ. ನಗರದ ಬ್ರಿಗೇಡ್‌ ಮಿಲೇನಿಯಂನ 
"ವುಡ್‌ ರೋಸ್‌ ಸ್‌' ಗೆಸ್ಟ್‌ ಹೌಸಿನಲ್ಲಿ ಸೇರಿದ್ದೆವು. ಇದನ್ನು ಗೆಳೆಯ ಶ್ರೀಪತಿರಾವ್‌ 
ಅವರು ಅರವತ್ತು-ಎಪ್ಪತ್ತು ಅತಿಥಿಗಳನ್ನು ಆಹ್ವಾನಿಸಿದ್ದರು. ಇದರ ಹಿಂದಿನ ದಿವಸ 
ಜಲಾಉದ್ದೀನ್‌ ರೂಮಿ ಸೂಪಿ ಸಂತನ ಪುಣ್ಯತಿಥಿಂದಯು ಸಂದರ್ಭದಲ್ಲಿ 
ಅನ೦ತಮೂರ್ತಿಯವರ ಹುಟ್ಟುಹಬ್ಬ ನೆನಪಿಗೆ ಬರಲಿಲ್ಲ. ಇಲ್ಲದಿದ್ದರೆ ಆಗಲೇ 
ಮುಂಚಿತವಾಗಿ ವಿಷ್‌ ಮಾಡುತ್ತಿದ್ದೆ. ಈ ಕಾರ್ಯಕ್ರಮದಲ್ಲಿ ಪ್ರೊ. ಕಿ.ರಂ. 
ನಾಗರಾಜ್‌ರವರು ಸೂಫಿ ರೂಮಿಯನ್ನು ಸಭಿಕರ ಮನಸ್ಸಿನಲ್ಲಿ ನಾನಾ 
ಅರ್ಥರೂಪಕಗಳಲ್ಲಿ ಸುತ್ತಾಡಿಸಿದ್ದರು. ಈ ಕಾರ್ಯಕ್ರಮವನ್ನು ಸಾಮಾಜಿಕ ಕ್ರಿಯಾ 
ಸಮಿತಿ (ರಿ.) ಸಂಸ್ಥೆಯ ಖಾಸಿ೦ ಸಾಬ್‌ ಮತ್ತು ಅವರ ಗೆಳೆಯರು ವ್ಯವಸ್ಥೆ 


ಮಾಡಿದ್ದರು. ಅನಂತಮೂರ್ತಿಯವರ ಕಾರ್ಯಕ್ರಮದಲ್ಲಿ ಒಂದಷ್ಟು ಗೆಳೆಯರು 
ಮಾತಾಡಿದರು. ಮನು ಬಳಿಗಾರರವರು ತಂದ ಹೂಮಾಲೆಯನ್ನು ಎಸ್ತರ್‌ ಅವರ 
ಕೃಯಿಂದ ಹಾಕಿಸಿದರು. ಹಾಕುವಾಗ ತುಂಟತನದಿಂದ ನಗುತ್ತ “ಈ ಎಪ್ಪತ್ತೈದು 
ವರ್ಷದ ಮುದುಕನನ್ನು ಈಗ ಯಾರು ಮದುವೆಯಾಗ್ತಾರೆ” ಎಂದಿದ್ದರು. ಆಗ 
ಎಲ್ಲರ ನಗುವಿನ ಮಧ್ಯೆ ಅನಂತಮೂರ್ತಿಯವರು ಪುಳಕಿತರಾಗಿದ್ದರು. ಈ ಸಂದರ್ಭದಲ್ಲಿ 
ಒ೦ದಷ್ಟು ಗೆಳೆಯರು ಮಾತಾಡಿದರು. ನಾನು ಅನಂತಮೂರ್ತಿಯವರ "ಸೂರ್ಯನ 
ಕುದುರೆ'ಯಂಥ ಮಹಾನ್‌ ಕಥೆ ಹಾಗೂ ಟಾಲ್‌ಸ್ಟಾಯ್‌ನ ಕೊನೆಯ ನೀಳ್ಗತೆ 
'ಪಾದ್ರಿಯೊಬ್ಬನ ಸತ್ಯದರ್ಶನ' ಕುರಿತು ಮಾತಾಡಿದೆ. ಹಾಗೆಯೇ ನಾನು ಕಂಡ 
ಅತ್ಯ ೦ತ ಸೃಜ್ಞನಾತ್ಮಕ ತಿಕ್ಕಲ್‌ಗಳೆಂದರೆ ಲಂಕೇಶ್‌ರವರು ಮತ್ತು ಅನಂತಮೂರ್ತಿಯವರು 
ಜೆ ಪ್ರಸ್ತಾಪಿಸಿದೆ. ಜೊತೆ "ಸೂರ್ಯನ ಕುದುರೆ' ಕುರಿತು 
ಚರ್ಚಿಸುತ್ತಿದ್ದಾಗ "ಒಬ್ಬ ಲೇಖಕನಾದವನು "ಸೂರ್ಯನ ಕುದುರೆ'ಯಂಥ ಒಂದು 
ಕಥೆಯನ್ನು ಬರೆದರೆ ಸಾಕು” ಎಂದಿದ್ದರು. ಈಗಲೂ ನನಗೆ " ಪ್ರಜ್ಞೆ ಮತ್ತು ಪರಿಸರ' 
ಸಂಸ್ಕಾರ ೊನೆಯೆ ಭಾಗವನ್ನು ಇಷ್ಟ ಪ್ಲಪಡದಿದ್ದರೂ) ಹಾಗೂ ಸೂರ್ಯನ ಕುದುರೆ' 
ಮತ್ತೆ "ಮತ್ತೆ ಓದಿಸಿಕೊಳ್ಳುವ ಕೃತಿಗಳು, ಒಮ್ಮೆ ಅನ್ನಿಸುತ್ತದೆ: ಮೇಸ್ಟ್ರ ಎಲ್ಲ ಕಥೆಗಳು 
“ಸೂರ್ಯನ ಕುದುರೆ'ಯಲ್ಲಿ ಅಡಕವಾಗಿದೆಯೇನೋ ಎಂದು. 


ಅನಂತಮೂರ್ತಿಯವರು ಬೆಂಜಮಿನ್‌ ನನ್ನು ಕೇಂದ್ರವಾಗಿಟ್ಟುಕೊಂಡು 
ಮಾತಾಡಿದರು. ಅಲ್ಲಿ ಹಿಟ್ಲರ್‌, ಸ್ಟಾಲಿನ್‌ ಬಂದು ಹೋದರು. ಬೆಂಜಮಿನ್‌ ಒಟ್ಟು 
ಅನುಭವನ್ನು ಸಂಕಟದಲ್ಲಿ ನೋಡುವ ಕ್ರಮ ಕುರಿತು ಆತ್ಮೀಯವಾಗಿ ವಿವರಿಸಿದರು. 
ಕೃಷಿ ಬಂತು, ತುಳು ಬಂತು, ಕನ್ನಡವೂ ಬಂತು. ಅರ್ಧ ಘಂಟೆ ಅವರ ನುಡಿ 
ಆತ್ಮೀಯವಾಗಿತ್ತು. ಮತ್ತೆ ಕೇಳಿಸಿಕೊಳ್ಳಬೇಕೆನ್ನಿಸಿತು. ಶ್ರೀಪತಿಯವರು ಟೇಪ್‌ 
ಮಾಡಿಕೊಂಡಿಲ್ಲ. ಅನ್ನಿಸುತ್ತದೆ. ಈ ರೀತಿಯ” ಮಾತು ಮತ್ತು ಚಿಂತನೆಗಳಿಗೆ 
ಪಟ್ಟಾಭಿಯವರ ಮನೆ ಎಂಥ ಚಾರಿತ್ರಿಕ ಕೇಂದವಾಗಿತ್ತು. ಇದನ್ನು ಬರೆಯುವ 
ಸಮಯಕ್ಕೆ ಏಪಿಲ್‌ 30ರ ಉದಯವಾಣಿಯಲ್ಲಿ ಪ್ರಕಟವಾದ " ಸಿ.ಎ. ಜೇಮ್‌' ವೆಸ್ಟ್‌ 
ತುತ ಲೇಖಕ ಮತ್ತು ಎಸ್‌. ವೆ೦ಂಕಟರಾಮ್‌ರವರನ್ನು ಕುರಿತ ಮಹತ್ವಪೂರ್ಣ 
ಲೇಖನ ಓದಿ ಪುಳಕಿತನಾಗಿದ್ದೇನೆ. ಇದನ್ನು ಓದಲು ವೆಂಕಟರಾಮ್‌ರವರ ಸೊಸೆ 
ಅನಿತಾರವರು ಕೊಟ್ಟಿದ್ದರು. ಈ ಲೇಖನ ಮೆಚ್ಚಿಕೊಂಡು ದೂರವಾಣಿಯಲ್ಲಿ 
ಸಂಪರ್ಕಿಸಿದಾಗ ಅನಂತಮೂರ್ತಿಯವರು ಟಾಟಾ ಇನ್‌ಸ್ಟೂ ಟ್‌ನಲ್ಲಿದ್ದರು. ಮೂರು 
ತಿಂಗಳ ಅಧ್ಯಯನಕ್ಕಾಗಿ ಅಲ್ಲಿದ್ದರು. ಪ್ರತಿಭಾವಂತ ಸಂಸತ್‌ ಪಟುಗಳ ಮಾಲೆಯಲ್ಲಿ 
ಶಾಸಕರ ಗಂಥಾಲಯ ಸಮಿತಿ ತರುವ ಪುಸಕ ಮಾಲೆಗೆ ಎಸ್‌. ವೆಂಕಟರಾಮ್‌ರವರನ್ನು 
ಕುರಿತ ಕೃತಿಗೆ ಈ ಲೇಖನ ಬೇಕಾಗಿತ್ತು. ಹಾಗೆ ನೋಡಿದರೆ, ಎಂಟಧರುದವರ 
ಬಗ್ಗೆ ಒಂದು ನೆನಪು ಬರೆದುಕೊಡಲು ಪಟ್ಟಾಭಿಯವರನ್ನು ಕೇಳಿದ್ದೆ. ಆದರೆ 
ಅವರಿಂದ ಪ ಪಡೆಯಲಾಗಲಿಲ್ಲ. ಆದರೆ ನನ್ನ ಮನಸ್ಸಿನ ತುಂಬ ಸಿ.ಎಲ್‌. 


ಜೇವರ್ಸ್‌, ಎಸ ವೆಂಕಟರಾಮ್‌ ಮುತ್ತು ಪಟ್ಟಾಭಿರಾಮರೆಡ್ಡಿ ವರು 
ಆವರಿಸಿಕೊಂಡಿದ್ದಾರೆ. ಅವರು ಆವರಿಸಿಕೊಳ್ಳುವ ಕೇತಿಯಳ್ಳಿ ಅನಂತಮೂರ್ತಿಯವರು 
ಏನೇನೋ ನಮ್ಮ ಮುಂದಿಡುತ್ತಿರುತ್ತಾರೆ. ಈ 


7. 


bh 


| ಶೂದ್ರ ಶ್ರೀನಿವಾಸ್‌ 
ಆತ ಸಂ೦ತನವಂತೆ ಬದುಕಿನ ಬಾಗಿಲು ತೆರೆದಿದ್ದರು 


"My Soul, Why should the imagination of a man 
Long past his prime remember things that are 
Emblematical of love and war? 
Think of ancestral right that can, 
If but imagination scorn the earth 
And intellect its wandering 
To this and that and to other thing 
Deliver from the crime of death and birth." 
(A dialogue of self and soul) 
-W.B. Yeats 


ವಿಲಿಯಂ ಬಟರ್‌ ಯೇಟ್ಸ್‌ನ ಈ ಕವನವನ್ನು ಎಷ್ಟು ಬಾರಿ ಓದಿಕೊಂಡರೂ 
ಏನೇನೋ ಅರ್ಥಗಳು ಸ್ಪುರಿಸುತ್ತಿರುತ್ತದೆ. ಅದೇ ರೀತಿಯಲ್ಲಿ ವಿಲಿಯಂ ಬ್ಲೇಕ್‌ನ. 
'ಮ್ಯಾರೇಜ್‌ ಬಿಟ್ವೀನ್‌ ಹೆವೆನ್‌ ಅಂಡ್‌ ಹೆಲ್‌' ಕವನ. ಈ ಎರಡೂ ಕವನಗಳನ್ನು 
ಸಮೀಕರಿಸಿ ಬರೆಯಲು ಹೋಗುತ್ತಿಲ್ಲ. ಆದರೆ ಮುಂದೆ ಬರೆಯುವ ನಾಯಕನನ್ನು 
ಕುರಿತು ಪೀಠಿಕೆ ಸಿದ್ಧ ಮಾಡಿಕೊಟ್ಟಿದೆ. ಹಾಗೆ ನೋಡಿದರೆ ಕಳೆದ ನಾಲ್ಕೈದು 
ತಿಂಗಳಿಂದ ಪಟ್ಟಾಭಿರಾಮಿರೆಡ್ಡಿಯವರ ಬಗ್ಗೆ ಬರೆಯಲು ಪ್ರಯತ್ನಿಸಿದಂತೆಲ್ಲ ವಾಕ್ಯಗಳು 
ಜೀವ ಪಡೆಯಲೇ ಇಲ್ಲ. ಮೊದಲನೆಯ ಬಾರಿಗೆ ಈ ರೀತಿಯಾಗಿದೆ. ಇದರ 
ಜೊತೆಗೆ ಚಿಕುನ್‌ ಗುನ್ಯಾ ಬೇರೆ ನೋವಿನ ವಿವಿಧ ಮುಖಗಳನ್ನು ಸಾಕಷ್ಟು 


ಶೂರ 


ಪರಿಚಯಿಸಿದೆ. ಪ್ರತಿದಿನ ಸ್ನಾನ ಮಾಡುವಾಗ ಬೆಳಿಗ್ಗೆ 
ತತ್ತು ರಾತ್ರಿ ಬೆಚ್ಚನೆಯ ನೀರಿನಲ್ಲಿ ಬೆರಳುಗಳಿಗೆ 
ಯಾಮ ಕೊಡುವಾಗಲೆಲ್ಲ; ನನಗೆ ಗೊತ್ತಿಲ್ಲದೆಯೇ 
'ಓ ದೇವರೇ, ನನ್ನ ಬೆರಳುಗಳಿಗೆ ಚೈತನ್ಯ ಕೊಡು" 
ಎ೦ದು ದ್ವನಿ ಸತತವಾಗಿ ಗುನುಗುಟ್ಟಿದೆ. ಇಂದು 
ದೇವರನ್ನು ನಂಬದಿದ್ದರೂ ಎಂದೋ ನಂಬಿದ ದೇವರು 
ಇನ್ನೂ ನನ್ನ ಅ೦ತರ೦ಗವನ್ನು ಬಿಟ್ಟು ಹೋಗಿಲ್ಲ. ಆತನಿಗೆ ಬೇರೆ ಕಡೆ ಹೋಗುವುದಕ್ಕೆ 
ಜಾಗ ಸಿಕ್ಕದೇ ಇರಬಹುದು. ಅಥವಾ ಈ ಬಡ ಶೂದ್ರ ಮತ್ತಂದಾದರೂ ನೆನಪು 
ಮಾಡಿಕೊಳ್ಳಬಹುದು ಎಂಬ ಅಭಿಪ್ರಾಯವನ್ನು ತಾಳಿರಬಹುದು. ಆದ್ದರಿಂದಲೇ "ಓ 
ದೇವರೇ' ಎಂಬ ಧ್ದನಿ ಮರ್ಮಗೊಂಡಿರಬಹುದು. ಈ ದೃಷ್ಟಿಯಿಂದ ಮರ್ಮಗಳ 
ವಿಸ್ತರಣೆ. ಬಹುರೂಪಿಯದ್ದಾಗಿರಬಹುದು. 


ಬೆಂಗಳೂರಿನ ಸೈಂಟ್‌ ಮಾಕ್ಟ್‌ ರಸ್ತೆಯ ಇಂಡಿಯನ್‌ ಗ್ಯಾರೇಜ್‌ ಅತ್ಯಂತ 
ಪ್ರಸಿದ್ಧಿಯಾದದ್ದು. ಪುಟ್ಟ ಕಾ೦ಪೌಂಡ್‌ನ ಗೋಡೆಯನ್ನು ಹೊಂದಿದ್ದ ವಿಶಾಲವಾದ 
ಬಯಲು. ಅದರೊಳಗೆ ತುಂಬ ಒಳಕ್ಕೆ ಹೋದರೆ ಯಾರೋ ಬ್ರಿಟಿಷ್‌ ಅಧಿಕಾರಿಯಿದ್ದ 
ಹಳೆಯ ಬಂಗಲೆಯ ರೀತಿಯ ಮನೆ. ಈ ಇಂಡಿಯನ್‌ ಗ್ಯಾರೇಜ್‌ ಎದುರುಗಡೆಯೇ 
ಪ್ರಸಿದ್ಧ ಬೌರಿಂಗ್‌ ಇನ್‌ಸ್ಟ್ಯೂಟ್‌. ತುಂಬ ಸಮಾಜವಾದಿಗಳು ಸೇರುತ್ತಿದ್ದ ಜಾಗ. 
ಜೆ.ಎಚ್‌. ಪಟೇಲರಿಗ೦ತೂ ಪ್ರಿಯವಾದ ಸ್ಥಳ. ಸಮಾಜವಾದಿಗಳಿಗೆ ಮಾತುಕತೆಯೂ 
ಕೂಡ್‌ ಒಂದು ಸಾಂಸ್ಕೃತಿಕ ಆಯಾಮವಾಗಿತ್ತು ಇರಲಿ, ಈ ಬೌರಿಂಗ್‌ ಇನ್‌ಸ್ಟೂ ಚನ 
ಎದುರಿನ ಗ್ಯಾರೇಜ್‌ ಒಳಗಿನ ಮನೆ ಕಳೆದ ಮುವತ್ತೈದು ವರ್ಷಗಳಿಂದ ನನ್ನ 
ಮನದ ತುಂಬ ತುಂಬಿಟ್ಟುಕೊಳ್ಳುವಷ್ಟು ನೆನಪುಗಳನ್ನು ಧಾರೆಯೆರೆದಿದೆ. 


ಮನೆಯೊಳಗೆ ಪ್ರವೇಶ ಮಾಡಿದಾಕ್ಷಣ ಒಬ್ಬ ಎತ್ತರದ ಅಷ್ಟೇ ಮಜಭೂತಾದ 
ಉದ್ದನೆಯ ಕೂದಲನ್ನು ಬಿಟ್ಟ ಜುಬ್ಬಾಧಾರಿ ವ್ಯಕ್ತಿ ಪಟ್ಟಾಭಿರಾಮರೆಡ್ಡಿಯವರು 
ಆರಾಮ ಕುರ್ಚಿಯಲ್ಲಿ ಕೂತಿರುತ್ತಿದ್ದರು. ಆಗ ಒ೦ದು ಕಾಲದಲ್ಲಿ ಎಲ್ಲರ ಮನೆಗಳಲ್ಲಿ 
ಆರಾಮ ಕುರ್ಚಿಗಳಿರುತ್ತಿದ್ದವು. ನನ್ನ ಬಾಲ್ಯ ಕಾಲದಲ್ಲಿ ನಮ್ಮ ಮನೆಯಲ್ಲಿ ಆರಾಮ 
ಕುರ್ಚಿ ಇತ್ತು. ಪಟ್ಟಾಭಿರಾಮರೆಡ್ಡಿಯವರ ಕೈಗೆ ಕುಂಚದ ರೀತಿಯಲ್ಲಿ ಅಂಟಿಕೊಂಡ 
ಸಿಗರೇಟು, ಹಾಗೆಯೇ ಯಾವುದಾದರೂ ಪುಸ್ತಕ. ಪಕ್ಕದಲ್ಲಿ ರಮ್‌ ತುಂಬಿದ ಬಟ್ಟಲು. 
ನಿಧಾನವಾಗಿ ಚಪ್ಪರಿಸುವ ಮನಸ್ಥಿತಿ. ಯಾರೇ ಬಂದರೂ ಪ್ರೀತಿಯಿಂದ 
ಬರಮಾಡಿಕೊಳ್ಳುವ ಹೃದಯವಂತಿಕೆ. ನಗುವನ್ನು ಬೆಳದಿಂಗಳಂತೆ ತುಂಬಿಕೊಂಡಿದ್ದ 
ಸ್ನೇಹಲತಾರೆಡ್ಡಿಯವರು ದೇವತೆಯಂತೆ ಓಡಾಡುತ್ತ ಎಲ್ಲರೊಡನೆ ಆಪ್ತವಾಗಿ 
ಬೆರೆಯುತ್ತಿದ್ದರು. ಎದೆ ತುಂಬಿ ಮಾತಾಡುತ್ತಿದ್ದರು. ಪಟ್ಟಾಭಿಯವರ ರೀತಿಯಲ್ಲಿ 
ಮಿತಭಾಷಿಯಾಗಿರಲಿಲ್ಲ. ಯಾವಾಗಲೂ ಮನೆ ತುಂಬ ಮೆಲುದ್ದನಿಯ ಸಂಗೀತ. 


21. ಇಂ 


ಇದರ ಜೊತೆಗೆ ಕೊನಾರ್ಕ್‌ನ ಬೆರಳುಗಳು ಮೀಟುತ್ತಿದ್ದ 
ತಂತಿಗಳ ಲಹರಿ. ಅಮ್ಮನಷ್ಟೇ ಗುಡು ಗುಡು 
ಓಡಾಡಿಕೊಂಡಿದ್ದ ನಂದನಾ ರೆಡ್ಡಿ. ಇದರ ಜೊತೆಗೆ ಈ 
ಮನೆ ರಾಜಕೀಯವಾಗಿ ಹಾಗೂ ಸಾಂಸ್ಕೃತಿಕವಾಗಿ ಒಂದು 
ಅದ್ಭುತ ವೇದಿಕೆಯಾಗಿತ್ತು 


ಪಟ್ಟಾಬಿಯವರನ್ನು ಕಂಡಾಗಲೆಲ್ಲ ಅವರ 
ವಿಶಾಲವಾದ ಹಣೆಯಲ್ಲಿ ಅವರ ಹಿನ್ನೆಲೆಯನ್ನು ಹುಡುಕುತ್ತಿದ್ದೆ. ಆಗ 1919ರ 
ಹುಟ್ಟು, ಆಂಧ್ರ ಪ್ರದೇಶದ ನೆಲ್ಲೂರಿನಂಥ ದೊಡ್ಡ ರೈತ ಕುಟುಂಬದ ಚಕ್ಕ ವರಪು 
ರಾಮರೆಡ್ಡಿ, ತಾಯಿ ಸುಂದರಮ್ಮ ಪಟ್ಟಾಭಿಯವರು ಮೂರು ವರ್ಷವಾಗಿದ್ದಾಗಲೇ 
ಗಾಂಧೀಜಿಯವರು ಅವರ ಮನೆಯಲ್ಲಿ ತಂಗಿದ್ದು, 1942 ರಲ್ಲಿ ಪದವಿ ಪಡೆಯಲು 
ನ್ಯೂಯಾರ್ಕಿನ ಕೊಲಂಬಿಯಾ ವಿಶ್ವವಿದ್ಯಾಲಯದಲ್ಲಿ ದಾಖಲು. ಆಗ ಸೇನೆಯಲ್ಲಿ 
ಸೇರಬೇಕಾದ ಪರಿಸ್ಥಿತಿ ಬಂದದ್ದು, ಸೇರಿದರೆ ಮಾಂಸ ಕಡ್ಡಾಯವಾಗುತ್ತದೆಂದು: 
ತಿಳಿದು ಗಾಬರಿಯಾದದ್ದು, ಕೊನೆಗೆ ಮಾಂಸವನ್ನು ನಿರಾಕರಿಸಿದಾಗ ಎಫ್‌.ಬಿ.ಐ.ನವರು 
ದೇಶ ಬಿಟ್ಟು ಹೋಗಲು ಆಜ್ಞಾಫಿಸಿದ್ದು, ಪಟ್ಟಾಭಿಯವರನ್ನು ನೋಡಿದಾಗಲೆಲ್ಲ ನನ್ನ 
ಚಿತ್ತಭಿತ್ತಿಯಲ್ಲಿ ಆವರಿಸಿಕೊಳ್ಳುತ್ತಿತ್ತು. 


ಬಾಲ್ಯದಲ್ಲಿಯೇ ಗೀತರಚನೆ ಮತ್ತು ಗಣಿತದ ಬಗ್ಗೆ ಅಪಾರ ಆಸಕ್ತಿಯನ್ನು 
ಬೆಳೆಸಿಕೊಂಡವರು. ಶಾಂತಿನಿಕೇತನದ ವಾತಾವರಣ. 1937ರಲ್ಲಿ ರವೀಂದ್ರನಾಥ 
ಠಾಗೂರರ ಪ್ರಸಿಡೆನ್ಸಿ ಕಾಲೇಜಿನಲ್ಲಿ ಇಂಟರ್‌ ಮೀಡಿಯೆಟ್‌ ಮುಗಿಸಿ ಬಿ.ಎ. ಪದವಿ 
ಪಡೆದದ್ದು; ರವೀಂದ್ರರ ಆಶ್ರಯದಲ್ಲಿ ವ್ಯಾಸಂಗ ಪಡೆದದ್ದು. ಮುಂದೆ ಎಂ.ಎ. 
ಸಾಹಿತ್ಯದ ವಿದ್ಯಾರ್ಥಿಯಾಗಿ ಕಲ್ಕತ್ತ ವಿಶ್ವವಿದ್ಯಾಲಯದಲ್ಲಿ ಆಶ್ರಯ ಪಡೆದದ್ದು, 
ಪುಟ್ಟ ಬಾಡಿಗೆಯ ಕೋಣೆ. ಅದು ಅತ್ಯಂತ ಕೊಳಕಾಗಿತ್ತಂತೆ. ಪಟ್ಟಾಭಿಯವರ 
“ರಾಗಾಲ ಡಜನ್‌' ಕವನ ಸಂಕಲನ ಕಲ್ಕತ್ತ ನಗರದ ಬದುಕನ್ನು ಕುರಿತು ಬರೆದದ್ದು 
ಈ ಸಂಕಲನ ತೆಲುಗು ಸಾಹಿತ್ಯದಲ್ಲಿ ಒಂದು ದೊಡ್ಡ ವಿವಾದವನ್ನೇ ಸೃಷ್ಟಿಸಿತ್ತು. ಇದು 
1938ರಲ್ಲಿ ನಡೆದದ್ದು. 


ಪಟ್ಟಾಭಿಯವರು ಮುಂದೆ ಹೆಚ್ಚಿನ ವ್ಯಾಸಂಗಕ್ಕೆ ಅಮೇರಿಕಾಗೆ ಹೋಗಿ ಬಂದರು. 
ಮದ್ರಾಸಿಗೆ ವಾಪಸ್ಸು ಬ೦ದರು. ನಾನಾ ಉದ್ಯಮಗಳಲ್ಲಿ ತೊಡಗಿಸಿಕೊಂಡರು. ಕೈ 
ಸುಟ್ಟುಕೊಂಡರು. ಹಾಗೆ ನೋಡಿದರೆ ಅಮೇರಿಕಾದಲ್ಲೇ ಎಂ.ಎ. ಸಾಹಿತ್ಯ 
ವಿದ್ಯಾರ್ಥಿಯಾಗಿದ್ದಾಗ “ಮೋಶನ್‌ ಪಿಕ್ಚರ್‌ ಇನ್‌ ಮ್ಯೂಸಿಯಂ ಆಫ್‌ ಮಾಡರ್ನ್‌ 
ಆರ್ಟ್‌' ಎ೦ಬ ಸಂಸ್ಥೆಯಲ್ಲಿ ಸಿನಿಮಾದ ತಾಂತ್ರಿಕತೆಯ ಬಗ್ಗೆಯೂ ಕಲಿಯುತ್ತಿದ್ದರು. 
ಇದರಿಂದ ಮುಂದೆ ಮದ್ರಾಸಿನಲ್ಲಿ ವಿಕ್ಟೋರಿಯಾ ಹಾಸ್ಟೆಲ್‌ನಲ್ಲಿ ಸಹಪಾಠಿಯಾಗಿದ್ದ 
ಕೆ.ವಿ.ರೆಡ್ಡಿ ಮತ್ತು ಪಿ.ಎಸ್‌. ರೆಡ್ಡಿಯವರ ಜೊತೆ ಸೇರಿ ಜಯಂತಿ ಪಿಕ್ಚರ್ಸ್‌ ಎಂಬ 


ಮ ವಾನ ಣಾ 


ಸಂಸ್ಥೆಯನ್ನು ಪ್ರಾರಂಭಿಸಿದರು. ಅದರ ಪ್ರಥಮ ಚಿತ್ರ 
ಪೆಳ್ಗಿನಾಟಿ ಪ್ರಮಾಣಲು" (ಮದುವೆ ಸಂದರ್ಭದ 
ಪ್ರಮಾಣಗಳು) ರಾಷ್ಟ್ರಪತಿಯವರ ಬೆಳ್ಳಿಯ ಪದಕವನ್ನು 
ಪಡೆಯಿತು. ನಂತರ ಕೆಲವು ಜನಪ್ರಿಯ ಚಿತ್ರಗಳನ್ನು 
ನಿರ್ಮಾಣ ಮಾಡಿದರೂ ಈ ಉದ್ಯಮದಲ್ಲಿ ಸಾಕಷ್ಟು 
ಕೈ ಸುಟ್ಟುಕೊಂಡು 'ಜಯಂತಿ ಪಿಕ್ಚರ್ಸ್‌' ಸಂಸ್ಥೆಯನ್ನು 
ಮುಚ್ಚಬೇಕಾಯಿತು. ಇದೇ ಸಂದರ್ಭದಲ್ಲಿ ಪರಿಚಯವಾದ ಸ್ನೇಹಲತಾ ರೆಡಿಯವರನ್ನು 
ಪ್ರೀತಿಸಿ ಮದುವೆಯಾದರು. ಇದಕ್ಕೆ ಪಟ್ಟಾಭಿ ಮನೆಯವರ ಕಡೆಯಿಂದ ಒಪ್ಪಿಗೆ 
ಇರಲಿಲ್ಲ. ಮನೆಯ ಸಂಬಂಧವನ್ನು ಕಳಕೊಂಡರು. ಸ್ನೇಹಲತಾರೆಡ್ಡಿಯವರು ಆಗ 
ಮದ್ರಾಸಿನಲ್ಲಿ "ಅಮೆಚೂರ್‌ ಡ್ರಾಮೆಟಿಕ್‌ ಟ್ರೂಪೊಂದನ್ನು ಕಟ್ಟಿ ಕ್ರಿಯಾಶೀಲರಾಗಿದ್ದರು. 
ಈ ಸಂಸ್ಥೆ ಒಳ್ಳೆಯ ಹೆಸರೂ ಸಹ ಮಾಡಿತ್ತು 


ಮುಂದೆ ಪಟ್ಟಾಭಿರಾಮರೆಡ್ಡಿ ಮತ್ತು ಸ್ನೇಹಲತಾರೆಡ್ಡಿಯವರಿಗೆ ಸಮಾಜವಾದಿ 
ಚಳುವಳಿಯ ಘಟಾನುಘಟಿಗಳ ಪರಿಚಯ. ಆ ಚಳುವಳಿಗೆ ಆಪ್ತರಾದದ್ದು. 
ರಾಮಮನೋಹರ ಲೋಹಿಯಾ ಮದುಲಿಮಯಿ, ಜಾರ್ಜ್‌ ಫರ್ನಾಂಡೀಸ್‌ 
ಮುಂತಾದವರ ಪರಿಚಯ. ಇವರಿಗೆ ಸಾಹಿತ್ಯ ಮತ್ತು ಕಲೆಯ ಬಗ್ಗೆಯೂ ಅಪಾರ 
ಆಸಕ್ತಿ ಇದ್ದುದರಿಂದ ಪಟ್ಟಾಭಿ ಕುಟುಂಬಕ್ಕೆ ಆಪ್ತರಾದರು. ಈ ಆಪ್ತರ ಗುಂಪಿನಲ್ಲಿ 
ಶಾಂತವೇರಿ ಗೋಪಾಲಗೌಡರೂ ಸೇರಿಕೊಂಡರು. ಗೌಡರು ಮೆಚ್ಚಿಕೊಂಡಿದ್ದ ಯು.ಆರ್‌. 
ಅನಂತಮೂರ್ತಿಯವರ `'ಸಂಸ್ಕಾರ' ಕಾದಂಬರಿಯನ್ನು ಲೋಯಿಯಾರವರ ಮೂಲಕ 
ಪಟ್ಟಾಭಿ ಕುಟುಂಬಕ್ಕೆ ಪರಿಚಯಿಸಿದರು. ಈ ಕಾದಂಬರಿಯಿಂದ ಆಕರ್ಷಿತರಾಗಿ 
ಪಟ್ಟಾಭಿ ಕುಟುಂಬ ಬೆಂಗಳೂರಿಗೆ ಬರುವಂತಾಯಿತು. "ಸ೦ಸ್ಕಾರ' ಅದ್ಭುತ ಕಲಾತ್ಮಕ 
ಚಿತ್ರವಾಗಿ 1970ರಲ್ಲಿ ರಾಷ್ಟ್ರಪ್ರಶಸ್ತಿಯನ್ನು ಪಡೆಯಿತು. ಕನ್ನಡದಲ್ಲಿ ಹೊಸ ಅಲೆಯ 
ಚಿತ್ರಗಳಿಗೆ ನಾಂದಿಯಾಯಿತು. ಒಂದು ದೃಷ್ಟಿಯಿಂದ ಈ ಚಿತ್ರದ ಮೂಲಕವೇ 
ಪಟಾಭಿಯವರ ಮನೆಗೆ ಲಂಕೇಶ್‌ ರವರ ಜೊತೆ ಹೋಗಿದ್ದು ಆಗ ನಾನು ಎರಡನೆಯ 
ಆನರ್ಸ್‌ ಎದ್ಯಾರ್ಥಿಯಾಗಿದ್ದೆ. ಹಾಗೆ ನೋಡಿದರೆ ನಮಗೆ ಅಪಾರ ಆಸಕ್ತಿಯನ್ನು 
ಬೆಳೆಸಿದ್ದು 'ಸಂಸ್ಕಾರ' ದ ಬಗ್ಗೆ ಕೆ. ಮರುಳಸಿದ್ದಪ್ಪನವರು. ಕೆಲವು ದಿವಸ ತರಗತಿಯಲ್ಲಿ 
ಪಠ್ಯಪುಸ್ತಕಕ್ಕಿ೦ತ "ಸಂಸ್ಕಾರ' ಕಾದಂಬರಿ ಮತ್ತು ಚಲನಚಿತ್ರ ಹಚ್ಚು ಚರ್ಚೆಯಾಗುತ್ತಿತ್ತು. 
ನಮ್ಮ ತರಗತಿಗೆ ಆಪ್ತರಾಗಿದ್ದ ಕೆ.ಎಂ.ಎಸ್‌.ರವರು ಮುಂದೆ *ಉಯ್ಯಾಲೆ' ಚಿತ್ರ 
ಬಂದಾಗ ನಮ್ಮನ್ನೆಲ್ಲ ಆ ಚಿತ್ರಕ್ಕೆ ಕರೆದುಕೊಂಡು ಹೋಗಿದ್ದರು. ಚರ್ಚೆಗೆ ವೇದಿಕೆಯನ್ನು 
ನಿರ್ಮಾಣ ಮಾಡಿದ್ದರು. 


1969ರಲ್ಲಿಯೇ ಲಂಕೇಶ್‌ರವರು ನನ್ನನ್ನು ಸಮಾಜವಾದಿ ಪಕ್ಷಕ್ಕೆ ಪರಿಚಯಿಸಿದ್ದರು. 
ಇದರಿಂದ ಸಮಾಜವಾದಿ ಪಕ್ಷ ಮತ್ತು ಪಟ್ಟಾಭಿಯವರ ಮನೆ ಅತ್ಯಂತ ಆಕರ್ಷಕ 


ಕೇಂದ್ರವಾಯಿತು. ಮೊದಲನೆಯ ಬಾರಿಗೆ ಪಟ್ಟಾಭಿಯವರ ಮನೆಗೆ ಲಂಕೇಶ್‌ 
76, 


ಪೋ ಇಡ 


ರವರ ಜೊತೆ ಹೋದಾಗ ಅಂದು 'ಸಂಸ್ಕಾರ” ಚಿತ್ರದ 
ಛಾಯಾಗ್ರಹಕ ಟಾಮ್‌ ಕೋವನ್‌ ಇದ್ದರು. ಅವರನ್ನು 
ನೋಡುವುದಕ್ಕಾಗಿಯೇ ಹೋಗಿದ್ದು ಅಲ್ಲಿಂದ ಅವರನ್ನು 
ಕರೆದುಕೊಂಡು ಕೋಶಿಷ್‌ ಹೋಟೆಲ್‌ಗೆ ಹೋಗಿದ್ದೆವು. 
ಕೋಶಿಷ್‌ ಹೋಟೆಲ್‌ ಅಂತೂ ಭಿನ್ನ ಭಿನ್ನ ಸಾಂಸ್ಕೃತಿಕ 
ಮನಸ್ಸುಗಳಿಗೆ ಅತ್ಯಂತ ಆಕರ್ಷಕ ಕೇಂದ್ರವಾಗಿತ್ತು ಇದರ ಮೇಲೆಯೇ ಬ್ರಿಟಷ್‌ 
ಕೌನ್ಸಿಲ್‌ ಲೈಬ್ರರಿ ಇದ್ದುದರಿಂದ ಸ್ವಾಭಾವಿಕವಾಗಿಯೇ ಹರಟೆ ಮತ್ತು ಚರ್ಚೆಯ 
ತಾಣವಾಗಿ ಕೋಶಿಷ್‌ ರೂಪುಗೊಂಡಿತ್ತು ಈಗಲೂ ಇದು ತನ್ನ ಆಕರ್ಷಣೆಯನ್ನು 
ಕಳೆದುಕೊಂಡಿಲ್ಲ. ಬ್ರಿಟಿಷ್‌ ಕೌನ್ಸಿಲ್‌ ಲೈಬ್ರರಿ ಬೇರೆ ಕಡೆಗೆ ಸ್ಥಳಾಂತರವಾಗಿದ್ದರೂ 
ಕೂಡ. 


ಅಂದು ತಣ್ಣನೆಯ ಬಿಯರ್‌ ಜೊತೆ ಟಾಮ್‌ಕೋವನ್‌ ರವರ ಸುದೀರ್ಪ 
ಮಾತುಕತೆ. ಸಾಹಿತ್ಯ, ಚಲನಚಿತ್ರ ಕುರಿತು ಎಷ್ಟೊಂದು ಚರ್ಚೆ. ಇದರ ಮಧ್ಯೆ 
ಕೆಲವರು ಬ೦ದು ಲಂಕೇಶ್‌ ಮತ್ತು ಟಾಮ್‌ಕೋವನ್‌ರವರ ಕೈಕುಲುಕಿ ಹೋಗುತ್ತಿದ್ದರು. 
ಲಂಕೇಶ್‌ರವರು ಎಂದೂ ಪಕ್ಕದ ಟೇಬಲ್‌ ಕಡೆ ತಲೆಯೆತ್ತಿ ನೋಡದಿದ್ದರೂ ಆಕರ್ಷಕ 
ವ್ಯಕ್ತಿಯಾಗಿದ್ದರು. ಆ ದಿನಗಳಲ್ಲಿಯೇ ಹೊಸ ತಲೆಮಾರಿನ ಉತ್ತಮ ಲೇಖಕರಾಗಿ 
ಸುದ್ದಿಯಲ್ಲಿದ್ದವರು. ಸುದ್ದಿಯಲ್ಲಿರುವುದು ಲಂಕೇಶ್‌ರವರ ವ್ಯಕ್ತಿತ್ತದಲ್ಲಿಯೇ ಇದ್ದ 
ಬಹು ದೊಡ್ಡ ಗುಣವಾಗಿತ್ತು. ಅತ್ಯಂತ ಮಿತಭಾಷಿಯಾಗಿದ್ದ ಟಾಮ್‌ಕೋವನ್‌ರವರ . 
ಒಂದೊಂದು ಮಾತು ಅವರ ಛಾಯಾಚಿತ್ರದಷ್ಟೇ ಕಲಾತ್ಮಕವಾಗಿ ರೂಪಕತೆಯನ್ನು 
ಪಡೆದು ಚೌಕಟ್ಟು ನಿರ್ಮಿಸಿಕೊಳ್ಳುತ್ತಿತ್ತು. 


ಪಟ್ಟಾಭಿಯವರ ಮನೆ ಒಂದು ರೀತಿಯಲ್ಲಿ ನನಗೆ ದಟ್ಟವಾಗಿದ್ದು ಬ೦ದಗದ್ದೆ 
ರಮೇಶ್‌ರವರ ಒಡನಾಟದಿಂದ. ರಮೇಶ್‌ ಅಂತೂ ಅವರ ಮನೆಯ ವ್ಯಕ್ತಿಯ 
ರೀತಿಯಲ್ಲಿ ಸಂಪರ್ಕವನ್ನಿಟ್ಟುಕೊಂಡಿದ್ದರು.. ಸಮಾಜವಾದಿ ಪಕ್ಷದ ಚೇತೋಹಾರಿ 
ಕಾರ್ಯಕರ್ತನಾಗಿದ್ದರಿಂದ ಎಷ್ಟೋ ವಿಷಯಗಳಿಗೆ ಸಂಬಂಧಿಸಿದಂತೆ ಸಂಪರ್ಕ 
ಸೇತುವೆಯಂತಿದ್ದರು, ಯಾಕೆಂದರೆ ಹೊರಗಿನಿಂದ ಯಾರೇ ಸಮಾಜವಾದಿ ಚಿಂತಕರು 
ಅಥವಾ ಹೋರಾಟಗಾರರು ಬಂದರೂ ಅವರು ಪಟ್ಟಾಭಿರಾಮರೆಡ್ಡಿಯವರ ಮನೆಗೆ 
ಹೋಗದೆ ವಾಪಸ್ಸು ಹೋಗುತ್ತಿರಲಿಲ್ಲ. ಇದನ್ನು ವ್ಯವಸ್ಥಿತವಾಗಿ ರಮೇಶ್‌ 
ನಿರ್ವಹಿಸುತ್ತಿದ್ದರು. ಇದಕ್ಕೆ ಪಟ್ಟಾಭಿಯವರ ಮತ್ತು ಸ್ನೇಹಲತಾರೆಡ್ಡಿಯವರ ಕಳಕಳಿ 
ಯಾವಾಗಲೂ ತುಂಬಿಕೊಂಡಿತ್ತು ಅವರ ಮನೆಗೆ ಹೋದಾಗಲೆಲ್ಲ ಸಾಂಸ್ಕೃತಿಕ 
ಹಾಗೂ ರಾಜಕೀಯ ದಿಗ್ಗಜಗಳು ಮಾತ್ರವಲ್ಲ, ಹತ್ತಾರು ಸಮಸ್ಯೆಗಳನ್ನು ತುಂಬಿಕೊಂಡ 
ಕಾರ್ಮಿಕರು ಇರುತ್ತಿದ್ದರು. ಇದಕ್ಕೆ ಮುಖ್ಯ ಕಾರಣ : ಎಸ್‌.ವೆಂಕಟರಾಮ್‌ರವರಂಥ 
ಮಹಾನ್‌ ಮೇದಾವಿ ಮತ್ತು ರಾಜಕೀಂರುವಾಗಿ ಜೀವನಪ್ರೀತಿಂಶುನ್ನು 


ತುಂಬಿಕೊಂಡಿದ್ದಂಥವರು ಇದ್ದರು. ಇಲ್ಲಿ ಭಾರತದ ಅಪ್ರತಿಮ ಸಂಸದ್‌ ಪಟು 
ZZ 


ಮದುಲಿಮಯೆ ಅಂಥವರು ಎಂತೆಂಥ ಚರ್ಚೆಗಳನ್ನು 
ನಡೆಸಿಕೊಟ್ಟರು ಎಂಬುದನ್ನು ಇಂದು ನೆನಪು 
ಮಾಡಿಕೊಳ್ಳುವುದಕ್ಕೆ ಖುಷಿಂಶಾಗುತ್ತದೆ. ತುರ್ತು 
ಪರಿಸ್ಥಿ ತಿಯನ್ನೇರಿದ ದಿನ ಮಧುಲಿಮಯೆಯವರು ಒಂದು 
ಪತ್ರಿಕಾಗೋಷ್ಠಿಂರುನ್ನು ಕರೆದಿದ್ದರು. ಅದನ್ನು 
ಮುಗಿಸಿಕೊಂಡು ಪಟ್ಟಾಭಿಯವರ ಮನೆಗೆ ಹೋದೆವು. ರಾತ್ರಿ ಎಂಟು ಗಂಟೆಯ 
ಸಮಯ. ಅಂದು ಅಲ್ಲಿ ಎಸ್‌. ವೆಂಕಟರಾಮ್‌. ಎಂ.ಪಿ. ಪ್ರಕಾಶ್‌, ರಮೇಶ್‌ 
ಬ೦ದಗದ್ದೆ ಮುಂತಾದವರಿದ್ದರು. ಎಲ್ಲರ ಮುಂದೆ ಓಲ್ಡ್‌ ಮಾಂಕ್‌ ರಮ್‌ ಬಂತು. 
ಮಧುಲಿಮಯೆಯವರು ಒಂದು ಚಮಚದಲ್ಲಿ ರಮ್‌ ತೆಗೆದುಕೊಂಡು 'ಚಿಯರ್ಸ್‌' 
ಎ೦ದು ಚಮಚದಲ್ಲಿದ್ದ ರಮ್‌ ಅನ್ನು ನನ್ನ ಬಟ್ಟಲಿಗೆ ಹಾಕಿದ್ದರು. ಇದೇ ರೀತಿಯಲ್ಲಿ 
ಜಾರ್ಜ್‌ ಫರ್ನಾಂಡೀಸ್‌ ಮಾಡುತ್ತಿದ್ದರು. 


ಪಟ್ಟಾಭಿಯವರ ಆ ಮನೆಯ ರಾತ್ರಿಯನ್ನು ಹೇಗೆ ಮರೆಯಲು ಸಾಧ್ಯ? 
ಸುಮಾರು ರಾತ್ರಿಯೆಲ್ಲ ಚರ್ಚೆಯಾಗಿ ಬೆಳಗಿನ ಜಾವ ನಾಲ್ಕು ಗಂಟೆಯ ಸಮಯಕ್ಕೆ 
ನಾವು ಕೂತಿದ್ದ ಕುರ್ಚಿಗಳಲ್ಲಿಯೇ ನಿದ್ದೆಯ ಮೊರೆ ಹೋಗಿದ್ದೆವು. ಅಂದು ತುರ್ತು 
ಪರಿಸ್ಥಿತಿಯಂಥ ವಿಷಮ ಸ್ಥಿತಿ ರಾಜಕೀಯವಾಗಿ ಯಾಕೆ ಬರುತ್ತದೆಂದು ಮಧುಲಿಮಯೆ 
ವಿವರಿಸುತ್ತಿದ್ದರು. ಇದರ ಚರ್ಚೆ ದಟ್ಟವಾಗಿತ್ತು ಮಧುಲಿಮಯೆ ಇದನ್ನು ವಿವರಿಸುವಾಗ 
ಕೊಡುತ್ತಿದ್ದ ಉದಾಹರಣೆಗಳು ಚಾರಿತ್ರಿಕವಾಗಿದ್ದುವು. ಇಂಥ ಸಮಯದಲ್ಲಿ ಎಂತೆಂಥ 
ರಾಜಕೀಯ ಚಮಚಾಗಿರಿ ಯಾಕೆ ಬೃಹತ್‌ ಪ್ರಮಾಣದಲ್ಲಿ ಆವರಿಸಿಕೊಳ್ಳುತ್ತದೆ 
ಎ೦ಬುದನ್ನು ಕುರಿತು ವಿವರಿಸಿದ್ದರು. ಹಾಗೆಯೇ ರಾಜಕೀಯವಾಗಿ ತೀವ್ರ ರೀತಿಯಲ್ಲಿ 
ಂಶೋಚಿಸುತ್ತಿದ್ದ ಎಸ್‌. ಚಂದ್ರಶೇಖರ್‌, ಕೆ.ಆರ್‌. ಗಣೇಶ್‌ ಮುತ್ತು 
ರಘುನಾಥರೆಡ್ಡಿಯವರ೦ಥ 'ಯಂಗ್‌ಟರ್ಕ್‌'ಗಳು ಇಂದಿರಾಗಾಂಧಿಯವರ ಕಾಕಸ್‌ನಲ್ಲಿ 
ಸೇರಿಕೊಂಡಿದ್ದರು, ಡಾಂಗೆಯವರಂಥ ಅತ್ಯಂತ ಎತ್ತರದ ರಾಜಕಾರಣಿ ಮತ್ತು 
ಕಾರ್ಮಿಕ ನಾಯಕರು ಇಂದಿರಾಗಾಂಧಿಯವರನ್ನು ಹೊಗಳಲು ತುದಿಗಾಲಿನಲ್ಲಿ 
ನಿಂತಿದ್ದರು. ಈ ರೀತಿಯ ರಾಜಕೀಯ ವಿಪರ್ಯಾಸಗಳು ಯಾಕೆ ಉದ್ಭವಿಸುತ್ತವೆ 
ಎಂಬುದನ್ನು ಜಗತ್ತಿನ ಬೇರೆ ಬೇರೆ ರಾಷ್ಟ್ರಗಳ ರಾಜಕೀಯ ಸ್ಥಿತ್ಯಂತರಗಳನ್ನು ವಿಶ್ಲೇಷಿಸುತ್ತ 
ಒಟ್ಟು ಸಂವಾದವನ್ನು ಮುಂದಿಡುತ್ತಿದ್ದರು. ಈ ಸಂವಾದಕ್ಕೆ Wh, ಎಸ್‌. 
ಸಾ ಮಾರ್ಮಿಕ ಒಳನೋಟಗಳು ಮಧುಲಿಮಯೆಯವರನ್ನು 
ಸೃಜನಾತ್ಮಕ ಚಿಂತನೆಯ ಸುತ್ತ ಕರೆದೊಯ್ಯುತ್ತಿತ್ತು ಇದರ ಮಾರನೆಯ ದಿನವೇ 
ಭಾರತದ ಉದ್ದಗಲಕ್ಕೂ ಹಿರಿಯ ರಾಜಕಾರಣಿಗಳೆಲ್ಲ ಬಂಧನಕ್ಕೊಳಗಾಗಿದ್ದರು. 
ಸ್ನೇಹಲತಾ ರೆಡ್ಡಿಯವರೂ ಇಂದಿರಾಗಾಂಧಿಯವರ ಒಟ್ಟು ರಾಜಕೀಯ ಧೋರಣೆಗಳ 
ವಿರೋಧಿಯಾಗಿದ್ದರಿಂದ ಅವರೂ ಬಂಧನಕ್ಕೆ ಒಳಗಾಗಿದ್ದರು. ತುರ್ತು ಪರಿಸ್ಥಿತಿಗಿಂತ 
ಸ್ಪಲ್ಪ ಮೊದಲಿನ ದಿನಗಳು ಅನ್ನಿಸುತ್ತದೆ. ಒಂದು ಸಂಜೆ ಸ್ನೇಹಲತಾರೆಡ್ಡಿಯವರೂ, 


ಪಟ್ಟಾಭಿರಾಮರೆಡ್ಡಿ ಮತ್ತು ರಾಜಕೀಯ ಮುತ್ತದ್ದಿ 
ಸಿ.ಜಿ.ಕೆ.ರೆಡ್ಡಿಯವರ ಜೊತೆ ಲಂಕೇಶ್‌ರವರನ್ನು ನೋಡಲು 
ಗಾಂಧಿ ಬಜಾರಿನ 'ಶೂದ್ರ' ಮುದ್ರಣವಾಗುತ್ತಿದ್ದ ಪ್ರೆಸ್‌ನ 
ಬಳಿ ಬಂದರು. ಆಗ 'ಶೂದ' ದಲ್ಲಿ ಸಿದ್ದಲಿಂಗಯ್ಯನವರ 
“ಹೊಲೆಮಾದಿಗರ ಹಾಡು' ಸಂಕಲನದ ಕವನಗಳು 
ಮುದ್ರಣವಾಗುತ್ತಿದ್ದ ಕಾಲವದು. ಆ ಕವನಗಳನ್ನು ಮೆಚ್ಚಿಕೊಂಡೇ “ಯಾರೂ 
ಪ್ರತಿಭಟಿಸುತ್ತಿಲ್ಲವಾ? ತೊಂದರೆ ಕೊಡುತ್ತಿಲ್ಲವಾ?" ಎಂಬ ಪ್ರಶ್ನೆಯನ್ನು ಕೇಳಿದ್ದರು. 
ಯಾಕೆಂದರೆ ಅಷ್ಟರಮಟ್ಟಿಗೆ ಸಾಹಿತ್ಯಕವಾಗಿ, ಸಾಂಸ್ಕೃತಿಕವಾಗಿ ಆ ಕವನಗಳು 
ತೀವ್ರತೆಯನ್ನು ಸೃಷ್ಟಿಸಿದ್ದವು. ಇಲ್ಲಿಂದ ನಾವೆಲ್ಲ ಲಂಕೇಶ್‌ರವರ ಮನೆಗೆ ಹೋಗಿದ್ದೆವು. 
ಲಂಕೇಶ್‌ರವರು ಆಗ ಗೋವಿ೦ದಪ್ಪ ರೋಡ್‌ನ ಮನೆಯಲ್ಲಿದ್ದರು. 


ತುರ್ತು ಪರಿಸ್ಥಿತಿಗಿಂತ ಮೊದಲು "ರೈಲ್ವೇ ಸ್ಟ್ರೈಕ್‌” ಭಾರತದ ಉದ್ದಗಲಕ್ಕೂ 
ಒ೦ದು ದೊಡ್ಡ ಆಂದೋಲನಕ್ಕೆ ನಾಂದಿಯಾಗಿತ್ತು ಜಾರ್ಜ್‌ ಫರ್ನಾಂಡೀಸ್‌ ಇದರ 
ನಾಯಕರಾಗಿ ತೀವ್ರ ರೀತಿಯ ಹೋರಾಟವನ್ನು ರೂಪಿಸಿದ್ದರು. ಆ ಸಂದರ್ಭದಲ್ಲಿ 
ಆಕಾಶವಾಣಿಯಂಥ ಮಾಧ್ಯಮ ಪೂರ್ತಿ ಇಂದಿರಾಗಾಂಧಿಯವರ ಧ್ವನಿಯಾಗಿದೆ 
ಎಂದು ಎಲ್ಲ ಕಡೆ ರಾಜಕೀಯ ಚಿಂತಕರಲ್ಲಿ ಅಸಮಾಧಾನ ವ್ಯಾಪಕಗೊಂಡಿತ್ತು. 
ಇದರ ಎರುದ್ಧ ಒಂದು ಪ್ರತಿಭಟನೆಯನ್ನು ಸ್ನೇಹಲತಾ ರೆಡ್ಡಿಯವರ ನೇತೃತ್ವದಲ್ಲಿ 
ಪ್ರತಿಭಟನೆಯ ರೂಪರೇಷೆಗಳನ್ನು ಚರ್ಚಿಸಲು ರಮೇಶ್‌ ಬಂದಗದ್ದೆ ವ್ಯವಸ್ಥೆ ಮಾಡಿದ್ದರು. 
ಪೂ ವ್ಯವಸ್ಥೆಯ ಪರಿಣಾಮ ನಾವೆಲ್ಲ ಒಂದಷ್ಟು ಯುವಜನ ಸಭಾದ ಗೆಳೆಯರು 
ಬೆಂಗಳೂರಿನ ಆಕಾಶವಾಣಿಗೆ ನುಗ್ಗಿ ಪ್ರಸಾರದ ಯಂತ್ರಗಳ ಆಂಫ್ಲಿಪೆಯರ್‌ಗಳನ್ನೆಲ್ಲ 
ಕಿತ್ತು ಬ೦ಧನಕ್ಕೊಳಗಾಗಿದ್ದೆವು. ನಂತರ ಕಬ್ಬನ್‌ಪಾರ್ಕ್‌ ಪೋಲಿಸ್‌ ಸ್ಟೇಷನ್ನಿನಿಂದ 
ಬಿಡುಗಡೆಯಾಗಲು ಸ್ನೇಹಲತಾರೆಡ್ಡಿ, ಪಟ್ಟಾಭಿರಾಮರೆಡ್ಡಿ ಮತ್ತು ಮೈಕೇಲ್‌ 
ಫರ್ನಾಂಡೀಸ್‌ ವ್ಯವಸ್ಥೆ ಮಾಡಿದ್ದರು. ಇಂಥ ಕಡೆಯಲ್ಲೆಲ್ಲ ಪಟ್ಟಾಭಿಯವರು ಒಬ್ಬ 
ಸಂತನ ರೀತಿಯಲ್ಲಿ ಅಧ್ಯಕ್ಷತೆ ವಹಿಸುತ್ತಿದ್ದರು. ಯಾವುದರಲ್ಲೂ ನೇರವಾಗಿ 
ಭಾಗವಹಿಸುತ್ತಿರಲಿಲ್ಲ. ಆದರೆ ಎಲ್ಲ ಹೋರಾಟಗಳಿಗೆ ಚಾಲನೆಯಾಗಿ ತಮ್ಮ ಮನೆಯನ್ನು 
ಪರಿವರ್ತಿಸಿದ್ದರು. ಇಲ್ಲೆಲ್ಲ ಕವಿಯಾಗಿ, ಚಿ೦ತಕರಾಗಿ, ಚಲನಚಿತ್ರ ನಿರ್ದೇಶಕರಾಗಿ 
ಅವರ ಹುಡುಕಾಟ ವಿಚಿತ್ರವಾದದ್ದು. ಏನೋ ಅಪೂರ್ವವಾದದ್ದನ್ನು ಮಾಡಬೇಕೆಂಬ 
ತೊಳಲಾಟ ಒಟ್ಟು ಅವರ ವ್ಯಕ್ತಿತ್ವದಲ್ಲಿಯೇ ಇತ್ತು. ಹಾಗೆ ನೋಡಿದರೆ ಒಂದು 
ಅದ್ಭುತ ರಾಜಕೀಯ ಕಾದಂಬರಿಯನ್ನು ಪಟ್ಟಾಭಿಯವರು ಸೃಷ್ಟಿಸಬಹುದಾಗಿತ್ತು. 
ಆದರೆ ಅವರ ಹುಡುಕಾಟವಿದ್ದದ್ದು ಚಲನಚಿತ್ರ ಮಾಧ್ಯಮದಲ್ಲಿ ಅಥವಾ ಗದ್ಯ 
ಬರವಣಿಗೆಗೆ ಬೇಕಾದ ದಟ್ಟವಾದ ತಾಳ್ಮೆ ಅವರಲ್ಲಿರಲಿಲ್ಲ ಅನ್ನಿಸುತ್ತೆ 


ನಾನು ಬ್ರಾಹ್ಮಣನೋ ಅಥವಾ ದಲಿತನೋ ಎಂದು ತಿಳಿದಿದ್ದ ಆ ಕುಟುಂಬಕ್ಕೆ 
ಒಂದು ಸಂಜೆ ರಮೇಶ್‌ ಬಂದಗದ್ದೆ ಅತ್ಯಂತ ಮೂಡ್‌ನಲ್ಲಿದ್ದಾಗ "ನಾನು ರೆಡ್ಡಿ 


ಎ೦ದು ಚಕಿತಗೊಳಿಸಿದ್ದರು. ಈ ಚಕಿತತೆ ಆ ಕ್ಷಣ ಮಾತ್ರದ್ದು. 
ಮುಂದೆ ಎಂದೂ ಅವರು ನಾನು ರೆಡ್ಡಿ ಎಂದು ಹೆಚ್ಚುವರಿ 
ಪ್ರಧಾನ್ಯತೆಯನ್ನು ಕೊಡಲಿಲ್ಲ. ಇದರಿ೦ದ ಮಾನಸಿಕವಾಗಿ 
ಅವರ ಮುನೆಂರಂಲ್ಲಿ ವಾಾಮೂಲಿಂತರಾಗಿ 
ಓಡಾಡಿಕೊ೦ಡಿರಲು ಸಾಧ್ಯವಾಯಿತು. ರಮೇಶ್‌ ಎಂಥ 
ವರ್ಣಮಯ ವ್ಯಕ್ತಿಯಾಗಿದ್ದರು. ಯಾರ ಮನೆಗಾದರೂ ನುಗ್ಗಿ ಅಡಿಗೆ ಮನೆಯಲ್ಲಿ 
ತಮಗೆ ಬೇಕಾದ್ದನ್ನ ಬಡಿಸಿಕೊಂಡು ತಿನ್ನುವಂಥವರಾಗಿದ್ದರು. ಹಾಗೆ ನೋಡಿದರೆ 
ನಮಗೆಲ್ಲ ಸಂಪರ್ಕ ಸೇತುವೆಯಾಗಿದ್ದರು. ರಮೇಶ್‌ರವರ ಆಕಸ್ಮಿಕ ನಿಧನದಿಂದ 
ಪಟ್ಟಾಭಿ ಎಷ್ಟು ನೊಂದುಕೊಂಡಿದ್ದರು. ರಮೇಶ್‌ ವಿಷಯ ಬ೦ದಾಗಲಲೆಲ್ಲ “ಶೂದ್ರ, 
ರಮೇಶ್‌ ಯಾವುದೇ ರಾಜಕೀಯ ಪಕ್ಷಕ್ಕೆ ಹೊಳಪು ತಂದುಕೊಡುತ್ತಿದ್ದ ಕಾರ್ಯಕರ್ತ. 
ಜನಪ್ರಿಯ ನಾಯಕನಾಗಲು ಎಲ್ಲ ಗುಣಗಳನ್ನು ಪಡೆದಿದ್ದ. ಆದರೆ ಆತನನ್ನು 
ಶಾಸನಸಭೆಗೆ ಕಳಿಸಿಕೊಡುವ ದೊಡ್ಡ ಮನಸ್ಸನ್ನು ರಾಮಕೃಷ್ಣ ಹೆಗಡೆ, ದೇವೇಗೌಡರು 
ಹಾಗೂ ಜೆ.ಎಚ್‌. ಪಟೇಲ್‌ರಂಥವರು ಮಾಡಲಿಲ್ಲ'' ಎಂಬುದನ್ನು ನೊಂದು 
ನುಡಿಯುತ್ತಿದ್ದರು. ಇದೇ ದ್ವನಿಯನ್ನು. ವ್ಯಕ್ತಪಡಿಸುತ್ತ ಸಿ.ಜಿ.ಕೆ. ರೆಡ್ಡಿಯವರು 
ಯಾವಾಗಲೂ ಹೇಳುತ್ತಿದ್ದರು: “ಪ್ರಜಾಪ್ರಭುತ್ವದಲ್ಲಿ ನಾಯಕರಾದವರು ಅಧಿಕಾರವನ್ನು 
"ಪಾತ್ರ`ರಿಗೆ ವಿಕೇ೦ದ್ರೀಕರಿಸಬೇಕು'' ಎಂದು. ಆ ಮನೆ ಹೆಚ್ಚು ಕಾಸ್ಮಪಾಲಿಟನ್‌ 
ಆಗಿತ್ತು. ಎಲ್ಲ ರೀತಿಯ ವೈವಿಧ್ಯಮಯ ಚಿಂತಕರು ಇಲ್ಲಿ ಭಾಗಿಯಾಗುತ್ತಿದ್ದರು. 
ಇರಾನ್‌ನ ಷಾ ವಿರುದ್ಧ ಹೋರಾಟ ರೂಪ ಪಡೆದದ್ದೇ ಇಲ್ಲಿ. ಆಗ ಬೆ೦ಗಳೂರಿನಂಥ 
ನಗರಗಳಲ್ಲಿ ಷಾ ಪರ ಮತ್ತು ವಿರೋಧದ ಗುಂಪುಗಳು ಇರಾನ್‌ ವಿದ್ಯಾರ್ಥಿಗಳಲ್ಲೇ 
ಬೆಳೆದು ನಿಂತಿತ್ತು. ಇದರಿಂದ ದಿನನಿತ್ಯ ಮಾರಾಮಾರಿ ಘಟನೆಗಳು ಸುದ್ದಿಯಾಗುತ್ತಲೇ 
ಇದ್ದುವು. ಷಾ ಎರೋಧಿ ಗುಂಪಿನ ವಿದ್ಯಾರ್ಥಿಗಳು ಸ್ವಲ್ಪ ಸೌಮ್ಯ ಸ್ವಭಾವದವರು. 
ಆಗ ನಾವೆಲ್ಲ ಖೊಮೇನಿ ಪರ ಹೋರಾಡುತ್ತಿದ್ದವರು. ಇಂಥ ಕಡೆಯಲ್ಲೆಲ್ಲ 
ಪಟ್ಟಾಭಿಯವರು ಮತ್ತು ಸ್ನೇಹಲತಾರೆಡ್ಡಿಯವರು ಎಷ್ಟು ಆತ್ಮೀಯವಾಗಿ 
ಭಾಗಿಯಾಗುತ್ತಿದ್ದರು. ಆದರೆ ದುರಂತವೆಂದರೆ ಷಾನ ನಿರಂಕುಶ ಪ್ರಭುತ್ವ ಕೊನೆಗೊಂಡ 
ಕೆಲವೇ ದಿನಗಳಲ್ಲಿ ಖೊಮೇನಿಯ ಆಡಳಿತ ವೈಖರಿಯೂ ಕೂಡ ಷಾನ ಪ್ರಭುತ್ನವನ್ನು 
ಮೀರಿಸುವಂತಾಯಿತು. ಇದನ್ನು ಕುರಿತಂತೆಯೇ ಒಂದು ಸಂಜೆ ಎಸ್‌. 
ವೆಂಕಟರಾಮ್‌ರವರು ಪಟ್ಟಾಭಿಯವರ ಮನೆಯಲ್ಲಿ ನಡೆಸಿಕೊಟ್ಟ ಚರ್ಚೆ ಎಂದೆಂದಿಗೂ ' 
ನನ್ನ ಮನಸ್ಸಿನಿಂದ ಮಾಸದ೦ಥದ್ದು. ಮೂಲಭೂತವಾದಿ ಚಿಂತನೆಗಳು ಅಧಿಕಾರದ 
ಹಿನ್ನೆಲೆಯನ್ನು ಪಡೆದಾಕ್ಷಣ ಆಕಾರಗೊಳ್ಳುವ ಸ್ಥಿತಿಗತಿಗಳನ್ನು ಕುರಿತು ವಿಶ್ಲೇಷಿಸಿದ್ದರು. 
ಇದರಲ್ಲಿ ಗಾಂಧಿ, ಮಾರ್ಕ್‌ ಹಾಗೂ ಟ್ರಾಟ್ಟ್‌ಸ್ಕಿ ತತ್ವಚಿ೦ತನೆಯವರಿದ್ದರು. 


ತುರ್ತು ಪರಿಸ್ಥಿತಿಯ ಸಮಯದಲ್ಲಂತೂ ಪಟ್ಟಾಭಿರಾಮರೆಡ್ಡಿಯವರು ಒಂದು 
ರೀತಿಯಲ್ಲಿ ಏಕಾಂಗಿಯಾಗಿ ಬಿಟ್ಟಿದ್ದರು. ಒಮ್ಮೆ ನಾನು ಮತ್ತು ಟಿ.ಎನ್‌. ಸೀತಾರಾಂ 
80, 


ಅವರ ಮನೆಗೆ ಹೋದಾಗ ಪಟ್ಟಾಭಿಯವರು ಅ೦ಗಳದಲ್ಲಿ 
ಏಕಾಂಗಿಯಾಗಿ ಕೂತಿದ್ದರು. ಅತ್ಯಂತ ಮಂದಬೆಳಕು. 
ಮನೆ ತುಂಬ ಕಿಂಚಿತ್ತು ಶಬ್ದವಿರಲಿಲ್ಲ. ಹೋದ ತಕ್ಷಣ ಆ 
ನೀರವತೆಂತಚುಲ್ಲಿ ನಾವೇ ನಮ್ಮ ಹೆಸರು ಹೇಳಿ 
ಕೂತುಕೊಂಡೆವು. ರಮ್‌ ಬಾಟಲ್‌ ಮುಂದಿಟ್ಟರು. ಬಟ್ಟಲು 
ಮತ್ತು ನೀರು ತಂದು ಅವರ ಜೊತೆಯಲ್ಲಿ 1... ೫1. ಸ 
ಸ್ನೇಹಲತಾರೆಡ್ಡಿಯವರನ್ನು ಕಾರಾಗೃಹದಲ್ಲಿ ನಡೆಸಿಕೊಳ್ಳುತ್ತಿದ್ದ ರೀತಿಯ ಬಗ್ಗೆ ವಿಷಾದದಿಂದ 
ಜ್‌ ಮಾಹಿತಿಗಳನ್ನು ಕುರಿತು ಪ್ರಸಾಪಿಸುತ್ತಿದ್ದರು. ನಂತರ ದಟ್ಟ ಮೌನ 
ಆವರಿಸಿಕೊಳ್ಳುತ್ತಿತ್ತು. ಈ CSE ಸಂಜೆಗಳನ್ನು ಕುರಿತು ನಾನು ಮತ್ತು ಟಿ.ಎನ್‌. 
ಸೀತಾರಾಂ ಎಷ್ಟೊಂದು ಬಾರಿ ವ್ಯಾಖ್ಯಾನಿಸಿಕೊಂಡಿದ್ದೇವೆ. ಅದೇ ರೀತಿಯಲ್ಲಿ 
ಲಂಕೇಶ್‌ರವರ ಜೊತೆ. ಆದರೆ ಎಂದೂ ಲಂಕೇಶ್‌ರವರ ಜೊತೆ ಸಂಜೆ ಹೋಗಿಲ್ಲ. 
ಲಂಕೇಶ್‌ರವರ ಸಂಜೆಯ ಕ್ಷಣಗಳ ಸ್ವರೂಪವೇ ಬೇರೆ ರೀತಿಯದಾಗಿರುತ್ತಿತ್ತು 


ಕುಟುಂಬ ಮತ್ತು ತಮ್ಮ ಬಂದೂ ಬಳಗದಿಂದ ಬಹುದೂರ ಬಂದ 
ಪಟ್ಟಾಭಿಯವರ ಏಕಾಂಗಿತನವನ್ನು ನಾವ್ಯಾರು ನಿಜವಾದ ಅರ್ಥದಲ್ಲಿ ಗಹಿಸಲು 
ಆಗುತಿರಲಿಲ್ಲ. ತುರ್ತು ಪರಿಸ್ಥಿತಿ ಹ ಮೇಲೆ ರಾಷ್ಟ್ರೀಯ ನಾಯಕರೆಲ್ಲ 
ಬಿಡುಗಡೆಯಾದರು. ೫1. ಸ್ನೇಹಲತಾರೆಡ್ಡಿಯವರು ಬಿಡುಗಡೆಯಾಗುವುದು 
ತಡವಾಯಿತು. ಅವರು ಸತ ರಥ 0 ದಿನ ಬೆಳಿಗ್ಗೆ ಬ್ಹೂಮೂನ್‌ 
ಚಿತ್ರಮಂದಿರದಲ್ಲಿ ಸೇರಿದ್ದೆವು. ಇದರಲ್ಲಿ ನಮ್ಮ ಸಾಂಸ್ಕ ತಿಕ ಲೋಕದ ಘಟಾನುಘಟಿಗಳೆಲ್ಲ 
ಇದ್ದರು. ಮೇಲ್ನೋಟಕ್ಕೆ ಸ್ನೇಹಲತಾರೆಡ್ಡಿಯವರು ಲವಲವಿಕೆಯಿಂದ ಕಂಡರೂ. 
ಅದಾದ ಒಂದು ವಾರದ ನಂತರ ಅವರು ಹೃದಯಾಘಾತಕ್ಕೆ ಒಳಗಾಗಿ ನಿಧನ 
ಹೊಂದಿದ್ದರು. ನಿಧನದ ದಿನ ಪಟ್ಟಾಭಿಯವರು ತಮ್ಮ ಒಳಗುದಿಗಳನ್ನೆಲ್ಲ 
ಮುಚ್ಚಿಟ್ಟುಕೊಂಡು ಕೂತಿದ್ದರು. ಶ್ರದ್ಧಾಂಜಲಿ ಅರ್ಪಿಸಿ ಹೋಗುತ್ತಿದ್ದವರ ಬಳಿಯೂ 
ಹೇಳಲೇಬೇಕಾದ ಹೆಚ್ಚುವರಿ ಮಾತುಗಳಿರಲಿಲ್ಲ. ಇಂಥ ಸಮಯದಲ್ಲಿ ಮಾತುಗಳಾದರು 
ಎಷ್ಟು ಕೆಲಸ ಮಾಡಬಲ್ಲುವು. 


ಸ್ನೇಹಲತಾ ರೆಡ್ಡಿಯವರ ನಿಧನದ ನಂತರ ಒಮ್ಮೆ ಕ್ಷಮಾಜೈದಿಯವರನ್ನು 
ನೋಡಲು ಲಂಕೇಶ್‌ರವರ ಜೊತೆ ಹೋದೆ. ಅಂದು ಪಟ್ಟಾಭಿಯವರು, ಕ್ಷಮಾಜೈದಿ 
ಹಾಗೂ ಲಂಕೇಶ್‌ರವರ ಜೊತೆ ನಡೆದ ಭಾರತದ ರಾಜಕೀಯ ಹಾಗೂ ಸಾಮಾಜಿಕ 
ಚರಿತ್ರೆಯನ್ನು ಕುರಿತಂತೆ ಇತ್ತು. 'ಗರಂ ಹವಾ' ಚಿತ್ರವನ್ನು ಕೇ೦ದ್ರವಾಗಿಟ್ಟುಕೊಂಡು 
ನಡೆದ ಸ ಅಲ್ಲಿ ಭಾರತದ ವಿಭಜನೆ ಮುಂತಾದ ಬಯಗ ಸ 
ಲಂಕೇಶ್‌ರವರು ತುಂಟತನದಿಂದ "ಗರಂ ಹವಾ' ಚಿತ್ರದ ಸಾರ್ಥಕತೆಗೆ ಕ್ಷಮಾಜೈ ದಿಯವರ 
ಕೊಡುಗೆಯೇ ಮುಖ್ಯ ಎನ್ನುವ ರೀತಿಯಲ್ಲಿ ಪ್ರತಿಕ್ರಿಯಿಸಿದ್ದರು. ಅಲ್ಲಿ ಜಿ 


ಎಂ.ಎಸ್‌. ಸತ್ಕುರವರನ್ನು ಟೀಕಿಸುವುದು ಆಗಿತ್ತು. 
ಕ್ಷಮಾಜೈದಿಯವರು “ಗರಂಹವಾ'ಗೆ ಸ್ಕ್ರಿಪ್ಟ್‌ ಮತ್ತು 
ಸಂಭಾಷಣೆಯನ್ನು ಬರೆದಂಥವರು. ನಂತರ ಸತ್ಯಜಿತ್‌ 
ರೇ ಅವರ 'ಶತರಂಜ್‌ ಕೆ ಕಿಲಾಡಿ' ಗೆ ಸಂಭಾಷಣೆಯನ್ನು 
ಬರೆದಂಥವರು. ಈ ಎರಡೂ ಚಿತ್ರಗಳು ಅತ್ಯುತ್ತಮ 
ಕಲಾಚಿತ್ರಗಳು. ಕ್ಷಮಾಜೈದಿಯವರು ತುಂಬ ಸೂಕ್ಷ್ಮ ಮನಸ್ಸಿನ ಲೇಖಕಿ ಹಾಗೂ 
ಚಿಂತಕಿ. ಭಾರತದ ಉದ್ದಗಲಕ್ಕೂ ಪಟ್ಟಾಭಿ ಮತ್ತು ಲಂಕೇಶ್‌ ರಂಥವರನ್ನು ಸಾಕಷ್ಟು 
ನೋಡಿದ್ದರಿಂದ ಒಟ್ಟು ಮಾತುಗಳನ್ನು ನಗುನಗುತ್ತಲೇ ಸ್ಟೀಕರಿಸಿದ್ದರು. 


ಪಟ್ಟಾಭಿಯವರು "ಸಂಸ್ಕಾರ'ದ ನಂತರ ಶ್ರೇಷ್ಠ ಚಿತ್ರವನ್ನು ತೆಗೆಯದಿದ್ದರೂ; 
ಶ್ರೇಷ್ಠತೆಯ ಅನ್ವೇಷಣೆಯಲ್ಲಿ ಒಳನೋಟಗಳನ್ನು ತುಂಬಿಕೊಂಡು ಬದುಕಿದವರು. 
ಕುಟುಂಬದ ಚೌಕಟ್ಟಿನಲ್ಲಿ ಏನೇನೋ ದುರಂತಗಳು ಘಟಿಸಿದರೂ ಅವುಗಳನ್ನೆಲ್ಲ 
ಸಂತನ ಗುಣದಿಂದ ನೋಡುತ್ತ ಬಂದವರು. ಎಂತೆಂಥ ವಿವಾದಾತ್ಮಕ ಚರ್ಚೆಗಳ 
ನಡುವೆಯೂ ಒಮ್ಮೆಯೂ ತಾಳ್ಮೆಯನ್ನು ಕಳೆದುಕೊಂಡವರಲ್ಲ. ಅಷ್ಟರಮಟ್ಟಿಗೆ 
ಸ್ಥಿತಪ್ರಜ್ಞೆಯನ್ನುಳಿಸಿಕೊ೦ಡವರು. ಮಗ ಕೊನಾರ್ಕ್‌ ಸಂಗೀತದ ಹುಚ್ಚಿನಲ್ಲಿ 
ತೇಲಾಡುತ್ತಿದ್ದರೆ ಮಗಳು ನಂದನಾ ರೆಡ್ಡಿ ದುಡಿಯುವ ಮಕ್ಕಳ ಸಂಘಟನೆಯಲ್ಲಿ 
ತೊಡಗಿಕೊಂಡವರು. ಆದರೆ ಇದರೆ ಬಗ್ಗೆ ಎಂದೂ ಪಟ್ಟಾಭಿಯವರು ಮೂಗು 
ತೂರಿಸಲು ಹೋದವರಲ್ಲ. ಇದನ್ನು ಕುರಿತಂತೆ ಒಂದಷ್ಟು ಪ್ರಶ್ನೆಗಳು ಮುಂದೆ 
ನಿಲ್ಲಬಹುದು. ಆದರೆ ಅವುಗಳಿಗೆ ಉತ್ತರಗಳನ್ನು ಹುಡುಕಲು ಹೋಗಬಾರದು ಎಂಬ 
ಮರುಪ್ರಶ್ನೆಯನ್ನು ಮುಂದಿಟ್ಟುಕೊಂಡು ಸುಮ್ಮನಾಗಿದ್ದೇನೆ. ಕೆಲವು ವರ್ಷಗಳ ಹಿಂದೆ 
ಸಮಾಜವಾದಿ ಹಿರಿಯ ಚಿಂತಕ ಹಾಗೂ ಹೋರಾಟಗಾರ ಸಿ.ಜಿ.ಕೆ. ರೆಡ್ಡಿಯವರ 
ಮನೆಯಲ್ಲಿ ಒಂದು ದೀರ್ಫ ಸಂಭಾಷಣೆ ಇತ್ತು ಅಲ್ಲಿ ಪ್ರಸಿದ್ಧ ವಿಜ್ಞಾನಿ ಪೊ. 
ಅಮೂಲ್ಯ ಕುಮಾರ ರೆಡ್ಡಿ, ಪ್ರೊ ದಾವನ್‌ ಹಾಗೂ ಪಟ್ಟಾಭಿರಾಮರೆಡ್ಡಿ ಹಾಗೂ 
ನಾನು, ಮಧ್ಯೆ ಮಧ್ಯೆ ಸಿ.ಜಿ.ಕೆ. ರೆಡ್ಡಿಯವರ ಪತ್ನಿ ವಿಮಲಕ್ಕ ಭಾಗಿಯಾಗುತ್ತಿದ್ದರು. 
ಈ ಮನೆಯೂ ಅಷ್ಟೇ ರಾಮಮನೋಹರ ಲೋಹಿಯಾ, ಜಯಪ್ರಕಾಶ್‌ ನಾರಾಯಣ್‌, 
ಅಶೋಕ್‌ ಮೆಹತಾ ಮುಂತಾದ ಸಮಾಜವಾದಿ ಚಿಂತಕರನ್ನು ಬರಮಾಡಿಕೊಂಡ 
ಮನೆ. ಸಮಾಜವಾದಿ ಚಳುವಳಿಯ ಸೋಲು ಗೆಲುವುಗಳನ್ನು ಕುರಿತು ಇಲ್ಲಿ ಎಷ್ಟೊಂದು 
ಚರ್ಚೆಯಾಗಿದೆ. ಈ ಮನೆಗೂ ರಮೇಶ್‌ ಬಂದಗದ್ದೆ ತುಂಬ ಪ್ರಿಯರಾದವರಾಗಿದ್ದರು. 
ಹಾಗೆಯೇ ಎಸ್‌. ವೆಂಕಟರಾಮ್‌ ಮತ್ತು ಯು.ಆರ್‌. ಅನಂತಮೂರ್ತಿಯವರು. 
ಮತ್ತೊಬ್ಬರು ಚೆನ್ನೈ (ಮದ್ರಾಸ್‌)ನ ಅಪ್ಪಾರಾವ್‌ ರವರು. ಇದನ್ನು ಬರೆಯುವ 
ಕಾಲಕ್ಕೆ ಅಪ್ಪಾರಾವ್‌ ರವರು ನಿಧನ ಹೊಂದಿದ ವಿಷಯ ತಿಳಿಯಿತು. ಒಂದು ಕ್ಷಣ 
ಪೆಚ್ಚನ್ನಿಸಿತು. ಯಾಕೆಂದರೆ ಕಳೆದ ಮುವತ್ತೈದು ವರ್ಷಗಳಲ್ಲಿ ಬಹಳಷ್ಟು ಬಾರಿ 
ಭೇಟಿಯಾಗಿರುವೆ. ಎಷ್ಟೊಂದು ಆತ್ಮೀಯರು. ಪಟ್ಟಾಭಿಯವರಿಗೆ ಹೇಳಿ ಮಾಡಿಸಿದ 
82, 


ಗೆಳೆಯರು. ಅವರನ್ನು ಭೇಟಿಯಾದಾಗಲೆಲ್ಲ ತಮಿಳುನಾಡಿನ 
ವ್ಯಕ್ತಿಗತ ರಾಜಕೀಯ ವೈಖರಿ ಕುರಿತು ರೋಚಕವಾದ 
ಮಾತುಗಳನ್ನು ವಿವರಿಸುತ್ತಿದ್ದಾಗ ಪಟ್ಟಾಭಿಯವರ ಮುಖದ 
ತುಂಬ ಶ್ರೀಕೃಷ್ಣಪರಮಾತ್ಮನ ನಗೆ ತುಂಬಿಕೊಳ್ಳುತ್ತಿತ್ತು 


ಪಟ್ಟಾಭಿಯವರ ಒಂಟಿತನದ ಮನಸ್ಥಿತಿಯನ್ನು 

ಕುರಿತು ಏನೇನೋ ಯೋಚಿಸಿರುವೆ. ಗೆಳೆಯರಾದ ಟಿ.ಎನ್‌. ಸೀತಾರಾಂ, ಕೃಷ್ಣ 
ಮಾಸಡಿ ಹಾಗೂ ಹುಲಿ ಚಂದ್ರಶೇಖರ್‌ ಅಂಥವರು ಸಿಕ್ಕಿದಾಗ “ಪಟ್ಟಾಭಿಯವರು 
ಹೇಗಿದ್ದಾರೆ? ಇತ್ತೀಚೆಗೆ ಅವರನ್ನು ಕಂಡಿದ್ದಿರಾ?” ಎಂಬ ಮಾತು ಬಂದು ಹೋಗುತ್ತಿತ್ತು 
ನಾನೊಬ್ಬನೇ ಭೇಟಿಯಾದಾಗಲಂತೂ ಒಂದು ಜೀವನ ಚರಿತ್ರೆಗೆ ಅಥವಾ ಕಾದಂಬರಿಗೆ 
ಸುಳಿವುಗಳನ್ನು ತುಂಬಿಕೊಂಡು ಬದುಕಿದ ವ್ಯಕ್ತಿ ಅನ್ನಿಸಿದೆ. ಆದರೆ ನಮ್ಮ ನೂರಾರು 
ಎಡಬಿಡಂಗಿ ಕೆಲಸಗಳಲ್ಲಿ ಇಂಥ ಅದ್ಭುತ ಪಾತ್ರಗಳು ತೆರೆಮರೆಗೆ ಸರಿದಿರುತ್ತಾರೆ. 
ನೆನಪಿನಲ್ಲಿ ದಟ್ಟಗೊಂಡು ಆಗಾಗ ವಿಷಾದದ ಬಿಳಿಯ ತೆರೆಯ ಮೇಲೆ 
ನಡೆದಾಡುತ್ತಿರುತ್ತಾರೆ. ಆ ನಡೆದಾಟ ಮಹಾಭಾರತದ ಶ್ರೀ ಕೃಷ್ಣನ ಕೊನೆಯ 
ನಡೆದಾಟದಂತಿರುತ್ತದೆ. ಮನುಷ್ಯನ ಒಳ್ಳೆಯ ಗುಣಗಳು ಹಾಗೂ ನೀಚತನಗಳು 
ಸದಾ ಮುಖಾಮುಖಿಯಾಗುವ ಪರಿ ನೆರಳಾಗುತ್ತಲೇ ಸಾಗುತ್ತಿರುತ್ತದೆ. ಪಟ್ಟಾಭಿಯವರು 
ತಮ್ಮ ಎಂಬತ್ತಾರು ವರ್ಷಗಳ ದೀರ್ಫ ಬದುಕಿನಲ್ಲಿ ಸಂತನ ಧ್ಯಾನದ ಬದುಕನ್ನು 
ಸ್ವೀಕರಿಸಿದವರು. ಅವರ ನಿಧನದ ವಿಷಯ ಗೊತ್ತಾದಾಗ ಹೋಗಲಾಗಲಿಲ್ಲ. 
ಪುಣ್ಯತಿಥಿಯ ದಿನ ಹೋದೆ. ಎಷ್ಟೋ ವರ್ಷಗಳ ಹಿಂದೆ ನೋಡಿದ ಪರಿಚಯದವರೆಲ್ಲ 
ಕಾಣಿಸಿಕೊಂಡರು. ಪಟ್ಟಾಭಿಯವರಂತೂ ಸ್ನೇಹಲತಾರೆಡ್ಡಿಯವರ ನಗೆಮೊಗದ 
ಭಾವಚಿತ್ರದ ಜೊತೆ ಮತ್ತೊಂದು ಭಾವಚಿತ್ರವಾಗಿದ್ದರು. ಒಂದು ಕ್ಷಣ ಅದರ ಮುಂದೆ 
ನಿಂತು ನಮಸ್ಕರಿಸಿದೆ. ಇತ್ತೀಚೆಗೆ ಗತಿಸಿದ ಅಪ್ಪಾರಾವ್‌ ಬಂದವರಿಗೆಲ್ಲ ಊಟ ಮಾಡಿ 
ಹೋಗಲು ತಿಳಿಸುತ್ತಿದ್ದರು. 


ಈಗ ಪಟ್ಟಾಭಿರಾಮರೆಡ್ಡಿಯವರ ಮನೆ ನನಗೊಂದು ನೆನಪುಗಳ ಮ್ಯೂಸಿಯಂ 
ಆಗಿ ಉಳಿದಿದೆ. ಇದನ್ನು ಕುರಿತು ಎಷ್ಟು ಬೇಕಾದರೂ ಬರೆಯಬಹುದು, ಚರ್ಚಿಸಬಹುದು 
ಮತ್ತು ಯೋಚಿಸಬಹುದು. ಕೊನೆಯದಾಗಿ ಮತ್ತೊಮ್ಮೆ ವಿಲಿಯಮ್‌ ಬಟ್ಟರ್‌ 
ಯೇಟ್ಸ್‌ನ 
“To this and that and to other thing 
Deliver from the crime of death and birth." 
ಈ ಸಾಲುಗಳು ನನ್ನ ನೆನಪಿನ ಮ್ಯೂಸಿಯಂ ಮುಂದೆ ಬರೆದಂತಿದೆ. 


26-12-06 


್ರೋಸ್ರಾರಾ ರವರ 


ಒಂದು ನೆನಪು : 
ಮುದುಮಡುಗುವನ ಆ ಬೆಳದಿ೦ಗಳ ರಾತ್ರಿ 
- ಶೂದ್ರ ಶ್ರೀನಿವಾಸ್‌ 


ಕಳೆದ ಎರಡು ವರ್ಷಗಳಿಂದ ಗೆಳೆಯ ಸಿ.ಜಿ. ಶ್ರೀನಿವಾಸ್‌ರವರ ಊರಿಗೆ 
ಹೋಗಬೇಕೆಂದು ಯೋಜನೆ ಹಾಕುತ್ತಲೇ ಮುಂದೂಡುತ್ತಿದ್ದೆವು. ಸಿ.ಜಿ. ಬೆಂಗಳೂರಿನ 
ಸಣ್ಣ ಕೈಗಾರಿಕೆಗಳ ನಿಗಮದ ಮುಖ್ಯ ವ್ಯವಸ್ಥಾಪಕರು. ಕ್ರಿಯಾಶೀಲ ಐ.ಎ.ಎಸ್‌. 
ಅಧಿಕಾರಿಯಾಗಿದ್ದ ಮುನಿಸ್ವಾಮಿಯವರ ಹೆಂಡತಿಯ ತಮ್ಮ ಅರ್ಥಶಾಸ್ತ್ರದ 
ಸ್ನಾತಕೋತ್ತರ 2. ಪ್ರಸಿದ್ಧ ಕಥೆಗಾರ ಕೇಶವರೆಡ್ಡಿ ಹಂದಾಫರ 
ಸಹಪಾಠಿಯಾಗಿದ್ದರು. ಇಂದಿಗೂ ರ್‌ “ಚಡ್ಡೀ ದೋಸ್ತ? ಸಂಬಂಧವನ್ನು; ಛಿಸಿ- 
ಕೊಂಡು ಬಂದಿದ್ದಾರೆ. ಶ್ರೀನಿವಾಸ್‌ ಸಿಕ್ಕಿದಾಗಲೆಲ್ಲ ಅವರೂರ ಬಳಿಯ 'ಸಕ್ಕಲಗುಡ್ಡ: 
(ನರಿಗಳ ಗುಡ್ಡ) ಕುರಿತು ಹೇಳುತ್ತಲೇ ಇದ್ದರು. ಅಲ್ಲಿ ಬೆಳದಿ೦ಗಳ ರಾತ್ರಿಯನ್ನು 
ಕಳೆಯುವ ಆಸೆ. ಆ "ನಕ್ಕಲಗುಡ್ಡ' ಹೆಸರೇ ನನಗೆ ಒಂದು ರೀತಿಯಲ್ಲಿ ಆಪ್ತವಾಗಿತ್ತು. 


ಕೆಲವು ದಿವಸಗಳ ಹಿಂದೆ ಇದ್ದಕ್ಕಿದ್ದಂತೆ ಸಿ.ಜಿ.ಶ್ರೀನಿವಾಸ್‌ ಮತ್ತು 
ಕೇಶವರೆಡ್ಡಿಯವರು "ನಕ್ಕಲಗುಡ್ಡ' ಕಡೆಗೆ ಹೋಗಲು ತಿಳಿಸಿದರು. ತರಾತುರಿಯಲ್ಲಿ 
ರೆಡಿಯಾದೆ. ಗೆಳೆಯ ಮಂಜುನಾಥ ಅದ್ದೆಯ ದೂರವಾಣಿ ಕರೆ ಬಂತು ಹೊರಡಲು. 
ಮಧ್ಯಾಹ್ನ ಹನ್ನೆರಡೂವರೆಗೆ ಹೊರಟೆವು. ದಾರಿ ಉದ್ದಕ್ಕೂ ಕಸಕಡ್ಡಿ ತಿನ್ನುತ್ತ 
ಹರಟೆ ಕೊಚ್ಚುತ್ತ ನಡೆದೆವು. ಕಬ್ಬು ಮತ್ತು ಸೀಬೇಕಾಯಿ ಕಾಣಿಸಿದ ಕಡೆಯಲ್ಲಲ್ಲ 
ನಮ್ಮ ಗಾಡಿಯೂ ವಾಸನೆ ಹಿಡಿದು ನಿಂತು ಬಿಡುತ್ತಿತ್ತು. 


ಆಂಧ್ರದ ಗಡಿಯಲ್ಲಿರುವ ಚಿ೦ತಮಾನಪಲ್ಲಿ (ಹುಣಿಸೆಮರದಹಳ್ಳಿ) ಸಿ.ಜಿ.ಯವರ 
ಊರು. ಆ ಊರನ್ನು ತಲುಪಿದಾಗ ರಾತ್ರಿ ಏಳೂವರೆಯಾಗಿತ್ತು. ಅಲ್ಲಿಂದ ಒಂದೂವರೆ 
ಕಿ.ಮೀಟರ್‌ ದೂರದಲ್ಲಿ ಮುದುಮಡುಗು. ಅಲ್ಲಿ ಸಿ.ಜಿ.ಯವರ ಕಬ್ಬಿನ ತೋಟ. 
ಸುತ್ತಲೂ ಆವರಿಸಿಕೊ೦ಡ ಗುಡ್ಡಗಳು. ಇಲ್ಲಿಂದ ಮುವತ್ತು. ನಲವತ್ತು ಕಿ.ಮೀ 
ದೂರದಲ್ಲಿ “ನಕ್ಕಲಗುಡ್ಡ'. ಆದರೆ ಮುದುಮಡುಗುವಿನ ಬಯಲಿನಲ್ಲಿ ಬೆಳದಿ೦ಗಳ 
ವೈಭವನನ್ನು ಸವಿಯುವುದೇ ಒಂದು ರೀತಿಯ ಆನಂದದಾಯಕ ವಿಷಯವಾಗಿತ್ತು. 
ಕಬ್ಬಿನ ತೋಟದಲ್ಲಿ ಅಚ್ಚುಕಟ್ಟಾದ ಷೆಡ್‌. ಅದರೊಳಗೆ ಐ.ಎ.ಎಸ್‌. ಅಧಿಕಾರಿಯಾಗಿದ್ದ 
ಮುನಿಸ್ವಾಮಿಯವರ ದೊಡ್ಡ ಭಾವಚಿತ್ರ. ಮೊದಲು ಇವರನ್ನು ಪರಿಚಯಿಸಿದ್ದು 
ಕೃಷ್ಣ ಆಲನಹಳ್ಳಿ. ನಂತರ ಮತ್ತೊಮ್ಮೆ ಬೆಂಗಳೂರಿನಲ್ಲಿ ಭೇಟಿಯಾಗಲು ಸಾಧ್ಯವಾಗಿತ್ತು 


ಕೇಶವರೆಡ್ಡಿ ಹಂದ್ರಾಳರವರು ಹೋದ ತಕ್ಷಣ ಕಬ್ಬಿನ ತೋಟಕ್ಕೆ ನುಗ್ಗಿ ಕಬ್ಬು 

ಮುರಿದು ತಂದಿದ್ದರು. ಕಬ್ಬು ತಿಂದು, ಸ್ನಾನ ಮಾಡಿ ಬಯಲಿನಲ್ಲಿ ಚಾಪೆಗಳನ್ನು 
ಹಾಸಿ ಕೂತೆವು. ಕೇಶವರೆಡ್ಡಿಯವರ ರೋಚಕವಾದ ಮಾತುಗಳು. ಕೇಶವರೆಡ್ಡಿ 
ಟಿಪಿಕಲ್‌ ಬೆಸಗರಹಳ್ಳಿ ರಾಮಣ್ಣನೇ. ರಾಮಣ್ಣ ಎಂಥ ಅದ್ಭುತ ಕಥೆಗಾರರಾಗಿದ್ದರೋ 
ಅಷ್ಟೇ ಮಾತಿನ ಮಲ್ಲರಾಗಿದ್ದರು. ಇಂದು ಅವರನ್ನು ಮೀರಿಸುವ ರೀತಿಯ 
ಸೃಜನಾತ್ಮಕ ವ್ಯಕ್ತಿತ್ತವನ್ನು ಕೇಶವರೆಡ್ಡಿ ಪಡೆದಿದ್ದಾರೆ. ಮಾತಿನ ಮಧ್ಯ ಸಿ.ಜಿ.ಶ್ರೀನಿವಾಸ್‌ 
ವ್ಯವಸ್ಥೆ ಮಾಡಿದ್ದ ಮೀನು, ಕೋಳಿ ಮಾಂಸ, ಕುರಿ ಮಾಂಸದ ತಿನಿಸುಗಳು 
ಬಂದು ಬೀಳುತ್ತಲೇ ಇದ್ದುವು. ಇಂಥ ಗುಂಪಿಗೆ ಮಂಜುನಾಥ ಅದ್ದೆ ಹೇಳಿ 
ಮಾಡಿಸಿದ೦ತವರು. ಹಾಗೆಯೇ ಸಿ. ಜಿ. ಶ್ರೀನಿವಾಸ್‌ರವರ ಸಣ್ಣ ಕೈಗಾರಿಕೆ ನಿಗಮದ 
ತಾಂತ್ರಿಕ ಅಧಿಕಾರಿ ಪಿ.ಎಸ್‌. ನಾಗೇಶ್‌ರವರು. ಹಿಂದೆ ಇದೇ ಗುಂಪಿನ ಜೊತೆಯಲ್ಲಿ 
ಒಮ್ಮೆ ಡಾ| ಸಿದ್ದಲಿಂಗಯ್ಯ, ಡಾ। ಮರುಳಸಿದ್ದಪ್ಪ ಜಾಪೆಟ್‌ ಮತ್ತು ಅಪ್ಪುಗೆರೆ 
ಬಂದಿದ್ದರು. ನಂತರ ಡಾ| ಎಲ್‌. ಹನುಮಂತಯ್ಯನವರ ಜೊತೆ. ಆಗೆಲ್ಲ ಅಪ್ಪುಗೆರೆಯ 
ತತ್ವಪದಗಳ ಹಾಡು ಭಾವನಾತ್ಮಕ ಲೋಕಕ್ಕೆ ಕರೆದೊಯ್ದಿತ್ತು ಇದು ನಡೆದದ್ದು 
ನಂದಿಯಲ್ಲಿ, ಆದರೆ ನಂದಿಯದ್ದು ಒಂದು ರೀತಿಯ ಅನುಭವವಾದರೆ 
ಚಿ೦ತಮಾನಪಲ್ಲಿ ಹಾಗೂ ಮುದುಮಡುಗುವಿನ ಅನುಭವ ಮತ್ತೊಂದು ರೀತಿಯ 
ವೈಭವದಿ೦ದ ಕೂಡಿತ್ತು. ಇದಕ್ಕೆ ಅಪ್ಪುಗೆರೆ ಬರಬೇಕಾಗಿತ್ತು. ಎಲ್ಲೋ ಹಾಡಲು 
ಹೋಗಬೇಕಾಗಿದ್ದರಿಂದ ತಪ್ಪಿಸಿಕೊ೦ಡಿದ್ದ. ಅಪ್ಪುಗೆರೆಯ ಜಾಗವನ್ನು ನಮಗೆ 
ಅಡಿಗೆ ಮಾಡುತ್ತಿದ್ದ ಬಾಬು ಮತ್ತು ರಘುನಾಥರೆಡ್ಡಿ ಹಾಡಲು ಕೂಡಿಕೊಂಡರು. 
ನನ್ನ ಬಾಲ್ಯ ಕಾಲದ ತೆಲುಗು ಹಾಡುಗಳೆಲ್ಲ ಬೆಳದಿಂಗಳ ಬಯಲಿನಲ್ಲಿ 
ಪ್ರತಿಧ್ಧನಿಸತೊಡಗಿತು. ಘಂಟಸಾಲ ನಮ್ಮ ಮುಂದೆ ಕೂತು ಹಾಡುತ್ತಿದ್ದಾನೆ ಎನ್ನುವ 
ರೀತಿಯಲ್ಲಿ ವಾತಾವರಣ ಸೃಷ್ಟಿಯಾಗಿತ್ತು. ಆ ಹಾಡುಗಳ ಗುಂಗಿನಲ್ಲಿಯೇ ಕನ್ನಡ 
ಅಭಿವೃದ್ಧಿ ಪ್ರಾಧಿಕಾರದ ಸಹಕಾರದಿಂದ ರಾಜ್ಯಮಟ್ಟದ ಗಡಿನಾಡು ಸಂಸ್ಕೃತಿ 
ಕುರಿತಂತೆ ಶಿಬಿರವನ್ನು ಏರ್ಪಡಿಸುವ ಯೋಜನೆಯೂ ಆಕಾರ ಪಡೆಯತೊಡಗಿತ್ತು 
ಸಿ.ಜಿ. ಶ್ರೀನಿವಾಸ್‌ರವರು ಆತಿಥ್ಯದ ದೃಷ್ಟಿಯಿಂದ ಅದ್ಭುತ ಸಂಘಟಕ. ಅತ್ಯಂತ 
ಕೆಳವರ್ಗದಿಂದ ಬಂದರೂ ಎಲ್ಲ ವರ್ಗದ ಜನರ ಮಧ್ಯೆ ಆಪ್ತರಾಗಿರುವಂಥವರು. 
ಇದೇ ಸಮಯದಲ್ಲಿ ನಾವು ಚಪ್ಪರಿಸಿ ಬಿಸಾಕಲು ಸಿದ್ಧವಾಗಿದ್ದ ಮೂಳೆಗಳಿಗಾಗಿ 
ಏಳೆಂಟು ನಾಯಿಗಳು ಬಂದುವು. ಅವು ಸ್ವಲ್ಪ ಸಭ್ಯ ನಾಯಿಗಳಾಗಿದ್ದರಿ೦ದ ಗದ್ದಲ 
ಮಾಡದೆ ತಮ್ಮ ಕೆಲಸವನ್ನು ಮುಂದುವರೆಸಿದ್ದವು. ಸಿ.ಜಿ. ಮುದುಮಡುಗುವಿನಲ್ಲಿ 
ಬೆಳದಿಂಗಳ ಸಾಂಸ್ಕೃತಿಕ ಬೈಠಕ್‌ಗಳನ್ನು ನಡೆಸಿದ್ದರಿಂದ ನಾಯಿಗಳೂ 
ಬದಲಾಗಿದ್ದುವು. 


ರಾತ್ರಿ ತಡವಾಗಿ ಮಲಗಿದ್ದೆವು. ಬೆಳಿಗ್ಗೆ ಸ್ವಲ್ಪ ತಡವಾಗಿಯೇ ಎದ್ದು ವಾಕ್‌ಗೆ 
ಹೊರಟೆವು. ಮ೦ಜುನಾಥ ಅದ್ದೆ ಗುಡ್ಡಗಳ ನಡುವೆ ಹೊರಟರು. ನಾನು ಮತ್ತು 
ಕೇಶವರೆಡ್ಡಿ ಮತ್ತೊಂದು ದಾರಿಯನ್ನು ಹುಡುಕಿಕೊಂಡು ಹೊರಟೆವು. ಒಂದು 

ಕಿ.ಮೀಟರ್‌ ವಾಕನ್ನು ಎ೦ಜಾಯ್‌ ಮಾಡಿದೆವು. ಎಲ್ಲೆ೦ದರಲ್ಲಿ ಜಿನುಗುವ ನೀರು. 
ಹಸಿರು ತು೦ಬಿದ ಪ್ರದೇಶ. ಮಲೆನಾಡನ್ನು ನೆನಪಿಗೆ ತರುವಂತಿತ್ತು ಈ ದೃಷ್ಟಿಯಿ೦ದ 
ಒಂದು ಕಾಲದಲ್ಲಿ ಕೋಲಾರ ಜಿಲ್ಲೆ ಬರಡು ಪ್ರದೇಶವಾಗಿತ್ತು. ಈಗ ಒಟ್ಟು 
ಹಸಿರಿನ ಬೆಳೆಗಳನ್ನು ತನ್ನ ಒಡಲಲ್ಲಿ ತುಂಬಿಕೊಂಡು ಬೆಳೆದಿದೆ. 


ಸ್ನಾನಕ್ಕೆ ಮೊದಲು ಕಾಫಿ, ಟೀ, ಇದರ ಮಧ್ಯೆ ಇಸ್ಪೀಟು, ನನಗೆ ನಾನೂರು 
ರೂಪಾಯಿ ಬಂತು. ಬಯಲಿನಲ್ಲಿ ಬಿಸಿನೀರಿನ ಸ್ನಾನ. ರುಚಿರುಚಿಯಾದ 
ತಿಂಡಿತಿನಿಸುಗಳು. ರಾತ್ರಿಯೇ ಸಿ.ಜಿ.ಯ ಆಪ್ತ ಕೆಲಸದಾಳು ಇಸ್ಮಾಯಿಲ್‌ ಆಂಧ್ರದ 
ನೆಲ್ಲೂರಿಗೆ ಹೋಗಿದ್ದವನು ನಾವು ಬಂದ ಸುದ್ದಿ ತಿಳಿದು ಓಡಿಬಂದಿದ್ದರು. ಕಬ್ಬಿನ 
ತೋಟವನ್ನು ಎಷ್ಟು ಚೆನ್ನಾಗಿ ಬೆಳೆಸಿದ್ದರೋ ಅಷ್ಟೇ ಚೆನ್ನಾಗಿ ಆಯಾ ಅಡಿಗೆಗೆ 
ಕರಾರುವಕ್ಕಾಗಿ ಉಪ್ಪು, ಖಾರ ಮತ್ತು ಮಸಾಲೆಯನ್ನು ಹಾಕುವ ಮನುಷ್ಯ. 
ಇಸ್ಪೀಟು ಆಡುವುದರಲ್ಲಿ ಪಳಗಿದ ಕೈ ನನಗೆ ಬಂದಷ್ಟೇ ದುಡ್ಡು ಆತನಿಗೂ 
ಬಂದಿತ್ತು 


ನಾವು ಮುದುಮಡುಗು ಬಿಡುವಾಗ ಇಸ್ಮಾಯಿಲ್‌, ರಘುನಾಥರೆಡ್ಡಿ ಮತ್ತು 
ಬಾಬು ವಿಷಾದದಿಂದ ನಮ್ಮ ಮೋರೆ ನೋಡುತ್ತ ನಿಂತಿದ್ದರು. ಎಷ್ಟೋ ವರ್ಷಗಳ 
ಗೆಳೆಯರನ್ನು ಬಿಟ್ಟು ಹೊರಡುತ್ತಿದ್ದೇವೆ ಎಂಬ "ಭಾವನೆ 'ದಟ್ಟವಾಗತೊಡಗಿತ್ತು 


ತು೦ಬು ಮನಸಿನಿಂದ ಬೆಂಗಳೂರನ್ನು ತಲುಪಿದೆವು. ತಲುಪುವ ಮುನ್ನ 
ಶ್ರೀನಿವಾಸಪುರದಲ್ಲಿ ಯಾರ್ಯಾರೋ ಪರಿಚಯವಾದರು. ಚಿಂತಾಮಣಿಯಲ್ಲಿ 
ಮಾಜಿ ಸಚಿವರಾದ ಕೃಷ್ಣಾರೆಡ್ಡಿಯವರನ್ನು ಹಾಗೂ ಚೌಡರೆಡ್ಡಿಯವರನ್ನು 
ಭೇಟಿಯಾಗಿದ್ದೆವು. ಕೃಷ್ಣಾರೆಡ್ಡಿಯವರ೦ತೂ ನಮ್ಮ ಬರುವಿಕೆಯಿ೦ದ ಪುಳಕಿತರಾಗಿದ್ದರು. 
ದಾರಿ ಉದ್ದಕ್ಕೂ ಸಿ.ಜಿ. ಶ್ರೀನಿವಾಸ್‌ ರವರ ಪರಿಚಯದ ಲೋಕ ತುಂಬ 
ವ್ಯಾಪ್ತವಾದದ್ದು. ಡಿ.ಆರ್‌. ನಾಗರಾಜ್‌ ಗೆ ತು೦ಬ ಪ್ರಿಯರಾಗಿದ್ದವರು ಸಿ.ಜಿ 
ಶ್ರೀನಿವಾಸ್‌. ರಾಜಕೀಯಕ್ಕೆ ಪ್ರವೇಶ ಮಾಡಿದರೆ ಒಬ್ಬ ಉತ್ತಮ ಹಿ೦ದುಳಿದವರ 
ನಾಯಕನಾಗಬಹುದು ಎಂಬುದು ನಮ್ಮ ಆಶಯ. 


ಇಷ್ಟಾದರೂ ನಕ್ಕಲಗುಡ್ಡ ನೋಡಲಾಗಲಿಲ್ಲವಲ್ಲ ಎ೦ಬ ಭಾವನೆ ಮನಸ್ಸಿನ 
ತುಂಬ ಆವರಿಸಿಕೊಂಡಿದೆ. ಎಂದಾದರೂ ಅಲ್ಲಿ ಬೆಳದಿಂಗಳ ರಾತ್ರಿಯನ್ನು 
ಕಳೆಯಬೇಕು. ಅಪ್ಪುಗೆರೆಯಿಂದ ಡಾ॥ಸಿದ್ದಲಿಂಗಯ್ಯನವರ ಬೆಳೆದಿಂಗಳ ಬಾಲೆ 
ಅಲ್ಲೆಲ್ಲ ಗುನುಗುನಿಸಬೇಕು. 

i ಮಾನ 


A 
ಈ ಮದುವೆ 


ಈ ಮಾತು ಮತ್ತು ಮದುವೆಗೆ ಹಾರೈಕೆಯಿರಲಿ 
ಇದು ಸವಿ ಹಾಲಿನಂತಿರಲಿ 

ಈ ಮದುವೆ ಮಧು ಮತ್ತು ಹಲ್ವಾದಂತೆ 

ಖರ್ಜೂರದ ಮರದಂತೆ ಈ ಮದುವೆ ಹಣ್ಣು ನೆರಳನ್ನು ಕೊಡಲಿ. 


ಈ ಮದವೆಯಲಿ ನಗೆ ತುಂಬಿರಲಿ 

ನಮ್ಮ ಪ್ರತಿ ದಿನವೂ ಸ್ಪರ್ಗದಲ್ಲಿದ್ದಂತೆ. 

ಈ ಮದುವೆಯು ಅನುಕಂಪದ ಕುರುಹಾಗಿರಲಿ 
ಇಹದಲ್ಲೂ ಪರದಲ್ಲೂ ಆನಂದದ ಮುದ್ರೆಯಂತೆ 


ಈ ಮದುವೆಗೆ ಸುಂದರ ಮುಖವಿರಲಿ ಮತ್ತು ಒಳ್ಳೆಯ ಹೆಸರಿರಲಿ 
ಶುಭ ಶಕುನದಂತೆ ಶುಭ್ರ ನೀಲಾಕಾಶದ ಚಂದಿರನಂತೆ 

ನನಗೆ ಶಬ್ದಗಳ ಬರ 

ಹೀಗೆ ಚೇತನಗಳು ಈ ವಿವಾಹದಲಿ ಒಂದಾಗುತ್ತಿವೆ. 


ಈ ಮಿಲನಕ್ಕೆ ಆಶೀರ್ವಾದವಿರಲಿ ಈ ಮದುವೆಗೆ ಹಾರೈಕೆಯಿರಲಿ 
ಇದು ಹಾಲು ಸಕ್ಕರೆಯಂತಿರಲಿ, 

ಈ ಮದುವೆ ಮಧು ಮತ್ತು ಹಲ್ವಾದ ಹಾಗೆ 

ಖರ್ಜೂರದ ಮರದ ಹಾಗೆ 

ಈ ಮದುವೆ ಹಣ್ಣು ನೆರಳನ್ನು ನೀಡಲಿ 


ಡಿಸೆಂಬರ್‌ 21, 2006ರಲ್ಲಿ ಸೂಫಿ ಸಂತ ಜಲಾಲುದ್ದೀನ್‌ ರೂಮಿಯ 737ನೇ 
ಪುಣ್ಯ ತಿಥಿಯ ಸಂದರ್ಭದ ಕಾರ್ಯಕ್ರಮದಲ್ಲಿ ಅನುವಾದಿಸಿ ಓದಿದ ಕವನ 


ಸುಜಾತ ಕುಮಟ, ಪ್ರಜಾವಾಣಿ, ಡೆಕ್ಕನ್‌ ಹೆರಾಲ್ಡ್‌ ಪತ್ರಿಕಾ ಬಳಗದ ಕಛೇರಿ, 
ಎಂ.ಜಿ.ರಸ್ತೆ, ಬೆ೦ಗಳೂರು - 560 001. 


ED 


ಈ ವಿವಾಹದಲ್ಲಿ ಸದಾ ನಗುವಿರಲಿ, ಇಂದು, ನಾಳೆ 

ಸ್ವರ್ಗದ ದಿನಗಳ ಹಾಗೆ 

ಈ ಮದುವೆ ಅನುಕಂಪದ ಚಿನ್ನೆಯಾಗಿರಲಿ 

ಈ ಮದುವೆಗೆ ಒಳ್ಳೆಯ ಹೆಸರಿರಲಿ ನಿರ್ಮಲ ಆಗಸದ ಚಂದಿರನಂತೆ 
ಶುಭ ಶಕುನವಾಗಿರಲಿ 


ನಾನು ಮೌನಿಯಾಗಿದ್ದೇನೆ. ಬಣ್ಣಿಸಲು ಶಬ್ದಗಳ ಬರ 
ವರ್ಣಿಸಲಾರೆ ಈ ಮಿಲನದಲ್ಲಿ ಚೇತನಗಳು ಹೇಗೆ ಒಂದಾಗಿವೆ! 


ks ಜಲಾಲುದ್ದೀನ್‌ ರೂಮಿಯ 
ಸೂಫಿ ಕವನ 
ಅನು: ಸುಜಾತ ಕುಮಟ 


ಅಮೃತಸರದಲ್ಲಿ ಬೆಳೆದ ಮಾಂಟೊ, ಯೌವನದಲ್ಲಿ ಕೆಲ ಕಾಲ 
ಲಾಹೋರಿನಲ್ಲಿದ್ದ. ಆದರೆ, ಅವನಿಗೆ ತಕ್ಕುದಾದ ಬೌದ್ದಿಕ ವಾತಾವರಣವನ್ನೂ 
ಒದಗಿಸಿದ ಬಾಂಬೆಯ ಬದುಕು, ಅವನ ಜೀವಮಾನದ ಅತ್ಯುತ್ತಮ 
ಕಾಲವಾಗಿತ್ತು. ವಿಭಜನೆಯ ನಂತರ, ಅನಿವಾರ್ಯ ಸಂಸಾರಿಕ ಒತ್ತಡಗಳ 
ಕಾರಣವಾಗಿ, ಒಲ್ಲದ ಮನಸಿನಿಂದ ಲಾಹೋರಿಗೆ ವಾಪಸು ಹೋದ 
ಮಾಂಟೊನಿಗೆ, ಇನ್ನು ಮುಂದೆ ತನ್ನದು ನಿರಾಶ್ರಿತರ ಬದುಕು ಎನ್ನುವುದು 
ಖಾತ್ರಿಯಾಗಿಬಿಟ್ಟಿತ್ತು. 


- ಐಜಾಜ್‌ ಅಹಮದ್‌ 
ಅನು: ಕೆ. ಫಣಿರಾಜ್‌ 


ES NR ತ್‌ 
ಡೆಂಗಿ ಜ್ವರ ತಡೆಗಟ್ಟುವ ಬಗ್ಗೆ ಮುಂಜಾಗ್ರತೆ ಕ್ರಮಗಳು 


ಡೆಂಗಿ ಜ್ವರ ಎಂದರೇನು? 


ಡೆಂಗಿ ಜ್ವರವು ಡೆಂಗಿ ವೈರಸ್‌ ನಿಂದ ಉಂಟಾಗುವ ಖಾಯಿಲೆ. ಈ ಕಾಯಿಲೆಯು ಸೋಂಕು 


ಹೊಂದಿದ ಈಡಿಸ್‌ ಈಜಿಪ್ಟೈ: ಎಂಬ ಸೊಳ್ಳೆಯ ಕಚ್ಚುವಿಕೆಯಿಂದ ಒಬ್ಬರಿಂದ ಒಬ್ಬರಿಗೆ 
ಹರಡುತ್ತದೆ. | 


ಈ ರೋಗದ ಮುಖ್ಯ ಲಕ್ಷಣಗಳು 

ಇದ್ದಕ್ಕಿದ್ದಂತೆ ತೀವ್ರ ಜರ, “ವಿಪರೀತ ತಲೆನೋವು, ಕಣ್ಣುಗಳ ಹಿಂಭಾಗದಲ್ಲಿ ನೋವು, 
ಮಾಂಸಖಂಡ ಮತ್ತು "ಕೀಲುಗಳಲ್ಲಿ ನೋವು ಕಾಣಿಸಿಕೊಳ್ಳುವುದು ಈ ರೋಗದ ಲಕ್ಷಣ. 
ಹಲವು ಬಾರಿ ಮೂಗು, ಬಾಯಿ ಮತ್ತು ವಸಡುಗಳಲ್ಲಿ ರಕ್ಷಸ್ತಾವದ ಚಿಹ್ನೆಗಳು ಕಂಡುಬರುತ್ತವೆ. 
ಈ ಲಕ್ಷಣಗಳು ಕಂಡುಬಂದಲ್ಲಿ ತಕ್ಷಣ ಹತ್ತಿರದ ಸರ್ಕಾರಿ ಆಸ್ಪತ್ರಗೆ ದಾಖಲಿಸಿ, "ರಕ್ತ 
ಪರೀಕ್ಷೆ "ಮಾಡಿಸಿ, ಸೂಕ್ತ ಚಿಕಿತ್ರೆ ಪಡೆಯುವುದು. 


ಸಾರ್ವಜನಿಕರು ಡೆಂಗಿ ರೋಗವನ್ನು ತಡೆಗಟ್ಟಲು ತೆಗೆದುಕೊಳ್ಳಬೇಕಾದ ಮುನ್ನೆಚ್ಚರಿಕೆ 
ಕ್ರಮಗಳು ನಾ 


1. ಡೆಂಗಿ ಹರಡುವ ಈಜಿಪ್ಟೈ ಸೊಳ್ಳೆಗಳು ಮನೆಯಲ್ಲಿನ ನೀರು ಶೇಖರಿಸುವ 
ಸಿಮೆಂಟ್‌ ತೊಟ್ಟಿಗಳು, ಬ್ಯಾರೆಲ್‌ಗಳು, ಡ್ರಮ್‌ಗಳು, ಏರ್‌ ಕೂಲರ್‌, 
ಹೂಕು೦ಡದ ನೀರಿನ ಸಂಗ್ರಹಗಳು ಇತ್ಯಾದಿಗಳಲ್ಲಿ ಉತ್ಪತ್ತಿಯಾಗುವ್ಯದರಿಂದ 
ಇವುಗಳನ್ನು ವಾರಕ್ಕೊಮ್ಮೆ ಸಂಪೂರ್ಣವಾಗಿ ಶುಚಿಗೊಳಿಸಿ, ಯಾವಾಗಲೂ 
ಭದ್ರವಾದ ಮುಚ್ಚಳಿಕೆಯಿ೦ದ ಮುಚ್ಚಿ ಸೊಳ್ಳೆ ಉತ್ಪತ್ತಿಯಾಗದಂತೆ ಎಚ್ಚರವಹಿಸಿ. 

2. ಬಯಲಲ್ಲಿ ಟೈರು, ಎಳನೀರಿನ ಚಿಪ್ಪು ಮತ್ತು ತ್ಯಾಜ್ಯ ವಸ್ತುಗಳಲ್ಲಿ ನೀರು 
ಸಂಗ್ರಹವಾಗದಂತೆ ಸೂಕ್ತ ವಿಲೇವಾರಿ ಮಾಡುವುದು ಅಥವಾ ನಾಶಗೊಳಿಸುವುದು. 


3. ಈ ರೋಗ ಹರಡುವ ಸೊಳ್ಳೆಗಳು ಹಗಲಲ್ಲಿ ಕಚ್ಚುವುದರಿಂದ ಸೊಳ್ಳೆ ಕಡಿತದಿಂದ 
ಪಾರಾಗಲು ಮಕ್ಕಳು, ವಿಶ್ರಾಂತಿ ಪಡೆಯುವ ವಯೋವೃದ್ಧರು, ಖಾಯಿಲೆಯಿಂದ 
ನರಳುವವರು ತಪ ಸದೇ ಸೊಳ್ಳೆಪ ರದೆಯನ್ನು ಉಪಯೋಗಿಸುವುದು ಹಾಗೂ 
ಇತರೆ ಸೊಳ್ಳೆ ನಿರೋಧಕಗಳನ್ನು ಹೀಗೆ ಮಾಡುವುದರಿಂದ ಈ 
ರೋಗವನ್ನು. ತಡೆಗಟ್ಟುವುದು 1. 


ನಿಮ್ಮ ಮನೆಯ ಒಳಗೆ ಹಾಗೂ ಮನೆಯ ಸುತ ತ್ರಮುತ್ತ ಸೊಳ್ಳೆ ಉತ್ಪತ್ತಿಯನ್ನು ತಡೆಗಟ್ಟಿ 
ಡೆಂಗಿ ಜ್ವರ ನಿಯಂತ್ರಿಸಿ 


ಕರ್ನಾಟಕ ವಾರ್ತೆ 


LINP/IKRNU/72, NO.M(2)PRB 211/73-74 

ಒಂದಿತ್ತು ಕಲ್ಲಿನ ನಗರ 

4 'ಸೂರ್ಯವಂಶದ ಕಲ್ಲುಗಳು 
y EEN ವಾಸವಾಗಿದ್ದವು ಆ ನಗರದಲ್ಲಿ 
॥ Pir af 4 ಅಲ್ಲೊಂದು ಶಿಲೆ, ಒಂದು ಕಲ್ಲು 
ಇತ್ತೆಂದು ಹೇಳಲಾಗುತ್ತಿದೆ 
ಆ ನಗರದಲ್ಲಿ ಅವು ಒಂದಾಗಲಿವೆ 
ಎಂಬುದು ಅವುಗಳ ಬರಹವಾಗಿತ್ತು 
ಅವೆರಡೂ ಸೇರಿ ನಿಷೇಧಿತ ಫಲವೊಂದನ್ನು 
ಅವು ಚಕಮಕಿ ಕಲ್ಲುಗಳಿರಬಹುದು | 
ಕಲ್ಲಿನ ಹಾಸಿಗೆ ಮೇಲೆ ಮಲಗಿದ್ದವು 
ಕಲ್ಲುಗಳ ತಿಕ್ಕಾ ಟದಿಂದ 
ಬೆಂಕಿಯಂತೆ 'ಬೆಂಕಿಯ ಯತುವಿನಲ್ಲಿ 
ನಾನು ಹುಟ್ಟಿದೆ 
ಮುಂದೆ ಸುಳಿವ ಗಾಳಿ ನನ್ನನ್ನು ಒಯ್ದಲೆಲ್ಲ 
ಉದುರುತ್ತಿತ್ತು ನನ್ನ ದೇಹದಿಂದ ಸುಡುವ ಬೂದಿ 
ಮತ್ತದೇ ಗಾಳಿ ಎಲ್ಲಿಂದಲೊ ಧಾವಿಸಿ ಬಂತು 
ಕೈ ಯಲ್ಲಿ ಕೆಲ ಅಕ್ಷ ರಗಳನ್ನು ತಂದಿತು 
ಸವುಗಳನ್ನು ಕಪ್ಪು ಗೆರೆಗಳಿನ್ನ ದಿರು 
ಈ ಗೆರೆಗಳ ಸಮೂಹ ನಿನ  ಬೆಂಕಿಯಷ್ಟೇ ಸಮರ್ಥೆ,'” 


ಎನ್ನುತ್ತಾ ಮುಂದೆ ಸಾಗಿತು. 
“ನಿನ್ನ ಬೆಂಕಿಯ ಆಯುಷ್ಯ ನಿನ್ನ ಅಕ್ಷ ರಗಳಿಗೆ ಟ್ಟ 
“ರಸೀದಿ ತಿಕೀಟು' ಕೃತಿಯಿಂದ ಎಂದು ಹಾರೈಸಿ ಮುಂದೆ ಸಾಗಿತು. 
ಅನುವಾದ : ಹಸನ್‌ ನಯೀಂ ಸುರಕೋಡ 5 81 
ಲೋಹಿಯಾ ಪ್ರಕಾಶನ, ಬಳ್ಳಾರಿ | - ಅಮೃತಾ ಕ್ಲ 


“ಶೂದ]' ಇರುವುದು ಸಮಕಾಲೀನ ಬದುಕಿನ ಸಂವಾದಕ್ಕಾಗಿ 
ನಾವು ನೀವು ಮಾತಾಡುವ ಮತ್ತು ಚರ್ಚಿಸುವ ಧ್ವನಿಗಾಗಿ ಶೂದ್ರವನ್ನು ಬಳಸಿಕೊಳ್ಳಿ. 
ಹಾಗೆಯೇ ನಮ್ಮ ನಿಮ್ಮ ನಡುವಿನ ಗುಮಾನಿಗಳು ತಿಳಿಯಾಗಲು ಉಪಯೋಗ 
ಸಾಧ್ಯವಾದರೆ ಚಂದಾದಾರರಾಗಿ, ನಿಮ್ಮ ಗೆಳೆಯ ಗೆಳತಿಯನ್ನು ಚಂದಾದಾರರಾಗಲು ತಿಳಿಸಿ. 


ವಾರ್ಷಿಕ ಚಂದಾ :150-00 ರೂ. 
ಎರಡು ವರ್ಷಕ್ಕೆ : 300-00 ರೂ. 


ನಾಲ್ಕು ವರ್ಷಕ್ಕೆ : 600-00 ರೂ. 
ಆಜೀವ ಚಂದಾ :1,500-00 ರೂ. 


ಪ್ರಕಾಶಕರು ಮತ್ತು ಸಂಪಾದಕರು : ಶೂದ್ರ ಶ್ರೀನಿವಾಸ್‌ 
"ಕಾವಿಮನೆ', ಅಣ್ಣಯ್ಯ ಕಡ ಬಡಾವಣೆ, ಜೆ.ಪಿ.ನಗರ 6ನೇ ಹಂತ 
ಬೆಂಗಳೂರು - 560 078. ದೂರವಾಣಿ : 22451762 


